

KAREL ČAPEK

**SEÇİLMİŞ
ƏSƏRLƏRİ**

M.F.Azimzadəyə adlına
Azərbaycan Mədəniyyət
Kitabxanası

“ŞƏRQ-QƏRB”
BAKİ-2006

*Bu kitab "Karel Čapek. Ana" ("Revolyusiya və kultura" jurnalı,
1939, №28) və "Karel Čapek. İtmiş məktub" (Bakı, Uşaqgəncnəşr, 1960)
nəşrləri əsasında təkrar nəşrə hazırlanmışdır*

Tərtib edəni ve
ön sözün müəllifi:

Elçin Mehri

891.8'6352-dc22

AZE

Karel Čapek. Seçilmiş əsərləri. Bakı, "Şərq-Qərb", 2006, 160 seh.

Tanınmış çex yazıçısı, sosial fantastikanın inkişafına əhəmiyyətli təsir göstərən Karel Čapekin yaradıcılığında yol qeydləri, hekayələr, utopik povestləri və pyesləri üstünlük təşkil edir. Bu topluya daxil edilən seçmə əserlərdə mili-tarizm, faşizm, irqçılık nozoriyyəsi pislenilir, meşşanlıq, məmurlar, hakimlər dolğun boyalarla ifşa edilir və kəskin satira atəşinə tutulur.

ISBN10 9952-34-074-5
ISBN13 978-9952-34-074-7

© "ŞƏRQ-QƏRB", 2006

Azərbaycan Respublikasının Prezidenti

İLHAM ƏLİYEVİN

"Azərbaycan dilində latın qrafikası
ile kütləvi nəşrlərin həyatı
keçirilməsi haqqında"

12 yanvar 2004-cü il tarixli sərəncamı
ile nəşr olunur və ölkə kitabxanalarına
hədiyyə edilir

ÖN SÖZ

Vaxtile çex ədəbiyyatının dünya miqyasında təmsil olunmamasının əsas səbəbi kimi Çexiya ərazisinin kiçik olmasını bəhane gətirənlərə K.Çapek cavab olaraq demişdi ki, Sofoklun yazış-yaratdığı Afina dövlətinin ərazisi indiki Plzenin ərazisindən o qədər də böyük deyildi.

Lakin XX esrdə çex xalqı dünya ədəbiyyatı xəzinəsinə Jaroslav Hašek, Karel Čapck və Milan Kundera kimi 3 ölməz inci bəxş etdi. Biz sizə bunlardan biri – K.Čapek haqqında bəhs edəcəyik.

Karel Čapek neinki çox, eləcə də dünya ədəbiyyatının on böyük satirik yazıçılarından biridir. O, eyni zamanda görkəmli fantast, ictimai-siyasi roman və pyeslerin yaradıcısıdır.

K.Čapek 9 yanvar 1890-cı ildə Çexiyanın şimal-şərqində yerləşən Malye Svatoneyevitse şəhərində həkim ailəsində anadan olmuşdur. O, Sorbonna və Praqa universitetlərində oxuduğu zaman ədəbi fəaliyyətə başlamışdır. Həmin dövrdə gənc K.Čapek anarxist ruhlu gənclər arasında dolaşır, həyata fəal təsir göstərməyə çalışır. O, heyati, insanları, tabioti sevirdi. Fəlsəfe təhsili alan Čapek irticaya qarşı müqavimətin mümkünlüyünü inanırdı.

XX əsrin 20-ci illərində K.Čapck Avropa ölkələrinə səyahətə çıxmış, bu səyahətin nəticəsində "İtaliyadan məktublar (1923)", "İngiltərədən məktublar" (1924), "İspaniyaya səyahət", "Hollandiya mənzərələri", "Şimala səyahət" və başqa yol qeydlərini çap etdirmiştir.

K.Čapek ölkənin gündəlik həyatında yaxında iştirak etmək üçün jurnalistik fəaliyyəti ilə də məşğul olurdu. Ümumiyyətlə o, 1921-ci ildən ömrünün sonuna kimi mötəbər ədəbi orqan olan "Lidovy noviny"da ("Xalq qəzeti") əməkdaşlıq etmişdir. Burada onun məqalo, oçerk, felyetonları vaxtaşırı olaraq dərc olunurdu. Onun rəsmi bir yazıçı kimi tanınmasında Çexoslovakıya prezidenti T. Masariklə dostluğu mühüm rol oynamışdır.

K.Čapekin yaradıcılığı həm yumorist, həm satirik, həm fəlsəfi, həm də psixoloji ruhlu əsərlərdən ibarətdir.

Qardaşı Jozef Čapek (1887-1945) birləşərək yazdığı ilk yumeskalarda obrazların gülməli və yaramaz cohatları bir-birini evəz edir. Yazıçıının qeyri-adi səpkili felyetonları daha çox satirik ruhda yazılmışdır. K.Čapekin ilk iri həcmli əsəri "Quldur" komediyası oldu. Milli teatrda tamaşaşa qoyulan bu əsər müəllifinə böyük şöhrət qazandırdı.

Texnikanın idarəolunmaz inkişafı görünməmiş ağır nəticələrə gotirib çıxacağı K.Čapek daim düşündürdüyünden, o özünün bir sıra mühüm əsərlərini, o cümlədən "R.U.R." (1920), "Krakatit" (1924), "Salamandrlarla müharibə" və s. məhz bu mövzuya həsr etmişdir. Yaziçı hər vəchle menoviyatçılığı, biganəliyi qarşı mübarizə aparır. Bu məqsədə o, cəmiyyətin sonrakı inkişafını özündə ehtiva edən utopik səpkili əsərlər yazır.

K.Čapeka dünya şöhrəti gotirən onun robotlar haqqında yazdığı "R.U.R." utopik dramı oldu. İnsanabənzər varlıqlar olan robotlar hər hansı bir işin öhdəsində insandan yaxşı gelirdilər. Bu səbəbdən de onların kütləvi istehsalı ən plana çıxır. Robotları keşf edən alim Rossum (əsərin adı da buradan götürüllüb – "Rossumun Universal Robotları") onların ehtiyac və həyacandan uzaq olduğunu əsas gətirərək insandan xeyli dərəcədə sərfəli olduğunu bildirir. Lakin etiraf edir ki, bu insanabənzər mexanizmlər bəşəriyyət üçün olduqca tohlükəlidir. Yaziçı çıxış yoluunu tərəqqinin mümkün qədər gecikdirilməsində görür. Pyes yazıçıının "Bəşəriyyət möhv olmayıacaq!" nidası ilə qurtarır. Bu isə K.Čapekin idrakin daha çox sərvət əldə etmək hərisliyinə qalib galəcəyi ümidi-dən xəber verirdi.

"Absolyut fabrikı" (1922) adlı digər fantastik əsərində 20 ildən sonrakı hadisələr ən plana çəkilir. 1943-cü ildə mühəndis Marek atomu hissələrə ayırmalı nəhayətsiz enerji – "absolyut" əldə etmişdir. Bu koşfi alan sahibkar Bondi ən ucuz yanacaq işlədən karburatorların fabrikini açır.

Onillik fasilədən sonra K.Čapek yenidən roman janına qayıdır və bu dofa "Hordubal" (1933), "Meteor" (1934), "Adı həyat" (1934) adlı əsərlərdən ibarət trilogiya yazır. Trilogiyanın fəlsəfi əsası insanların dünyani döركinən subjektiv olması ilə izah olunur. Yazıçıının fikrincə, hər kəsin öz həqiqəti var.

"Hordubal" əsəri zakarpatyalı kendli Juray Hordubalin ölümü ilə bağlı məhkəmə materiallarının özündə ehtiva edir.

"Meteor" əsərində avtomobil qəzasına düşmüş naməlum insanların tarixəsini bərpa etmək töşəbbüsündən bohs edilir.

"Adı həyat"da isə insan məninin tədqiqi davam etdirilir. K.Čapekin bu trilogiyası, digər trilogiyalardan fərqli olaraq, cyni süjetin vəhdəti deyil, eyni ideyanın davarı kimi düşünülmüşdür.

İkinci dünya müharibəsindən əvvəl Karel Čapek özünün bir sıra əsərlərində imperializmi, militarizmi, faşist ideologiyasını ifşa etmişdir. Yazıçı daim bəşəriyyəti culğayan fəlakətləri dəf etmək uğrunda mübarizə aparmış, insanları aşıq-sayıq olmağa çağırmışdır. Antifaşist hərəkatına qoşulan yazıçıının "Salamandrlarla müharibə" (1936), "Ağ xəstəlik" (1937), "Ana" (1938) əsərləri məhz bu səpkidə yazılmışdır.

Onun “Qəsd”, “Professor Roussun eksperimenti”, “Aktyor Bendanın yoxa çıxmazı” və başqa hekayələrində kapitalizm cəmiyyətinin ikiüzlülüyü, məş-şanlıq, məmurlar, nazirlər, hakimlər keskin satırə atəşinə tutulur. Bu əsərlərde insana dərin məhəbbət, cəmiyyətin çirkinliyinə, cybəcərliyinə qarşı sonsuz nifret və qəzəb hissi vardır.

Faşistlər Çexiyanın Sudet vilayetini hədəfə alarkon K.Çapek özünün meş-hur “Ana” dramını yazar. Tezliklə bu əsər faşizmə qarşı mübarizə rəmzinə çevrilir. Müharibə eleyhinə yazılmış “Ana” pyesi insanın Vətən və bəşəriyyət qarşısında olan borcuna həsr olunmuşdur.

Qısa müddətdə bu əsər bir çox dünya xalqlarının dillərinə çevrilir. Maraqlıdır ki, Azərbaycan dilinə tərcümə olunan ilk çex ədəbi nümunəsi de məhz “Ana” pyesi olur. 1939-cu ildə Əvəz Sadıq tərəfindən dilimizə çevrilən bu əsər həm də tamaşa yoxulmağı ilə tamaşaşa qoyulan ilk çex əsəridir.

Lakin biabırçı Münhen sövdələşməsi yazıçının mübarizə ezməni qırır və o artıq dərk edir ki, nasistlər ona aman verməyəcək. Doğrudan da 1939-cu ildin əvvəlində Praqaya daxil olan faşistlər Karel Čapeki həbs etmək isteyirlər. Lakin onlara bildirirlər ki, böyük yazıçı 25 dekabr 1938-ci ildə vəfat etmişdir. Yayıçının dəfni böyük antifaşist nümayişinə çevrilir.

Ölümündən qabaq K.Čapek 29 çex yazıçısı ilə birlikdə dönyanın mütə-rəqqi qüvvələrini antifaşist hərəkatına cəlb etməyə çalışmışdır. Həmin bəyan-name öz əksini o zaman Azərbaycanda “Ədəbiyyat və incesənət” qəzetində de-tapmışdı.



PROFESSOR ROUSSUN EKSPERİMENTİ

İştirak edənlərin içərisində daxili işlər və ədliyyə nazirləri, polis idarəsi reisi, bir neçə parlament deputatı və yüksək rütbəli məmər, görkəmli hüquqşünaslar, alimlər və əlbəttə, mətbuat nümayəndələri – axı onlarsız bir iş ola bilməz – var idi.

– Centlmenlər! – deye Harvard universitetinin professoru, nəslən çex olanı məşhur amerikalı Rouss sözə başladı. – Sizə... e-e... göstərəcəyim eksperiment bir sıra elimi həmkarlarının və məndən əvvəlki alimlərin tədqiqatlarına əsaslanır. Beləliklə, *indeed*¹, mənim təcrübəm yeni kəşf deyildir. O... e-e... *really*²..., necə deyərlər, saqqallı yenilikdir. – Bu müqayisənin çex dilində necə səsləndiyini yadına salan professorun eyni açıldı. – Əslinə baxsanız, mən ancaq bəzi nəzəri kəşflərin əməli surətdə tətbiq edilməsi üsulunu işləyib hazırlamışam. Burada iştirak edən əhli-xibrə işçilərindən xahiş edirəm, mənim *experiences*³ özlərinin əməli kriteriyaları nöqtəyinənəzərindən yanaşınlar. *Well*⁴.

Beləliklə, mənim üsulum aşağıdakılardan ibarətdir: mən bir söz deyirəm, siz isə dərhal bu vaxt ağlınzıza gələn sözü deməlisiniz; bu, mənasız, *nonsense*, boş söz olsa da, deməlisiniz. Axırda mən sözlərinizə əsasən deyəcəyəm ki, ağlınzıdakı nədir, nə barədə fikirləşirsiniz və nəyi gizlədirsiniz. Başa düşürsünüz mü? Nəzəri izahatı bir tərəfə buraxıram və sizə assosiasiyalı təfəkkürdən, ləngimmiş reflekslerdən, telqindən və sairədən danışmayacağam. Qısaca deyirəm: təcrübə zamanı siz iradənizdən və şüurunuzdan tamamilə el çəkirsiniz. Bu, sizin şüursuz assosiasiyanıza geniş yer verər və onun da sayəsində mən... e-e... *Well, what's on the bottom of your mind...*

– Sizin şüurunuzun dərinliklərinə, – deye kimse onun köməyinə gəldi.

¹ Doğrusu (*ing.*)

² Əslində (*ing.*)

³ Təcrübələrimə (*ing.*)

⁴ Yaxşı (*ing.*)

– Bəli, məhz şüurunuzun dərinliklərinə yol təpə bilerəm, – deyə Rouss razılıqla təsdiq etdi. – Siz heç bir *control* olmadan həmin an ağlıniza gələn hər şeyi *automatically*¹ deməlisiniz. Mənim vəzifəm sizin təsəvvürünüzü təhlil etmək olacaqdır. *That's all*². Öz təcrübəni əvvəlcə cinayət... e-e... bir cinayətkar üzərində, sonra isə iştirak edənlərdən biri üzərində aparacağam. *Well*, indi polis idarəsi rəisi buraya getirilmiş cinayətkarı xarakterizə edəcəkdir. Buyurun, cənab rəisi.

Polis idarəsi rəisi ayağa qalxdı.

– Cənablar, sizin indi görəcəyiniz adam Zabeqlitsdə evi olan cilingər Çenek Suxanekdir. İki həftə bundan əvvəl yoxa çıxmış taksi şoferi Iozef Çepelkanın öldürülməsini ondan gördüyüümüz üçün bir həftədir ki, həbsə alınmışdır. Şübhələnməkdən ötrü aşağıdakı əsaslarımız vardır: yoxa çıxmış Çepelkanın maşını həbs edilmiş Suxanekin anbarında tapılmışdır. Maşının qabaq təkeri və şofer oturacağıının altı adam qanına batmışdır. Məhbəs inadla deyir ki, taksi şoferi olmaq istədiyinə görə maşını Çepelkadan altı minə almışdır. Müyyəyən edilmişdir: yoxa çıxmış Çepelka doğrudan da deyirmiş ki, öz peşəsindən el çekmək, maşını satmaq və bir yerdə şofer işləmək fikrindədir. Lakin onu indiyədək heç yerdə tapmayıblar. Başqa heç bir məlumat olmadığına görə məhbəs Suxanek Pankratsdakı müttəhimlər həbsxanasına göndərilməlidir... Lakin mən icazə almışam ki, bizim məşhur həmvətənimiz professor Rouss onun üzərində öz təcrübəsinə aparsın. Beləliklə, əgər cənab professor lütf edib...

– *Well!* – deyə dəftərcəsinə seyəl qeydlər edən professor dilləndi.

– Xahiş edirəm ki, onu buraxın, gəlsin.

Polis idarəsi rəisinin işarəsilə polis neferi qaraqabaq adam olan Çenek Suxanek içəri gətirdi. Onun sıfətindən oxunurdu: "Hamınız cəhennəm olub gedin, meni boş ellə tutə bilməzsintiz". Açıq görüñürdü ki, Suxanek öz sözünün üstündə durmağı qəti qorara almışdır.

Professor Ç.D.Rouss ciddi halda:

– Yaxın gəlin, – dedi. – Mən sizi istintaq etməyəcəyəm. Mən ancaq söz deyəcəyəm, siz də cavabında ağlımiza gələn ilk sözü deməlisiniz. Anladınızmı? Diqqət! Stəkan.

– Zibil! – deyə Suxanek dilləndi.

¹ Avtomatik surətdə (ing.)

² Vessalam (ing.)

Polis idarəsinin rəisi o saat işə qarışdı:

– Bura baxın, Suxanek! Əger düz-əməlli cavab vermeseniz, mən əmr edərəm sizi istintaqa apararlar, bütün gecəni orada qalarsınız. Aydındır? Yadınızda saxlayın. Hə, başdan başlayaq.

– Stəkan, – deyə professor Rouss təkrar etdi.

– Pivə, – deyə Suxanek mızıldandı.

Məşhur alim:

– Bax, bu başqa məsələ, – dedi. – İndi düzdür.

Suxanek şübhə ilə ona baxdı. Bu oyun tələ-zad olmaya?

– Küçə, – deyə professor davam etdi.

Suxanek həvəssiz cavab verdi:

– Arabalar.

– Tez demək lazımdır. Ev.

– Tarla.

– Tokar dəzgahı.

– Bürunc.

– Cox yaxşı.

Görünür, Suxanekin bu cür oyuna heç bir etirazı yox idi.

– Ana.

– Xala.

– İt.

– Dam.

– Əsgər.

– Topçu.

Sözlər getdikcə daha sürətlə deyilirdi. Bu, Suxanekin əyləndirdi.

Kart oyununa oxşayır, adamın yadına nələr düşmür!

– Yol, – deyə Ç.D.Rouss cəld söz atdı.

– Şose.

– Praqa.

– Beroun.

– Gizlətmək.

– Basdırmaq.

– Təmizləmək.

– Ləkə.

– Əsgər.

– Kise.

– Bel.

- Bağ.
- Xəndək.
- Hasar.
- Meyit.

Suxanek susdu.

— Meyit! — deyə professor inadla tekrar etdi. — Siz meyiti hasarın dibində basdırımızı. Eləmi?

— Mən belə söz deməmişəm, — deyə Suxanek səsləndi.

Rouss qətiyyətlə tekrar etdi:

— Siz onu öz bağınızda, hasarın dibində basdırımızı. Siz Berouna gedən yolda Çepelkanı öldürmüüşsünüz və maşındakı qanlı kisə ilə silmisiniz. Hər şey aydındır.

— Yalandır! — deyə Suxanek qışkırdı. — Mən taksini Çepelkadən almışam. Üstümə şər atmağa qoymaram!

Rouss:

— Susun, — dedi. — Xahiş edirəm, polis işçilərini meyiti axtarmağa göndərəsiniz. Qalan şeylər mənim işim deyil. Cənablar, fikir verin: bütün təcrübə on yeddi dəqiqə apardı. Bu, çox tez oldu, çünki iş çox sadədir. Adətən bir saat yaxın vaxt tələb olunur. İndi xahiş edirəm, burada oturanlardan biri golsin. Təcrübəni tekrar edəcəyəm. O, xeyli çəkəcəkdir. Axı məni onun *secret*, buna nə deyirlər?

— Sırr, — deyə salondakılardan kimse cavab verdi.

Bizim görkəmli hemvətənimiz sevindi:

— Sırr. Bilirom bunlar eyni şeylərdir. Təcrübə, yoxlanılan adamın öz xarakterini, keçmişini və ən gizli *ideas*...

— Fikirlərini, — deyə yerden səsləndilər.

— *Well*, fikirlərini açanadək çox vaxt aparacaqdır. Beləliklə, cənablar, təcrübədə kim iştirak etmək istəyir?

Sakitlik çökdü. Kimse hırıldadı, amma heç kəs tərpənmədi.

— Buyurun, — deyə professor Rouss tekrar etdi. — Təcrübə ağrı vermır ki...

Daxili işlər naziri ədliyyə nazirinə piçildədi:

— Gedin kolleqa.

— Partiyamızın nümayəndəsi kimi sən get, — deyə deputatlar bir-birini itəleyirdilər.

Bir məmər başqa nazirlikde işleyən həmkarını həvəsləndirirdi:

— Siz departament direktorunuz, ona görə də siz getməlisiniz.

Pərtlik hiss olunmağa başlayırdı. Salondakılardan heç biri ayağa qalxmırıldı.

— Buyurun, cənablar, — deyə amerikan alimi üçüncü dəfə tekrar etdi. — Mənəcə siz ən müqəddəs fikirlərinizin bilinəcəyindən qorxursunuz?

Daxili işlər naziri arxa cərgədəkilərə tərəf dönüb hirsə piçildədi:

— Hə, biriniz tərpənin də.

Daldə kimsə astadan boğazını arıtlayıb ayağa qalxdı. Bu, həyecandan hülqumu tərpənən ariq, yaşı bir adam idi.

— Mən... h-m-m... — deyə o, utana-utana dilləndi, — əgər heç kəs gəlmirse, mən gələ...

Amerikalı onun sözünü kəsdi:

— Yaxın gəlin. Burada əyləşin. Ağlınzıza gələn ilk sözü deyin. Fikrə getmək, düşünmək olmaz, *mechanically*¹, şüursuz surətdə deyin. Aydındır mı?

Çox hörmətli şəxslərin ona baxdıqlarından, görünür utanın həmin adam:

— Bəli, — deyə tələsik cavab verdi. Sonra o boğazını arıtdı və kamal attestatı imtahani verən gimnaziya şagirdi kimi qorxa-qorxa gözlərini döyüdü.

— Pahid, — deyə professor söz atdı.

Üzərində təcrübə aparılan adam piçildədi:

— Qüdrətli.

— Necə? — deyə professor başa düşməyirmiş kimi soruşdu.

Həmin adam utana-utana izah etdi:

— Meşə nohəngi.

— Aha, belə... Küçə.

— Küçə... Tentənəli şəkildə bəzədilmiş küçə.

— Siz nəyi nəzərdə tutursunuz?

— Hər hansı bir bayram, yaxud dəfn mərasimini.

— A! Onda sadəcə olaraq “bayram” demək lazımdır idi. Mümkün qədər bir söz.

— Baş üstə...

— Hə, ticaret.

— Tərəqqi edən. Ticarətimizin böhrəni. Şöhrət tacırları.

— Hm... İdare.

¹ Məxəniki surətdə (ing.)

- İcazə verin soruşum: hansı idarə?
- Nə fərqi var? Bir söz deyin. Tez!
- Əger siz lütf edib "idarələr" desəydiniz...
- Well, idarələr.
- Müvafiq! - deyə həmin adam sevincə səsləndi.
- Çekic.

- ...ve kəlbətin. Kəlbətinlə söz çıxarmaq. Zavallının kəlləsi kəlbətinlə partladılmışdı.

- Curious¹, - deyə alim mızıldandı. - Qan!
- Qan kimi qırmızı. Günahsız axıdılan qan. Qanla yazılmış tarix.
- Od!
- Odla və qılıncla. Cəsur yanğınsöndürən. Alovlu nitq. Mene tekel.

Professor pərt halda:

- Qəribə hadisədir, - dedi. - Bir də təkrar edək. Bura baxın, siz ancaq ağlınzıza gələn şeyin adını çəkməlisiniz. Menim sözlərimi eşidərən dodaqlarınızın automatically dediyi sözü bildirin. Go on². Əl.
- Qardaşcasına kömək əli. Bayraq tutan əl. Məhkəm düyünləmiş yumruq. Əyri əli. Əl-ele vurmaq.

- Göz.
- Femidanın bağlı gözləri. Gözdə tır. Həqiqəti görmək. Şahid. Gözdən pərdə asmaq. Günahsız çocuq baxışı. Göz bəbəyi kimi qorumaq.

- Bu qədər çox lazım deyil. Pivə.
- Xalis Plzen pivəsi. Alkoqolun xumarı.
- Musiqi.

- Geləcəyin musiqisi. Əməkdar ansambl. Biz musiqiçilərik. Cəzbedici səsler. Dövlətlərin konserti. Sülh tüteyi. Döyüş şeypuruları. Milli himn.

- Şüşə.
- Kükürd turşusu tökülmüş şüşə. Nakam məhəbbət. Xəstəxana çarpayısında ağır əzab içərisində öldü.
- Zəhər.
- Zəhər və zerdab ilə dolu. Quyunun zəhərlənməsi.

Professor Rouss peysərini qaşdı.

¹ Maraqlıdır (ing.).

² Davam edin (ing.).

- Never heard that¹... Xahiş edirəm, təkrar edək. Centlmenlər, nəzər-diqqətinizə çatdırmaq istəyirəm ki, üzərində təcrübə aparılan adamın marağını, onun profession², məşğulliyətini öyrənmək üçün həmişə ən plain³, adı sözlərdən başlamaq lazımdır. Hə, davam edək. Haqq-hesab.

- Tarixin balansı. Düşmənərlə haqq-hesabı çürütmək. Başqasının hesabına varlanmaq.

- Hm... Kağız.

- Kağız utandığından qızarırdı, - deyə üzərində təcrübə aparılan adam sevindi. - Qiymətli kağızlar. Kağız hər şeyə dözer.

- Bless you⁴, - deyə professor üz-gözünü turşudaraq dilləndi. Daş.

- Daşqalaq etmək. Başdaşı. Əbədi xatirə, - deyə üzərində təcrübə aparılan adam süratlı cavab verməyə başladı. Ave, anima pia⁵.

- Araba.

- Zəfər arabası. Caqernaut arabası. Təcili yardım kareti. Mimika artistlərini aparan bərli-bezəkli yüksək arabası.

- Aha, - deyə alim səsləndi. - That's it!⁶ Üfüq.

Üzərində təcrübə aparılan adam böyük həvəsle dedi:

- Tutqun. Siyaset üfüqlərində bulud. Dar dünyagörüşü. Yeni üfüqlər açmaq.

- Silah.

- Zəhərli silah. Dirnağacan silahlanmaq. Dalgalanan bayraqla. Daldan vurulan zərbə. Azğincasına basqın, - deyə üzərində təcrübə aparılan adam sevincə tez-tez danışındı. - Döyüşün qızğın vaxtı seçki mübarizəsi.

- Təbiət.

- Coşmaqdə olan təbiət qüvvələrinə qarşı müqavimət. Hiyləger təbiət. Adı hal.

Professor onun sözünü kəsti:

- Kifayətdir! Siz jurnalistiniz, elemi?

¹ Belesine heç vaxt rast gəlməmişəm (ing.).

² Peşəsinə (ing.).

³ Sada (ing.).

⁴ Təşəkkür edirəm (ing.).

⁵ Salam, ey mömin şəxs (lat.).

⁶ Demək belə (ing.).

– Tamamilə doğrudur, – deyə üzərində təcrübə aparılan adam hörmətli cavab verdi. – Mən reportyor Vaşatkoym. Otuz ildir ki, qəzətde işləyirəm.

– Təşəkkür edirəm, – deyə məşhur amerikan həmvətənimiz könülsüz təzim etdi. – *Finished, gentlemen!*¹. Bu şəxsin təsəvvürlərini təhlil etməklə biz müəyyən etdik ki, o... m-m... jurnalıstdır. Məncə, təcrübəni davam etdirməyin mənası yoxdur. *It would only waste our time. So sorry, gentlemen!*²

– İşə bax, ha! – deyə axşam oturub redaksiya poçtasını nezərdən keçirən reportyor Vaşatko səsləndi. Polis xəber verir ki, Çepelkanın meyiti tapılmışdır. Meyit Suxanekin bağında hasarın dibində basdırılmış, özü də qanlı kisəyə bükülmüşdür! Afərin, Rouss! Desəm inanmazsınız kolleqa: qəzətin adını da çəkmədim, amma o, jurnalıst olduğumu bildi. Dedi: “Cənablar, qarşınızdakı görkəmli, əməkdar reportyordur...” Mən onun haqqındaki məqaləmdə belə yazmışam: “Məşhur həmvətənimizin əldə etdiyi nəticələr mütəxəssisler arasında yüksək qiymətləndirilmişdir”. Dayanın, burasını düzəltmək lazımdır. Məsələn belə: “Məşhur həmvətənimizin əldə etdiyi maraqlı nəticələr mütəxəssisler arasında haqlı olaraq yüksək qiymətləndirilmişdir”. Bax, indi yaxşıdır.

1928

ŞAİR

Adı bir hadisə baş vermişdi: səher saat dördde Jitnaya küçəsində avtomobil sərxiş qarını basmış və sürotini daha da artıraraq aradan çıxmışdı. Gənc polis komissarı Meyzlik bu avtomobili tapmalı idi. Məlumdur ki, gənc polis məmurları işə çox ciddi yanaşırlar.

– Hm... – deyə Meyzlik 141 nömrəli polis nəfərinə müraciət etdi. – Deməli, sizdən üç yüz metr aralıda şüretlə uzaqlaşan avtomobili və yerdə tirtap uzanmış qadını gördünüz. Siz hər şeydən evvel nə etdiniz?

¹ Bununla da qurtarıram, centlmenler (ing.).

² Nəhaq yere vaxt itirmeyək. Bağışlayın, centlmenler! (ing.)

– Hər şeydən evvel qadının yanına qaçdım ki, – deyə polis nəfəri sözə başladı, – ona ilk yardım göstərim.

Meyzlik donquldandı:

– Əvvəlcə maşının nömrəsinə baxmaq, sonra isə bu arvadla məşgül olmaq lazım idi... Əslinə baxsan, elə mən də, yəqin ki, belə edərdim, – deyə o, karandaşa başını qaşdı. – Deməli, siz maşının nömrəsini görmədiniz. Yaxşı, bəs maşının başqa əlamətləri?

141 nömrəli polis nəfəri tərəddüdlə dedi:

– Məncə onun rəngi tünd idi. Ya göy, ya da tünd-qırmızı. Səs batırıcıdan tüstü çıxdığına görə heç nə görünmürdü.

– Aman-Allah, – deyə Meyzlik təəssüfləndi. – Yaxşı, bəs mən indi maşını necə tapım? Bir şoferin yanından o birisinin yanına qaçıb soruşum ki, qarını sən əzmisən? Özünüz deyin, mənim əzizim, necə edim?

Polis nəfəri hörmət və laqeydiliklə ciyinlərini çakdı.

– Cəsarət edib deyim ki, mən bir şahidin adını yazmışam. Amma o da heç nə bilmir. O, qonşu otaqda gözləyir.

Qısa protokolda bir şey tapmağa nəhaq yerə cəhd edən Meyzlik qaşqabaqlı halda dedi:

– Getirin bura. Familiyanız və yaşadığınız yer, – deyə o, başını qaldırmadan içəri girən adama müraciət etdi.

Şahid sözleri aydın tələffüz edə-edə dedi:

– Kralik Yan, mexanika fakültəsinin tələbəsi.

– Siz bu gün, səher saat dördde naməlum maşının Bojena Maxaçkovani vurub yıldığını öz gözlerinizi görmüsünüzmü?

– Bəli. Onu da deməliyəm ki, günahkar şoferdir. Özünüz bir fikirləşin, kükə tamamilə bomboş idi, eger o, tində süreti azaltısaydı...

– Siz hadisə yerindən çox uzaqda idiniz? – deyə Meyzlik onun sözünü kesdi.

– On addımlıqda. Mən öz dostumu, e... e... pivəxanadan ötürürdüm və biz Jitnaya küçəsindən keçəndə...

Meyzlik yenə də onun sözünü kesdi:

– Bəs dostunuz kimdir? Burada onun adı yazılmayıb.

– Şair Yaroslav Nerad, – deyə şahid qürurla cavab verdi. – Lakin siz ondan bir şey öyrənə bilməyəcəksiniz.

Balaca bir işiq yerini də əlindən buraxmaq istəməyen Meyzlik:

– Niyə? – deyə qaşqabağı tökdü.

— Ona görə ki, o... onun... şairanə təbiəti vardır. Həmin bədbəxt hadisə baş verəndə o, uşaq kimi ağlayıb evə qaçı... Hə, biz Jitnaya küçəsi ilə gedirdik; birdən haradansa arxadan böyük sürətlə hərəkat edən maşın çıxdı...

— Maşının nömrəsi?

— Bağışlayın, görmədim. Mən ancaq maşının dəhşətli sürətinə fikir verdim ve öz-özümə dedim: Bax...

— Maşın hansı tipdən idi? — deyə Meyzlik sözünü kəsdi.

Mexanik tələbə işgüzarlıqla cavab verdi:

— Dördtakthi daxili yanacaq mühərriki! Lakin aydır ki, maşın markalarından başım çıxmır.

— Bəs kuzov nə rəngdə idi? Maşında kim oturmuşdu? Üstüəcəq idi, ya üstüortülü?

— Bilmirəm, — deyə şahid pərt halda cavab verdi. — Deyəsən rəngi qara idi. Amma, ümumiyyətlə görmədim, çünki bədbəxt hadisə baş verəndə mən üzümü dostuma çevirdim: “Bax, — dedim, — gör nə eclafdır, adamı vurub yixırlar, heç olmasa dayanırlar”.

Meyzlik narazılıqla qırmızıdanı:

— Hm... Bu, əlbəttə, təbii haldır, lakin mən maşının nömrəsini görmənizi daha üstün tutardım. Adamların bu derecədə müşahidəçi olmaması çox təəccübüldür. Siz bilirsınız ki, günah şoferdədir. Siz düz nəticə çıxarırsınız ki, bu adamlar eclafdır, amma maşının nömrəsinə fikir verməmişiniz. Fikirləşməyi hamı bacarar, etrafdaşı hadisələri işgüzarlıqla müşahidə etməyi isə... Teşekkür edirəm, cənab Kralik, siz gedə bilərsiniz.

Bir saatdan sonra 141 nömrəli polis nəfəri şair Yaroslav Neradin qapısının zəngini basdı.

— Evdədir, — deyə mənzil sahibəsi cavab verdi. — Yatıb.

Yuxudan oyadılmış şair qorxa-qorxa yuxulu gözlərini polis nəfərinə zillədi. Onun başından bu fikir keçdi: “Görəsən mən neyləmisişəm?”

Polis nəfəri, polis idarəsinə nə üçün çağırıldığını Nerada axır ki, izah edə bildi.

— Mütləq getməliyəm? — deyə şair qorxa-qorxa soruşdu. — Axi mənim onsuz da heç şey yadimdə deyil. Gecə bir az...

Polis nəfəri başa düşdüyüünü bildirərək:

— Vurmuşdunuz, — dedi. — Mən çox şair tanıyıram. Xahiş edirəm, geyinəsiniz. Gözləyərəm.

Yolda onlar meyxanalar haqqında, ümumiyyətlə, həyat haqqında, aydan, ulduzdan və bir çox başqa şeylərdən danışdır; təkcə siyaset məsələsinə hər ikisi biganə idi. Beleliklə, onlar səmimi və iibrəmiz səhbat edə-edə polis idarəsinə gelib çıxdılar.

— Siz şair Yaroslav Neradısanız? — deyə Meyzlik soruşdu. — Bojena Maxaçkovani naməlum avtomobilin necə vurub yıldığını öz gözleri-nizlə görmüsünüz?

— Bəli, — deyə şair ah çekdi.

— Həmin maşının necə olduğunu deyə bilərsinizmi? Açıq idi, ya örtülü, nə rəngdə idi, sərnişinlərin sayı, maşının nömrəsi yadınızdadır mı?

Şair dərin fikrə getdi:

— Bilmirəm, — dedi. — Mən bu cəhətlərə fikir vermədim.

— Her hansı kiçik bir şeyi, hadisəni, nişanəni yadınıza salın, — deyə Meyzlik təkid edirdi.

Nerad təəccübəndi:

— Siz nə danışırsınız?! Mən heç vaxt kiçik şeyleri görmürəm.

— Bəs ümumiyyətlə nə gördünüz? Xahiş edirəm, söyləyəsiniz, — deyə Meyzlik kinayə ilə xəber aldı.

Şair qeyri-müəyyən şəkildə cavab verdi:

— Mən ümumi əhval-ruhiyyəni xatırlayıram. Bilirsinizmi nəyi?... Sübə vaxtı kimsəsiz uzun küçəni... Yerə sərilmüş qadın figurunu... Dayanın, — deyə şair birdən yerində sıçradı. — Axi mən evə gelən kimi bu münasibətlə şeir də yazmışam.

O, ciblərini eşələməyə başlayaraq, oradan haqq-hesab, zərf, ezi-lmiş kağız parçaları çıxartdı.

— Bu deyil, bu da deyil... Aha, deyəsən tapmışam. — O, zərfin astar tərəfində yazdığı misraları diqqətlə oxumağa başladı.

— Verin baxım, — deyə Meyzlik alçaq səsle təklif etdi.

Şair təvazökarlıqla:

— Doğrusu bu, yaxşı şeirlərimdən deyil. Lakin əger isteyirsinizse oxuyum.

O, gözlərini yumaraq ahənglə oxumağa başladı:

Sıra ilə düzülən evlər qaralırdı,
Şəhər artıq mandolinada çalırdı.

Qızın yanığı qızarırdı.

Siz idman maşınınnda

Uzaq Sinqapura gedirdiniz.
Saplağı sınmış zanbaq toz içine atılmışdı.
Həyat kəsildi. Sakitlikdir.
Hər şey unudulmuşdur.
Ah, sona boynu!
Ah, sinə!
Ah, təbil və bu taxtalar –
Siz faciə əlametisiniz!

– Qurtardı, – deyə şair bildirdi.
– Bağışlayın, bütün bunlar nə demekdir? – deyə Meyzlik soruşdu.
– Şeirdə səhbət nədən gedir?

Şair təcəccübləndi:

– Necə yəni nədən? Maşın hadisəsindən. Məgər başa düşmədiniz?

Meyzlik tənqidü şəkilde:

– O qədər də yox, – dedi. – Bütün bunlardan mən necə müəyyən edə bilərem ki, “İyulin on beşində səhər saat dördə, Jitnaya küçəsində filan nömrəli avtomobil altmış yaşlı sərxoş dilənci qadın Bojena Maxaçkovani vurub yıxmışdır. Yaralanmış qadın səhər xəstəxanasına göndərilmiş və hazırda ağır vəziyyətdədir”. Zənnimcə, sizin şeirdə bu faktlar barəsində birçə söz belə yoxdur. Belə, yoxdur.

Şair burnunu ovuştura-ovuştura dedi:

– Sizin dedikləriniz zahiri faktlardır, çiy həqiqətdir. Poeziya isə daxili reallıqdır. Poeziya şairin düşüncəsində yaranan sərbəst realist obrazlardır, aydınlaşdırır? Bu obrazlar görmə və eşitmə assosiasiylarıdır ki, oxucu ona məftun olmalıdır. Belə olduqda o, başa düşər, – deyə şair sözlərini bitirdi.

– Belə de, – deyə Meyzlik səsləndi. – Hə, yaxşı, əsərinizi bura verin. Çox sağlam olun. Deməli, burada nədən danışılır? Hm... “Sıra ilə düzülən evlər qarafındı...”. Nə üçün sıra ilə? Bunu izah edin.

Şair laqeyd halda dedi:

– Jitnaya küçəsidir. Evlər iki sıra düzülmüşdür. Başa düşdü-nüzmü?

– Bəs niyə bu misra Milli prospekti göstərə bilməz? – deyə Meyzlik şübhə ilə soruşdu.

Şair inamla cavab verdi:

– Ona görə ki, Milli prospekt bu cür dümdüz deyildir.

– Yaxşı, sonra: “Səhər artıq mandolinada çalırdı...” Tutaq ki, belə idi. “Qızın yanağı qızarırdı...” Bağışlayın, qız haradan gəlib çıxdı?
– Şəfəqdir, – deyə şair qısaca şərh etdi.
– Ah, üzr istəyirəm. Siz idman maşınında uzaq Sinqapura gedirdiniz?

– Görünür, mən həmin avtomobili bu cür qavramışam, – deyə şair izah etdi.

– O, idman maşını idimi?

– Bilmirəm. Bu ancaq onu göstərir ki, maşın çox sürətlə gedirdi. Sənki dünyanın o başına tələsirdi.

– Aha, belə. Məsələn, Sinqapura, hə? Aman Allah, nə üçün məhz Sinqapura?

Şair çiyinlərini çəkdi:

– Bilmirəm, bəlkə də ona görə ki, orada malayyalılar yaşayırlar.

– Malayyalıların həmin hadisəye nə dəqli var? Hə?

Şair tutuldu.

– Ola bilsin ki, maşın qəhvəyi rəngdə idi, – deyə o, fikirli halda dilləndi. – Orada qəhvəyi rəng mütlöq var idi. Yoxsa Sinqapur haradan gəlib şərə çıxardı?

Meyzlik:

– Belə de, – dedi. – O biri şahidlər deyirdilər ki, maşın göy, tünd-qırmızı və qara rəngdə idi. Bəs mən kimə inanım?

– Mənə, – deyə şair cavab verdi. – Mən deyən rəng daha xoşdur.

Meyzlik yəna də oxudu:

– “Saplağı sınmış zanbaq toz içine atılmışdır”. “Saplağı sınmış zanbaq” – deməli bu, sərxoş dilənci qadındır?

Şair əsəbileşşərək:

– Mən bunu dilənci haqqında deyə bilməzdim ki? O, qadın idi, vəssalam. Aydınlaşdır!

– Aha! Bəs bu nədir: “Ah, sona boynu, ah, sinə, ah, təbil!” Sərbəst assosiasiyalardırı?

Şair irəli əyilərək dedi:

– Verin baxım. Hm... “Ah, sona boynu, ah, sinə, ah, təbil və bu taxtalar”... Görəsən bunlar nəyi bildirir?

– Elə mən də bunu soruşuram, – deyə polis məmuru kinayə ilə səsləndi.

Nerad fikirləşdi:

– Dayanın. Bu obrazlar mənə nə isə xatırlatmışdır... Sizə elə gəlmirmi ki, “iki” sona boynuna oxşayır? Bir baxın.

O, karandaşla “2” yazdı.

– Aha! – deyə Meyzlik bu dəfə maraqlandı. – Bəs “ah, sine” nədir?

– Bu ki üç rəqəmidir, o iki dairədən ibarətdir, elə deyilmiş?

Polis məmuru həyecanla səsləndi:

– Qalır təbil və taxtalar!

– Təbil və taxtalar, – deyə Nerad fikirleşdi. – Yəqin ki, bu beşdir. Hə? Baxın, – o, “5” rəqəmini yazdı. – Aşağıdakı dairə sanki təbilidir, üstündəki isə taxtalarıdır.

Meyzlik kağız parçasında “235” rəqəmini yazaraq:

– Bəli, – dedi. – Maşının nömrəsinin iki yüz otuz beş olmasına eminsinizmi?

– Nömrə? Mən heç bir nömrə görməmişəm, – deyə Nerad qətiyyətə etiraz etdi. – Lakin orada buna bənzər bir şey vardi. Yoxsa mən belə yazmazdım. Mənə bura şerin ən tutarlı yeridir? Siz necə bilirsiniz?

İki gündən sonra Meyzlik Neradın evinə gəldi. Şair bu dəfə yatmadı. Onun otağında bir qız vardı. Nerad polis məmurunu oturtmaq üçün əbəs yere stul tapmağa cəhd etdi.

– Mən bir dəqiqliyə gəlmışəm, – deyə Meyzlik bildirdi. – Gəlmışəm sizə deyim ki, maşının nömrəsi, doğrudan da, iki yüz otuz beş idi.

Şair qorxdu:

– Hansı maşının?

Meyzlik birməfəsə:

– “Ah, sona boynu, ah, sine, ah, təbil və bu taxtalar” – dedi.

– Sinqapur məsəlesi də düz çıxdı. Maşın qəhvəyi rəngdə idi.

Şairin yadına düşdü:

– Aha! Baxın, daxili reallığın nə demək olduğunu görürsünüz mü? İstəyirsinizsə, sizə öz şeirlərimdən iki-üçünü oxuyum? İndi siz onları başa düşərsiniz.

Polis məmuru tələsik:

– Gələn dəfə! – deyə təkrar cavab verdi. – Bir də belə hadisə baş verəndə. Yaxşıımı?

İTMİŞ MƏKTUB

Nazir öz boşqabına xeyli salat qoyaraq arvadına müraciət etdi:

– Bojenka, bu gün gündüz mən bir məktub almışam. O seni də maraqlandıracaq... Məktubu kabinetin müzakirəsinə vermək lazımlı gelecekdir. Əger orada yazılınlardan xəbər tutsalar siyasi partiyalar-dan biri biabır olacaqdır. Budur, al, özün oxu, – deyə nazir əvvəlcə bir, sonra isə o biri qoltuq cibini axtardı. – Dayan, bəs mən onu hara... – deyə o, dodaqaltı deyinərək, soldakı döş cibini yenidən qurdaladı, sonra çəngeli yere qoyub başqa ciblərini də eşəleməyə başladı. Diqqətli müşahidəçi bu zaman baxıb göre bilərdi ki, adı adam-larda olduğu kimi nazirin də kostyumlarının hər yerində saysız-hesabsız cib olur. Ciblərdə açarlar, karandaşlar, dəfterçeler, axşam qəzeti, pul kisəsi, idarə kağızları, saat, dişqurdalayan, biçaq, daraq, köhnə məktublar, yaylıq, kibrət, köhnə kino biletləri, avtomat qəlemlə ve hər gün işlədilən çoxlu şey olur. Müşahidəçi hem de ona əmin olardı ki, nazir ciblərini axtara-axtara deyinir: “Bəs mən onu hara qoymuşam?!”, “Lap korazehinəm!”, “Bir dayan...” Ümumiyyətlə o, her hansı başqa bir adamın belə hallarda dediyi sözləri tekrar edirdi... Lakin nazirin zövcəsi bu eməliyyata lazımı diqqət yetirmədi... bütün arvadlar kimi dedi:

– Xörəyini ye, yoxsa soyuyar.

Nazir cibindən çıxardıqlarını yenidən öz yerinə dürtə-dürtə dedi:

– Yaxşı. Görünür, məktubu kabinetdəki stolunun yesiyinə qoymuşam. Mən onu orada oxuyurdum. Tesəvvür et ki... – deyə o, çəngeli qovurmaya batıraraq gümrahlıqla sözə başladı. – Tesəvvür et ki, kimsə məktubun əslini mənə göndərmişdir. Məktub... Birçə dəqiqli, – deyə o, narahat halda sözünü kəsib ayağa qalxdı. – Hər halda qoy kabinetə baxım. Yəqin ki, onu stolun üstüne qoymuşam.

O, otaqdan çıxdı. On dəqiqlidən sonra nazirin qayıtmadığını gören zövcəsi kabinetə getdi. Nazir otağın ortasında, yerde oturub yazı stolundan çıxartdığı kağız və məktubların arasında eşələnirdi.

– Xörəyini qızdırımmı? – deyə zövcəsi bir qədər sakitliklə soruşdu.

Nazir ona fikir vermədən dodaqaltı:

– Bu saat, bu saat, – dedi. – Yəqin ki, mən onu kağızların içine soxmuşam. Qəribədir ki, heç cür tapa bilmirəm. Bu, lap ağ oldu, axı o indicə elə burada...

— Xörəyini ye, sonra axtararsan, — deyə arvadı məsləhət gördü. Nazir əsəbi halda cavab verdi:

— Bu saat, bu saat! Qoy tapım. Sarı zərf idi... Eh, nə korazehinəm! O, yenidən kağızların içinde eşənlənməye başladı. — Mən məktubu, bu stolun yanında oxuyurdum, sən şam etməyə çağıranaq də kabinetdən çıxmamışam... O hara düşə biler?..

— Mən xörəyini buraya göndərərəm, — deyə arvadı naziri yerdə kağızların içinde tək buraxıb otaqdan çıxdı.

Eve sakitlik çökdü, təkcə pəncərə arxasından ağacların xışltısı eşidilir və ulduzlar axırdı. Gecəyarısı əsnəməyə başlayan Bojena pəncələri üstündə yeriyə-yeriyə gəlib kabinetə baxdı.

Pencəyini çıxmış, qan-tərə batmış nazir saçları pəjmürdə halda kabinetin ortasında dayanmışdı, burada hər şey alt-üst edilmişdi: kağızlar yərə tökülmüş, mebel yerində çekilmiş, xalçalar künce atılmışdı. Yazı stolunun üstündəki yeməyə el vurulmamışdı.

— Aman Allah, sən nə edirsən? — deyə nazir arvadı vahimə ilə soruşdu.

— Əl çök, sən allah! — deyə əri açıldı. — Hər beş dəqiqəden bir ne yapışırsan yaxamdan? — Lakin o, həmin saat başa düşdü ki, haqlı deyildir. Buna görə də nisbətən sakit səslə dedi: — Müntəzəm surətdə axtarmaq lazımdır, başa düşürsən? Sahə-sahə axtarmaq. Görəsen məktub harda ola bilər, axı buraya məndən başqa heç kəs girmemişdir. Zəhrimar kağızlar bu qədər çox olmasayı!

— İsteyirsin, kömək edim, — deyə arvadı onun halına yanaraq təklif etdi.

Son dərəcə qarma-qarışqlıq içərisində dayanan nazir əlini yelədi:

— Yox, yox, sən ancaq hər şeyi qatib qarışdırırsan. Get yat, mən də bu saat...

Səhər saat üçdə nazir derindən ah çəkə-çəkə yatmağa getdi.

— Ola bilməz, — deyə o deyinirdi. — Sarı zərfdeki məktubu saat beş poctu ilə getirdilər. Mən burada, saat sekkizdək işlədiyim bu stol arxasında həmin məktubu oxudum. Saat sekkizdə şam etməyə getdim, beş dəqiqə keçəndən sonra da gəlib məktubu axtarmağa başladım. Bu beş dəqiqə ərzində heç kəs...

Buraya çatanda nazir yatağından sıçrayıb kabinetə cumdu. Hə, əlbəttə, pəncərə açıqdır. Lakin kabinet ikinci mərtəbədə yerləşir,

üstəlik, pəncərləri küçəyə açılır... Yox, pəncərədən heç kəs gire bilməzdi! Amma hər halda səhər bu güməni da yoxlamaq lazımdır.

Nazir yenidən yatağına uzandı. Birdən onun yadına düşdü ki, bir dəfə haradasa belə bir şey oxumuşdur: əgər məktub adəmin lap gözü nə qabağındadırsa, o hər şeydən az nəzərə çarpır. "Lənet şeytana, necə olub ki, bu mənim ağlıma gəlmeyib!" O, göz qabağında ne olduğunu yoxlamaq üçün yenidən kabinetə qaçı, lakin orada ancaq kağız qalaqlarını, yazı stolunun açılmış yesiklərini və uzun axtarışların izi olan dağınqlığı gördü. Nazir söyə-söyə və ah çəkə-çəkə öz yatağına qayıtdı, lakin gözünə yuxu getmədi.

O, birtəhər səhər saat altıyadək dözdü. Altıda isə telefon qışqırı və daxili işlər nazirinin yuxudan oyadılmasını tələb edirdi: "Lütfkar cənab, təxirəsalınmaz işdən ötrü, başa düşürsünüz mü?" Nəhayət, onu nazirlə calasdırdılar və o, həyəcanla danışmağa başladı:

— Allo, kolleqa, xahiş edirəm sizin ən bacarıqlı adamlarınızdan üçünü, yaxud dördünü bize göndərəsiniz... Bəli, bəli, cinayət axtaranları... təbiidir ki, ən sədaqətlilərini, evimdən mühüm sənəd yoxa çıxmışdır... Bəli, kolleqa, görünüşünüz mü, tamamilə ağlaşılmaz hadisədir... Bəli, onları gözləyəcəyəm... Nə, heç nəyə əl vurmayım, hər şey olduğu kimi qalsın?.. Sizce belə lazımdır?.. Yaxşı... Öğurlanmışdır?.. Bilmirəm. Əlbəttə, bu öz aramızda qalmalıdır, heç kəs birçə söz belə deməyin!.. Təşəkkür edirəm, bağışlayın ki... hələlik, kolleqa!

Səhər saat 8-də başlarına dəbilqə qoymuş yeddi adam nazir gile gəldi. Bunlar ele "ən bacarıqlı və ən sədaqətlili adamlar" idilər.

— Cənablar, bura baxın, — deyə nazir yeddi nəfər ən sədaqətlili adəmi kabinetə ötürdü, — mən dünən burada, bu otaqda bir cür... e-e... çox mühüm... m-m... sənəd qoymuşam... sarı zərfdə idi... ünvan bənövşəyi mürəkkəbə yazılmışdı...

Ən bacarıqlılardan biri, başa düşən adamlar kimi fit çaldı və işdən başıçıxan adam kimi heyran olaraq dedi:

— Gör bir nə eləyib! Ay səni, avara!

— Avara kimdir? — deyə nazir pərt oldu.

— Həmin oğru, — deyə cinayət axtaran kabinetdəki qarma-qarışqlığa tənqidə nəzər salaraq cavab verdi.

Nazir xəfifcə qızardı.

— Bu... m-m. Bu kağızları, açığını desək, elə mən özüm sənədi axtaranda bir qədər qarışdırıbmışam. Məsələ burasındadır, cənablar,

e-e... ümumiyyətə ola biler ki, mən məktubu bir yere soxmuşam, ya da itirmişəm. Lap düzüne qalsa, o bu otaqdan başqa heç yerde olmamışdır. Güman edirəm ki, mən hətta təsdiq edirəm ki, kabinetin hər yerini müntəzəm surətdə axtarmaq lazımdır. Cənablar, bu sizin sənətinizdir. İnsanın əlindən gələn hər şeyi edin.

İnsanın əlindən çox iş gəlir, ona görə də on bacarıqlılardan üçü kabinetin qapısını bağlayaraq, orada müntəzəm surətdə axtarışa başlıdalar; ikisi aşpaz qadını, xidmətçini, qapıcıını və şoferi dindirməyə girişdi, yerde qalan ikisi isə özlərinin dedikləri kimi, lazımı təhqiqat aparmaq üçün şəhərə getdi.

Həmin gün axşama yaxın on bacarıqlılardan üçü bildirdi ki, məktubun cənab nazırın kabinetində olması ehtimalı tamamilə aradan qalxır. Çünkü onlar hətta şəkilləri çərçivədən çıxarmış, mebelin hissələrini sökərək axtarmış, hər kağız vərəqini nömrələmiş, lakin məktubu tapmamışlar. Başqa ikisi müəyyən etmişdir ki, kabinetə ancaq xidmətçi qadın daxil olmuşdur, özü də ev sahibəsinin emrili oraya şam yeməyi aparmışdır; həmin vaxt nazır yerde, kağızların arasında oturmuşdu. Xidmətçi qadının bu zaman məktubu apara bilməsi ehtimal edildiyinə görə onun məşuqunun kim olduğu öyrənilmişdir. Xidmətçinin məşuqu telefon stansiyasının montyoru idi ki, indi "ən bacarıqlı" yeddi nəfərdən biri gözə görünmedən onu izləyir. Son iki nəfər, "haradasa, orada" təhqiqat işi aparırdı.

Gecə nazırın gözüne yuxu getmirdi. O, təz-tez öz-özünə deyirdi: "Sarı zərfdəki məktub saat 5-də gəldi, mən stolun arxasında oturub onu oxudum və şama qədər heç yerə getmədim. Deməli, məktub kabinetdə olmalıdır, amma orada yoxdur... Adamı əldən salan, lap ağlaşımaz tapmacadır". Nazır yuxu dərmanı atıb ölü kimi səhərədək yatdı.

Səher o gördü ki, ən bacarıqlılardan biri nə üçünsə onun evinin yanında gəzisir. Qalanları isə, görünür, bütün ölkədə axtarış aparırdılar.

Daxili işlər naziri telefonla ona dedi:

— İşlər yaxşı gedir. Güman edirəm ki, axtarışın nəticələrini tezliklə mənə bildirəcəklər. Kolleqa, məktubun məzmunu haqqında sizin dediklərinizi nəzərə alsaq, onun oğurlanmasında kimin əli olduğunu bilmək çətin deyildir... Əgər biz bir partiyanın mərkəzində, yaxud bir redaksiyada axtarış apara bilseydik, çox şey öyrənərdik. Lakin siz əmin edirəm ki, işlər yaxşı gedir.

Nazır həvəssiz təşəkkür etdi. Onun qanı qaralmışdı. Yuxusu gelirdi. Axşam o, arvadı ilə demek olar ki, heç danışmadı və erkən yatağına uzandı.

Gecə yarısından bir az keçmiş — aydın, aylı gecə idi — nazir arvadı kitabxanadan ayaq səsi eşidi. O, görkəmli xadimlərin arvadlarına xas olan cesarətə pəncələri üstündə həmin otağın qapısına yaxınlaşdı. Qapı taybatay açılmışdı, kitab şkaflarından biri açıq idi. Əynində gecə köynəyi olan nazir şafin qabağında dayanıb, burnunun altında asta-asta danışaraq qalın cildlərdən birini ciddi görkəmle vərəqləyirdi.

— Aman Allah, Vladya, burada nə edirsən? — deyə Bojena səsləndi.

Nazir qeyri-müəyyən şəkildə cavab verdi:

- Bəzi şəyləre baxmaq lazımdır.
- Qaranlıqda? — deyə arvadı təəccübəndi.

Öri kitabı yerinə qoyub:

— Mən belə də görürəm, — deyə onu inandırmağa çalışdı. O, alçaq sesle "Gecən xeyrə qalsın", — deyərək yataq otağına getdi.

Bojena başını tərpətdi. Bu lənətə gəlmİŞ məktuba görə yazığın gözüñə yuxu getmir.

Səher nazir sıfəti qızarmış və demek olar ki, razı halda ayaga qalxdı.

— Xahiş edirəm, de görüm, gecə kitab şafında nə axtarırdın? — deyə arvadı soruşdu.

Nazir qasığı yerə qoyub gözlərini arvadına zillədi.

— Mən? Özündən söz uydurma! Mən kitabxanada olmamışam. Ölü kimi yatmışdım.

— Axı mən səninle orada danışdım da, Vladya! Sən bir kitab vərəqləyirdin, özü də dedin ki, bəzi şəyləre baxmalısan.

— Ola bilməz! — deyə nazır inamsızlıqla dilləndi. — Yəqin yuxu görmüsən. Mən gecə bir dəfə də oyanmamışam.

— Sən orta şafin yanında dayanmışdır, — deyə arvadı təkid edirdi, — hətta işığı da yandırmamışdır. Qaranlıqda kitab vərəqləyirdin. Özün də dedin: "Mən belə də görürəm".

Nazır başını əlləri arasına alaraq boğuş sesle:

— Arvad! Belkə mən lunatikəm?.. — dedi. — Yox, sən allah boşla, yəqin ki, səni qara basıb... — O, bir qədər sakitləşdi... — Mən ki yuxu xəstəliyinə tutulmamışam!..

Bojena sözünün üstünde durdu:

- Gecə saat birə işləmişdi. - O, bir qədər əsəbiliklə əlavə etdi.
- Yoxsa, demək istəyirsən ki, mən deli olmuşam?
- Nazır fikirli halda çayı qarışdırıldı. O birdən dedi:
 - Dur gedək, harada dayandığımı mənə göstər.
 - Arvadı onu kitab şafanın yanına gətirdi.
 - Sən burada dayanmışdin. Sonra hansı kitabı isə bax bu rəfə qoydun.

Nazır pərt halda başını yelledi; rəf boyu "Qanunlar məcmuəsi"-nin qalın cildləri düzülmüşdü.

- Deməli, ağlımı tamam itirmişəm, - deyə o, peysərini qaşıya-qaşıya deyindi və başısağdı qoyulmuş kitabı, demək olar ki, mexaniki surətdə rəfdən götürdü. Kitab aralandı və arasından ünvanı bənövşəyi mürəkkəblə yazılmış sarı zərf göründü...

- Sən bir işə bax, Bojena, - deyə nazir təəccübə bildirdi, - mən and içməyə hazır idim ki, kabinetdən hcç bir yerə çıxmamışam! İndi isə güclə yadına gəlir ki, məktubu oxuyub öz-özümə dedim: min doqquz yüz iyirmi üçüncü ilin qanunlarına baxmaq lazımdır. Həmin cildi gətirib yazı stolunun üstünə qoydum ki, bəzi qeydlər edim. Kitab tez-tez örtüldüyüne görə zərfi onun arasına qoydum. Sonra isə, görünür, cildi bükerek özüm də bilmədən aparıb yerinə qoymuşam... Lakin nə üçün mən yuxuda olarken, şüursuz halda məhz həmin kitaba baxmağa getmişəm?.. Hm... yaxşısı budur ki, sən bu barədə heç kəsə danışma... Allah bilir nə deyərlər... Bütün bu cür psixoloji hallar, bilişənmi, adamlarda pis təəssürat yaradır...

Bir dəqiqlik sonra nazir gümrahlıqla daxili işlər nazirliyindəki həmkarına telefonla zəng vurdu:

- Allo, kolleqa, mən itmiş məktuba görə zəng vurmüşəm... Yox, yox, siz izə düşə bilməzdiniz, məktub məndədir! Nə?.. Onu necə tapdım?.. Bunu sizə demərəm, kolleqa. Bilişinizmi, elə üsullar vardır ki, onlar sizin nazirliyə bəlli deyil... Bəli, bəli, mən bilirəm ki, sizin adamlarınız əllərinən gələni etdilər. Onlar günahkar deyildirlər ki, bacarmadılar... Gəlin bu barədə daha danışmayaq... Xahiş edirəm, xahiş edirəm! Xudahafız, əziz kolleqa!

1928

DİRİJOR KALİNANIN SƏRGÜZƏŞTİ

- Adamın bədənində qaraqançır olanda, yaxud bir yeri əziləndə bəzen sinirdan çox ağrıdır, - deyə Dobeş sözə başladı, - xüsusile zərbə sümüye dəyəndə. Köhnə futbolçu olduğum üçün bunu yaxşı bilişəm. Mənim qabırğam da, körpük sümüyüm də, ayaq barmağım da vaxtı ilə sınbır. İndi mənim vaxtında olduğu kimi ehtirasla oynamırlar. Keçən il bir dəfə meydancaya çıxdım; biz qocalar əvvəller futbolun necə oynanıldığını cavanlara göstərməyi qərara almışdıq. On-on beş il əvvəldə olduğu kimi yenə də müdafiəçi idim. Sürətlə gələn topu saxlamaq istəyəndə öz qapımız ayağı ilə ombama, başqa sözlə desək, *cauda equina* vurdu. Oyunun qızığın vaxtı idi, ona görə də mən ancaq soyüş soyüb zərbəni yaddan çıxardım. Amma gecə ağrı başlıdı! Şəhərə yaxın heç tərpənə bilmirdim. Bir ağrı var idi ki, gəl görəsen! Əlini tərpədirən ağrıyr, asqırırsan ağrıyr. Qəribedir, insanların bədənində her şey bir-biri ilə əlaqədardır. Ölə böcək kimi dəli üstə uzanıb heç böyrüm üstə çevrilə, hətta ayaq barmağımı da tərpədə bilmirdim. Yalnız ağrından inildəyib nüqqildiyirdim.

Bir dəqiqlik də gözümü yummadan bütün günü və gecəni yerimdə uzanıb qaldım. Təəccübüldür, adam qətiyyən tərpənə bilməyəndə dəqiqliklər necə də uzanır. Tesəvvür edirəm ki, torpağın altında uzanmaq ne qədər ağırdır... Vaxtı birtəhər keçirmək üçün ürəyimdə rəqəmləri toplayır, vurur, dua edir, yadına şeir sahirdim. Gecə isə qurtarmaq bilmirdi.

Yəqin, gecə saat iki idi ki, küçədə kiminse var gücü ilə qaçığını eşitdim. Onun ardınca alıtya qədər adam yüyürdü. "Mən sənə göstərəm", "Atanı yandıracağam" və buna bənzər başqa sözlər eşidirdim. Onlar qaçan adama düz mənim pəncərəmin altında çatdilar. Əzişdirmə başlandı. Təpik vurduları, sıfetinə sillé vurduları, hıqqıldadıqları, xırıldadıqları eşidildi... Boğuş zərbə səsləri gelirdi, sanki ağaclarla kəlləyə vururdular. Heç bir qışkıraq eşidilmirdi. Lənot şeytana, belə do şey olar? Altı adam birini əzişdirir, o isə elə bil bir kisə quru otdur. İstədim, ayağa qalxıb qışkırim ki, bu, oclaflıqdır. Lakin həmin dəqiqlik ağrından bağırdım. Tərpənə bilmirdim! Gücsüzlük yaman şeydir! Dişlərimi xırçıldadır və acığımdan böyüürdüm. Birdən bədənimdə nə isə sıqqıldı! Çarpayıdan atıldım, ağac götürüb

pilləkənlə aşağı cumdum. Küçəyə çıxıb heç nə görmədim. Bir oğlana rast gəldim. Ağacla onu kötəkləməyə başladım. Qalanları qaçırlar, mən isə bu axmayı vururdum, ömrüm də heç kesi bu cür döymemişdim. Ancaq sonra gördüm ki, ağrından gözlerimdən yaş gelir. Pilləkənlə azı bir saata yuxarı qalxdım, güclə yatağıma uzandım, amma səhər nəinki terənə, həm də yeriyə bilirdim... Lap möcüzədir...

— Kimi ezişdirdiyimi bilmək istərdim, — deyə Dobeş fikirli halda əlavə etdi. — Həmin altı nəfərden birini, ya onların tutmaq istədikleri adamı? Hər halda bire-bir demişlər, bu, düzgün savaşmadır.

— Bəli, əlindən bir iş gəlməmək dehşətli şeydir, — deyə dirijor və bəstəkar Kalina başını tərpədə-tərpədə razılaşdı. — Bir dəfə görmüsəm. Bu, Liverpulda olmuşdur. Orkestrə dirijorluq etmək üçün məni oraya çağırmışdır. Mən ingilis dilini qətiyyən bilmirəm, lakin biz müsiqiçilər həmişə bir-birimizi başa düşürük, xüsusile dirijor taxtası köməyə geləndə. Pult¹ taqqıldadırsan, bir şey qışqırırsan, gözlərini dolandırırsan, əlini tərpədirlər, deməli, hər şeyi təzədən başlamaq lazımdır... Beləliklə, ən kiçik incəlikləri belə ifadə etmək mümkün olur: məsələn, əlimlə bu cür göstərəndə hamı başa düşür ki, bu, ruhun mistik coşqunluğu, onun bütün əzab və əziyyətlərdən xilas olmasına.

Hə, deməli, Liverpula gəldim. Vağzalda artıq məni gözləyirdilər, dincəlmək üçün mehmanxanaya apardılar. Çimdikdən sonra şəhəre baxmağa getdim və... azdim.

Təzə bir şəhərə gələndə mən hər şeydən əvvəl çaya tərəf gedirəm. Çayın sahilində dayanıb qulaq asarken şəhər, necə deyərlər, orkestrə benzeyir. Bir tərəfdə şəherin ses-küyü – barabanlar və təbilər, trubalar, şeypurlar və mis çalğı aletləri, başqa tərəfdə isə – çay, yəni simli aletlər dəstəsi, astadan çalan skripkalar və arfalar olur. Beləliklə, siz şəherin bütün simfoniyasını eşidirsiniz. Lakin Liverpuldakı çay – adını da bilmirəm – bulanıqdır, xoşagelməzdir. Çayı səs-küy, gurultu, patılıt, zəng, fit səsləri bürüyür, hər tərəfdə paroxod, paketbot², barj, anbar, tərsanə, kranlar vardır. Mən her cür gəmiləri, qatranlı, böyük yelkən gəmilərini də, qırmızı yük gəmi-

lərini də, ağ okean paroxodlarını da çox sevirdəm. Öz-özümə dedim: “Okean yeqin ki, lap yaxındadır”. Ona baxmağı qərara alaraq çaya-şağı addımlamağa başladım. Bir saat getdim, iki saat getdim, ancaq anbar və tərsanadən, ara-sıra da gəmilərdən başqa bir şey görmedim. Gəmilərin bəziləri kilsə kimi uca idi, bəzilərinin oyılmış, yoğun tüstü boruları vardı. Hər tərəfdən balıq, at təri, cut, rom, buğda, kömür, dəmir iyi gəlirdi... Siz, çoxlu dəmir bir yere yiğilanda onun özünə-məxsus necə iy verdiyini hiss etmisinizmi?

Mən irəliliyirdim, sanki yuxuda idim. Budur, hava qaraldı, gecə düşdü və mən qumlu sahildə tek qaldım. Qarşıda mayak yanırı, uzaqda işıqlar tərpəşirdi – bəlkə də ora okean idи. Bir yiğin taxtanın üstündə oturdum. Tənhalıq hissi məni bürümüşdü. Ləpələrin şırılışına və okeanın iniltisinə xeyli qulaq asdım. Qüssədən az qalırdım ağlayam.

Sonra bir kişi ilə bir qadın mənə yaxınlaşdı. Onlar məni görmə-yərək arxalarını çevirib oturdular və astadan söhbət etməyə başla-dılar. İngiliscə bilsəydim, elbəttə, öskürərdim ki, onlar söhbətə qulaq asan olduğunu bilsinlər. Lakin mən onların dilində ancaq “otel” və “şillinq” sözlerini başa düşdüğüm üçün sakitə oturmuşdum.

Onlar əvvəlcə çox *staccato*¹ danışırdılar. Sonra kişi elə bil həvəs-siz və çətinlikle astadan, yavaş-yavaş nə isə izah etməyə başladı. Birdən dayana bilməyib hər şeyi açıb dedi. Qadın dəhşətdən qışqırı və qəzəblə tez-tez danişdi. Lakin kişi onun əlini elə sıxdı ki, qadın inildədi, sonra o, əsəbiliklə qadını razı salmağa başladı. Bu, məhəbbət söhbəti deyildi, müsiqidə buna şübhə ola bilməzdi. Məhəbbət mövzusu bu cür boğuq deyil, tamamilə başqa cür səslənir, məhəbbət söhbəti – alt skripkasıdır. Buradakı isə eyni tonda *presto rubato*² çalan kontrabas idı. Elə bil kişi eyni ifadəni təkrar edirdi. Mən yaman qorxdum; bu adam nə isə pis söz deyirdi. Qadın asta-asta ağlamağa başladı. O, etiraz edirmiş kimi bir neçə dəfə qışqırı, sanki kişiyə müqavimət gösterirdi. Onun klarnet səsinə oxşayan səsi bir qədər boğuq idi, özü də görünür çox da cavan deyildi. Sonra kişi səsi keskin danışmağa başladı, sanki əmr edir, yaxud hədə-qorxu gəlirdi. Qadın

¹ Pult – üstüne müsiqi notları qoyulan qurğu

² Paketbot – səmisiñ və poçt daşıyan gəmi

¹ Kesik-kesik (*ital.*)

² Süretle (*ital.*)

qorxudan, buz kompresi qoyulmuş adam kimi kəkələyə-kəkələyə ümidsiz halda yalvarırdı. Onun dişlerinin bir-birine dəyib necə taqqıldadığı eşidilirdi. Kişi demək olar ki, məhəbbətlə, yoğun səslə, bas açağında danışındı. Qadın ağlamaqdan kəsik-kəsik, yazılıq-yazılıq içini çəkməyə keçdi. Mən başa düşdüm ki, müqavimət qırılmışdır. Sonra sevən yoğun kişi səsi yenidən eşidildi. Bu dəfə kişi ucadan və kəsik-kəsik danışındı. O, götür-qoy edə-edə, sözleri bir-birinin ardınca qəti şəkilde deyirdi. Qadın ancaq köməksiz halda içini çekir və ya inildəyirdi, lakin bu artıq müqavimət deyil, dəhşətli qorxu idi, özü də hemsöhbətinin qarşısında yox, gələcəkdə baş verəcək qorxunc bir şey qarşısında. Kişi yenidən səsini alçaldıb qadını sakitləşdirmək üçün nə isə deməyə başladı, lakin onun səsində təhdidəcisi sədalar hiss olunurdu. Qadının hönkürtülləri müti halda ah çəkməkle evəz olundu. Kişi soyuq piçilti ilə bir neçə sual verdi. Qadın bu suallara görünür ki, başını tərəpətməklə cavab verdi, çünki kişi bundan sonra heç bir təkid etmədi.

Onlar ayağa qalxıb bir-birinden ayrıldılar.

Mən bir şeyin qabaqcadan adamın ürəyinə dammasına inanıram, amma musiqiyə inanıram. Bu gecə səhbətine qulaq asarken tamamilə əmin idim ki, kontrabas klarneti cinayətə sövq edirdi. Mən bilirdim ki, klarnet evə qayıdacaq və kontrabasin tapşırıqlarının hamisəna danışıqsız əməl edəcəkdir. Hər şeyi eşitmışdım – eşitmək isə sözleri başa düşməkdən yaxşıdır. Mən cinayət, hətta hansı cinayət hazırlandığını bilirdim. Bu, hər iki səsde eşidilənlərdən aydın olmuşdu. Cinayət onların səsinin tembrindən, kadansından, ahəngindən, pauzalardan, sezurlardan hiss olunurdu... Musiqi – dəqiqliyən şəydir, nitqdən dəqiqliydir! Klarnet, təkbaşına bir iş görmək üçün çox aciz idi. O, ancaq kömək edəcəkdir, ya açar verəcəkdir, ya da qapı açacaqdır. Həmin kobud, yoğun kontrabas isə fikirləşdiyi cinayəti töredəcək, klarnetin də bu zaman dəhşətdən nəfəsi kəsilecekdir. Cinayət hazırlandığına şübhə etməyərek şəhərə tələsdim. Bir tədbir görmək, bu işe mane olmaq lazımdı! Belə qorxulu iş baş verən zaman gecikdiyini dərd etmək dəhşətdir...

Nəhayət, tində polismen gördüm. Təngnəfəs halda onun yanına qaçıb qışqırdım:

– Cənab, burada, şəhərdə qətl hazırlanır!

Polismen ciyinlərini çəkərək nə isə anlaşılmaz söz dedi. Yadıma düşdü: "Aman Allah, axı o məni başa düşmür".

– Qətl! – deyə qışqırdım, sanki o kardı. – Başa düşürsünüz? Yalnız xanımı öldürmək istəyirlər. Xanımın xidmətçisi, ya da təsərrüfat müdürü qatılıb əlbirdir. Lənet şeytana, bir iş görsəniz!

Polismen ancaq başını bulayıb ingiliscə "hə, hə"yə oxşayan bir söz dedi.

Mən qəzəbdən və qorxudan titreyərək hırslı təkrar edirdim:

– Cənab, başımla cavabdehəm ki, bu bədbəxt qadın qapını öz sevgilisinin üzünə açacaqdır. İş görmək lazımdır, onu tapmaq lazımdır!

Burada ağlıma geldi ki, həmin xanımın görkəminin də necə olduğunu bilmirəm. Bilsəydim də izah etməyi bacarmayacaqdım.

– Aman Allah! – deyə səsləndim. – Axı heç bir tədbir görməmək ağılaşımaz işdir!

Polismen diqqətlə mənə baxdı, deyəsən sakitləşdirmək istəyirdi. Mən başımı tutdum.

– Axmaq! – deyə ümidsiz halda qışqırdım. – Onu özüm taparam!

Əlbəttə, bu, mənasız, boş bir söz idi, lakin insan həyatı təhlükə altında olduğuna görə mən əllərim qoynumda sakit dura bilməzdim. Öğrúnun girdiyi evi tapmaq üçün bütün gecəni Liverpulu gezip dolaşdım. Qaribe şəhərdir, gecə vaxtı ölü və heyrətli olur... Şəhərə yaxın yolun qırğında oturmuşdum, yorğunluqdan iniləyirdim.

Həmin şəhər məşq zamanı necə dirijorluq etdiyim yadımda dəyişdi. Nəhayət, dirijor taxtasını atıb küçəyə çıxdım. Uşaqlar axşam qəzeti satırdılar. Mən bir qəzet alıb orada iri başlıq gördüm: *Murder*. Başlığın altında isə ağsaçlı bir qadının şəkli vardi. Məncə "murder" ingiliscə "qətl" deməkdir...

1929

AKTYOR BENDANIN YOXA ÇIXMASI

Çox sürotlə teatr şöhrətinin zirvələrinə çatandan sonra maestro deyə çağırılan aktyor Yan Benda sentyabrin ikisində izsiz-soraqsız yoxa çıxdı. Əslinə baxsanız, sentyabrin ikisində heç bir şey baş vermədi; xidmətçi qadın Mareşova xala seher saat doqquzda Bendanın mənzilini təmizləməyə gələrkən yatağın həmişəki kimi tör-töküntü olduğunu gördü. Yorğan-döşək ezik-üzük idi, ev sahibi görünmürdü. Lakin bunda qeyri-adi bir şey olmadığından xidmətçi otağı qaydaya salıb öz işinə getdi. Vəssalam. Lakin o vaxtdan Benda bir parça çorək olub yoxa çıxdı.

Mareşova xala buna da töccübəlnənmirdi. Doğrudan da, aktyorlar qaraçı kimidirlər. Yəqin ki, bir yerə çıxış etməyə, yaxud kefo gedib. Amma Benda sentyabrin onunda teatrda olmalı idi, burada "Kral Lir"ın məşqləri başlanacaqdı. O, nə birinci, nə ikinci, nə də üçüncü məşqə gəlməyəndən sonra teatrdağılar nigaran oldular və dostu doktor Qoldberqə zəng vurdular ki, Bendanın başına nə iş geldiyindən xəbəri var, ya yox!

Doktor Qoldberq corrah idi və appendixit kəsməklə xeyli pul qazanırdı – nə etməli, yəhudilərin do sənəti budur. O, qalın şüşeli qızıl çəşmək taxan dolu bir adam idi. Onun üreyi də qızıldı. O, incəsonetlə maraqlanır, mənzilinin bütün divarlarını şəkillərlə bəzəmiş, aktyor Bendaya da pərəstiş edirdi. Benda isə ona ərkələ yanaşır və restoranlarda xərc çəkməyinə lütfkarlıqla icazə verirdi. Restoran xorci də, öz aramızdır, az olmurdu. Bendanın faciəli maskaya oxşayan sıfetini və sudan başqa heç nə içməyən doktor Qoldberqin güler üzüne sardanapal kcf məclisi və vəhşi eskapadlar zamanı tez-tez bir yerdə görmək olardı. Bu kef məclisi böyük aktyorun şöhrətinin eks tərəfi idi.

Deməli, Benda barəsində teatrda doktora zəng vurdular. O cavab verdi ki, Bendanın harada olması haqqında təsəvvürü də yoxdur, lakin onu axtarar. Getdikcə daha çox narahat olan doktor, artıq bir həftə idi ki, bütün meyxanalardarda və şəhərin konarındaki mehmanxanalarда dostunu axtarırdı, lakin bu barədə susub heç nə demirdi. Onu belə bir fikir çox narahat edirdi ki, Bendanın başına pis iş golmışdır. Doktor Qoldberqin müəyyən etdiyinə görə, Bendanı sonuncu dəfə görən, deyəsən, onun özü olmuşdu. Avqustun axırlarında onlar Praqa

meyxanalarına təntənəli gecə yürüşünə çıxmışdılar. Lakin müəyyən edilmiş gün Benda görüsə gəlməmişdi. Doktor Qoldberq onun xəstə olduğunu güman etmiş və bir dəfə axşam Bendagilə gəlmışdi. Bu, sentyabrin birində olmuşdu. Qapı zənginə heç kəs cavab verməmişdi, lakin içəridən xışlı eşidilirdi. Doktor aži beş dəqiqə zəng vurmüşdü. Nehayət, ayaq səsləri gəlmış, əyninə xalat geymiş Benda qapıda görünmüdü. Benda o qədər heybatlı idi ki, Qoldberq qorxmuşdu: o, artıq, çirkli idi. Saçları pirtlaşmış və bir-birinə yapışmışdı, saqqalı və bigləri on aži bir həftə idi ki, qırxılmamışdı.

– A, bu sizsiniz? – deyə Benda onu soyuq qarşılamışdı. – Nə üçün buyurmusunuz?

Doktor heyretlə səslənmişdi:

– Aman Allah, size nə olub??

– Heç nə! – deyə Benda donquldanmışdı. – Mən heç bir yerə getməyəcəyəm, aydındır mı? Məni rahat buraxın.

Bundan sonra qapını Qoldberqin üzüno örtmüssüdü. Ərtəsi gün isə yoxa çıxmışdı.

Doktor Qoldberq qəmgin halda qalın çəsməyindən baxırdı. Burada nə isə pis bir hadisə baş vermişdir. Bendanın yaşadığı evin qapıçısından doktor az şey öyrəndi: bir dəfə gecə təxminən saat üçdə – belkə də, elə sentyabrin ikisində – evin qarşısında avtomobil dayanmışdı. Avtomobildən heç kəs düşməmişdi, lakin maşın fiti eşidilmişdi; görünür ki, bu, evdə kimə isə işarə idi. Sonra addım səsi gelmiş – kimse çıxmış və evin qapısını örtmüssüdü. Maşın getmişdi. Bu avtomobil kimin idi? Qapıcı bunu haradan bilsin! O gedib baxmayıb ki... Lazım olmayanda seher saat üçdə yorğan-döşəyindən kim qalxar? Lakin həmin avtomobil elə fit verirdi ki, sanki oradakı adamlar çox tələsirdilər və bir dəqiqə belə gözləye bilmirdilər.

Mareşova xala demişdi ki, maestro bütün həftəni evdə olur, ancaq gecələr bayıra çıxırı. Üzünü qırxmırkı, deyəsən heç əl-üzünü də yumurdu. Bu onun görünüşündən bilinirdi. O, nahar və şam yeməklərini evinə getirməyi əmr edir, dalbadal konyak içir və bütün günü divanda uzanırı. Vəssalam.

İndi, Benda ehvalatı hər yerə yayılanдан sonra Qoldberq yenidən Mareşova xalanın yanına gəldi.

– Qulaq asın, anacan, – dedi, – evdən gedərkən Bendanın nə geydiyini yadınıza salın bilərsinizmi?

— Heç nə geyməmişdir, — deyə Mareşova xala cavab verdi. — Bax, elə bu mənim xoşuma gəlmir, cənab. Heç nə geyməmişdir. Mən onun bütün kostyumlarını tanıyram. Onlar hamısı paltar şafından asılımışdır.

— Yəni o, alt paltarda getmişdir? — deyə doktor karixmiş halda fikirləşirdi.

— Alt paltar nedir, — deyə Mareşova xala bildirdi. — Heç ayaqqabı da geyməmişdir. Burada nə isə var. Mən onun alt paltarlarının sayını da bilirom. Hamisinin siyahısını tutmuşam. Axı paltarları camaşır-xanaya həmişə mən aparardım. Yuyulmağa verilmiş paltarları elə bu gün aldım, hamisini da bir yere yiğib saydım. Gördüm ki, on sekiz köynokdır, hamısı yerli-erində. Heç bir şey itməmişdir. Axırıncı cib yaylığınadək dübədüzdür. Təkcə onun, həmişə özü ilə götürdüyü kiçik çamadan yoxdur. Əgər o özxoşuna getmişsə, deməli, yazıq elində çamadan tutmuş və lümlüt olmuşdur...

Doktor Qoldberqin sifeti qayğılı bir görkəm aldı.

— Anacan, — deyə soruşdu, — siz sentyabrin ikisində onun yanına geləndə qeyri-adi bir tör-töküntü olduğunu görmədinizmi? Bir şey yixilmiş, yaxud qapı sindirilməmişdi ki?..

— Tör-töküntü? — Mareşova xala etiraz etdi. — Əlbəttə, orada tör-töküntü həmişəki kimi vardi. Cənab Benda yaman pintlə idi. Amma həmişəkindən artıq tör-töküntü görmədim... He, deyin görüm, əynində köynək də olmadığı halda o, hara gedə bilərdi?

Doktor Qoldberq bu barədə Mareşova xaladan çox bilmirdi. O, qəmgin halda polis idarəsinə yollandı.

Polis məmuru Qoldberqi dinlədikdən sonra:

— Yaxşı, — dedi. — Biz axtarışa başlaq. Lakin sizin dediklərinizdən göründüyü kimi əger o, bir heftə üzünü qırxmadan və yuyunmadan evdə oturub, gününü divanda konyak içməkle keçirmiş, sonra vəhşi adamlar kimi lüt halda qaçmışsa, bu, bilirsınız neyə oxşayır?

— İckidən sərsəmləmeye! — deyə doktor Qoldberq ucadan səsləndi.

Cavab belə oldu:

— Bəli. Məsələn, bu cür deyək: Ağıl başdan çıxmış vəziyyətdə intihar. Mən buna təəccübəlməzdim.

— Lakin belə olduqda meyit tapııldır, — deyə doktor Qoldberq tərəddüdlə etiraz etdi. — Bir də o, lüt ikən uzağa gedə bilərdim?

Çamadan onun nəyinə lazımlı idi? Bəs, onun dalınca gələn avtomobil? Yox bu, hər şeydən çox baş götürüb qaçmağa oxşayır.

Məmur qəfletən soruşdu:

— Nəcə məger, onun borcu var idi?

— Xeyr, — deyə doktor tələsik cavab verdi. — Düzdür, Benda həmişə xirtdəyədək borc içinde olurdu, amma bu onu heç vaxt darıxdırmırı.

— Yaxud, məsələn, hor hansı bir şəxsi faciə; nakam möhəbbət və ya sıfilis, yaxud insani sarsıda bilən başqa bir şey?

Doktor, Bendanın müəmmalı şəkildə yoxa çıxmasına çox az dəxli ola biləcek bir-iki hadisəni xatırlayaraq:

— Mən bilən heç bir şey, — deyə tərəddüdlə səsləndi.

Buna baxmayaraq, “polis idaresinin elindən gələni edəcəyinə” emin olduqdan sonra, evə qayıdarken doktor itmiş dostunun həyatının bu cəhəti haqqında ona məlum olan hadisələri yadına saldı. Məlumat az idi:

1. Haradasa, xaricdə Bendanın qanuni arvadı var idi və aydındır ki, o həmin arvadın qayğısına qalmırı. 2. Benda Qoleşovitsada yaşayışın bir qızla yaşıyırı. 3. Benda işi fabrik sahibi Korbelin arvalı Qreta ilə elaqə saxlayırdı. Bu Qretanın fikri-zikri artistlik idi, ona görə də Korbel hansısa filmlərin çəkilmesinə pul buraxmışdı. Tebiidir ki, onun arvadı həmin filmlərdə baş rolları oynayırdı. Ümumiyyətlə, məlum idi ki, Benda Qretanın oynaşdırır və Qreta qətiyyən ehtiyat etmədən onun yanına gedir. Lakin Benda heç vaxt bu haqda danışmırı. O, qadınlara gah cəngaver alicənəblığı ilə, gah da həyasızcasına yanaşırı ki, bu da Qoldberqi dilxor edirdi.

— Yox, — deyə doktor ümidsiz halda əlini yelledi. — Bendanın şəxsi işlərindən Allah da baş çıxarmaz. Ne deyirsən de, mən isə başımı verərəm ki, burada nəsə qaranlıq bir məsələ vardır. Bir də ki, bu işlə indi polis idarəsi məşğul olacaqdır.

Əlbəttə, Qoldberq bilmirdi ki, polis idarəsi nə tədbir görür və onun işləri nə yerdədir. O, yalnız getdikcə artan həyocanla xəbər gözləyirdi. Lakin bir ay keçdi, təzə xəbər yox idi. Artıq Yan Benda haqqında danışarkən keçmiş zaman feilləri işlətməyə başlamışdır.

Bir dəfə axşam doktor Qoldberq küçədə qoca aktyor Lebduşkaya rast gəldi. Onlar bir qədər danışdilar və söz, əlbəttə, Bendanın üstünə gəldi.

— Ah, necə aktyor idi! — deyə qoca Lebduşka xatırlayırdı. — Bendanın həlo iyirmi beş yaşında olduğu vaxtlar yadimdadır. Bu uşaq, Osvaldı necə oynayırırdı! Bilirsınızmı, tibb institutunun tələbələri iflic vuran adamin necə olduğunu baxmaq üçün bizim teatra golirdilər. Bəs o vaxt onun ilk dəfə oynadığı Kral Lir! Mən həttə bilmirəm ki, o necə oynayırırdı, çünki həmişə əllərinə baxardım. Bu əllər seksən yaşılı adamin əlli kimi idi — ariq, quru, donuq, aciz əllər... İndi də başa düşə bilmirəm ki, o bunu necə edirdi. Axı mən də qrim etməyi bacarıram. Lakin Bendanın elədiyini heç kəs bacarmaz! Ancaq aktyor onu lazımlıca qiymətləndirə bilər.

Doktor Qoldberq bu peşəkar necroloqu qəmgin halda dinləyirdi.

— He, tələbkər aktyor idi, — deyə Lebduşka ah çəkərək sözünü davam etdi. — O bəzən teatr dərzisini lap əldən salırdı! Qişqırırdı ki, “Bu cür meşşən krujevalarda kralı oynamayaçağam. Başqalarını verin!” Butaforiya xalturasından zəhlosi gedirdi. Yadimdadır, o, Otello rolu üzərində işləməyə başlayanda entiqəfürüş mağazalarını bir-birinə vurdu, həmin dövərə aid olan qədim üzük tapdı və rol oynayarkən ondan ayrılmırdı. Deyirdi ki, üstümdə bir şeyin əslə olanda daha yaxşı oynayıram. Yox bu, adı oyun deyildi, aktyor rola tamamilə girirdi, — deyə Lebduşka seçdiyi sözlərin düzgün olub-olmadığına şübhə edərək inamsız tərzdə dilləndi. — Fasilələrdə o, bayquş kimi qaradınmaz olurdu, otağına girib qapını bağlayırdı ki, ilhamını heç kəs korlamasıın. Benda elə buna görə içirdi ki, həmişə əsəbliyə oynayırırdı, — deyə Lebduşka fikrili halda əlavə etdi. O xudahafizləşərk: — Mən kinoya getməliyəm, — dedi.

— Mən də sizinlə gedirəm, — deyə vaxtını necə keçirməyi bilməyen Qoldberq təklif etdi.

Kinoda doniz seyahəti haqqında film göstərilirdi, lakin doktor Qoldberq, demək olar ki, heç ekrana baxmırıd. O, Benda haqqında Lebduşkanın danışığına qulaq asarkən az qala ağlayırdı.

— O, aktyor deyil, əsil iblis idi, — deyə Lebduşka danışındı. — Ona bir ömür az idi, bax, məsələ bundadır. O, donuz kimi yaşayırırdı, doktor, lakin səhnədə əsil kral, yaxud əsil avara olurdu. O, əli ilə elə əzəmetlə göstəriş verirdi ki, ele bil bütün ömrü boyu taxtda oturub əmr etmişdir. Halbuki o, həyətləri gəzən bıçaqılıyənin oğlu idi... Bir ekrana baxın: yaman da gəmi qəzasına uğramış adamdır! Adam olmayan adada yaşayır, amma dırnaqları tutulmuşdur. Axmağın biri

axmaq! Saqqalına bax! O saat görünür ki, yapışdırılmışdır. Yox, əgor bu rolu Benda oynasayıd, o mütləq saqqal buraxardı, dırnaqlarının altında ise, doğrudan da çirk olardı... Sizə nə oldu, doktor?

— Bağışlayın, — deyə doktor cəld ayağa qalxaraq mızıldandı, — xəstolərimdən biri yadına düşdü. Söhbətiniz üçün təşəkkür edirəm.

O, “Benda əsil saqqal buraxardı... O belə də etmişdir! Necə olub ki, bu əvvəller ağlıma golmoyib” — sözlərini təkrar edə-edə tələsik kinodan çıxdı.

— Polis idarəsinə! — deyə o qarşısına çıxan ilk taksiyə minərek qışkırdı.

Qoldberq növbətçi zabitin otağına soxularaq səs-küylə yalvarmağa başladı ki, sentyabrın ikisində, yaxud sonralar bir yerde — fərqi yoxdur, harada! — naməlum avaranın meyitinin tapılıb-tapılmaması haqqında necə olursa olsun, mümkün qədər tez, dərhal ona məlumat versin. Tamamile gözlənilmedən növbətçi zabit noyo isə baxmaq, yaxud nə isə soruşmaq üçün harasa getdi. Daha doğrusu, o bunu xeyirxahlığından və ya maraqlandığından deyil, heç bir işi olmadığına görə etdi. Ağlına dəhşətli fikir gəlmış doktor Qoldberq oturub gözləyirdi, onu soyuq tər basmışdı.

Zabit qayıdaraq:

— Məsələ bələdir, — dedi, — sentyabrın ikisində səhər Krşivoklat meşəsində meşəbeyi qırx yaşlarında olan naməlum avaranın meyiti tapmışdır. Sentyabrın üçündə Litomerjitse yaxınlığında Laba çayından, azi iki həftə suda qalmış 30 yaşlarında olan bir kişinin meyiti çıxarılmışdır. Onu tanıyan tapılmamışdır. Sentyabrın onunda Alman Brodunda ağacdən asılmış bir adam tapılmışdır, şoxsiyyəti müəyyən edilməmişdir. İntihar edən bu adamin yaşı altmışa yaxındır...

— Meşədəki avara haqqında ətraflı məlumat vardırı? — deyə Qoldberq nəfəsini belə almadan soruşdu.

Növbətçi həyəcanlanmış doktora diqqətlə baxaraq dedi:

— Ölürümüşdür. Polis postunun raportuna osasən ölenin qafa təsi küt alətlə parçalanmışdır. Meyiti yararkən aydın olmuşdur: alkogolikmiş, ölüm beynin zədələnməsi nəticəsində baş vermişdir. Budur, bu da şəkli! — deyə növbətçi her şeyi bilən adam kimi əlavə etdi. — Yaman hala salıblar!

Qoldberq cır-cındır paltar, yaxası açıq ketan köynək geymiş meyitin qurşağadək çəkilmiş şəklini gördü. Göz və alın yeri tamamilə

əzilib qana batmışdı. Təkcə saqqal basmış çənəsində və yaracağılmış dodaqlarında insana bənzər bir şey sezildirdi. Qoldberq qızdırımlı adam kimi əsirdi. Yeni bu, Bendadır?

– Xüsusi əlamətləri vardır mı? – deyə o, çetinliklə soruşdu.
Zabit kağızlara baxdı.

– Hm... onun boyu yüz yetmiş altı santimetr, saççı çal, dişleri çürükdür...

Doktor Qoldberq dərindən köksünü ötürdü.

– Deməli bu, o deyildir. Bendanın dişləri pələng dişləri kimi idi. Bu, o deyildir! Sizə əziyyət verdiyim üçün, xahiş edirəm, bağışlaşasınız. Lakin bu, o ola bilməz. Ola bilməz...

Eve qayıdarkən doktor rahatlıqla:

– Ola bilməz! – deyə təkrar edirdi. – Bəlkə də indi Benda sağsalamatdır. Bəlkə o, indi haradasa "Olimpia"da, yaxud "Qara ördək"-dədir.

Gecə doktor Qoldberq bir də Praqaya reydə çıxdı. O, vaxtile Bendanın kef çekdiyi bütün meyxanaları və əyyaşlıq elədiyi yerləri gəzdi, bütün gizli yerlərə baş çəkdi, lakin Benda heç yerdə yox idi. Şəhər doktor Qoldberqın bənizi birdən ağardı, o, özünü axmaq adlanıdaraq qaraja cumdu. Tezliklə şəhərin konarındakı rayonlardan birinin idarəsinə getib rəisi oyatmağı taleb etdi. Xoşbəxtlikdən məlum oldu ki, rəis Qoldberqin xəstəsi olmuşdur: vaxtile doktor onun appendisitini kəsmiş və içərisində spirit olan şüşədə ona teddim etmişdir. Heç də səthi olmayan bu təməşliq meyiti qəbirdən çıxarmaq üçün longimədən icazə almaqdə doktora kömək etdi. İki saatdan sonra o, bu işdən narazı olan rayon həkimini ilə birlikdə naməlum avaranın meyitinin qəbirdən çıxarılmasında iştirak edirdi.

Rayon həkimi deyinirdi:

– Kolleqa, size deyirəm ki, Praqanın polis işçiləri bu meyitlə maraqlanmışlar. Bu nətəmiz və düşkün avara qətiyyən, qətiyyən Benda ola bilməz.

– Onda bit var idimi? – deyə doktor Qoldberq maraqlandı.

Rayon həkimi hirsət cavab verdi:

– Bilmirəm. Kolleqa, onu indi tanımaq olarmı? Axi o bir ay torpaq altında qalmışdır...

Qəbir açılanдан sonra Qoldberq araq dalınca adam göndərməli oldu, yoxsa qəbrin dibində kisəyə salınmış və təsvir edilməyəcək

dərəcədə dəhşətli olan meyiti çıxarıb meyitxanaya aparmaq üçün qəbirqazanları dile tutmaq mümkün deyildi.

Rayon həkimi Qoldberqə:

– Gedin, özünüz baxın, – dedi. Özü isə tünd tütündən qayrılmış siqar yandıraraq küçədə qaldı.

Bir dəqiqədən sonra ağappaq ağarmış Qoldberq səndələyə-səndələyə meyitxanadan çıxdı.

– Gedin baxın, – deyə o, xırıldadı və yenidən cəsədə yaxınlaşdı. O, vaxtile insan başı olan yeri göstərərək, dodağın qalıqlarını maqqaşa qaldırdı və hər iki həkim korlanmış qara dişlər gördü.

Qoldberq maqqaşı dişlərin arasına salıb onların üzərindən qara təbəqəni götürərək:

– Yaxşı baxın, – dedi. Tamamilə möhkəm olan iki diş göründü. Qoldberq daha dözə bilmədi, o, başını əlləri arasına alaraq meyitxanadan bayırqa qaçıdı.

Tezliklə o, rəngi qaçmış, ölgün halda geri qayıtdı.

– Budur, bu da "çürük dişlər" – deyə o, astadan dilləndi. – Artistlər qoca və avara rollarını oynayanda öz dişlərinə yapışdırıldıqları qara qatrandır. Bu avara aktyor imiş, kolleqa... Böyük aktyor! – deyə o, ümidiş halda əlini yelleylərək əlavə etdi.

Ele həmin gün doktor Qoldberq iri bədənli, ağır buxaqlı fabrikant Korbelin yanına getdi.

Doktor Qoldberq gözlüğünün qalın şüşələrindən diqqətə baxabaxa ona dedi:

– Cənab, mən aktyor Bendanın işinə görə sizin yanınıza gelmişəm...

– A! – deyə fabrikant sesləndi və əllərini arxasına qoydu.

– Deməli, o tapılmışdır?

– Tamamilə yox. Məncə bu sizi maraqlandırar. Heç olmasa, buna görə ki, onun iştirakı ilə film tamaşa yemək isteyirdiniz... Daha doğrusu, həmin filmin xərcini çəkirdiniz.

– Nə film? – deyə nəhəng kişi laqeydiliklə soruşdu. – Mən bu barədə heç nə bilmirəm.

– Mən o film haqqında danışram ki, – deyə Qoldberq inadla sözüne davam etdi, – orada Benda avara... sizin arvadınız isə baş qadın rolunda çıxış etməli idi. Əslində bütün bu işlər xanım Korbelova üçün görülürdü, – deyə o günahsız adam kimi əlavə etdi.

Korbel donquldandı:

— Bunun sizə heç bir dəxli yoxdur. Yəqin ki, Benda çərenləmişdir... Boş səhbətlərdir. Ola bilər ki, buna bənzər bir şey nəzərdə tutulurdu... Bunu sizə Benda demişdir, hə?

— Xeyr, axı siz ona susmağı tapşırmışdır. Hər şey tamamile gizli saxlanılırdı. Lakin məsole burasındadır ki, esil avara kimi görünmək üçün Benda ömrünün son həftəsində saqqal buraxırdı, saçını uzadırdı. O bu cür detallara tələbkər idi, cəl deyilmə!

— Bilmirəm, — deyə ev sahibi səsləndi. — Siz daha nə demək istəyirsiniz?

— Hə, filmi sentyabrın ikisində çəkməli idilər, elə deyilmə? İlk çəkiliş Krşivoklat meşəsində şübhə çağına teyin edilmişdi. Avara sehər dumandanı... məşə kənarında yuxudan oyanır... cindir paltarına yapışmış yarpaqları və ağaç iynələrini çırpır... Təsəvvür edirəm ki, Benda bu sohnəni necə ustalıqla oynayardı. O, evinin çardağındakı zenbildə saxlanan ən pis, cır-cindir paltar geymişdi. Buna görə də yoxa çıxandan sonra onun pal-paltarı yerli-yerində qalmışdır. Təecüb edirəm ki, niyə heç kəs bu cəhətə diqqət yetirməmişdir. Əmin olmaq olardı ki, o, qayış əvəzinə kəndir bağlayaraq tamamilə avara qiyafasını girəcəkdir. Paltarın rola uyğun olması onun əsas tələbi idi.

— Bəs, sonra? — deyə ucaboy adam kölgəyə tərəf çəkilə-çəkilə soruşdu. — Əslinə baxsanız, bu sözləri mənə nə üçün danışdığınıizi anlamırıram.

Doktor Qoldberq inadla sözünə davam edirdi:

— Ona görə ki, siz sentyabrın ikisində təxminən gecə saat üçdə maşınınla onun dalınca gəldiniz. Yəqin ki, bu sizin öz maşınız deyil, kirayə götürdüyünüz üstüörtülü maşın idi. Mənə elə gəlir ki, maşını sizin qardaşınız süründü, o idmançı və etibarlı köməkçidir. Eve yaxınlaşanda siz Benda ilə şərtləşdiyiniz kimi mənzilə qalxmayıb siqnal verdiniz. Benda... daha doğrusu çirkli və üz-gözünü tük basmış avara bayira çıxdı. Siz ona “tələsek” dediniz, “operator indi yerində olmalıdır” və siz Krşivoklat meşəsinə getdiniz.

— Görünür, maşının nömrəsi sizə məlum deyildir, — deyə kölgədəki adam kinaye ilə soruşdu.

— Əgər mən bunu bilsəydim, siz indi qazamatda oturmuşdunuz, — deyə doktor Qoldberq sözləri aydın şəkildə təleffüz edə-edə cavab verdi. — Hava işıqlaşanda siz ora gəlib çıxdınız. Film çəkmək üçün

ora gözel yerdir — meşə konarı, nəhəng palid ağacları... Məncə, qardaşınız maşının yanında qalıb motoru qurdalaşağa başladı, siz isə Benda yoldan kənara apardınız. Təxminən dörd yüz addım gedəndən sonra dediniz: “Buradır”. “Bəs operator hanı?”, — deyə Benda soruşdu. Bu zaman siz ona ilk zərbəni endirdiniz.

— Nə ilə? — deyə kölgədən səs gəldi.

Qoldberq cavab verdi:

— Qurğuşun beşbarmaqla. Açılib-yığılan avtomobil açarı bu cür qafa tasi üçün çox yüngül olardı. Həm də siz sıfeti tanınmayacaq dərəcədə əzməli idiniz. Onu öldürüb maşının yanına qayıtdınız. “Bitdi?” — deyə qardaşınız soruşdu, lakin siz yəqin ki, cavab vermədiniz, axı adam öldürmek o qədər də asan deyil.

— Siz dəli olmuşsunuz, — deyə kölgədəki adam dilləndi.

— Xeyr, mən ancaq işin təxminən necə olduğunu sizin yadınıza salıram. Siz arvadınızın əhvalatına görə Benda aradan götürmək isteyirdiniz. O, Benda ilə lap açıqdan-açıqa görüşməyə başlamışdı.

— Siz, eclaf yəhudi, — deyə kürsüdə oturmuş adam bağırıldı, — necə cürət edirsınız...

— Mən sizdən qorxmuram, — deyo Qoldberq daha ciddi görkəm almaq üçün gözlüyünü düzəltti. — Var-dövlətinizə baxmayaraq, siz mənim başımın ağası deyilsiniz. Siz mənə nə edə bilərsiniz? Məndə operasiya olunmaq istəməzsınız? Açığımı desək, mən özüm bunu sizə məsləhət görməzdim.

Kölgədəki adam astadan güldü. O qəribə şon sesle:

— Qulaq asın, — dedi, — əger siz burada boş-boşuna dədiyiniz sözlerin heç olmazsa onda birisini sübut edə bilsəydiniz, mənim yanımı deyil, polis idarəsinə gedərdiniz, düz deyilmə!

— Əlbəttə, — deyə Qoldberq çox ciddi torzde cavab verdi. — Mən bunun heç olmazsa onda birisini sübut edə bilsəydim, indi burada olmazdım. Qorxuram ki, bütün bunlar heç bir vaxt sübut olunmasın. İndi hotta həmin çürümüş avaranın Benda olduğunu sübut etmək mümkün deyildir. Ona görə də sizin yanınıza gəlmİŞEM.

— Söz almağa? — deyə kürsüdə oturmuş adam soruşdu ve elini zəngə uzatdı.

— Xeyr, canınıza qorxu salmağa. Siz, cənab, vicdan əzabı çəkməzsınız. Çünkü siz çox varlısınız. Amma bu dəhşət haqqında bir daha kiminsə bildiyini, sizin və qardaşınızın qatil olduğunu, siz iki

fabrikantın aktyor Bendańı, bıçaqıtileyənin oğlunu, komedianı öldürdüyündən kiminse xəbərdar olduğunu dərk etmək sizin kübarlıq müvazinətinizi hemişəlik pozacaqdır. Nə qədər ki, mən sağam, heç birinizə rahatlıq olmayacaqdır. Mən sizi dar ağacında görmək istədim. Lakin, indi ki bu mümkün deyil, həyatınızı zəhərləyəcəyem. Benda xasiyyətce ağır adam idi, kim kim, amma mən onu tanıyırdım. O, çox tez-tez qeyzli olur, özünü yüksək tutur, həyasızlıq, abırsızlıq edirdi, nə pis iş desəniz görürdü. Lakin o, sənətkar idi. Sizin bütün milyonlarınız bu itkinin əvəzini verə bilməz. Siz özünüzün bütün milyonlarınızla belə o kral ədalarına qabil deyilsiniz. – Doktor Qoldberq həyecanla elini elinə vurdu. – Siz bunu necə qət etdiniz? Heç vaxt sizə dinclik olmayıcaqdır, heç vaxt! Mən bu cinayəti yaddan çıxarmağa qoymaram. Öləncən sizə xatırladacağam: "Benda, böyük Benda yadınızdadır mı? Böyük artist Benda yadınızdadır mı?"

1928

OĞURLANMIŞ QƏTL

Deyesen siz bilirsiniz ki, mən Krutseburq küçəsində yaşayıram. Bu, həmin qısa, köndələn küçələrdən biridir ki, orada nə meyxana, nə camaşırxana var, hətta kömür dükanı da yoxdur. Radioya qulaq asan və buna görə də ancaq on birə yaxın yorğan-döşəyə girən əhli-keflərdən başqa həmin küçənin sakınları saat onda yatırlar. Burada kiçik qulluqcular və məmurlar, iki naturalist, bir orkestr işçisi, iki filatelist, bir pəhriz saxlayan, bir spirit¹ və filosoflar kimi düşünən bir dəllal yaşıyır. Çərşənbə axşamları iki naturalist gec qayıdır – onların "Akvarium" dərnəyinin yiğincaqları olur və adətən fənər direyinin yanında dayanıb çömcəquruqlar və amöblər haqqında mübahisə edirlər. Üç il bundan qabaq bizim küçədə hətta sorxoş adam da görüblər, amma deyirlər ki, o başqa rayondan imiş.

Əvəzində hər gün on ikiyə on beş dəqiqə işləmiş qışaboy, üzünü başdan-başa seyrək tük basmış, familiyası ya Kovalenko, ya da Kopi-

¹ Spiritizm – müxtəlif zahiri üsullarla ruhlarla, ölülerin ruhu ilə əlaqə düzəltmək mümkün olduğu haqqında mistik təsəvvür. Spirit – spiritizmə inanan adam.

lenko olan ukraynalı evinə qayıdır. O, 7 nömrəli evdə yaşayır. Hansı pulla dolandığını heç kəs bilmirdi.

Keçən il fevral ayında, mən artıq yorğan-döşəkdə mürgüleyirdim ki, birdən küçədən beş keskin zərbə səsi eşitdim. Yuxunun içində mənə elə geldi ki, hələ uşağam və heyətdə qamçı şaqqıldadıram. Sonra birdən yuxudan oyanaraq dərk etdim ki, bu, revolver atəşidir. Qaçıb pəncərəni açdım və gördüm ki, əlində portfel olan bir kişi 7 nömrəli evin qabığındakı səkide üzüqöyli yixilib qalmışdır. Bu zaman ayaq səsləri eşidildi, tindən çıxan polis nəfəri yero yixilmiş adama yaxınlaşdı, onu qaldırdı, lakin: "Ah, lənət şeytana", – deyə mızıldayaraq yenidən yere uzadıb fit verdi. O saat tindən başqa polis nəfəri çıxıb o birisinin yanına teləsdi.

Mən, əlbəttə, tez ayaqqabımı geyərək paltomu çıynımə saldım və aşağı cumdum. Pəhrizsaxlayan, orkestr işçisi, naturalistlərdən biri, iki qapiçı və filatelist başqa evlərdən çıxdılar. O biriləri pəncərədən baxır, qorxudan dişləri şaqqıldayıb və belə düşündürdülər: "Qoy cəhən-nəm olsun, hələ bir cəncələ de düşə bilərik". Bu vaxt polis nəfərləri adəmi üzüyuxarı çevirdilər. Mən titrək səslə dedim:

– Bu, xanım Yanskayanın evində yaşayan ukraynalıdır. O, ölmüşdürmü?

– Bilmirəm, – deyə polis nəfəri qaşqabaqla cavab verdi. – Bunu həkim həll edər.

Orkestr işçisi kəkəleye-kəkəleye soruşdu:

– S-s-siz onu burada qoyub gedəcəksiniz? Heç olmasa x-xəstə-xanaya aparın.

Küçəyə artıq ona qədər adam toplaşmışdı. Hamı qorxudan əsirdi. Polis nəfəri isə ukraynalının üzərinə əyilərək nə üçünsə onun yaxalığını açırdı. Bu zaman tində bir taksi dayandı. Şofer nə baş verdiyini bilmək üçün maşından çıxdı. Yəqin ki, o, sərxaş adəmin yere yixildiğini və onu evə aparmaqla bir şey qazanacağını güman edirdi.

– Nə olub, dostlar? – deyə o, bizzən soruşdu.

Pəhrizsaxlayan cavab verdi:

– A-a-adam gülələyiblər. O-o-onu maşına qoyub "Tecili yardım" məntəqəsinə aparın, bəlkə hələ sağdır.

– Lənət şeytana, – deyə şofer hirsəndi. – Mənim belə işlərdən çox da xoşum gelməz. Yaxşı, bir az gözləyin, maşını bura sürüm.

O, tələsmədən öz maşınınə tərəf getdi və onu meyitin yanına sürdü.

Polis nəfərinin biri o birinə:

– Kolleqa, siz onunla gedin, – dedi, – mən də qalib şahidlərin adını yazım. Şofer, “Təcili yardım” məntəqəsinə gedin, özü də tələsin.

Bizimlə qalan polis nəfəri cibindən dəftərcəsini çıxardaraq dedi:

– Cənablar, adalarınızı deyin, yazım. Bu, ancaq şahidlik üçündür.

Bundan sonra o, bir-birinin ardınca hamımızın adını yazdı. Öz otağıma qayıdanda saat on ikiyə iyirmi beş dəqiqə işləmişdi. Deməli, bütün əhvalat on dəqiqə çəkmişdi.

Bilirəm, deyecəksiniz ki, burada fövqəladə bir iş yoxdur. Xeyr, cənablar, bizim küçəmiz kimi sakit küçə üçün bu, böyük hadisədir. Qonşu küçələr bizim şöhrətimizin şüaları ilə qızınacaqlar, çünkü deyə bileyəklər ki, həmin hadisə burada, tının dalında baş vermişdir.

Ertesi gün küçəmiz bütün sakinlərinin axşam qəzetlərini nece aldıqlarını təsəvvür edirsınız? Əvvəla, “bizim qətl” haqqında yeni bir şey öyrənmək istəyirdik. İkincisi, hamı öz küçəsi barəsində məqalə oxumaq arzusunda idi. Axi, məlumdur ki, adamlar hər şeydən çox öz gözləri ile gördüklori hadisə haqqındaki yazıları həvəslə oxuyurlar, məsələn, küçədə at yixilmiş, bunun da nəticəsində hərəket qaydası on dəqiqə pozulmuşdur. Əger bu barədə qəzetdə bir şey yazılmayıbsa, həmin hadisənin şahidi qəzeti hırslı stolun üstünə atacaq, deyinəcəkdir ki, orada oxumalı bir şey yoxdur. Mənəcə qəzetlərdə hadisə şöbəleri ancaq bu cür şahidlər üçün möveuddur ki, onlar həmişə qəzet alırlar.

Qəzetlərin heç birində “bizim qətl” haqqında hətta qısa məlumat belə tapmayanda qanımız lap qaraldı. “Lenət şeytana, – deyə biz deyinirdik, – burada siyasetdən, cürbəcür firıldaqlardan, hətta tramvayın əl arabasını əzdiyiindən uzun-uzadı yazılırlar, bizim qətl haqqında isə bir söz belə yoxdur! Bu qəzetlər ne satqındırlar!”

Sonra filatelistin ağlına belə bir fikir geldi; yəqin ki, polis idarəsi təhqiqat aparmaq xatırınə qətl haqqında məlumat verməkdən müvəq-qəti olaraq vaz keçməyi qəzətlərdən xahiş etmişdir. Bu, bizi həm sakitləşdirdi, həm də daha çox heyəcanlandırdı. Biz foxr edirdik ki, belə bir küçədə yaşayırıq və yəqin ki, həmin sırlı işe görə şahid kimi çağırılacaqıq.

Üçüncü gün də qəzetlərin qətl haqqında susduğunu görən bütün küçə hiddətlənməyə başlayıb dədi ki, bu işi belə qoymayacaq, axı öldürülülmüş adam qonşumuz idи ve biz cinayətkarların ifşa edilməsinə nail olacaqıq. Bizim küçəmizi onsuz da lap gözdən salmışlar – küçənin döşəməsi bir qəpiyə dəyməz, lampa azdır, burada parliament üzvü, yaxud redaktor yaşasayıd, hər şey başqa cür olardı. Bəla burasındadır ki, belə ləyaqətli küçəni müdafiə edən yox idи. Qisasını desək, kortebii narazılıq başlandı və qonşular məndən xahiş etdilər ki, polis idarəsinə gedib polis komissarının nəzər-diqqətini qətlə biabırçı münasibot boşlənilməsinə cəlb edim.

Mən də bir qədər tanıdığım komissar Vartoşekin yanına getdim.

– Conab komissar, – deyə ona müraciət etdim, – mən Krutseburg küçəsindəki baş vermiş qətl məsələsinin nə yerdə olduğunu öyrenmək üçün yanınıza gəlmişəm. Bizim adamların hamısı görür ki, həmin iş barədə qətiyyən söhbət getmir.

– Hansı qətl? – deyə komissar soruşdu. – Orada heç bir adam öldürüləməmişdir. Mən bunu yaxşı bilirəm, axı ora bizim rayondur.

Mən onun yadına salmaq üçün dedim:

– Necə yəni, küçədə gülə ilə vurulan həmin o, ukraynalı Kovalenkodur, ya da Kopitenkodur? Orada iki polis nəfəri var idи, biri şahidlərin adlarını yazdı, başqası da meyiti “Təcili yardım” məntəqəsinə apardı.

– Ola bilməz, – deyə komissar izah etdi. – Bizim dəftərdə heç bir qətl göstərilmir. Yəqin səhv etmişsiniz.

Mən hirslenmeye başlayaraq:

– Ah, conab komissar, – dedim, – bu hadisənin azı olli nəfər şahidi olmuşdur, onların hamısı bu faktı təsdiq edə bilər. Biz qanun dairəsində hərəket edən vətəndaşlarıq, cənab komissar, əgər həmin iş barədə susmaq lazımdırsa, bizdən gizlətməyin, deyin susaq. Amma qətlə laqeyd qalmaq qətiyyən yaxşı iş deyil. Biz qəzətə yazacaqıq.

– Dayanın, – deyə komissar səsləndi. Onun sıfatı elə ciddiləşdi ki, hətta qorxdum. – Xahiş edirəm, hər şeyi yerli-yerində, sira ilə danışın.

Mən hər şeyi bir-bir ona danışdım. Bir polis nəfərinin o birinə: “Kolleqa, siz onunla gedin, mən də qalib şahidlərin adını yazım”, – dediyi yerə çatanda komissarın rəngi lap göyərdi.

– Onlar bizim adam deyildilər! – deyə komissar qışkırdı. – Cənab, bu cür “polis nəfərlərini” tutmaq üçün siz niyə polis nəfərləri çağrımadınız?! Doğrudanmı, ağliniza gəlmeyib ki, polis nəfərləri bir-birinə heç vaxt “kolleqa” demirlər? Yenə də cinayət axtaran deyə bilər; amma polis nəfəri – heç bir vaxt! Siz hərifsiniz, siz “kolleqa”sınız, bu adamları tutmaqdən ötrü nə üçün tədbir görmədiniz?!

– Nə üstündə tutaydım? – deyə mızıldandım.

– Ona görə ki, bu adamlar sizin qonşunuzu vurublar! – deyə komissar qışkırdı. – Yaxud, heç olmasa, qətlə iştirak ediblər. Siz neçə ildir ki, Krutseburq küçəsində yaşayırıınız?

– Doqquz.

– Deməli, siz bilməli idiniz ki, ən yaxındakı polis patrulu axşam saat 11:15 dəqiqədə bazarın yanında olur. Başqa patrul bu vaxt Sileziya və Perunovaya küçəlerinin tinində dayanır, üçüncü patrul isə 88 nömrəli evin yanından sürətlə addımlayır. Sizin polis nəfərinin çıxdığı tindən bizim polis nəfəri ya saat 10:48 dəqiqədə, ya da ancaq saat 12:28 dəqiqədə çıxa bilerdi. Başqa vaxt bu qətiyyən olmazdı, çünki başqa vaxt polis nəfəri orada olmur. Lənət şeytana, bunu ki, hər bir oğru bilir, namuslu şəhər sakinlərinin isə təsəvvürü də yoxdur? Bəlkə siz elə fikirləşirsiniz ki, her tin başında mənim polis nəfərim durur?

Mən dedim:

– Aman Allah? Bəs qətl necə olsun?

– Qarşıq işdir, – deyə bir qəder rahat olmuş komissar cavab verdi. – Bütün bunların arxasında bacarıqlı cinayətkar və dərindən düşünlülmüş hərəkət durur. Hər şey ölçülüb-biçilmişdi: əvvəla, onlar vurulacaq adamın evə nə vaxt geldiyini, ikincisi, polis patrullarının marşrutunu və nə vaxt harada olduqlarını bilirdilər, üçüncüsü, onlara lazım idi ki, polis idarəsi bu qətlən heç olmazsa iki gün gec xəber tutsun. Görünür, qaçıb gizlenmək, yaxud iz itirmək üçün onlara bu iki gün kifayət idi. İndi məsələnin nə yerdə olduğunu başa düşürsünüz?

– O qəder də yox, – deyə cavab verdim.

Polis komissarı telesmədən izah etdi:

– İş belə olmuşdur. İki nəfər cinayətkar polis nəfəri paltarı geyinmiş və bu adamı tinin dalında gözləmişdir. Onlar, yaxud üçüncü bir şəxs həmin adamı güllə ilə vurmuşdur. Bizim nümunəvi polis nəfə-

lərimizin hadisə yerinə dərhal gəlməsini görəndə siz, əlbəttə, sakitləşmişsiniz. Birinci polis nəfərinin çaldığı fitin sesini yadımıza salın.

– Fit boğuş səslenirdi, – deyə cavab verdim. – Mən fikirləşdim ki, bu, polis nəfərinin tövşüməsindəndir.

Komissar razi halda dedi:

– Aha, ümumiyyətlə onlar elə etmək isteyirdilər ki, siz bu qətl haqqında polis idarəsinə xəbər verməyəsiniz. Onlar bu yolla vaxtı udmuş və xarici ölkələrdən birində gizlənə bilmişlər. Başa düşürsünüz mü? Şofer də onlara əlbir olmuşdur. Maşının nömrəsi yadınızdadır mı?

– Doğrusu, nömrə heç ağlıma gəlmədi, – deyə mən utana-utana boynuma aldım.

– Eybi yoxdur, nömrə onsuz da qəlp idi... Beləliklə, onlar həmin ukraynalının meyitini aradan çıxara bilmişlər. Yeri gelmişkən deyim ki, o, ukraynalı deyil, makedoniyalı idi, onun familiyası da başqa cür idi. Bu, bize yaxşı məlumdur. Hə, yaxşı, sağ olun, cənab. İndi isə mən, doğrudan da, sizdən xahiş edirəm ki, təhqiqatın mənafeyinə olaraq bu iş haqqında danışmayasınız.

Sonralar iş bir qədər aydınlaşdı. Düzdür, qətlin səbəbi naməlum qaldı, lakin polis idarəsi üç qatilin adlarını öyrənə bildi. Bu zaman onların hər üçü çoxdandı ki, xarici ölkədə idi. He, belə çıxdı ki, bizim küçədə qətli sadəcə olaraq oğurladılar. Küçənin tarixində sanki şanlı bir səhifə cırdılar. İndi özge adam, Foş prospektindən, yaxud Vrşovitsidən bir nəfər bezen küçəmizə gələndə, yeqin ki, belə fikirləşir: “Nə cansızıcı küçədir!” Küçəmizdə bu qədər sırlı cinayət töredildiyini deyəndə heç kəs bize inanır. Özünüz başa düşürsünüz ki, başqa küçələr bize paxılıq edirlər...

1928

QƏSD

Həmin axşam müşavir Tomsa kef edir və radioqulaqcığını taxaraq xoş təbəssümələ Dvorjakın slavyan rəqslerini dinleyirdi. “Bax, musiqi buna deyərəm!” – deyə o, memnun halda öz-özünə danışır. Birdən küçədə nə isə iki dəfə şaqquşladı və pəncəredən şüse cingilti ilə müşavirin başına töküldü. Tomsa birinci mərtəbədə yaşayırırdı.

Müşavir bizim hər birimizin edəcəyi kimi hərəkət etdi: o, bir neçə saniyə gözlədi ki, gərsün bundan sonra nə olacaq, sonra qulaqcığı çıxardı və ciddi görkəmlə yan-yörəsinə baxdı: görəsən ne baş verib? Yalnız bundan sonra qorxdu. O, qabağında oturduğu pənceronin gülə ilə iki yerdən deşildiyini, qarşidakı qapının isə taxtasının parçalandığını və ora gülə girdiyini görmüşdü. Tomsa əvvəlcə boş ellə küçəyə qaçıb cinayətkarın yaxasından yapışmaq istədi. Lakin adamın yaşı ötəndə və hər şeyi ölçüb-biçmək hissi ona xas olanda o, adətən birinci impulsla deyil, ikinci impulsla hərəkət edir. Buna görə də Tomsa telefonu tərəf atılıb polis məntəqəsinə zəng vurdu.

— Allo, mənim evimə təcili surətdə bir adam göndərin. İndicə heyatımı qosd edirdilər.

— Harada? — deyə yuxulu və ölgün səs soruşdu.

— Mənim evimdə! — deyə Tomsa özündən çıxdı, elə bil polis idarəsinin bu işdə günahı var idi. — Bu, biabırçılıqdır, öz evində oturan dinc vətəndaşa heç bir səbəb olmadan gülə atmaq?! Cox ciddi təhqiqat aparmaq lazımdır. Elə birçə bu qalmışdı ki...

Yuxulu səs onun sözünü kəsdi:

— Yaxşı, bir adam göndərərik.

Müşavir hövseləsizlikdən qovrulurdu; ona elə golirdi ki, bu bir adam batıb qalmışdır, gəlib çıxməq bilmir. Əslində isə iyirmi dəqiqədən sonra dərrakəli bir polis inspektoru onun evinə gəldi və gülə ilə deşilmiş pəncərəyə maraqla baxdı.

— Cənab, kimse pəncərəyə gülə atmışdır, — deyə o, işgüzərlilikla bildirdi.

Tomsa əsəbiləşdi:

— Bunu sizsiz də biliram. Axi mən burada, pəncərənin lap yanında oturmuşdum.

İnspektor güləni bıçaqla qapıdan çıxararaq:

— Kalibri yeddi millimetirdir, — dedi. — Görünür, köhənə növlü ordu revolverindən atıblar. Fikir verin, bu tip hasara çıxməli idi. Əger sekidə dayansayıdı, gülə yuxarıdan keçərdi. Deməli, o sizi nişan alıbmış, cənab.

— Cox gözəl! — deyə Tomsa kodərli bir səsle cavab verdi. — Mənse fikirlesirdim ki, o, sadəcə olaraq qapıya gülə atmışdır.

İnspektor özünü çasdırmağa imkan verməyərək soruşdu:

— Bəs bunu kim etmişdir?

— Bağışlayın, onun ünvanını sizə verə bilməyəcəyəm, — deyə müşavir kinayə ilə cavab verdi. — Mən həmin cənabı görməmişəm, onu evə dəvət etmək də ağlıma gəlməmişdir.

İnspektor port olmadan:

— Hə, isə o qədər də sadə deyildir, — dedi. — Bəs, siz kimdən şübhələnirsiniz?

Tomsa özündən çıxmağa başlayırdı.

— Şübhələnirəm nə deməkdir? — deyə o hırslı səsləndi. — Cavan oğlan, axı mən o yaramazı görməmişəm. Əger o mənim el ilə öpüş göndərəcəyimi gözləyərək orada dayanıb dursayıdı da, qaranlıqda onu tanımayaqadım. Sizcə onun kim olduğunu bilsəydim, sizi narahat edərdimmi?

İnspektor onu sakitləşdirmek üçün:

— Əlbəttə, yox, — dedi. — Lakin bəlkə yadınıza salasınız ki, sizin ölümünüz kimin üçün faydalı ola bilərdi, sizdən kim intiqam almaq istərdi? Nezəre alın ki, bu, oğurluq deyildir. Oğru məcbur olmayanda gülə atmir. Bəlkə sizin düşmənləriniz var? Bax, bu barədə danışın, biz də təhqiqat apararıq.

Tomsa port oldu; işin bu cəhəti onun ağlına gəlməmişdi.

Qoca subay özünün sakit məmərlilik həyatına fikrən nəzər salaraq inamsız halda sözə başladı:

— Heç bir şey başa düşmürəm. Mənim haradan düşmənim ola bilər? — deyə o, təəccübədə davam etdi. — Vallah mən düşmənlərimdən heç birini tanımırəm. Yox, bu, ola bilmez. — O, başını buladı. — Axı mən heç kimlə görüşmürəm, adam içine çıxmırəm, bir yere getmırəm, heç bir işə qarışmırəm... Nə üstündə məndən intiqam alınsınlar?

İnspektor ciyinlərini çekdi.

— Siz bilməyəndən sonra mən haradan bilim, cənab? Bəlkə siz, sabaha qədər yadınıza saldinız? Burada qalmaqdən qorxmursunuz ki?

Tomsa:

— Xeyr, qorxmuram! — deyib fikrə getdi. — “Qoribə işdir, — deyə o, tek qalan zaman öz-özünü təkrar edirdi, — nə üçün, axı nə üçün mənə gülə atınlar! Lap zahid kimi yaşayıram. İş qurtaran kimi evə gəlirəm... Tanışlarım da yoxdur! Nə üçün məni gülə ilə vurmaq istəyirdilər?”

Tomsa təəccübənləndi. Ürəyində bu cür ədalətsizliyə acıydı. Onun öz-özünə yazığı gəlməyə başlayırdı: "Heyvan kimi işləyirəm, – deyə o düşünürdü, – hətta evə də iş gətirirəm, israfçılıq etmirəm, üzüm gülmür, ilbiz kimi çanağında yaşayırıam, budur birdən də, danq! Kiminse ağlına gəlib ki, mən iöldürsün. Allah, adamlarda bu cür səbəbsiz kin hardandır?" Müşavir heyrotlenmiş və müteəssir olmuşdu. "Mən kimi incitmişəm? Nə üçün kiminsə məni görməyə gözü yoxdur?"

"Yox, burada yəqin səhv olmuşdur, – deyə o, ayaqqabısının birini elində tutaraq çarpayıda oturub düşünürdü. – Əlbəttə, məni kimin-ləsə səhv salmışlar. Yəqin ki, intiqam almaq istedikləri adamla. – O, rahat nefəs alaraq qət etdi. – Elədir ki, var. Nə üstündə, nə üstündə kiminse məhz məni görməyə gözü olmasın?"

Birdən ayaqqabı müşavirin elindən düşdü. O pərt olaraq yadına saldı ki, bu yaxınlarda axmaq bir söz demişdir: Roubal adlı bir tanışi ilə səhbət zamanı yersiz hərəkət edib onun arvadına işarə vurmüşdür. Aləm bilir ki, arvadı Roubala xəyanət edir və kiminlə gəldi oturub-durur; Roubal da bilir, amma özünü o yere qoymur. Mən sar-saq isə axmaqlıq edərək bu barədə danışdım. Müşavir, Roubalın çətinliklə nefəs aldığıni və yumruqlarını düyünlədiyini xatırladı. Tomsanı dehşət bürüdü: "Aman Allah, onu necə də incitdim! Axi o, arvadını hədsiz dərəcədə sevir. Mən əlbəttə, səhbəti başqa mövzu üstüne getirməyə cəhd etdim, amma Roubal dodağını necə dişlədi. Bax, onun mənə nifrat etməyə haqqı vardır! Əlbəttə, ağlıma da gələ bilməz ki, gülləni də mənə o atmışdır. Lakin mən təəccübənlənməzdəm, eger..."

Tomsa çəşqin halda gözlərini yere dikdi. "Yaxud, məselən, mənim dərzim... – deyə o, dərdli-dərdli xatırladı. – On beş il mənim üçün paltar tikmişdir. Sonra dedilər ki, dərzidə vərəm xəstəliyi vardır. Aydın işdir ki, hamı üzərinə verəmlə adəmin öskürdüyü paltarı geyməyə qorxar. Mən də daha ona paltar tikdirmədim. O isə xahişə gəldi: işsiz oturmuşam, arvadım xəstedir, uşaqları kəndə göndərməliyəm... Yenidən mənə paltar sıfariş verməzsinizmi? Aman Allah, necə saralımsı, onu necə ter basırdı! Ona dedim: "Cənab Kolinski, baş tutmaz, mənə yaxşı dərzi lazımdır, sizdən onsuz da narazı idim". O, qorxudan və çəşqinliqdan tərləyib yalvarırdı: "Mən çalışacağam, cənab Tomsa". Az qaldı ki, ağlasın. "Mən isə, yoxsullara yaxşı məlum

olan "hə, baxarıq" kəlməsini deyib onu yola saldım". Müşavir qorxdı: "Dərzi də mənə kin besleyə bilər – axı həyatını xilas etmek barədə birinə yalvarıb rədd cavabı eşitmək dehşətdir! Amma nə edəydim? Bilirom ki, o mənə gülə atmamışdır, lakin..."

Müşavirin ürəyi getdikcə daha çox sıxlırdı. Başqa şeylər də yadına düşdü... "İdarədə kuryerin üstüne bağırmağım heç yaxşı olmadı. Sənədlərdən birini tapa bilmirdim, ona görə də bu qocanı çağırıb hamının yanında uşaq kimi üstüne çıçırdım. Dədim ki, bu nə qarma-qarışqlıqdır, siz səfəhsiniz, burada hər şey bir-birinə qarışmışdır, sizi qovmaq lazımdır!.. Sonra sənəd stolumun yesiyindən tapıldı!.. Qoca o vaxt cinqirini da çıxarmadı, ancaq əsir və gözlərini döyürdü..." Müşaviri tər basdı. "Axı bir şey var ki, sənə tabe olanları incitmiş olsan da onlardan üzr istəmek lazım deyil, – deyə o özünü sakitləşdirirdi. – Görünür, tabelikde olanların öz rəisi lərini görməyə gözleri yoxdur. Eybi yoxdur, mən köhnə kostyumlarından birini bu qocaya bağışlaram... Lakin axı bu da onu alçalda biler..."

Müşavir artıq yatağında uzana bilmirdi, yorğan onu boğurdu. O, qalxıb oturdu, dizlərini qucaqlayıb gözlərini qaranlığa zillədi, işgəncəli xatirələr ondan el çəkmirdi... "Ya da, məsələn, bir yerdə işlədiyim gənc Moraveklə toqquşmamız; Moravek savadlı adamdır, şeir yazar. Bir dəfə məktubu pis tərtib etdiyinə görə ona dedim: "Təzədən yazın, kolleqa!" Həmin kağızı stolun üstüne atmaq istədim, amma yera düşdü. Moravek qulaqlarınadək qızarıb eyildi... Özümü buna görə lap ezişdirirdim! – deyə müşavir deyinirdi. – Axı mən bu oğlanı sevirəm. Qəsdən olmasa da onu bu qədər alçaltmaq olarmı?!"

Tomsanın xatirində daha bir sıfət canlandı: iş yoldası Vanklin ağarmış, şışmiş sıfəti. "Yazıq Vankl, o da rəis olmaq istəyirdi. Bu vəzifə ona ilə bir neçə yüz artıq pul verərdi. Onun altı uşağı vardır... Deyirlər ki, böyük qızını mahni oxumağa qoymağı arzu edir, amma pulu çatmır. Mən vəzifədə onu ölüb keçdim. Çünkü o, ağır və işlək adamdır. Arvadı ariq, hemişə çatışmazlıqగ görə əsəbiləşən hırslı qadındır. Nahar vaxtı Vankl quru bulka yeyir..."

Müşavir kədərli halda fikrə getdi... "Yazıq Vankl, görünür, mənim tekce yaşayıb ondan çox pul almağım xətrinə dəyir. Məgər mən günahkaram? Bu adam tənə ilə mənə baxanda hemişə birtəhər oluram..."

Müşavir tərləmiş alını ovuşdurub öz-özünə dedi: "Hə, bu gün-lərdə də kelner məndən bir neçə kron artıq aldı. Mən restoran sahibini çağırıdım, o da həmin kelneri dərhal işdən qovdu. Restoran sahibi üzünü ona tutub: "Oğru! – deyə qışkırdı. – Mən ele edəcəyəm ki, Praqanın heç bir yerində sizi işe götürməsinlər!" Kelner isə bir söz demədi, dönüb getdi. Ensiz kürəkləri frak altında titrəyirdi..."

Müşavir yatağında otura bilmirdi. O, radioqəbulədicinin yanına keçib qulaqcıqları taxdı. Lakin radio susurdu, gecə idi, sakit, lal gecə. Tomsa başını əlləri üstünə endirdi və həyatda rast geldiyi, ümumi dil tapa bilmədiyi və əvvəller heç bir vaxt xatırlamadığı adamları, anlaşılmaz kiçik adamları yadına salmağa başladı.

Şəhər rəngi bir qədər ağarmış və yorğun olan Tomsa polis məntəqəsinə gəldi.

– Hə, nə oldu? – deyə inspektor soruşdu. – Yadınıza saldınızmı? Siza kim nifrat edə bilər?

Müşavir başını buladı:

– Bilmirəm, – deyə qətiyyətsizlikle cavab verdi. – Bu cür adamlar o qədərdir ki... – O, ümidsiz halda əlini yellədi. – Bizlərdən kim bilir ki, ömründə nə qədər adam incitmişdir... Bir də pəncərə yanında oturmayağam. Bilirsinizmi, mən gelmişəm ki, sizdən bu işi dayandırmağı xahiş edim.

1928

REKORD

– Cənab hakim, – deyə polis vaxmistri Qeyda sahə hakimi Tuçekə məlumat verdi. – İcazə verin, cənabınıza bildirim ki, bir nəfərə ciddi xəsarət yetirilmişdir... Lənət şeytana, ay istidir, ha!

– Siz rahat oturun, – deyə hakim məsləhət gördü.

Qeyda tüsəngi künce qoydu, dəbilqəsini döşəməyə atdı, aşırma qayışlarını çıxartdı və mundirinin düymələrini açdı. O:

– Uf, – dedi. – Lənətə gəlmİŞ oğlan! Cənab hakim, mənim başıma hələ bu cür hadisə gəlməmişdir. Bir baxın, – vaxmistr bu sözləri deyərək ağır bir bağlama götürdü, mavi cib yaylığının düyülərini açıb adam başı böyüklüyündə daş çıxartdı. – Siz bir baxın, – deyə o, inadla təkrar etdi.

Hakim karandaşla daşı göstərərək soruşdu:

– Burada qəribə nə var ki? Sadə çay daşıdır, hə?

– Özü də ağır daşdır, – deyə Qeyda təsdiq etdi. – Beləliklə, cənab hakim, icazə verin deyim: kərpic zavodunda işləyən, elə orada da yaşıyan on doqquz yaşlı Lisitski Vatslav... yazdınızmı? – protokola olav eidlən daşı – daşın ağırlığı beş kilogram, doqquz yüz qırx doqquz qramdır – Dolni Uyezd qəsəbəsindəki on dörd nömrəli evdə yaşıyan okinçi František Pudilə atmışdır... Yazdınızmı? Daş Pudilin sol ciyinino dəymiş, bunun da nəticəsində onun əzələsi zədələnmiş, ciyin sümüyü sınmış, ciyin əzələləri yaralanmış, damarlar qırılmış, əzələ kisəsi deşilmişdir... Yazdınızmı?

Hakim dedi:

– Bəli. Yaxşı, burada nə var ki?

– Mən sizə hər şeyi sira ilə danışanda siz heyrot edəcəksiniz, cənab hakim, – deyə Qeyda təntənə ilə bildirdi. – Üç gün bundan əvvəl həmin Pudil mənim dalımcə adam göndərdi. Siz onu tanıyırsınız, cənab hakim.

– Tanıyıram, – deyə Tuçek təsdiq etdi. – Biz onu iki dəfə məhəkəməyə colb etmişik: bir dəfə müamiləciliyə görə, ikinci dəfə... hm...

– İkinci dəfə icazə vərilməyən qumar oyununa görə. Hə, bu Pudilin malikanəsində, çayın burulduğu yere qədər uzanan gilas bağlı vardır. Sazava başqa yerlərdə olduğuna nisbetən burada daha genişdir. Hə, Pudil dalımcə adam göndərdi ki, gel, mənə bədbəxtlik üz verib. Getdim. O, yorğan-döşəkdə uzanıb ufuldayır və söyüş söyürdü. Hadisə belə olub: dünən axşam o, guya bağa çıxmış, ağacdə bir oğlan uşağı görmüşdür. Oğlan ciblərinə gilas doldururmuş. Bu Pudil acizavara deyildir. O, qayışını açıb, oğlanın ayağından yapışaraq aşağı salmış və döyməyo başlamışdır. Elə bu vaxt o biri sahildən kimsə qışkırmışdır: "Əl çək oğlandan, Pudil!" Pudil uzağı o qədər də yaxşı görür. Yəqin ki, sərxişliqdandır. O, qarşidakı sahile baxanda kiminsə dayanıb ona nəzər yetirdiyini görmüşdü. Aydınlaşdırmaq üçün Pudil: "Sənə nə var, avara?" – deyə qışkırmış və uşağı daha bərk ezişdirməyə başlamışdır. O biri sahildəki adam qışkırmışdır: "Pudil, burax uşağı, eşidirsonmı?" Pudil fikirləşmişdir: "O mənə nə edə bilər", – buna görə də belə cavab vermişdir: "Əbləh, rədd ol, get.." Bu sözleri deyən kimi sol ciyinində dəhşətli zərbə hiss etmiş və tırtap yera sörilmişdir. O biri sahildəki adam isə qışkırmışdır: "Al payını,

xəsisin biri, xəsis!" Təsəvvür edin, Pudil hətta ayağa da qalxa bilməmişdir. Onu xərəkdə aparmışlar. Bu daş onun yanındaca yere düşüb qalmışdı. Axşam həkim çağırılmışlar. O, Pudili xəstəxanaya göndəmek istəmişdir, çünki onun bütün sümükləri sınmış və sol qolu həmisişlik şikəst olmuşdur. Lakin Pudil razı olmamışdır, axı indi məhsul yiğimdir. Səher mənim dalimca adam göndərib xahiş edir ki, onu bu hala salan yaramazı tutum. Yaxşı! Lakin həmin daşı mənə göstərəndə gözlərim bərələ qaldı. Bu çay daşının tərkibində kolçedan¹ vardır, ona görə təsəvvür edildiyindən də ağırdır. Alın baxın. Mən gözəyəri onun altı kilo ağırlığında olduğunu dedim və ancaq əlli beş qram sehv etmişəm. Bu cür daşı atmağı bacarmaq lazımdır! Başa və çaya baxmaya getdim. Baxıram ki, Pudilin yixıldıği yerdən – orada ot ezilmişdi – suya qədər iki metr olar, cənab hakim, burulan yerdə isə çayın eni on dörd metrdən az deyildir. Mən heyrətdən yerimdə donub qaldım, sonra qışqırıb emr etdim ki, dərhal on sekiz metr uzunluğunda ip gətirsinlər. Sonra Pudilin yixıldıği yere taxta vurdum. İpin bir ucunu ona bağladım, paltarımı soyundum, ipin o biri ucunu dişimlə tutub qarşidakı sahilə üzsdüm. Buna nə deyərsiniz, cənab hakim: ip güclə çatdı. Amma hełə Vatslav Lisitski duran cığırın keçdiyi bəndədək də bir neçə metr əlavə etmək lazım idi. Mən üç dəfə ölçüdüm, yere vurdugum taxtadan cığıradək düz on doqquz metr iyirmi yeddi santimetrdir.

– Özizim, – deyə hakim etiraz etdi, – bu ola bilməz. On doqquz metr çox böyük məsafədir. Bura baxın, bəlkə o çayın ortasında, suda dayanmışdı.

Qeyda:

– Bu, mənim də ağılıma gəldi. Amma məsələ burasındadır ki, çayın burulduğu həmin yerdə sahilin laplarından uçurum başlayır, dərinlik iki metrdən də çoxdur. Daşçı çıxardığı yerdə oyuq əmələ golub. Oraya daş döşənmişdir ki, su yuyub aparması. Lisitski də bu cür daşlardan birini çıxarmışdır. O, daşı ancaq cığırдан ata bilərdi, çünki sudan atmaq mümkün deyil, dik bəndin döşündə də dayana bilmezdi. Bu isə o deməkdir ki, o, daşı on doqquz metr iyirmi yeddi santimetr məsafəyə atmışdır. Təsəvvür edirsınızmi?

– Bəlkə sapandıvardı? – deyə hakim özü də inanmadan soruşdu.

¹ Bezi metalların sümə, kükürd və s. ilə birləşməsindən ibarət mineralaların ümumi adı.

Qeyda kinayə ilə ona baxdı.

– Cənab hakim, siz yəqin ki, heç vaxt əlinizə sapand götürməmişsiniz. Sapandla altı kiloqramlıq daş atmağa cəhd edin. Bunun üçün top lazımdır. Mən iki gün bu daşla əlləşdim: onu ilmekli iplə atmağa çalışdım, bilirisinizmi belə – fırladıb birdən atmağa. Bir şey çıxmadi, daş bütün ilməklərdən düşür. Yox, cənab hakim, bu əsil yadro itəlemək idi. Özü də bilirisinizmi necə? Dünya rekordu! – deyə həyəcanlanmış Qeyda səsləndi.

Hakim lap təəccübləndi:

– Boşlayın, siz allah!

– Dünya rekordu! – deyə Qeyda təntənə ilə təkrar etdi. – Düzdür, idman yadrosu bir qədər ağırdır, yeddi kilodur. Bu il yadro itəlemək üzrə rekord – on altı metrdən bir neçə santimetr əskikdir. İndiyədək isə on doqquz il ərzində rekord on beş metr yarımla olmuşdur. Amma bu il bir amerikalı – Kuk, ya da Girsfeld yadronu demək olar ki, on altı metrə itəlemişdir. Tutaq ki, altı kiloqramlıq yadronu o, on sekiz, hə, lap on doqquz metrə itəleyə bilerdi. Bizdə isə iyirmi yeddi santimetr çoxdur. Cənab hakim, bu oğlan heç bir məqsəsiz-zadsız idman yadrosunu azı on altı metr on beş santimetre itəleyirdi! Aman Allah, on altı metr on beş santimetr! Cənab hakim, mən bu idmanla çoxdan məşğul oluram. Hełə müharibə vaxtı əsgər yoldaşlarım bəzən köməye çağırırdılar: "Qeyda, əl qumbarasını ora at!" Bir dəfə Vladivostokda Amerika dənizçiləri ilə yarışarkən men yadronu on dörd metrə itələdim, onların gəmi keşişi isə məni dörd santimetr ötdü. Sibirde yaman təcrübə qazanmaq olurdu! Lakin bu daşı, cənab hakim, mən ancaq on beş metr yarıma ata bildim. Bundan uzağa heç cür bacarmadım! O isə on doqquz metre atıb! Öz-özümə dedim ki, həmin oğlan tapılmalıdır. O, bizim üçün dünya rekordu qazanar. Amerikalıları ötməyi təsəvvür edirsınızmi?!

– Bəs Pudil nə oldu? – deyə hakim soruşdu.

Qeyda:

– Allah vurub, Pudili! – deyə səsləndi. – Mən dünya rekordu qazanan naməlum şəxsin axtarışını elan etdim. Bu, bütün ölkənin mənafeyi üçündür, düz deyilmə? Buna görə də hər şeydən evvel günahkara cəza verilməyəcəyinə boyun oldum.

– Bax, bu nəhaqdır, – deyə hakim etiraz etdi.

– Dayanın. Dedim ki, günahkar altı kilogramlıq daşı Sazavanın üzərindən atsa, ona cəza verilməyəcəkdir. Bütün kəndxudaların hamısına bunun necə gözəl idman nailiyyəti olduğunu izah edib dedim ki, dünyanın bütün qəzetlərində onun haqqında yazılaceq, rekordçu isə etək-etək pul qazanacaqdır. Bu sözlərdən sonra nələr olduğunu golib görseydiniz! Kəndlərin bütün cavanları bিচindən el çəkib bəndə terəf axışdırıv və o biri sahilə daş atmağa başladılar. Orada indi bir daş da qalmamışdır. İndi onlar hasar daşlarını sındırırlar ki, atmağa bir şey olsun. Kənd uşaqlarının hamısı ancaq daş atmaqla məşğuldur, lənətə gelmişlər, xeyli toyuq qırılmışlar... Mən isə bəndin üstündə dayanıb fikir verirdim. Əlbettə, heç kəs çayın ortasından uzağa ata bilmedi. Yəqin ki, çayın ortası yarıyadək daşla doludur.

Dünən axşam guya Pudili daşla vuran oğlunu yanına getirdilər. Siz özünüz de görəcəksiniz, o buradadır. Dedim: "Bura bax, Lisitski, Pudilo daşı sən atmışan?" Deyir: "Bəli, Pudil meni söyüdü, mən də hirsəndim, elimin altında isə başqa daş yox idi..." Deyirəm: "Al, bu da onun kimi başqa daş, o biri sahile at, ogər ata bilməsən, ezip, atanı yandıracağam". O, daşı götürdü – olları belə oxşayır – bəndə qalxıb qolaylandı. Hərəketlərinə fikir verirəm: heç bir texnikası yoxdur, atmağın üsulundan başı da çıxmır, olları və bədəni işləmir. Buna baxmayaraq daşı on dörd metrə atdı. Bu çox yaxşıdır, amma... Ona öyrodırem: "Ay qanmaz, bax bu cür dayanmaq, sağ ciyini geri vermək, daşı atanda isə bu ciyinlə tekan vermek lazımdır. Anladın?" O: "Anladım" – deyib Yan Nepomutski kimi üz-gözünü turşutdu və daşı... on metre atdı.

Burada mən özümdən çıxdım, başa düşürsünüz mü? Qışqırıram: "Ay avara, möger Pudili daşla sən vurmusən? Yalan deyirsən!" Cavab verdi: "Cənab vaxmistr, Allah şahiddir ki, mən vurmüşəm! Qoy Pudil orada bir də dayansın, mən o iti təzədən vuraram". Pudilin yanına qaçıb izah etdim ki, söhbət dünya rekordundan gedir, ona görə xahiş edirəm sahilə çıx, həmin oğlanı bir də söy, qoy sənə daş atsın. Kimə deyirsin? İnanmazsınız ki, Pudil heç cür razı olmadı. Bu adamlarda qətiyyən yüksək ideal yoxdur..."

Yenə də Lisitskinin yanına qayıtdım. Üstünə qışqırıdım: "Sən yalançısan, Pudili vurub əzdiyin ağ yalandır. Pudil dedi ki, həmin adam sən deyilsən". Lisitski cavab verdi: "O özü yalan danışır, mən vurmüşəm". Tələb edirom: "Sübut elə, daşı ora at". O isə qasınır vo-

gülür: "Cənab vaxmistr, clə belə bacarmıram. Pudili vura bilərəm, əlindən yaniqliyam". Onu dilə tuturam: "Bura bax, əger daşı oracan ata bilsən, yaxşılıqnan buraxacağam. Atmasan, adam yaraladığın üçün qoduqluğa basacağam. Yarım il yatacaqsan". O cavab verir: "Qışda altı ay yatmağa razıyam". Belə olduqda qanun adından onu hebs etdim. O bu saat artırmada gözləyir. Cənab hakim, ondan mütləq söz alın, görok daşı o atıb, ya ancaq lovgalanıb deyib ki, mən atmışam? Bəlkə avara düzünü dedi. Onda hökuməti aldatdığı və ya dələduzluq etdiyi üçün ona heç olmasa bir ay vermək lazımdır. İdmanda yalan olmamalıdır, bunun üçün ciddi cəza vermək lazımdır, cənab hakim. Bu saat onu gatırim.

– Hə, demək Vatslav Lisitski sizsiniz? – deyə hakim gözünü sarısaçlı məhbusa zilləyərək sərt sosla soruşdu. – Boynunuza alırsınız mı ki, siz xəsarət yetirmək məqsədilə bu daşı Frantişek Pudilə atmış və onu ağır yaralamışınız?

Oğlan dilləndi:

– Cənab hakim, əhvalat belə oldu: Pudil orada bir oğlanı ozişdirirdi, mən də çayın bu tərefindən qışqırdım ki, uşağı buraxsı, o isə moni söyməyə başladı...

Hakim hirsəndi:

– Bu daşı siz atmışınız, ya yox?

– Mən atmışam, – deyə gənc kədərlə cavab verdi. – Axi o, məni söyürdü, mən də bu daşı götürüb...

– Lənət şeytana! – deyə hakim səsləndi. – Əzizim, nə üçün yalan danışırsınız? Yalan ifadə verməyin qanunla ciddi cozalandırıldığını bilirsinizmi? Bize yaxşı məlumdur ki, bu daşı siz atmamışınız.

Oğlan dodaqaltı:

– Bağışlayın, mən atmışam, axı, Pudil məni bilirsinizmi necə söyürdü?

Hakim sualedici nəzerlə vaxmistr Qeydaya baxdı. Qeyda, kömək-siz halda ciyinlərini çəkdi.

– Soyunun, – deyə hakim məhbusun üstüno bağırıldı. – Tez! Şalvarı da!

Bir dəqiqədən sonra cüssəli gənc hakimin qarşısında anadan-gəlmə lüt dayanmış və qorxudan əsə-əsə fikirləşirdi ki, ona işgənce verəcəklər, buna görə də soyunmayı əmr etmişlər.

Hakim dedi:

— Qeyda, onun delta şəkilli əzələlərinə baxın. İkibaşlı əzələlərinə də. Nə deyərsiniz?

— Pis deyil, — deyə Qeyda başıçıhan adamlar kimi cavab verdi. — Lakin qarın əzələləri kifayət qeder inkişaf etməmişdir. Yadro itələmək üçün isə güclü qarın əzələləri tələb olunur, cənab hakim. Bu əzələlər bədəni firlandırır. Siz mənim qarın əzələlərimə baxaydınız!

Hakim dodaqaltı:

— Yox, hər halda qarnı pis deyildir. Qarın buna deyərem. Görün necə əzələləri vardır. Lənet şeytana, bu əsil döş qəfəsidir! — O, barmağını məhbusun sinəsindəki sarı tüklərə vurdu. — Amma ayaqları zəifdir. Bu kəndlilərin ayağı həmişə zəif olur.

— Çünkü onlar məşq etmirlər, — deyə Qeyda tənqid etdi. — Məgər bunlar ayaqdır? Yadro itəleyən idmançının ayağı şəkil kimi olmalıdır.

Hakim oğlanın üstüne qışkırdı:

— Geriyə dönün! Bəs sizcə küreyi necədir?

— Ciyinlərinin yanı yaxşıdır, — deyə Qeyda bildirdi, — amma aşağısı bir şey deyil, sadəcə boş yerdir. Bu cür bədəndə güclü qulaylanma ola bilmez. Yox, cənab hakim, daşı o atmamışdır.

— Geyinin! — deyə hakim Lisitskinin üstünə bağırdı. — Bura baxın, axırıncı dəfə soruşuram: daşı siz atmısınız, ya yox?

— Mən atmışam, — deyə oğlan eşşək kimi tərslikle təkrar etdi.

— Axmaq, — deyə hakim qışkırdı. — Əgər daşı siz atmısınızsa, deməli, adama xəsəret yetirmisiniz. Ölke məhkəməsi buna görə sizi bir neçə ay hebsxanaya basacaqdır. Bizi əle salmayın, boynunuza alın ki, özünüzdən uydurmusunuz. Mən vezifeli şəxsləri aldatdığınız üçün sizə ancaq üç gün verərəm və çıxıb öz işinizə gedərsiniz. Hə, daşı Pudilə siz atmısınız, ya yox?

— Mən atmışam, — deyə Vatslav Lisitski qaşqabağını tökərək cavab verdi. — Pudil o biri sahilde ağızından çıxanı mənə deyirdi...

Hakim qışkırdı:

— Aparın bunu. Lənətə gəlmis yalançı!

Bir dəqiqlidən sonra Qeyda başını qapıdan içəri soxaraq intiqam hissili:

— Cənab hakim, — dedi, — özgəsinin əmlakını korladığına görə də ona iş verin; o, daşı bənddən çıxarmışdır, indi bənddə kiçik bir daş da qalmamışdır.

1928

İYNƏ

— Mənim məhkəməyə heç vaxt işim düşməyib, — deyə Kostelletski sözə başladı. — Amma onu sizə deyim ki, iş bir qəpiklik olmasa da, məhkəmənin göstərdiyi pedanlıq, hər cür rəsmiyyyəti və üsullara ciddi riayət etməyi mənə hər şeyden çox xoş gelir. Bilirsınız, bunnar ədalət məhkəməsinə etimad doğurur. Əgər Femidanın əlində tərəzi varsa, qoy bu tərəzi aptek tərəzisi olsun. Yox, əgər qılıncdırsa, onun ülgüt kimi iti olmayı yaxşıdır...

Bu nünlə əlaqədar olaraq küçəmizdə baş vermiş bir hadisə yadına düşdü.

Maşkova familiyalı bir qapıcı qadın dükəndən çörək alıb təzəcə yeməye başlamışdı ki, damağına nəyinsə batdığını hiss etdi. Barmaqlarını ağızına salıb nə çıxarsa yaxşıdır... iynə! Qapıcı qadın quru-yub qaldı, sonra isə ah-vaya başladı: "Aman Allah, gör ha, mən bu iynəni uda bilərdim. O, mədəmi deşərdi. Həyatım tükənən asılı imiş. Yox, bu işi belə qoymaram! Çörəyə hansı ecların iynə soxduğunu müəyyən etmək lazımdır!"

O, yarısı yeyilmiş çörəyi iynə ilə birlikdə polis idarəsinə apardı.

Polis işçiləri dükəncini dindirdilər, dükənciya çörək veron satırı dindirdilər, lakin aydınlaşdır ki, onların heç biri iynənin yiyesi olduğunu boynuna almadı. İki məhkəmə-istintaq orqanlarına verdilər, məlumunuz olsun ki, o, "Yüngül xəsərat haqqındaki" maddəyə düşürdü. Öz işinə can yandıran, hər şeydən məlumatı olan məhkəmə müstəntiqi dükəncini ve satırı bir də dindirdi. İkisi də and içərek inandırmağa çalışırdı ki, onların əlindən çörəyə iynə düşə bilməz. Müstəntiq dükəna gedib müəyyən etdi ki, orada iynə satılmır. Sonra o, çörəyin necə bişirildiyinə baxmaq üçün çörəkxanaya gedib bütün gecəni orada oturdu, xəmirin necə acıldıǵına, yoğrulduğuna, peçin necə qızdırıldıǵına, xəmirin kündələnməsinə, dəmir üzərinə qoyulmasına, qızarınca yadək bişirilməsinə baxdı. Bu üsulla o, müəyyən etdi ki, çörək bişirilərkən, doğrudan da, iynədən istifadə olunmur.

Çörəkbışirmənin necə gözəl şey olduğunu bilirsınız mı? Mən uşaqlığımda buna çox baxmışam. Axi rəhmətlik babamın çörəkxanası var idi. Bilirsınız, çörəyin bişirilməsində demək olar ki, iki-üç sərr vardır. Birisi mayanın hazırlanmasındadır. Mayanı taxta qabda qoyurlar və qapağıñ altında gözə görünməz dəyişmə baş verir:

un və sudan acıtmaya emələ gəlir. Sonra xəmiri taxta ilə qarışdırırlar – bu eməliyyat mərasim rəqsino oxşayır – qabın üstüne kotan parça çəkirlər və gözləyirlər ki, xəmir köpsün. Bu, ikinci sirdir – xəmir əzəmətlə qalxır, şışir, sənin isə kətanı qaldırıb içəri baxmağa ixtiyarın yoxdur... Sizə deym ki, bütün bunlar hamiləlik kimi gözel və maraqlıdır. Mənə həmişə elə gəlirdi ki, maya ilə qadın arasında ne isə oxşarlıq vardır. Üçüncü sərr – çörəyin bişirilməsi, solğun və yumşaq xəmirin çörəye çevriləməsidir. Siz peçdən tünd, qızılı çalan çörəyi çıxarırsınız, o körpə uşaqtan da ətirli olur. Bu o qədər gözəldir ki, mənçə çörəkxanalarda baş verən həmin dəyişmələr zamanı dini bayramlarda kilsələrdə olduğu kimi zəng calmaq lazımdır...

Hə, harada qaldım? Bəli, bu müstəntiq çəşib qaldı, işi dayandırısmı – xeyr o, belələrindən deyildi! O, iynəni götürüb məhkəmə ekspertizası institutuna göndərdi. Qoy orada iynənin, çörəyə bişməzdən əvvəl, yaxud bişəndən sonra düşdүүнү müəyyən etsinler (bu adam elmi ekspertizanın dəlisi idi).

O vaxt institutda qocaman alim, professor Uger işləyirdi. Professor iynəni alaraq xeyli deyindi: bu məhkəmə işçiləri ona daha nələr göndərmirlər; bu yaxınlarda elə iyənmiş icalat göndərmişdilər ki, hətta prozektor¹ dözmədi. Yaxşı, institut bu iynəni neyləsin? Lakin o bir qədər düşündükdən sonra, bilirsınız mı, iynə ilə elmi nöqtəyinənəzden maraqlandı. O öz-özünə dedi: "Doğrudan da, əgər iynə xəmirdə saxlanılsara, yaxud çörək ilə birlikdə bişirilərsə, belə onda dəyişiklik baş verir? Axı xəmir acıyarkən turşu emələ gəlir, bişirilər kən müxtəlif fiziki-kimyəvi proseslər gedir və bütün bunlar iynənin səthinə təsir göstərib onu mexaniki surətdə dəyişdirir, yaxud paxırlandıra bilər. Mikroskopla tədqiqat apararaq bunu müəyyən etmək mümkündür".

Beləliklə, professor işe başladı.

Hər şeydən əvvəl o, bir neçə yüz müxtəlif iynə: tamamilə təzə, bir qədər paslı iynə aldı və institutda çörək bişirməyə başladı. İlk təcrübə zamanı o, iynələri mayaya qoydu ki, acıma prosesinin onlara necə təsir göstərdiyini müəyyən etsin. İkinci təcrübə zamanı iynələri təzəcə yoğurulmuş xəmirin içində, üçüncü təcrübə zamanı acımağa başlayan xəmirin, dördüncü təcrübə zamanı isə acılmış xəmirin

içinə qoydu. Sonra isə peçə salınmalı çörəklərin içində soxdu. Sonra çörək bişən zaman, sonra isti bulkalara və nəhayət, iynələri soyumış çörəklərə soxdu. Bundan sonra yoxlama məqsədilə eyni ilə bu cür təcrübələr aparıldı. Ümumiyyətlə, iki haftə ərzində institutda iynəli çörək bişirməkdən başqa heç bir şəyə məşğul olmadılar. Professor, dosent, assistant və bir qulluqçu hər gün xəmir yoğurur, çörək bişirir, sonra isə iynələri mikroskop altında tədqiq edirdilər. Bu işe daha bir həftə sərf olundu və axırda dəqiq müəyyən edildi ki, başıbeləli iynə çörəyə bişəndən sonra düşmüdü. Çünkü o, hazır çörəklərə sancılan təcrübə iynələrinə tamamilə müvafiq gəldi.

Ekspertizanın bu qorarı əsasında müstəntiq nəticə çıxartdı ki, iynə çörəyə ya dükanda, ya da çörəkxanadan dükana gedən yolda düşmüdü. Elə bu vaxt şatırın yadına düşdü: işə bax ha, axı həmin gün men çörəkdaşyan şagirdi işdən qovmuşdum! Oğlanı çağırıldalar və o, boynuna aldı ki, bu iynəni xozeyininin acığına çörəyə soxmuşdur. Oğlan hədd-bülügü çatmadığından danlanmaqla canını qurtardı, şatırı əlli krona cərimə etdilər, çünki o, öz işçilərinə cavabdehdir. Baxın, bu da edələt məhkəməsinin dəqiq və etrafı işləməsində nümunə.

Lakin həmin işin bir cəhəti də vardır. Bilmirəm biz kişilərdə təkəbbürlüük və ya inadkarlıq hardandır. Məhkəmə ekspertizası institutunda kimyaçılar çörək ilə təcrübə aparmağa başlayanda bəyinlərinə yeritdilər ki, onlar əsil şatır kimi çörək bişirməlidirlər. Əvvəlcə o qədər də yaxşı çıxmırı, xəmir acımırdı, çörəklər o qədər də dadlı olmurdu. Lakin getdikcə işlər yaxşılaşırırdı. Nəhayət, bu alimlər çörəyə xəş-xəş, duz, süyüd tumu vurmağa başladılar və xəmiri elə bacarıqla kündəleyirdilər ki, adam baxmaqdən doymurdu. Onlar iftixarla deyirdilər ki, bütün Praqanı gözsən, bu institutdakı kimi gözəl bişirilən və lezzətli xırçıldayan çörək tapa bilməzsən!

— Siz bunu inadkarlıq adlandırırsınız, cənab Kosteletski, — deyə Lelek etiraz etdi. — Monca burada hər şeydən əvvəl idman əhvalruhiyyosi, işin öhdəsindən layiqincə gəlmək cəhdini özünü gösterir. Əsil kişi bəlkə də bir qəpiyə dəyməyən nəticə dalınca qaçırır. Onun üçün oyunun özü, bilirsınız mı, məqsədə nail olmaq həvəsi daha vacibdir... Sizə bir misal gətirim. Hərçənd siz deyəcəksiniz ki, boş şeydir və bu məsələyə heç dəxli yoxdur, amma yenə də danışım.

¹ Xostəxanada meyityarına işlərinə baxan mütexəssis

Mən hələ mühasibatda işleyendə yarımillik hesabat tərtib eder-
kən bəzən rəqəmlər düz gəlmirdi. Bir dəfə üç geller nağd pul çatış-
madı. Əlbəttə, mən bu üç gelleri sadəcə olaraq öz cibimdən kassaya
qoya bilerdim. Lakin bu, düzgün oyun olmazdı. Mühasib nöqtəyin-
nəzərindən bu, qeyri-idmançı hərəkəti olardı. Hansı hesabda səhv
buraxıldığını tapmaq lazımdı. Bizdə isə on dörd min hesab var idi.
Deməliyəm ki, balansı əlimə götürəndə mən həmişə istəyirdim ki,
orada bir səhv olsun. Bu zaman ləp bütün gecəni işdə qalırdım. Bir
destə mühasibat kitabını qabağıma qoyub işə başlayırdım. Rəqəm
sütunları mənə daha rəqəm kimi gəlmirdi, onlar qeyri-adi şəkildə
dəyişirdi. Gah mənə ele gəldi ki, həmin sütunlarla yuxarı dırmaşı-
ram, sanki sıldırıım qayaya qalxıram, gah da pilləkənlə, dərin şaxtaya
enən kimi aşağı düşürəm. Bəzən mən özümü, sayiq və nadir heyvanı,
yenİ bu üç gelleri tutmaq üçün rəqəmlər meşesinin içərisi ilə irəli-
leyən ovçu hiss edirdim. Yaxud, mənə elə gəldi ki, cinayət axta-
ranam və tin başında duraraq cinayətkar güdürem. Minlərlə adam
yanımdan keçir, lakin mən öz dəqiqəmi gözleyirəm ki, xəzpusun –
bu məlunun – mühasib səhvinin yaxasından yapışım! Bəzən elə düşü-
nürdüm ki, baliqçiyam, əlimdə tilov sahildə oturmuşam: bax bu saat
tilovu dartaq və... “hə, məlun, axır ki, əlimə keçdin”, – deyəcə-
yəm. Amma çox vaxt mən özümü dağda, aranda şəh düşmüş kollar
arasında dolaşan ovçu kimi təsəvvür edirdim. Həmin dəqiqələrdə
mən bu hərəkat və qüvvəmi hiss etməkdən o qədər xoşallanırdım,
ətrafında elə həyəcanlı ənginlik hiss edirdim, sanki, doğrudan da,
qeyri-adi macəra keçirirəm. Mən bütün gecəni yatmayıb bu üç geller
pulu axtarmağa qadir idim, onları tapanda isə heç ağlıma da gəlmirdi
ki, bu yalnız qəpik-quruşdur. Bu, nailiyet idи və mən xoşbəxt bir
adam kimi sevinə-sevinə yatmağa gedirdim, az qalırdı ki, ayaqqabı-
larımı çıxarmadan yorğan-döşəyə yixilim. Vəssalam.

1929

MAVİ XRİZANTEMA

Qoca Fulinus sözə başladı:

– Mən “Klara” adlanan mavi xrizantemanın necə aşkara çıxarıldı-
ğından danışacağam. O zaman Lubentsdə yaşayır, knyaz malikanesində
bağ salırdım. Cenab qoca knyaz bağbanlıqdan yaxşı baş çıxarırdı. O, İngiltəreyə, Veyçeye kağız yazıb ağaclar getirdirirdi. Hollandiyaya
on yeddi min şitil sifariş vermişdi. Bunu sözarası deyirəm. Hə, bir
dəfə bazar günü küçəylə gedərkən dəli Klaraya, bu lal-kar axmağa
rast gəldim. O, həmişə qəhqəhə çekib gülür... Bilmirsiniz, dəlilər
nə üçün həmişə belə xoşbəxt olurlar? Klaranın məni öpməsinə yol
verməmək üçün ötüb keçmək istədim. Birdən onun əlinde gül dəs-
təsi gördüm: şüyüd və bir neçə çöl çiçəyi, onların arasında isə nə
olsa yaxşıdır?.. Ömründə çox gül görmüşəm, amma burada az qaldı
özümdən gedəm. Bu axmanın əlindeki çiçəklərin içində çoxləçəkli
mavi xrizantema vardı. Cenab, başa düşürsünüzüm, mavi! Təqribən,
Phlox Laphami rəngində; ləçəkləri azacıq boza çalırdı, atlaz – çəh-
rayı zehi vardı; özəyi *Campanula turbinata*¹ oxşayırdı, qeyri-adi,
gözəl, parlaq gül idi. Məsələ bunda deyildi. İş burasında idи ki, cenab,
o zaman, elə indi də hind xrizantemalarının davamlı növləri arasında
bu cür rəng qətiyyən görünməmişdir. Bir neçə il bundan əvvəl Lon-
donda, qoca cenab Ceyms Veyçegildə olanda o özünü öyerək dedi
ki, Çinin özündən getirdirdiyi xrizantema bir dəfə benövşəyi rəngə
çalan mavi çiçək açmışdı. Təessüf ki, kol qışda mehv olmuşdu. Indi
isə Klaranın, qarğasəslı bu axmanın əlinde ele bir mavi xrizantema
var idi ki, ondan gözəlini təsəvvür etmək də çətindir. Yaxşı...

Klara sevincindən büyürəsk həmin gül dəstəsini mənə uzatdı.
Ona bir krona pul verərek xrizantemanı göstərdim:

– Onu hardan dərmisen, Klara?

Klara şəh halda gülür, şaqqanaq çekirdi. Bundan artıq ondan söz
qopara bilmədim. Qışqırıram, xrizantemanı göstərirəm, bir şey çıx-
mir. Qucaqlamaq üçün hey soxulur.

Həmin qiymətli xrizantemanı götürüb birbaş qoca knyazın yanına
qaçdım.

– Cenab ali, bu gülər haradasa yaxılıqda bitir. Gelin, axtaraq.

¹ Ciçək adlarıdır.

Qoca knyaz o saat araba qoşmağı əmr etdi və dedi ki, Klaranı özümüzlə götürək. Klara isə yoxa çıxmışdı, elə bil ki, yere batmışdı. Arabanın yanında dayanıb ağızımıza gelən söyüsləri deyirdik – knyaz əvvəller süvari dəstəsində xidmət etdiyindən söyüş söyməyi yaxşı bacarır. Biz doyunca söyüb qurtarmamışdı ki, birdən Klara tövşüyə-tövşüyə qaçıb gəldi və indicə derilmiş bir dəstə mavi xrizantemanı mənə uzatdı. Knyaz ona yüz krona pul verdi, Klara isə inciyərək ağlamağa başladı. Yazıq ömründə yüz kronalıq pul görməmişdi. Mən eləsciz qalıb ona bir krona verməli oldum. O, sakitleşib sevincden çığırmaga və oynamağa başladı. Biz onu qozlaya oturdub xrizantemaları göstərdik:

– Hə, Klara, hara gedək?

Klara qozlada sevincindən qışkırdı. Təsəvvür ede bilməzsiniz ki, onunla yanaşı oturan qoca arabacı heyrətindən necə donub qalmışdı. Atlar Klaranın çığırtısından hürküdürlər. Ümumiyyətlə, pis səfər idi. Hə, beləliklə təqribən saat yarım yol getdik. Nəhayət, mən dözə bilmədim:

– Cənab ali, biz on dörd kilometrə qədər yol getmişik.

– Eybi yoxdur, – deyə knyaz mızıldandı, – qoy lap yüz kilometr olsun.

– Yaxşı, – deyə cavab verdim.

Klara ikinci gül dəstəsi ilə bir saatdan sonra qayıtdı. Deməli, mavi xrizantema Lubentsdən ən çoxu üç kilometr aralıda bitir.

Knyaz mavi xrizantemaları göstərib qışkırdı:

– Klara! Bunlar harada bitir? Haradan dərmisən?

Klara qarıldayıb əli ile irəlini göstərdi. Yəqin ki, arabada gəzmek xoşuna gelmişdi. İnanırsınız, mən elə güman edirdim ki, knyaz açığından onu vuracaqdır. Nəyi, nəyi, amma acıqlanmağı knyaz yaxşı bacarır! Atlar köpük içinde idı. Klara qarıldayıb, knyaz söyüş söyür, arabacı hirsindən az qala ağlayır, mən isə mavi xrizantemanı necə tapmaq üzərində baş sindirirdim.

– Cənab ali, bele olmaz, – dedim. – Gəlin Klarasız axtaraq. Xəritədə Lubents ətrafında üç kilometrlik radiusda dairə çəkək, onu sahələrə bölüb evbəev gəzək.

– Əzizim, – deyə knyaz cavab verdi. – Axı Lubentsin üç kilometrliyində bir dənə de olsun park yoxdur.

– Lap yaxşı. Siz parkda *agetarium*¹, yaxud kannadan başqa onsuz da, bir şey tapa bilməzsiniz. Baxın, xrizantemanın saplaşına aşağıdan bir çımdık torpaq yapışmışdır. Bu, bağın çürüntülü torpağı deyil, yəqin ki, nəcisin ilə gübrelənmiş yapışqan gildir. Yarpaqlarda isə göyərin zilinin izləri vardır. Deməli, gülü göyərçin çox olan yerde axtarmaq lazımdır. Çox ola bilsin ki, bu xrizantemalar hasar yanında bitir, çünki baxın, yarpaqların arasında şam ağacının qabığı ilişib qalıb. Bu, inandırıcı əlamətdir.

– Hə, nə edək? – deyə knyaz soruşdu.

– Baxın, belə edək, – dedim. – Xrizantemalar üç kilometrlik radiusda, hər bir evin yanında axtarmaq lazımdır. Gəlin, siz, mən, bağbanınız və köməkçim Ventsl dörd dəstəyə bölünüb axtaraq.

– Yaxşı.

Səhər hər şeydən əvvəl belə bir hadisə baş verdi: Klara yenə de mavi xrizantema dəstəsi gətirdi. Bundan sonra mən öz sahəmin hər yerini bir-birinə vurdum. Hər meyxanada iliq pivə içir, kəsmik yeyir, xrizantema haqqında sual verirdim. Bu kəsmiyin məni na kökə saldığını yaxşısı budur soruşmayın, cənab. Cəhənnəm istisi vardi, sentyabrın axırlarında bu cür isti çox az-az hallarla olur. Mən isə hər evə girir, kobud sözlərə dözürdüm. Adamlar ele bilirdilər ki, ağlım çəşibdir, yaxud mən dəllal və ya inspektoram. Axşama yaxın mənə aydın oldu ki, sahəmdə xrizantema bitmir. Başqa üç sahədə də gülü tapmadılar. Klara isə yenə də bir dəstə təzə mavi xrizantema gətirdi!

Knyazın mahalda sözü keçən adam olduğunu bilirsiniz. O yerli polis nəfərlərini yanına çağırıb həresinə bir mavi xrizantema verdi və bu çiçəklərin harada bitdiyini tapmaları müqabilində onlara, Allah bilir, nə boyun oldu. Cənab, polis nəfərləri savadlı adamlardır. Onlar qəzet oxuyurlar, bundan başqa etrafı beş barmaqları kimi tanıyırlar, əhali arasında da böyük hörmətə malikdirlər. Amma təsəvvür edin ki, hemin gün altı nəfər polis işçisi, onlarla birlikdə isə kənd yüzbaşları ve strajniklər, məktəblilər və müəllimlər, üstəlik qaraçılardəstəsi mahalı üç kilometrlik radiusda ələk-vələk etdilər, bütün çiçəklərdən dərib knyazın yanına gətirdilər. Aman Allah, orada hər cür gül vardi, elə bil dini bayram idil! Əlbette, mavi xrizantemanın izitozu da yox idi. Biz bütün günü Klaranı gözdən qoymurduq. Amma

¹ Meksikadan gətirilmiş bezək bitkisi

axşama yaxın qaşa bildi, gecəyarısı isə mənə bir qucaq mavi xrizantema getirdi. Bütün gülləri dərəb qurtarmasın deyə, onu evə salıb qapını qifillamağı əmri etdik, özümüz isə lap dilxor olmuşduq. Vallah, əsil möcüzə idi: axı mahal əl içi kimi dübbədüz idi...

Dalına qulaq asın. Mən başa düşürem ki, əgər bir adamın bəxti gətirmirsə, yaxud ona böyük bir bəla üz verirsə, kobud olmağa haqqı vardır. Buna baxmayaraq, knyaz qeyzlənib mənə deyəndə ki, sən də Klara kimi axmaqsan, cavab verdim ki, hər cür qoca eşşeyin məni söyməsinə yol vermərem. Sonra birbaş vağzala getdim. Bir də Lubentsə ayaq basmaram! Vaqona mindim. Qatar yola düşdü və bu zaman uşaq kimi ağladım. Ona görə ağladım ki, mavi xrizantemanı bir də görməyəcəkdir, onunla ebədi ayrıldırdım. Oturub ağlaya-ağlaya pəncərədən baxırdım, birdən yolun lap yanında mavi çiçək gözümə dəydi. Cenab Çapek, özümü saxlaya bilmədim. Bayırda atıldım, tormozun dəsteyindən necə yapısdığımı özüm də bilmirəm. Qatar dərtimib dayandı. Qarşidakı taxtaya dəydim, o zaman baxın, bu barmağımı sindirdim. Qaşa-qaşa gələn konduktora dedim ki, çox lazımlı bir şey yadımdan çıxıb Lubentsdə qalıb. Böyük cərimə vermeli oldum. Mavi çiçəklərə təref gedərkən yolboyu arabacı kimi söyüş söyürdüm. Öz-özümə deyirdim: "Axmağın biri axmaq, o güller yəqin ki, payız astraları, ya da başqa bir zibildir. Sən isə bu qədər pulu çöle atdin!" Beş yüz metrə qədər yol getdim. Fikirləşirdim ki, həmin mavi güller bu qədər uzaqda ola bilməz, yəqin ki, gələrkən onları görməmişəm, yaxud məni qara basıb. Birdən alçaq təpə üstündə yol nezaretiçisinin evini, evin dalında isə mavi bir şey gördüm. Baxdım gördüm ki, iki kol xrizantema!

Cenab, bu cür gözetçi evlərinin yanında nə bitdiyini uşaq da bilir: kələm, qabaq, adı günəbaxan, bir neçə al qızılıgül kolu, əməkəməci, nəsteren, bir də georgin. Burada isə həmin bitkiler də yox idi; tekçə kartof və paxla, mürvər kolu, hasarın yanında, künclədə isə iki mavi xrizantema!

— Dostum, — deyə hasarın dalından ev sahibinə müraciət etdim.
— Bu mavi güller sizə haradandır?

— Bu güller? — deyə gözetçi soruşdu. — Rəhmetlik Çermakdan qalmışdır. O məndən əvvəl gözetçi işləyirdi. Yolla getmək olmaz, cənab, baxın orada yazılmışdır ki, "Dəmiryol ilə gediş-geliş ciddi qadağandır". Siz burada nə edirsiniz?

— Əmican, — dedim, — bəs sizə təref hansı yolla gelim?

O cavab verdi:

- Yolla. Amma bu yolla getmək olmaz. Həm də burada nə işiniz var, cəhennəm olun gedin, yol ilə isə gəzmeyin.
- Hara cəhennəm olub gedim?
- Mən nə bilim hara? — deyə gözetçi qışqırıldı. — Yol ilə getmək olmaz, vəssalam!

Yerə oturub dedim:

- Qulaq asın, babacan, bu mavi gülləri mənə satın.

Gözetçi donquldandı:

- Satmaram. Rədd olun. Burada oturmağa icazə verilmir.
- Niyə icazə verilmir, — deyə etiraz etdim. — Lövhədə bu haqda heç bir şey yazılmayıb. Burada deyilir ki, gediş-geliş qadağandır. Mən ki, tərpenmیرəm.

Gözetçi çəşib qaldı və ancaq hasarın dalından məni söyməkle kifayətləndi. Görünür, qoca tek yaşayırı; bir az keçəndən sonra o, sakitleşib öz-özü ilə danışmağa başladı. Yarım saatdan sonra isə yolları yoxlamağa çıxarkən menim yanında dayandı:

- Hə, buradan gedəcəksiniz, ya yox?
- Gedə bilmirəm, — dedim. — Yol ilə hərəkət etmək qadağandır, buradan getmək üçün isə başqa yol yoxdur.

Gözetçi bir dəqiqli fikirləşdi, nehayət dilləndi:

- Bilirsinizmi nə var? Mən indi bu cığırda döñecəyəm, siz isə yol ilə çıxıb gedin. Mən görmərəm.

Ona ürəkdən təşəkkür etdim. Gözetçi cığırda döñən kimi hasardan aşdım və onun öz kərkisi ilə mavi xrizantemanın hər iki kolunu qazıb çıxarddım. Bəli, cənab, onları oğurladım. Mən namuslu adamam, ömrümde ancaq yeddi dəfə oğurluq etmişəm, özü de həmişə gül oğurlamışam.

Bir saatdan sonra qatarda oturub oğurlanmış mavi xrizantemaları evə aparırdım. Gözetçi evinin yanından keçəndə özündə çıxmış həmin qoca əlinde kiçik bayraq durmuşdu. Şlyapamı yellədim, lakin zənnimcə o məni tanımadı.

İndi başa düşürsünüzüm, cənab, necə olmuşdu ki, biz gülü tapmamışdıq, orada: "Gediş-geliş qadağandır" sözleri yazılmışdı. Buna görə də heç kəsin — nə bizim, nə polis işçilərinin, nə qaraçiların, nə məktəblilərin ağlına gəlməmişdi ki, xrizantemaları orada axtaraq. Baxın, "Qadağandır..." yazısının nə cür qüvvəsi vardır. Belkə də

dəmiryol gözətçiləri evlerinin yanında mavi novruzgülü, yaxud xeyir və şəri dərk etmek ağacı və ya qızıl ayıdöşəyi bitir, amma onları heç kəs heç bir vaxt tapa bilməz. Çünkü yol ilə gediş-geliş ciddi qadağandır, vəssalam. Təkcə Klara ora gedə bilmədi, ona görə ki, dəli idi və oxumaq bilmirdi.

Buna görə də mən özümün mavi xrizantemama "Klara" adı verdim. Artıq 15 ildir ki, həmin gülə əlləşirəm. Görünür, yaxşı torpaq və su verməklə onu həddindən artıq əzizləmişəm. Həmin tənbəl gözətçi güle qətiyyəni su vermirdi. Orada torpaq dəmir kimi möhkəm idi. Baharda xrizantemalarım canlanır, yayda tumurcuqlanır, avqustda isə solur. Təsəvvür edirsınızmi, dünyada mavi xrizantemanın yegane sahibi ola-ola mən onu sərgiyə göndərə bilmirəm. "Bretan" və "Anastasiya" gülləri onun yanında heç nədir. Axı, həmin güller azaçıq benövşəyi rəngə çalır. "Klara" isə, ah, cənab, mənim "Klara"nın çiçək açanda onun şöhrəti bütün dünyaya yayılacaqdır.

1928

DÖVRÜN TƏNƏZZÜLÜ HAQQINDA

Mağaranın ağızında sakitlik idi. Kişiər hava bir az işıqlanan kimi mizraqlarını yelleşərək Blansk və Raysa tərəfə getdilər; onlar orada maral sürüsü güdürdülər. Qadınlar meşədə vurnuxur, mərcanı toplayırlar, hərdənbir onların qüvvəti qışqırtıları və anlaşılmaz iti danışqları eşidilər. Uşaqlar isə ehtimal ki, aşağıda çayda çapalaşırılar; bu dəcəllərə, bu vəhşi yaramazlar tör-töküntüsünə görəsen kim baxır? Bu vaxt yaranan nadir sakitlikdən qədim adam olan qoca Yaneçek istifade etdi. O, sakit oktyabr günləndən həzz alaraq fikirləşirdi; doğrusunu desək, o, burnunu fısıldadaraq xorhaxor yatırdı. Lakin onun görkəmi ele idi ki, guya yatırı, qoca rəislərə məxsus bir tərzde sayıqcasına mağaranın keşiyini çekir.

Yaneçkova qarı isə təzə ayı dərisini sərib, iri çaxmaq daşı ilə temizləyirdi. Birən qoca Yaneçkova heç bir şey olmadan, öz-özüne düşündü: "Bunu bizim gəlin kimi yox, əməlli-başlı, telesmədən, qarış-qarış təmizləmək lazımdır. Gəlinimiz isə başdansovma, bir az qaşıyır, yenə də veyillənməye və uşaqlarına dayəlik etməyə qaćır".

Yaneçkova qarı yenə öz əvvəlki fikrini davam etdirərək düşüñürdü: "Bu cür dəri çox davam getirməz, ya çatlayar, ya da çürüyər. – Pani Yaneçkova öz-özüne fikirleşirdi. – Lakin men onun işinə qarışmayacağam, niyə mən deyim, qoy bu baredə ona oğlum desin. Lakin düz sözə nə demək olar: bu gəlin heç bir şeyi mühafizə edib saxlamır... Buyur, hələ budur, deri lap belinin ortasından deşilmişdir də. Ey mərhəmetli insanlar, – deyə qoca pani diskinən kimi olub, səsini ucaltdı. – Bu hansı yaritmazdır, ayının belini deşib. Bütün dərini korlayıb! – Qarı acıqlanaraq deyirdi. – Mənim ərim ömründə belə iş tutmazdı. O, həmişə boğazından vurardı..."

– Eh-eh-eh! – deyə qoca Yaneçek gözlərini silə-silə hüqqılda-mağ'a başladı. – Hələ qayıtmayıblar?

– Yox, qayıtmayıblar! – deyə qoca pani deyinməyə başladı. – Hələ onları çox gözləyəcəksən!

Qoca yuxulu gözlərini qiyyaraq ah çəkdi:

– Artıq, boş şeydir... Beli... Arvadlar bəs hanı?

Qarı deyindi:

– Onların keşiyini çəkmirəm ki? Özün bilirsən, haradasa veyillənlər...

– Eh-eh-eh! – deyə Yaneçek baba əsnədi. – Haradasa veyillənlər! Yox, axı deyək ki, bu, elə... odur hamısı gəlir!

Sükut çökdü. Təkcə qoca Yaneçkova nəm dərini tez-tez və acıqlı-acıqlı qaşıyırıdı.

Yaneçek fikirli-fikirli küreyini qaşıyaraq dedi:

– Qulaq as, görünənəm, onlar yenə heç bir şey gətirmirlər. Görürsən ki, budur fikirləşib sümük ucluq düzəlttilər! Mən həmişə oğluma döñə-döñə deyirəm ki, bir qulaq as, axı sümük o qədər möhkəm bir şey deyil ki, ondan mizraq qayırmaq mümkün olsun! Bax, sən arvad da olmuş olsan başa düşməlisən ki, nə sümük də, nə də buynuzda bu qədər... belə deşicilik qüvvəsi yoxdur, başa düşürsənmi? Bunu sümüyü vurursan, axı sümüklə sümüyü deşmek olmaz. Bu ki, aydın bir şeydir. Daş mizraq isə başqa şeydir... Əlbəttə, bunun üstündə gərək çox əlləşəsən, lakin əvəzində əməlli-başlı silah düzəltmiş olarsan. Məgər oğlumuzu yola gətirmək olurmu? O, heç adama ağızını açmağa macal vermir.

Pani Yaneçka qəmli-qəmli dedi:

– Bəli... İndi heç kəs əmrə qulaq asmaq istəmir.

Baba hırslandı:

— Axi mən heç kime emr etmirəm. Lakin onlar məsləhətə de qulaq asmaq istəmirler! Mən dünən qayanın altından yaxşı bir yastı çaxmaqdışı parçası tapmışam. Onun o tərəf-bu tərəfini bir azca yonmaq kifayətdir, ondan mizraq üçün elə ucluq qayırmış olar ki, adam baxıb hezz alar! Onu mən evə getirib oğluma göstərdim: bax, yaxşı daşdır, düzdürmü? O mənə dedi: "Ata can, bu nəyə lazımdır?" "Sen onu nizənin ucuna bərkidərsən", — dedim. O mənə cavab verdi: "Ay səni, atacaq, axı kim onunla əlleşəcək, kim onu yonacaq? Axı bu köhnə zirzibildən bizim mağarada bir yiğindir, ancaq onlar heç bir şeyə yaramır. Onları necə bağlayırsan bağla, mizraqda dayanırmı, onlar daha nəyə lazımdır?"

Qoca hırslandı:

— Tənbəller, indi heç kim bu daşları qaydasınca yonmaq istəmir! İncə olublar! Əlbettə, sümük ucluğu düzəltmək çox asandır, ancaq bunun əvezində o hər dəqiqə sına bilər. Oğlum isə deyir: "Nə olsun ki, əvezinə başqasını qoyaram, qurtarıb gedər". Bele olsun, ancaq bunların hamısı nəyə getirib çıxarı? Hər dəqiqədən bir gerek yeni ucluq taxasan! De görünüm, harada belə iş görünüb? Çaxmaq daşından düzəldilmiş yaxşı mizraq isə həmişəlikdir! Sen mənə inan, bir vaxt gələr onlar mənim sözlərimi yaxşıca xatırlayalarlar və böyük bir sevincə yenidən bizim daş alətə qayıdarlar. Ona görə də mən nə tapıramsa: köhnə oxları, çekiciləri və daş biçaqları seçib saxlayıram. O isə deyir: bunlar zirzibildir!

Təhqir və qüssədən qocanın boğazı qəhərləndi.

Söhbətin mövzusunu dəyişmək üçün pani Yaneçkova danışmağa başladı:

— Bilirsənmi, deriləri temizləmək barəsində də həmin söhbət gelib çıxır. Gəlinimiz mənə deyir: "Anacan, niyə qaşıyb özünü yorursan, onu kül ilə aşila, heç olmasa iy verməz".

Qarı burada olmayan gelinə açıqlanmağa başladı:

— Hələ məni öyrədəcəksən də? Mən nə etdiyimi özüm bilirem! Əsrlər boyu dərini qaşıyıblar, həm də necə dəriler hazırlayıblar! Əlbettə, eyər sən zəhmət çekməyə tənbəllik edirsənse, onda sən deyən yaxşıdır... Onlar ancaq canlarını işin yaxasından qurtarmağa çalışırlar. Həmişə bir şey düşünür və her şeyi eksinə görürler! Dərini külliə aşılamaq! Belə şey harada eşidilib!

— Hm... — deyə Yaneçk əsnədi. — Görürsən ki, bizim tutduğumuz her iş onların xoşuna gelmir. Guya, daş alet saxlamaq əlverişli deyildir. Yaxşı, tutaq ki, əlverişli deyil, axı biz həmişə əlverişlilik ardınca qəcmirdiq. İndikilər isə ancaq ona fikir verirlər ki, canlarına o qədər də əziyyət dəyməsin! Sen özün de görün, bu hara aparıb çıxaracaq? Sen hələ uşaqları götür. Gəlin deyir: "Baba, onlarla işin olmasın, qoy oynasınlar". Yaxşı, de görün, belə olan haletde onlardan nə çıxacaq?

Qoca pani şikayətlənməyə başladı:

— Cəhənnəmə ki, qoy oynasınlar, təki səs salmasınlar. Heç bir şeyə qulaq asmaq istəmirler, daha nə deyəsan!

Qoca Yaneçk nəsihət verməyə başladı:

— Bunların hamısı indiki tərbiyənin nəticəsidir. Hərden oğluma bir şey deyəndə, o dərhal cavab verir: "Ata, siz bunları başa düşmürsünüz, indi özgə zəmane, özgə əsrdir. Axı hələ sümük alətin özü də işin sonu deyil. Bir zaman olacaq ki, adamlar bundan da yaxşı material tapacaqlar". Bax bu ləp heddini aşmaqdır! Guya daşdan, ağacdan və ya sümükdən de möhkəm material görüblər? Bax, sən ey, ağılsız arvad, başa düşməlisən ki, bütün bunların hamısı həddini aşmaq deməkdir.

Pani Yaneçkova əllərini yana salıb, zarimağa başladı:

— Görəsən, bu boş-boş sözləri onlar haradan öyrənirlər?

Qoca dodaqaltı deyimləməyə başladı:

— Deyirlər, guya, bunlar müasir qaydadır. Odur ey, o tərafde, buradan dörd günlük yolda yeni lütər, yoxsullar tayfası düşmüsdür. Deyirlər, onlarda belə qayda qoyulub. Bax, bil, bizimkiler bu axmaq-axmaq işləri onlardan öyrənirlər. Sümük alətini də, başqa şeyləri də onlardan öyrəniblər. — Qoca hiddətə çıçırmaga başladı. — Axırda isə... axırda, bizimkiler gözəl dərilerimizin əvezində onlardan hər şeyi öyrənəcəklər! Məgər yadlardan, nə vaxt olur olsun yaxşı bir şey götürmək, öyrənmək mümkün olmuşdur. Yaxşısı budur ki, bu ekləflərlə heç bir əlaqəyə girməyən! Bizim ata-babalarımızda belə bir ağıllı qayda vardı: harada yadelli gördün, heç bir söz demədən onun üzərinə atıl və parça-parça doğra. Bəli, əsrlərdən beri belə olmuşdur. Her şey bir dəqiqənin içərisində həll edilib qurtarardı. Oğlum mənə deyir: "Ata, indi özgə zəmanədir, indi mal mübadilesinə girir-lər". Nə mal mübadiləsi-bazlıqdır! Əger mən bir adamı öldürürəmse,

onun bütün var-yoxunu götürürəm. Daha mübadilə nəyə gərəkdir? Oğlum isə deyir: "Yox, atacan, siz bundan ötrü insan həyatını qurban verirsınız. Bu heyifdir". Görürsənmi, onun insan həyatına heyfi gelir! – Qoca ikrah hissələ deyinməyə başladı. – Budur, müasir dün-yagörüşü belədir. Onlar qorxaqdırlar. İnsan həyatı heyifdir! Əger bu adamlar bir-birini öldürməsələr, bəs nə yeyib dolanarlar? Maral, demək olar ki, yoxdur! Baxın onlara, ləzzət alın! Onların insan həyatına heyifləri gelir! Adət-ənənəyə isə heç bir ehtiram yoxdur. Onlar nə öz əcdadlarına, nə də ata-analarına hörmət etmirlər. Axı bu lap biabırçılıqdır, – deyə baba birdən dilləndi. – Bir də baxıb görürem ki, bir vecsizin biri mağaranın divarına gil ilə bizon şəkli çekir. Mən onun boynunun ardından bir şillə çəkdim, oğlum isə onu müdafiə edib deyir: "Ona dəyməyin, baxın, bizon ele bil lap diridir". Yox, daha buna dözmək olmaz. Məgər, əvvəllərdə bələ avara işlərlə məşğul olurdularmı?! Əgər işin yoxsa, götür bir daş yonub itilə, daha divara bizon şəkli çəkmə! Bu cür axmaqlıq nəyə gərəkdir!

Pani Yaneçkova dodaqlarını möhkəm-möhkəm sıxdı.

– Təkcə bizon şəkli çəksəydilər dərd yarı idi, – deyə qarı dodaqaltı dillənib susdu.

Baba soruşdu:

– Bəs daha nə çəkirler?

Pani Yaneçkova dediyini inkar etmək istədi.

– Heç, elə bir şey deyil, onu deməyə bələ mənim üzüm gelmir. Yaxşı, qoy deyim ki, bilesən, – deye birdən o qərara gəldi. – Bu gün səhər mən mağarada mamont dişi parçası tapdım. Bu diş parçasından yonub murdar bir qadın şəkli qayıriblar. Döşü, başı, hər şeyi... başa düşdünmü?

Qoca dəhşətə gəldi.

– Sən bir buna bax! Onu kim yonub qayırib?!

Pani Yaneçkova heç bir şey bilmirmiş kimi çıyılmasını çəkdi.

– Mən nə bilim kim qayırib. Yəqin ki, bu cavanlardan birinin işidir. Mən o qadın şəklini oda atıb yandırdım. Bax, onun bələ-bələ döşəri var idi! Tfı! Lənətə geləsiniz sizi!

Yaneçk Baba birdən dilləndi:

– Bu lap biabırçılıqdır. Bu açıq-aşkar pozğunluqdur. Bunların hamısı ondan irəli gəlir ki, sümükdən nə istəsən, qayırmış olar. Bələ-

bələ eyb işlər bizim ağlımızda da gəlməzdi. Gör daşdan heç bələ bir şey qayırmış olardı? Bax, onların uydurmaları görürsənmi hara gətirib çıxarır. Daima bir şey fikirləşib çıxarırlar, daima yeni bir hoqqa düzeldirlər. Onlar bu vaxta kimi mövcud olanların hamisini ləğv edib, məhv etməyince el çəkməyəcəklər.

Qoca Yaneçk hündürdən, peyğəmbər kimi dedi:

– Mən sənə deyirəm ki, bütün bunlar uzun sürməyəcək!

PROMETEYİN CƏZALANDIRILMASI

Uzun süren məhkəmə istintaqından sonra senat ösküre-ösküre və hıqqıdaya-hıqqıdaya müşavirə eləmək üçün müqəddəs zeytun ağacının kölgəsinə çekildi.

Senatın sədri Gipometey əsnəyərək dedi:

– Cənablar, fikriniz nədir? Amma etiraf edək ki, bizim bu istintaqımız çox uzun çəkdi. Mənə bələ gelir ki, son söz söyleməyə de bildim, lakin formal etirazlardan qaçmaq xatirinə... Deməli, bələ, buralı vətəndaş Prometey odu ixtira etdiyi üçün və bununla da müəyyən derəcədə... Hm, hm... mövcud qayda-qanunu pozduğu üçün məhkəmə mesuliyyətinə calb edilən müttəhim etiraf edir ki, əvvəla, həqiqətən o, odu ixtira etmişdir; ikincisi, o hər vaxt, istədiyi zaman çaxmaq vasitesilə bu odu alışdırıb yandırmağa qabildir; üçüncüüsü əslində o, en axmaq kəşf olan bu sırrı neinkin lazımi qaydada gizləməmiş və bu barədə lazımi yerinə məlumat verməmiş, əksinə, bu sırrı aləmə yaymış və adamların bundan istifadə etməsinə imkan yaratmışdır. Bu barədə indice bizim dindirdiyimiz şəxslər şahidlilik etdilər. Güman edirəm ki, yuxarıda deyilənlər kifayətdir. Biz təqsiri müəyyən etməyə və hökm çıxarmağa başlaya bilerik.

Senatın üzvü Apometey etiraz edərək dedi:

– Bağışlayın, cənab sədr, mən bələ hesab edirəm ki, bu məhkəmə iclasının mühüm olduğunu nəzərə alaraq, ancaq əsaslı müşavirədən sonra, hətta deyərdim ki, hərtərəfli müzakirə etdikdən sonra hökm çıxarmağa başlamaq daha məqsədə müvafiq olardı.

– Necə deyirsiniz, cənablar, elə de olsun, – deyərək sülhsevər Gipometey razi oldu. – Doğrudur, məsələ onsuz da aydındır, lakin eyər sizlərden kim bir şey qeyd etmək isteyirse buyura biler.

Senatin üzvü hakim Alitey lazımi qaydada öskürərək dedi:

— Mən bir şeyi xatırlatmaq istərdim; o da bundan ibarətdir ki, bütün bu işdə bir cəhəti xüsusi lə qeyd etmək lazımdır. Ağalar, mən dini cəhəti nəzərdə tuturam. Ağalar, hər şeydən əvvəl, bilmək lazımdır ki, od nədir? Çaxılmış qığılçım nədir? Prometeyin özünün etiraf etdiyinə görə, bu şimşək allahının xüsusi qüvvəsinin təzahürü olan ildirimdan başqa bir şey deyildir. Cənablar, mən istərdim, mənə izah etsinlər ki, allahın odu Prometey deyilən birisinin elinə necə keçib? Hansı əsasla o, odu əldə etmişdir? Ümumiyyətlə, o, odu haradan götürmüştür. Prometey bizi inandırmaq istəyir ki, o, sadəcə olaraq, odu ixtira etmişdir. Lakin bu axmaq bir bəhanədir. Əger bu iş bir o qədər günah deyildi, bəs niye, məsələn, bizdən birimiz odu ixtira etməmişdir.

Cənablar, mən bele zənn edirəm ki, Prometey sadəcə olaraq odu bizim allahımızdan oğurlamışdır. Onun danması və kələyi bizi çashıra bilməz. Mən onun cinayətinə ya adı oğurluq, ya da asılık və kafırlıkdə öz eksini tapan bir cinayət adı verərdim.

Biz buraya ondan ötrü yiğilmişq ki, bu allahsız ədəbsizə en şiddətli cəza verək və bizim milli allahlarımızın müqəddəs mülkiyyətini müdafiə edək. Mənim demək istədiklərim bundan ibarətdir, — deyə Ametey sözünü qurtardı və finxiraraq burnunu öz uzun plاشının etəyinə sildi.

— Yaxşı deyir, — deyə Gipometey razı oldu. — Daha kimin ne kimi qeydləri var?

Apometey dedi:

— Bağışlayın, cənablar, ancaq mən hörmətli kollegimin çıxardığı neticələrle razılaşa bilmərəm. Yuxarıda adı çekilən Prometeyin odu yandırığını mən özüm gördüm. Ağalar, mən size açığını deyim ki, (elbəttə, öz aramızda) burada elə bir təəccübüli iş yoxdur. Odu hər hansı bir tenbəl, avara və yaxud çoban da keşf edə bilerdi. Biz bunu ona görə düşünməmişk ki, çünki ciddi adamin çaxmaq vasitəsilə daşdan qığılçım almağı düşünməyə vaxtı yoxdur. Mən, kollegim cənab Ameteyi inandırıram ki, bu en adı təbii qüvvədir, bununla məşğul olmaq düşüncəli adama yaraşmaz, mən hələ allahları demirəm. Mənim fikrimcə od biz müqəddəslərin məşğul olması üçün çox cüzi bir şeydir. Lakin işin başqa bir cəhəti də var ki, mən cənab kollegim diqqətini buna cəlb etmək isteyirəm. Mənə belə gəlir ki, od

təhlükəli və hətta ziyanverici bir qüvvədir. Siz burada bir neçə şahidə qulaq asdınız, onlar söylədilər ki, Prometeyin bu ağılsız ixtirasını təcrübədən keçirərən özlərini ağır surətdə yandırmışlar və bəzi hallarda maddi zərərə də düşmüşlər. Cənablar, əger Prometeyin günahı üzündən ondan istifadə edilməsi yayılarsa, təəssüf ki, buna artıq mane olmaq mümkün deyil, onda bizdən heç birimiz nə öz həyatı üçün, nə də əmlakı üçün rahat ola bilməyəcək; bu isə, cənablar, bütün mədəniyyətin sonu demekdir. Kifayətdir ki, bir qədər ehtiyatsızlıq edilsin, o zaman bu şər qüvvənin qarşısını heç bir şəyle almaq olmaz. Cənablar, Prometey dünyaya bu qədər zərərverici bir qüvvəni getirməklə çox cinayətkar bir axmaqlıq etmişdir. Mən onun cinayətinə ağır cismani ziyan verməkde və ictimai təhlükəsizlikdə öz əksini tapan bir cinayət adı verərdim. Bütün bunları nəzərə alaraq, mən onun uzandırılıb zəncirlənmək şərtilə ömürlük azadlıqdan mehrum edilməsini tələb edirəm. Cənab sədr, mən sözümü qurtardım.

Gipometey dedi:

— Siz tamamilə haqlısınız, kollegim, lakin mən yalnız bir şeyi qeyd etmək istərdim... Cənablar, axı ümumiyyətlə, od bizim nəyimə gerəkdir? Məgər bizim ata-babamız oddan istifadə etmişlər? Belə bir işə baş aparmaq, sadəcə olaraq, bize vəsiyyət edilmiş qayda-qanuna hörmətsizlik etmək deməkdir. Bu... hm, sadəcə olaraq, ziyan-karlıqdır. Bircə o qalır ki, biz odla oynayaq! Bir fikir edin, cənablar, bu nəyə aparıb çıxarı: adamlar odun yanında boş-boşuna gəzmək-dən inceleşəcəklər, deyək ki, döyüşmek və bu kimi işlər görmək əvəzinə, istidə özlərini azad və sərbəst hiss edib avaralanacaqlar. Buradan da pozğunlaşmaq, adət-ənənənin tənəzzülü və... hm, ümumiyyətlə qanun-qaydasızlıq və sairə işlər başlanır. Bir sözə, cənablar, bu cür qeyri-sağlam hallara qarşı ne isə bir tədbir görmək lazımdır. Ciddi vaxtdır və ümumiyyətlə... Budur, mənim demək istədiklərim bunlardan ibarətdir.

Antimetey dedi:

— Tamamilə doğrudur, elbəttə, biz hamımız bu barədə bizim cənab sədrə razılığ k, Prometeyin odu bir çox pis işlərə səbəb ola bilər. Lakin, cənablar, gəlin bu böyük işi gizlətməyək! Oda sahib olmaqla bizə neçə yeni imkanlar açılır! Məsələn, düşmənlərin taxılını, zeytun meşəsini yandırmaq və s. Cənablar, odla biz adamlara yeni qüvvət və yeni silah verilmişdir... Odun sayesində biz demək

olar ki, allahlara bərabər oluruq. – Antimetey, demək olar ki, son söz-lərini piçilti ilə dedi və birdən burda ucadan, qulaqbatriçi bir səslə çıçırdı: – Mən Prometeyi ona görə təqsirləndirirəm ki, o, odun ilahi, güççatmaz qüvvəsini çobanlara və qullara, ümmüyyətə yanaşı gelən hər kəsə etibar etmişdir; o, odu ele etibarlı əllərə tapşırmayıb ki, onu bir dövlət emlakı kimi qoruyub saxlasın və onu idare etsin. Mən Prometeyi ona görə təqsirləndirirəm ki, o bu cür hərəkat etmekle kahinlərin sırrı olaraq qalmağı olan odun kəşfini heçə endirmişdir. Mən Prometeyi onda təqsirləndirirəm ki, – deyə Antimetey həyecanla qışqırıldı, – o, od yandırmağı yadellilərə də öyrətnmişdir, hətta onu bizim düşmənlerimizdən də gizlətməmişdir! Prometey odu hamıya vermiş və beləliklə də onu bızdən oğurlamışdır! Mən Prometeyi dövlətə xəyanət etməkdə təqsirləndirirəm. Mən onu dövlət əleyhinə fitnə töretməkdə təqsirləndirirəm... – deyə Antimetey öskürdü. – Mən ona ölüm cəzası teklif edirəm, – deyə zorla dilləndi.

Gipometey dedi:

– Demək belə, cənablar, daha kim bir söz danışmaq istəyir?.. Belə olan halda məhkəmə müttəhim Prometeyi birincisi, kafırlıq və asılıkde, ikincisi, cismani ziyanla, həmçinin başqasının emlakını xarab etməkdə və ictimai təhlükəsizlik üçün təhlükə yaratmaqdə; üçüncüüsü isə dövlətə xəyanət etməkdə müqəssir hesab edir. Buna görə də bəzi adamlar teklif edir ki, onu uzanmış halda möhkəm surətdə zencirləmək şərtiələ ömürlük cəza verilsin, başqaları isə ona ölüm cəzası teklif edir. Hm...

Ametey bir az fikirləşdikdən sonra qışqırıb dedi:

– Hər iki tərefin arzusunu yerinə yetirmək üçün eyni vaxtda hem bu, hem də o biri cəzaya məhkum edilsin!

Sədr soruşdu:

– Hər iki cəza necə verilsin?

Ametey dedi:

– Elə mən də bu baredə düşünürəm. Bunu belə eləmək olardı: Prometeyi ömürlük olaraq bir sıldırım qayaya mixlamalı... qoy çalağanlar onun kafir bədənini didib dağışın. Başa düşürsünüz mü?

Gipometey sakit bir halda dedi:

– Cənablar, bu bir növ xəbərdarlıq olardı ki, bu cür cinayət, oyundan eleyənlərin hamısını belə cəza gözleyir, belə deyilmə? Etiraz yoxdur ki? Deməli, qərara alındı.

– Ata, siz nə üçün bu Prometeyi ölümə məhkum etdiniz? – deyə oğlu Etimetey axşam şam eləyərkən Gipometeydən soruşdu.

Gipometey qoyunun bud ətinə gəmirə-gəmirə dedi:

– Sən bunu başa düşməzsən. Amma bişmiş bud əti ciy ətdən dadlıdır. Heç demə, od bir şey üçün faydalıymış. Hər şey cəmiyyətin xeyri üçün edilmişdir, başa düşürsənmi? Hər kəs hər hansı bir yeni və böyük bir şeyle çıxış edib cezasız qalsayıdı, bunun axırı necə olardı. Belə deyilmə? Ətin ne isə bir şeyi də çatışmış... *Evrika!*¹ – deyə o, şən halda səsləndi. – Bişmiş ətə duz vurmaq və sarımsaq da sürtmək lazımdır! Bu lazımdır, bildinmi? Oğlum bu ki, keşfdir! Prometey bunu haradan düşünə bilerdi!

ARXİMEDİN ÖLÜMÜ

Arximedin başına gələn bu əhvalat adətən təsvir edilən əhvalata heç də oxşamır. Aydın bir həqiqətdir ki, Arximed romalılar Sirakuzu tutduğu zaman öldürülmüşdür. Lakin bu doğru deyil ki, guya Arximedi tutmaq üçün Roma soldati onun evine soxulmuş və bu zaman həndəsi bir fiqur çəkməklə bərk maşğıl olan Arximed narazılıq ifadə edən bir səsle demişdir: "Mənim dairələrimi pozma".

Hər şeydən evvel, Arximed dünyadan xəbəri olmayan elə bir professor olmamışdır ki, etrafında nələr baş verdiyini görməsin; eksinə, Arximed öz təbiəti etibarilə əsil soldat idi, Sirakuzun müdafiəsi üçün müdafiə mexanizmi fikirleşib tapmışdı. Bundan başqa, həmin romalı da sərxoş bir çapqınçı deyildi, təhsilli və şöhrətpərəst qərargah yüzbaşısı Lütsi idi. O, qarşısındaki şəxsin kim olduğunu bilirdi və heç də alimi əsir almağa gəlməmişdi. O, hələ astanada ikən hərbi salam verərək demişdi:

– Salam, Arximed!

Arximed həqiqətən üzərində ne isə cızdığı mum lövhədən başını qaldıraraq dedi:

– Orada nə olmuşdur?

Lütsi dedi:

– Arximed, biz bilirik ki, sənin hərbi maşınların olmasayıdı, Sirakuz bizim qarşımızda hətta bir ay da davam getirə bilməzdi. Amma

¹ Evrika – tapdim.

sənin maşınlarının sayesində Sirakuzu almaq üçün biz iki il əlləşmeli olduq. Elə güman etmə ki, biz soldatlar sənin işinə qiymət verə bilmerik. Gözəl maşınlardır. Təbrik edirəm.

Arximed əlini yellevərək dedi:

— Sən nə danışırsan, bunlar o qədər də böyük bir şey deyil. Adı metal cihazlardır, ümumiyyətlə, boş oyuncaqlardır. Demək olar ki, heç bir elmi əhəmiyyətə malik deyil.

Lütsi öz-özüne dedi: "Elmi əhəmiyyəti olmasa da, herbi əhəmiyyəti böyükdür".

— Qulaq as, Arximed, mən gəlmisəm sənə deyəm ki, sən gel bizimle işlə.

— Kimlə?

— Bizimlə, romalılarla. Sən başa düşməlisən ki, Karfagen tənzüle uğrayır. Daha ona kömək etmək nəyə gərəkdir? İndi biz Karfagenin əl-ayağını yiğisdirəriq, onda baxarsan necə olar? Siz hamınız yaxşı olardı ki, bizimlə gedəydiniz.

Arximed dodaqaltı dedi:

— Nə üçün? Biz, sirakuzlular, axı necə olsa yunaniq. Biz nə üçün sizinlə getməliyik?

— Ona görə ki, siz Siciliyada yaşayırsınız, Siciliya isə bize lazımdır.

— Siciliya sizin neyinizi lazımdır?

— Biz Aralıq dənizinə sahib olmaq isteyirik.

Arximed fikrli halda gözünü qarşısındaki mum lövhəyə zilləyərək dedi:

— Aha! Aralıq dənizinə sahib olmaq sizin neyinizi lazımdır?..

Lütsi dedi:

— Kim Aralıq dənizinə ağalıq edirse, o, bütün dünyaya ağalıq edir.

Bu ki, aydınındır.

— Doğrudanmı, siz bütün dünyanın hakimi olmalısınız?

— Əlbette. Romanın şüarı dünyanın hakimi olmaqdır. Mən də sənə deyirəm ki, belə olacaqdır.

Arximed mum lövhənin üzərindən nəyi isə təmizleyə-təmizleyə dedi:

— Her şey ola bilər, lakin Lütsi, mən size bunu məsləhət bilmirəm. Qulaq as, dünyanın hakimi olmaq sizdən dərhal bu hakimiyyəti müdafiə edib qorumaq üçün dəhşətli mübarizə tələb edir. Belə mübarizə üçün sərf edəcəyiniz qüvvə heyifdir.

— Boş şeydir. Bunun heç bir əhəmiyyəti yoxdur. Biz böyük imperiya olacaqıq.

Arximed öz-özüne donquldandı:

— Böyük imperiya. Mən kiçik də çəksəm, böyük də çəksəm, yənə də dairə daireliyində qalır. Her şeyin öz sərhədi var. Lütsi, siz də həmişə hər hansı bir sərhəddə olacaqsınız. Sən ele güman edirsən ki, böyük dairə kiçik dairəyə nisbətən daha mükəmməldir? Sən ele güman edirsən ki, eger böyük dairə çəkirsənse, daha böyük həndəsə alımisen?

Lütsi, etiraz edərək dedi:

— Siz yunanlar, daima dəlilə iş görürsünüz, amma biz haqlı olduğumuzu başqa yolla sübut edirik.

— Nə ilə sübut edirsınız?

— İş ilə! Məsələn, biz Sirakuzu tutduq? *Ergo*¹, Sirakuz bizimdir. Aydin sübutdurmış.

Arximed qrifellə² başını qaşıyaraq dedi:

— Bəli. Deyək ki, siz Sirakuzu tutdunuz, lakin bu Sirakuz, artıq bu vaxta qədər olan Sirakuz deyil və olmayıcaq da. Bu böyük və şan-şöhrətli bir şəhər idi, indi isə o heç bir zaman belə olmayıcaqdır. Heyif Sirakuzdan!

— Əvvəzində Roma böyük şəhər olacaqdır. Roma bütün yer üzündə ən qüvvətli şəhər olmalıdır.

— Nə üçün?

— Dözüb dayanmaq üçün. Biz gücləndikcə düşmenlerimiz də artır. Buna görə də biz daha qüvvətli olmalıyıq.

Arximed dodaqaltı deyindirdi:

— O ki qaldı qüvvəye, Lütsi, mən bir az fizikəm və sənə bu barədə bir neçə söz deyim. Qüvvə bağlanır.

— Bu nə deməkdir?

— Lütsi, bu belə qanundur. Hərəket edən qüvvə bu hərəkətlə bağlanır. Siz nə qədər qüvvətli olsanız, buna daha artıq qüvvə sərf edəcəksiniz və gözel günlərin birində...

— Sən nə demək isteyirsən?

¹ Deməli (*lat.*)

² Daş qələm

– Heç nə. Mən peyğəmbər deyiləm; mən ancaq fizikəm. Qiüvvə bağlanır. Bundan artıq mən heç bir şey bilmirəm.

– Qulaq as, Arximed, sən bizimlə işləmək istəməzsənmi? Sən ağılna getirə bilmirsən ki, Romada sənin üçün ne kimi imkanlar yaranar! Sən dünyada ən güclü olan herbi maşın qura bilərdin...

– Lütsi, məni bağışla! Mən qoca adamam, öz işimlə məşgül olmaq isteyirəm. Görürsən ki, mən dairə çəkirəm.

– Arximed, məgər səni, bizimlə dünya üzərində ağılıq əldə etmək cəzb etmirmi? Sən ne üçün susursan?

Arximed fikri dağınıq halda soruşdu:

– Bağışla, sən nə dedin?

– ...Dedim ki, sənin kimi bir adam dünya ağılığı əldə edə bilər.

Öz işinə qapılmış Arximed dedi:

– Hm, dünya ağılığı. Açığın tutmasın, amma mənim burada... dünya ağılığından daha vacib işim var. Başa düşürsənmi, keçici olmayan, daimi olan işlə məşgulam. Ele işlə məşgulam ki, o həqiqətən daima qalacaqdır.

– Bu nədir belə?

– Yavaş, mənim dairələrimi pozma! Bu, sektorun sahəsini hesablamayaq üsuludur...

Bir qədər sonra xəber verildi ki, alim Arximedə təsadüfi ölüm üz vermişdir.

QEYRİ-ADİ YANĞINTÖRƏDƏN HAQQINDA HEKAYƏ

Mali fikirli-fikirli dedi:

– Bezen elə ürəkli adamlar olur ki, onların cüratınə tamamilə heyrət edirsən. Mən bir maraqlı hadisə oxumuşam, olsun ki, bəziləriniz bu hadisə haqqında bir şey bilmirsiniz, odur ki, qulaq asın. Bu əhvalat Ştiriya deyilən bir yerde olmuşdur. Orada Anton adlı bir serrac¹ yaşayırırdı. Onun familiyası gərək ki, ya Quber, ya Foqq, ya da Mayer olsun. Xülasə, onun familiyası o qədər də gözəçarpan alman

¹ Yəhər, patan və b. qoşqu lavazimatı tikən ustası

familiyası deyil. Budur, bu serrac, öz ad günlərinin birində ailəsi ilə bərabər bayramsağrı açılmış stol arxasında oturmuşdur. Birdən küçədən kim isə pencerəni döyürlər:

– Pərvərdigara, qonşu, evinin damı yanır!

Serrac tez küçəyə çıxır, sizin canınız üçün onun evinin damı tamamilə od içində yanır. Aydındır ki, bu vaxt uşaqları çığırtışır, arvadı göz yaşlarını axıdaraq divar saatını evdən çıxarırdı. Mən çox yanğın görmüşəm və hər dəfə fikir vermişəm ki, yanğın zamanı adəten adamlar başını itirir, lazımlı şeyləri qoyub, lazımsız şeyləri, məsələn, ya saatı, ya qəhvə üçün olan əl dəyirmanını, ya da içərisində bülbüllən qəfəsi xilas etməyə çalışırlar. Yalnız bunlardan sonra yadlarına düşür ki, yanın evin içərisində qoca nənələri, paltarları və hər cür başqa qiymətli şeyləri qalmışdır.

Qonşular axışib gəldilər, yanğını söndürməyə başladılar, lakin onlar bir-birlərinə ancaq mane olurdular. Sonra yanğınsöndürənlər geldilər. Özünüz yaxşı bilirsən ki, yanğınsöndürənlər yanğın baş verən yere getməmişdən əvvəl gərək geyinərlər. Odur ki, yanğın söndürənlər gəlib çıxana qədər qonşu tikililər də yandı. Axşama qədər isə on beş ev tamamilə yanıb kül oldu.

Səhərisi gün ora elə vəziyyətdə idi ki, necə deyim, bir sözle, elə bil yanğın olmuşdu, çünkü həmin vəziyyəti təsəvvür etmək üçün bundan münasib ifadə tapa bilməzsən. Od gözəl şeydir, lakin yanğın isə çox dəhşətli şeydir. Sevgi də eynən beledir. Dayanıb aciz-aciz yanğına tamaşa edirsən və elə fikirləşirsən ki, bu cür felakətdən sonra adam bir əsr özünü düzəldə bilməz.

Bir genc jandarm yanığının səbəbini öyrənmək üçün təhqiqtə apardı.

Serrac Anton ona dedi:

– Cənab, sizə söz verirəm ki, bu yanğın od vurmaqla baş verməmişdir. Ne üçün yanğın məhz elə mənim ad günümde, mən stol arxasında oturan zaman baş vermişdir? Başa düşə bilmirəm ki, kim məndən intiqam almaq xəyalına düşmüşdür. Mən heç kimə pislik etməmişəm, siyasetlə məşgul olmuram. Heç bilmirəm ki, kimin məndən acığı varmış.

Günorta idi, günəş hər tərəfi işıqlandırmışdı. Jandarm yanğın olan yeri gəzərək fikirləşirdi: "İndi kim bilsin ki, yanğın nədən baş verib".

O birdən soruşdu:

– Bura bax, Anton, o yuxarıda, bax, o tırın üstündə parıldayan nədir?

Sərrac cavab verdi:

– Orada dam pencəsi var idi. Yəqin o parıldayan pencərə mixidir.

– Yox, mix deyil, – deyə jandarm etiraz etdi. – Bu güzgүyə çox oxşayır.

Vaxmistr nerdivanı evin divarına söykəyərek tire qədər dırmaşıb dedi:

– Anton, məlumunuz olsun ki, bu ne mixdir, nə də güzgү, dairevi bir şüəsdir. Həmin şüəs tire bərkidilmişdir. Bu şüəs orada sizin nəyinizə lazımmış?

Sərrac dedi:

– Allah bilir. Yəqin ki, uşaqların işidir.

Jandarm şüəni əlinə götürüb baxmaq istəyərkən birdən qışqırdı:

– Andıra qalmış, yandırır ki! Bu nədir belə?! – O, burnunun ucunu sildi. – Ay səni zəhrimara qalasan! – deyərək yenidən qışqırdı. – İndi də əlimi yandırdı. Anton, tez ol, bir parça kağız ver bura.

Sərrac bloknotdan bir vərəq cirib ona tərəf uzatdı. Jandarm kağızı şüənin qabağına tutdu.

– Anton, görürsənmi? – deyə o, bir dəqiqedən sonra dilləndi. – Mənəcə məsələ aydırındır.

O, nerdivandan düşüb, vərəqəni sərracın gözünün qabağında tutdu. Kağız vərəqində girdə deşik açılmışdı. Deşiyin qıraqları hələ də közərirdi.

Jandarm sözünə davam edib dedi:

– Anton, məlumunuz olsun ki, bu şüə ya ikiüzlü qabarlıq linza, ya da lupadır. İndi mən bu lupanı buraya, lap küləşin yanındaki tire bərkidən adamı tapmağa çalışacağam. Anton, size söz verirəm ki, bunu eləyen adam buradan qolları bağlı gedəcək.

– Həzrəti İsa, özün kömək et! – deyə sərrac qışqırdı. – Bizim evimizdə heç vaxt lupa olmayıb. – Lakin birdən nə isə yadına düşdü:

– Ey, ey, dayanın. Mən Sepp adlı bir uşağa dərs deyirdim. O, çox fərasətsiz uşaqlı olduğu üçün həmişə bu cür şeylərlə eylenərdi. Mən onu qovdum, o, həmişə axmaq-axmaq təcrübələr etmək xəyalına düşərdi. Yeni bunu o lənətə gelmiş uşaqlı etmişdir?! Yox, cənab, bu

ola bilməz. Axı mən onu hələ fevralın əvvəlində qovmuşam. Allah bilir, indi o haradadır, o vaxtdan bəri onun burada heç izi-tozu da görünməyib.

Jandarm dedi:

– Mən öyrənib bilərem, bu lupa onundur, ya yox. Şəhərə telegram verin, buraya iki nəfər də jandarm göndərsinlər. Bu lupa isə heç kim əlini vurmasın! İlk dəfə işi bu uşağı tapmaqdan başlamaq lazımdır.

Əlbette, uşağı tapdilar. O, başqa şəhərdə zənbil qayıranın yanında şəyird işləyirdi. Jandarm nəfəri emalatxanaya girən vaxt uşaq yarpaq kimi əsməyə başladı.

Jandarm onun üstünə qışqırdı:

– Sepp, de görüm, iyunun on üçündə harada olmuşsan?

Uşaq qorxa-qorxa dedi:

– Burada, burada olmuşsam. Fevralın on beşindən buradayam, heç yərə getməmişəm, şahidlərim də var.

Ev yiyəsi jandarmı inandırmaga çalışdı.

– O, yalan demir. Mən təsdiq edə bilərem, çünki o mənim yanında yaşayır və bizim balacaya dayelik edir.

Jandarm dedi:

– Demək bele! Bu işləri görən o deyil!

Zənbil toxuyan birdən maraqlanaraq soruşdu:

– Nə olub ki?

Jandarm dedi:

– Məsələ belədir, bu uşaqdan şübhəlenirlər ki, o, haradasa, dünyanın o başında bir sərracın evini yandırıb. Bu yanğından isə kəndin yarısı yanıb.

Zənbil toxuyan təccübəle soruşdu:

– İyunun on üçündə? Qulaq as, çox qəribədir: ayın on üçündə Sepp məndən soruşdu ki, bu gün ayın neçəsidir? Ayın on üçü mütəddəs Anton günüdür? Bu gün nə isə bir şey olmalıdır...

Uşaq birdən yerində sıçrayaraq baş götürüb qaçmaq istədi, lakin jandarm onun boynunun ardından yapışib saxladı. Qazamata aparılar-ken Sepp yolda hər şeyi boynuna aldı: onun sərracdan acığı varmış, çünki sərrac onu təcrübə aparmağa qoymurmuş və bundan ötrü onu bərk döyürmüş. Buna görə o, sərracdan intiqam almaq qərarına gəlir.

Sepp iyunun on üçündə, sərracın ad günündə, günorta günəş harada dayanacağını hesablayıb evin damına luponı clə bucaq üzrə bərkidi ki, lupa buradan küleşi yandırı bilsin. Bütün bunları o, fevral ayında düzəldib və serracın yanından çıxıb gedib.

— Bilirsiniz nə var? Bu lupaya baxmaq üçün Vyanadan astronomiya alimi gelib. Həmin alim luponun məhz iyunun on üçündə günəşin zenit vəziyyəti ilə necə düzgün tarazlaşdırılmışına baxıb təəccüb edərək başını bulamışdır. O demişdir: "Çox gözəl ölçülüb-biçilmişdir. Nəzərə almaq lazımdır ki, bucaq ölçmək üçün bu on beş yaşı usaqın heç bir cihazı olmamışdır".

Seppin başına sonra nə iş geldiyini bilmirəm. Lakin mən əminəm ki, bu xuliqandan görkəmli astronom və ya fizik çıxardı. Bu şeytan balası, ikinci Nyuton ola bilerdi! Dünyada heç bir şeydən ötəri nə qeder ixtiraçılıq qabiliyyəti və gözəl qabiliyyətlər məhv olub gedir! Bilirsizimi, adamların qum içərisindən almaz və dənizdən inci axtarış tapması üçün səbir-hövsələləri çatır, amma hədər yere məhv olub getməmek üçün qabiliyyət və istedadları axtarış tapmaq heç kimin ağlına belə gəlmir. Çox təəssüf!

MƏZHƏKƏLİ PARÇALAR

Adamlar

Lap əldən düşmüşəm! Hər dəfə uşaqları qovmalı oluram ki, itimi cırmatmasınlar.

Mən isə itləri qovmalı oluram ki, pişiyimin üstünə atılmasınlar.

Mən isə bağda pişikləri gülə ilə vurməli oluram ki, quşları ovlayıb yeməsinlər.

Mən isə quşları gülə ilə vurməli oluram ki, gilaslarımı dimdik-ləyib yeməsinlər.

Xoruz

Hele işıqlaşdır. Çünkü banlamamışam.

Ağac

Çox uzağı və hər tərəfi görmək üçün xeyli boy atmaq lazımdır.

Serçə

Bülbül nə böyük quşdur! Biz sərçələr daha çoxuq.

Kötük

Görəsən nə üçün "Hörmətli kötük" demirlər?

Tülkü

Bütün canlılar üç yerə bölünür: düşmənlər, rəqiblər və ov.

Çalağan

Qəddarlıq nə deməkdir? Cənablar, həyat uğrunda mübarizə həmişə qanunidir.

Əməyin bölüşdürülməsi

Mən sizin necə işlədiyinizə baxacağam, siz isə mənim necə yediyimə baxacaqsınız.

Bir gün yaşayan

Yüz yaşılı tısbağı! Bu qəder də geridə qalmaq olar? Bu ki dəhşetdir!

Sərçə

Torağay həqiqəti deyə bilərmi? Heç bir vaxt, həqiqət birdir, o da sərçənin dilindən çıxır.

Balıq

Heç bir canlı havada yaşaya bilməz.

Eşşək

Ay-hay! Bu cür ciddi vaxtdır, amma gilas qətiyyən utanmadan çiçək açır.

Payız yarpağı

Zamanın tələbi? Bilirik: külək hara əsirse, oraya uçmaq lazımdır.

Tənqidçi

Dünyanın necə olduğunu bilmək nəyimə lazımdır. Onun necə olmalı olduğunu bilməyim kifayətdir.

Tənqidçi qurbağa

Mənçə, ilana bu qəder uzun olmaq lazım deyildi.

Milçək pəncərə şüşəsində

İndi mən kainatın axırının harada olduğunu bilirom.

Güzgü

İnsan – yalnız mənim eksimdir.

Hörümçək öz torunda

Gözləmək də asan iş deyil.

Cömcəquruqlar ve daşqın

Ura! Biz cömcəquruqlar bütün aləmi basmışıq.

Şəhərdə bitən ağac

Mən irəlidəyəm. Mən hamidian əvvəl saralıb yarpağımı tökmüşəm.

Qoyun

Qoy kəssinlər, daha niyə sürüyüb aparırlar!

Prinsipial fikirayrılığı

Şofer: Bu piyada adam qoyun kimi gedir.

Piyada: Bu şofer dəli kimi sürür.

Dovşansaxlayan

Bilmirəm, adamlar quşbazlıqda nə görüb'lər.

Bədbin

Sizcə, bahar geləcək? Əzizim, siz nikbinsiniz.

Kapitalizm

Mən bunu özüm üçün deyil, puldan ötrü edirəm.

Vəsiyyət

Özün bacarmadığın işi başqasına tapşır.

Militarist

Müharibə tamamilə daxili işdir. Müharibədən məqsəd odur ki, xalq öz gücünü bilsin.

Zalim və filosof

Mən bildiyimi edəcəyəm, siz isə hərəketlərimi doğrultmağa əsas axtaracaqsınız.

Donuz və mirvari

Brr! Mənim yeməyimə nə töküblər? Bu, lap yaramazlıqdır!

Alaqotu

Sizcə bu, böyük ağacdır? Diqqətlə baxın: budağı qurumuşdur.

Divarda yarıq

Nə olmaq istəyordim? Misli görünməmiş böyük bir yarıq.

İmzasız məktub yazan

Hər adamın özünün ləyaqət hissi vardır. Öz adımla yazmış olsayıdım, heç vaxt belə yazmadım.

Beynəlxalq saziş

Biz dovşanlar toyuqlar ilə müqavilə bağlamışq ki, bir-birimizi yeməyəcəyik. Qoy görək çalağan buna nə deyəcəkdir.

Siklon

Əlli şəhər yerlə yeksan edilmişdir. Nə böyük müvəffəqiyyət!

Keçi

Canavarlarla dil tapıb danışsaydıq, dünyada nə əmin-amənlilik olardı.

Canavar

Bu qoyunun pis niyyəti var idi. O, məndən gizlənmək istəyirdi.

Qoyun sürüsü

Əgər biz müqavimət göstərməsək, bu canavar tez yeyib doyar.

Sığan

Aha, pişik sərçə tutdu! İndi biz sığanların qorxusu yoxdur.

Rədd olsun müharibə


Bu da müharibə istəmədiyimizə sübut; biz müharibə elan etmədən döyüşə başlayırıq.

Canavar və keçi

Gəl iqtisadi əsas üzerinde razılaşaq; mən sənin otunu yeməyəcəyəm, sən isə bunun əvəzində meni könüllü suretdə öz əlinlə təmin edəcəksən.

Xəbər

Düşmən, onun şəhərinə dinc yolla bomba salan təyyarələrimizə xaincəsinə top atırdı.



ANA

Üç pərdəli pyes

İŞTIRAK EDƏNLƏR

Ata	
Ana	
Andrey	
Yuri	
Kornel	
Piotr	
Toni	
Radio ilə verilən kişi səsi	
Radio ilə verilən qadın səsi	

BİRİNCİ PƏRDƏ

Atanın kabинeti. Pencereler təybatay açıqdır. Orta divarda – zabit paltarı geyinmiş atanın iri şəkli; sağ və sol tərəflərində – döyüş və telim qılıncları, tapançalar, tüsənglər, uzunsaplı çubuqlar (qalyanlar), koloniya ölkələrindən getirilmiş hər cür “nadir” şəylər – nizələr, qalxanlar, kamanlar və oxlar, eyri xəncərlər, maral buynuzları, dağ keçisi kəlləsi və sair ovçuluq qənimətləri. Yan divarların qəbagında kitab rəfləri, naxışlı mücnüllər, üzərində par-par parıldayan, silinmiş ovçu və döyüş tüsəngləri olan taxtalar vardır, bunların yanında Şərqi parçaları, heyvan dərili və coğrafiya xəritələri asılmışdır. Ev hər cür “kişi zirzibili” ilə doludur. Otaqda avadanlıq adına bu şeyler vardır: iri, ağır yazı stolu (stolun üstündə lügətlər, qlobus, tütün qutuları, çubuqlar, stekanlar və sairə); Türkiye divanı, bir az işlənmiş kreslolar və yumşaq kürsülər, üzərində sahmat taxtası olan mavritan stolu və üstüne kiçik pətəfon qoymulmuş stol; şkaflarda – zabit furaj-kaları, debilqələr, dəmir papaqlar vardır. Bunnardan başqa hər tərəfdə bir “ekzotika” nümunəsi, həbaş maskası və ya daha başqa bir şey gözə çarpar. Bütün bunnar otuz il bundan evvel koloniyalarda və ya başqa uzaq bir ölkədən yadigarlıq olaraq evə getirilmişdir. Bu şəyələrin hamısı dəbdən dilşəmş və çox köhnə görünürlər, kabinet isə ümumiyətə, içərisində adamlar yaşayan bir mənzildən daha çox, ailə muzeyinə bənzəyir.

Divanın üzərində Toni eyleşmişdir, onun çıçıları da divanın üstündədir, dizlərini yuxarı qaldırmış və üstüne qalın bir kitab qoymuşdur. Bu kitabın üstündə bir verəq kağız vardır. Toni kağızın üzərində nə isə yazar, herdonbir yazdığını piçilti ilə oxuyur və ahəngə uyğun olaraq əllərini oynadır; bəzən narazı halda başını bulayır, nəyi isə pozub düzəldir və yavaş-yavaş dəlismi yazımaqdə davam edir.

Pyotr fit çala-çala içeri girir.

Pyotr. Toni, sən buradasan! Söylə görək, işlər necədir? (Yazı stoluna yaxınlaşır, fit çalmaqda davam edərək qlobusu hərləyir.)

Toni. Nə dedin?

Pyotr. Şeir yazırsan?

Toni. Heç də yox! (Yazılı kağız vərəqəsini tələsik kitabın arasında gizlədir.) Tutaq ki, yazıram, sənə ne dəxli var?

Pyotr. Heç bir dəxli yoxdur. (Əllərini cibinə soxub, fit çala-çala Toni yaxınlaşır, dayanıb ona baxır.) Göster görüm nə yazmışan?

Toni (özünü kitabı oxuyan kimi göstərir). Yox, göstərmək olmaz! Boş şeyd...

Pyotr. Hım! (Zarafatla Toninin saçlarından dartır.) Yaxşı, yaxşı, qoy dursun, istəmədim, sən de lap... (Yavaş-yavaş yazı stoluna yaxınlaşır, tüüt qutularından birini açıb çubuğu doldurur.) Özüne yaxşı bir məşgülüyyət tapa bilmədinmi? (Stolun orta gözünü dartır.)

Toni. Bəs sən nə ilə məşğulsan?

Pyotr. Mən? Heç nə ilə. (Siyirmədən köhnə, yırtıq bir kitab çıxarıb vərəqləyir.) Daha doğrusu, qızığın bir bekarçılıqla. Hələ menim iş vaxtim çatmamışdır, Toni! (Şahmat stoluna yaxınlaşıb stolun başında aylasılır.) Gəl indi bu məsələni həll edək; atamız həllinə başlamışsa da, yarımcıq buraxmışdır, vaxtı çatmayıb... Gəl bir biz də özümüzü sınayaq... (Bir neçə aq və qara fiqur düzür, yavaşdan fit çala-çala kitaba baxıb şahmat taxtası üzərindəki fiqurları yoxlayır.)

Toni (tərəddüdlə). Pyotr, sən heç bir şey bilmirsən ki...

Pyotr (dalğın). Nə dedin?

Toni. Bizim Yuri barəsində.

Pyotr. Ne olub ki?..

Toni. O bu gün... bir rekord qazanmaq fikrində deyildi ki?

Pyotr. Sən nə üçün belə güman edirsən?

Toni. Bilirsənmi, o dünən axşam birdən dedi: "Toni, sabah əlini yelleyərək menim üçün xoşbəxtlik istə. Sabah mən bir iş görmək fikrindeyəm". Dedi ki, saat üçdə...

Pyotr. Saat üçdə? (Saata baxır.) Demək, lap az qalmışdır! O, bize bu barədə heç bir söz demeyib. (Fit çala-çala fiqurları taxtanın üstünə düzəmkədə davam edir.) Görənər ki, anamızı bu işdən xəbərdar etmək istemeyib. Həmişə Yuri uçanda o çox narahat olur... Sən bu məsələni onun yanında danışma, eşitdinmi? (Kitaba baxır,

sonra gözlərini şahmat taxtasına dikərək fikrə dalır.) Hım... d5... d5. Atam burada birinci növbədə d5-ə oynamaq lazım geldiyini qeyd etmişdir, ancaq mənə burada nə isə bir dolaşılıq var... Bilirsənmi, Toni, mən hərdənbir atamızın koloniyalarda nə qədər darıxdığını təsəvvür edirəm, o elə buna görə də orada şahmat məsələlərinin həlli ilə məşğul olmuşdur.

Toni. Bəs sən neçə? Sən də darixırsanmı?

Pyotr. Son derecə. Heç bir əsr, bizim indi keçirdiyimiz qarışığı keçirməmişdir. (Toniya təraf döñür.) Toni oyunbazlıq etdin, bəsdir, şerini göstər görüm!

Toni. Əl çəkməyəcəksən! Şeir deməsən olmaz! Hələ heç yazıb qurtarmamışam!

Pyotr (ona yaxınlaşır). Yaxşı, yaxşı, ver bura görüm.

Toni (vərəqi ona verir). Bilirsənmi, heç də yaxşı çıxmayıb! Oxusən mənə güləcəksən!

Pyotr. Mən ancaq imla səhvlerinin olub-olmamasına baxacağam. (Yavaş-yavaş və diqqətlə şerini oxuyur.)

Kornel əlində tüsəng daxil olur.

Kornel. Siz burada imişsiniz ki? (Çaxmağı şaqquşlaşdır.) Bu andırı başdan-dibə söküb-tökək lazımlı geldi, ancaq indi lap ayna kimi par-par parıldayıb, baxanda adama lezzət verir! (Tüsəngi taxtanın üstünə qoyur.) Pyotr, bu tüsəngi bir atıb yoxlamaq pis olmazdı... Uşaqlar, siz indi burada nə ilə məşğulsunuz? (Taxtanın üstündən ikinci bir tüsəng götürüb çaxmağını yoxlayır.)

Toni (gözünü Pyotrdan çəkmədən). Heç bir işlə.

Pyotr. Toni, burada bir misrada iki heca artıqdır.

Toni. Hansında? Göstər!

Pyotr. "Tanımadığım dilbər artıq gelir" sözləriliə başlanan şeirdəki misralanın birində.

Kornel (bərkdən lüləni püfləyir). Demək, yaradıcılıq əzabları keçirirsən? Bizim Toni yenidən qafiyələr içərisində üzür, eləmi? (Tüsəngi stolun üstünə qoyur, qutudan tüsəng yağı və kılkə¹ çıxarır.)

Pyotr. Yaxşı, bir de görək, o "tanımadığın dilbər" kimdir?

Toni (yerindən qalxır və Pyotrun əlindən kağızı qapmağa çalışır). Ver bura! Özüm də bilirəm ki, çox zəif çıxbı! Burax, yandıracağam!

¹ Kılkə – daranmamış yun

Pyotr. Dayan görək! Mən ciddi soruşuram. Toni, sən gel axmaqlığı burax! Halbuki şeirlər o qədər de pis deyil.

Toni. Yəni doğrudan?

Pyotr (*öz-özüñə oxuyur*). Zarafatsız. Qulağa xoş gəlir. Sən buna inan, mənim gənc Arionum!!

Toni. Ele isə sən özün mənim tanınmaz dilberim kim olduğunu bilmelisin...

Pyotr. Sən bu adla ölümümü tərənnüm edirsən? (*Seri ona qaytarır*)

Toni. Bilirsənsə, daha nə üçün soruştursan?

Pyotr. Mən sənin ölümü bu qədər berk bir ehtirasla arzu etdiyinə inanmaq istəmirdim. Sən axı hələ biğ yerləri terleməmiş bir oğlansan!

Kornel (*tüfəngini yazı stolunun üstüna qoyub təmizləyir*). Ele buna görə də Toni ölüm arzulayır. Onun dərdi çox böyükdür. "Ey tanımadığım dilber, mənə şəfa ver!" Ancaq mən bilmirəm ki, axı ölümün harası gözəldir. Ancaq...

Pyotr. Ancaq arada müyyəyen bir möqsəd olursa, candan keçmək çətin deyil. Elədirmi?

Kornel. Doğrudur! Qızıl su ilə yazılmış sözlərdir, Pyotrcan! Məsələn, sizin ağac başına keçirilmiş cindirinizin yolunda candan keçmək, elemi? Barrikadalarda ölmək – başqa cür ola bilməz! Bizim Pyotr bundan ucuza öz həyatını verməz. Bum! Taraq!

Toni (*az qalır ağlaşın*). Bəsdir, el çəkin. Yenə de döyüşəcəksiniz!

Pyotr (*sahmat stolunun yanında oturur*). Yaxşı döyüşmerik, əzizim, sakit ol. Mənim ki, döyüşməyə həvəsim yoxdur. Mən köhnəlik qoxusu veren bu qəzəbli bədheybetin nə dediyinə diqqət yetirəcəyəm. Nə etmək ki, o məndən yarımcə saat əvvəl doğulmuşdur. Lakin bu yarımcə saat nəsillərin bir-birindən ayrıldığı vaxta təsadüf edilmişdir. Ancaq tarixin təkerini dayandırmaq olmaz! Artıq yarımcə saat sonra doğulmuş nəslin addımlarının səsi eşidilməkdədir... (*Sahmat taxtası üzərində bir oyun oynayır*.) Hə, d5... d5. Yox, atam düşünen kimi oynasam, bir şey çıxmaz. (*Figuru geriyə itələyir*.)

Kornel. Toni, şeirlərini mənə də göstərərsənmi?

Toni. Mən əvvəlcə onların üstündə yaxşı-yaxşı işləməliyəm.

Kornel (*əllərini kılıkla silir*). Lazım deyil. Qoy olduğu kimi qalsın. Üstündə nə qədər işləyib dəyişdirsin, bir o qədər xarab edəcəksən.

Toni (*kağızı ona uzadır*). Kornel, məni məsxərə etməzsen ki?

Pyotr (*sahmat üzərində ayılmış halda*). Xatircəm ol, Kornel zərafat etməkdən xoşlanmir, o sənin bu şərində dağıdıcılıq meylinin olub-olmamasını yoxlamaq istəyir, məsələn, birdən cığırından çıxıb sərbəst nəzməle yazımiş olarsan.

Toni. Ele şey yoxdur. Adı şeir qaydası ilə yazılmışdır!

Pyotr. Toni, bəxtin gətirib. Yoxsa Kornel səni dövlət xaini və bolşevik adlandıracıqdı. Keçmişdən qalma əsasları uçurmaq sənin işin deyil. Bu işi mənim öhdəmə burax... Yaxşı, bu fili oynasam necə olar? (*Narazlığı bildirən bir hərəkətlə başını bulayır*.) Yox, o zaman mən öz köksümü açmış olaram, ağlar da düz-doğru qəlbimə zərbə endirirler. Dayan!.. "Tanımadığım dilber artıq gəlir"...

Toni. Mane olma, qoy Kornel şeri axıra qədər oxusun.

Pyotr. Bağışla, öz-özümə fikirləşdiyim halda sözlərin birdən ağızmanдан necə çıxdığını bilmədim. Natiq talantlı bir gör adamı gətirib nə dərəcəyə çıxarı.

Kornel (*šeirləri qaytarır*). Dəhşətdir!

Toni. Yəni, bu qədər pisdir!

Kornel. Dözülməz bir haldır! Pyotr, bu oğlanın şair olacağı şübhəsizdir!.. Bu cür hörmətli bir zabit ailəsindən şair... Sən necə bilirsən, mənə buna yaxşıca bir qulaqburmazı versek, pis olmazdı.

Toni (*sevindiyindən quş kimi qanadlanaraq*). Ola bilməz, bircə söyle görək, şeirlər doğrudanmı xoşuna gəldi?

Kornel (*Toninin saçlarını tumarlayır*). Hələ sen çox oxuyub, öyrənməlisən. Ancaq ölümle oynamalı! Bu, sənin işin deyil, sənin hələ ağızından süd iyi gəlir. Həyat haqqında da gözəl şeirlər yazmaq olar...

Toni. Sənin fikrincə mən şairliyi davam etdirməliyəmmi?

Kornel (*yenidən tüfəng təmizləməyə başlayır*). Nə deyim... İsteyirsin etdir... Bizimki belə getirib... Ailəmizdə hər kəs bir tərəfe dağlıb, heç kəs o birisinin yolu ilə getmər... Mənə bütün bunlar məşum bir taleyin işidir.

Pyotr. Sən bu gün bizim Yurinin rekord qazanmağa hazırlaşdığını bilirsənmi?

Kornel (*tüfəngdən el çəkir*). Sənə kim dedi?

¹ Arion – e.a. VII əsrə yaşaması şair və müsiqiçi

Pyotr. Toni, Yuri Tonidən xahiş edib ki, ona müvəffəqiyyətlər diləsin.

Toni. Vay-vay, mən tamamilə unutmuşam! (*Tələsik əlini yelləyir.*)

Kornel (*pəncərədən boylanır*). Hava çox gözəldir. Baxtı gətirsə...

Toni. Bu, nə rekorddur?

Pyotr. Yüksəklilik.

Kornel. Özü də yükə bərabər. (*Yenidən tüsəngin üstüna ayılır.*)

Toni. Bu, çox gözəl bir dilek olmalıdır... Uçub yüksəklərə qalxmaq. Mavilidən başqa heç bir şey olmayan göy qübbəsi altında uçmaq və həm də oxumaq: "Yüksəklərə, daha yüksəklərə!..."

Pyotr. Oğulcuğaz, sən oraya qalxsan, hər şeydən əvvəl əllərinin donduğunu hiss edərsən.

Kornel. Mərc edə bilərəm ki, Yurka bu gün olmasa da, sabah rekordu qazanacaqdır. Bizim Yurka atamıza oxşayır.

Toni. Hansı cəhdən?

Pyotr (*sahmatdan başını qaldırmadan*). Qoçaqlıq və igidlikdə.

Kornel. Pyotr, intizam gözləməkde.

Toni. Siz, heç olmazsa, atamı tanıyırdınız, mən isə... Bir söylə görüm, Andrey də atam kimi qoçaqdım?

Kornel. Qoçaqdı. Ona görə də orada məhv oldu.

Toni. Bəs sən?

Kornel. Mən də çalışıram. Əlimdən geləni edəcəyəm.

Toni. Bəs Pyotr?

Kornel. Pyotr var qüvvəsi ilə atamıza bənzəməməyə çalışır.

Pyotr. Kim, mən? Yanılırsan, əzizim, mən var qüvvəmlə atamın yarımcıq qoyub getdiyi şahmat məsəlesini həll etməyə çalışıram.

Kornel. Məgər məsəle birçə şahmat məsəlesidir. Bəs qalan məsələlər... Atan sənin işlerini bilsəydi, yəqin gözləri kəlləsinə çıxardı. O süvari zabiti, mayor idi, onun oğlu isə, buyurun baxın, dünyanı alt-üst etmək isteyir. Ən ağır bir ailə dramı... Atamın tüsəngi nə üçün belə paslanmışdır?

Pyotr. Ona inanma, oğulcuğaz. Atamız həmisi irəlidə gedənlərlə bir sıradə olardı. Bu cəhdən mən tamamilə ona bənzəyirəm. (*Şahmat taxtası üstündə bir oyun oynayır.*) Demək belə, qara piyada f4-ə gedir. Ağlar özlərini müdafiə etməlidir.

Kornel. Ağlar özlərini müdafiə etəmedirlər? Cesaretin varsa, irəli gəl! (*Stola yaxınlaşır.*)

Pyotr. Qaralar hücuma keçirlər. Ağlar geriyə çekilir.

Kornel (*taxtanın üstüna ayilarak*). Yox! Dayan, bu yaramaz. Atamız bu atla d5-ə keçmək istəyirdi.

Pyotr. Ola bilər. Ancaq indi başqa zəmanədir. Atam süvari idi, mənimse ürəyim piyadaların tərəfindədir. Piyadalar həmişə qabaqda gedirlər. Piyada öle bilər, ancaq geriyə qayıda bilməz.

Kornel. Atla d5-ə gedilsə, necə olar?..

Pyotr. Məsələni dolaşdırma!

Kornel. Bu, atamın məsəlesi idir. Bircə bax, at d5-də dayansa, ağlar üçüncü oyunda mat olarlar.

Pyotr. Əzizim, mən bununla razılaşa bilmerəm. Mən ağları tamamilə dağıtmak istəyirəm. Qara piyada barrikadaya qalxaraq aq atı qovur.

Kornel. Ah, lənətə gəlmış, doğrudan da belədir. Görünür məsəlenin harasında isə səhv var, məsələnin belə bir yerə gəlib çıxacağı nəzərə alınmamışdır.

Pyotr. Bax, görürsənmi? Bəli, zati-aliləri, bu məsələ iki yolla həll oluna biler.

Kornel. Birinci yol atamızın yoludur.

Pyotr. İkinci yol isə revolyusiya yoludur. Məzлum piyadalar irəli! Düşmənin qalası, ağların bürcləri təhlükə altındadır! Döyüşə hazır olun!

Kornel. Pyotr, qulaq as, bu piyadani geriyə çek. Sən bütün oyunu korlarsan.

Pyotr. Hansı oyunu?

Kornel. Atanın oyununu. Atam yeqin d5-ə gedərdi.

Pyotr. Atam bir herbi adam idи. Burada olsayı deyərdi: "Aferin, qaralar təslim olmurlar". Özü də ağlarla döyüşə girişərdi...

Kornel. Sənə deyirem ki, bu piyadani geri çek.

Pyotr. Axi nə üçün?

Kornel. Mən belə vəziyyətdə atamızın necə oynayacağını görmək isteyirəm.

Pyotr. Yox, qardaş, burada artıq başqa oyun gedir. İndi atamız oynamır, biz oynayıraq. Ağ at, nahaq yerə sıçrama! Heç bir şey qara döyüşünü yoldan qayıtarə bilməyəcəkdir. Dörd oyundan sonra, o, qüdrətli bir topa çevriləcəkdir. Biz ona başqa ad vermişik.

Kornel. Necə?

Pyotr (*birdən çox ciddi vəziyyət alır*). Yeni hökumət, mənim əzizim. Qaraların hökuməti. Belə bir hökumət mütləq qurulacaqdır.

Kornel. Birçə onu görə bilməyəcəksiniz. Bizim hələ bir oyunumuz qalıb.

Pyotr. Hansı?

Kornel. Bax, bu! (*Figurları əli ilə vurub taxtanın üstündən yerə tökürlər.*)

Pyotr. Aha! Buna zorakılıq yolu deyərlər. Nə etmək, biz də ayrıdır hərəkət edərik.

Toni (*bayaqdan bəri divan üzərində uzanaraq oxuduğu halda, birdən başını qaldırır və çəşqin bir səslə qışqırır.*). Bu andira qalmış siyasetdən el çəkəcəksiniz, ya yox? Mənim belə səhbətlərdən zəhləm gedir.

Kornel. Biz ancaq oyun barəsində səhbət edirik, sən sakit ol, incəcigəz! Bir az qılınc oynatmaq istəyirik, düzdürmü, Pyotr?

Toni. Yox, siz heç də oyundan danışmırınız. Mən nə baredə danışdığınızı bilərəm.

Pyotr. Doğrudur, Toni. Bu, çox ciddi işdir. Bu, köhnə dünya ilə yeni dönyanın çarpışmasıdır. Ancaq qorxma, bu saat Korneli sancaq başına keçirilən qara qurd kimi, süngümün ucuna taxacağam. Rədd olsun zalımlar! (*Ezkotik dəbilqələrin birini başına qoyur.*) Qoy lənətə gəlmış köhnə dünya məhv olsun! Bu-bu-bu! Kornel!

Kornel (*süvarılərə məxsus dəmir papaglardan birini başına qoyur*). Gelirəm. (*Divardan iki təlim qılıncı endirir.*) Hörmətli düşmən cenabları, iltifat buyurub, seçin!

Pyotr (*qılıncların birini ayıb yoxlayır*). Bu yarayar. Lakin indi eyni qüvvədə olan silahla döyüşmürələr. Bu, çox köhnəmiş bir qaydadır. (*Hər ikisi qarşı-qarşıya durur.*) Toni, komanda ver!

Toni (*başını kitabın üstünə qoyur, qulaqlarını barmaqları ilə tutur*). İstəmirem!

Kornel. Bir, iki, üç. (*Pyotr və Kornel gülə-gülə qılıncla döyüşürlər.*)

Pyotr. La-la!

Kornel. A-la!

Pyotr. Rədd olsun zalımlar! Rədd olsun xainlər!!! La-la!

Kornel. La-la!

Pyotr. Deydi! Bu, biri.

Kornel. Ciynime. Yüngül yaradır. Döyükə davam edir, qalibiyət bir tərəfdən o biri tərəfə keçir.

Pyotr. Hökumət isə bizim əlimizə keçir.

Kornel. Bunu hələ çox gözleyəcəksen. Deydi! Zərbe!

Pyotr. Yüngülə bir cırmaqlanma! La-la! Qara piyada, irəli!

Kornel. Xo-xo, qala kimi möhkəm dayanmışıq. La-la!

Pyotr. Bu, son və qəti döyükə olacaq. Deydi!

Kornel. Heç yanından da ötmədi! Al, gəldi. (*Dayanır.*) Çox ağrınmadı ki? Pyotr, he?

Pyotr. Boş şeydir! Özünü müdafiə et! (*Onlar döyüşə-döyüşə stolu və kürsüləri yixırlar.*) La-la!

Kornel. A-la!

Pyotr. Dayan, Kornel, şahdamara dəydi! Sən artıq ölmüşən.

Kornel. Yaralıyam. Ancaq çarşışmaqdə davam edirəm. Son nəfəsimə qədər. A-la!

Toni (*qışqırır*). Bəsdir, el çekin!

Pyotr. Bu saat, Toni, bu saat bitəcek. Piyada hücuma keçir. Köhne dünya dağılır!

Kornel. Dayan! Zərbe lap köksündən dəydi, Pyotr! (*Qılıncı aşağı salır.*)

Pyotr (*qılıncla salama durur*). Təşəkkür edirəm. Mən ölmüşəm.

Kornel (*salama durur*). Çox təəssüf.

Pyotr. Düzdür, mən ölmüşəm, lakin minlərcə qara piyada mənim yerimi tutacaq. Urra, yoldaşlar!..

Ana daxil olub astanada dəyanır.

Ana. Uşaqlar, uşaqlar, siz yenə burada nə hoqqa çıxarıbsınız?

Pyotr. Heç nə etməmişik, ana. (*Tələsik qılıncı divara asır.*) Kornel, indi bu dəqiqə məni öldürdü. Zərbəsi lap ürəyimdən dəydi. (*Dəbilqəni yerinə qoyur.*)

Kornel (*qılıncı asır*). Ancaq Pyotr da mənim boğazımı yaraladı. Çox ağır yaradır. (*Dəmir papağı yerinə qoyur.*)

Ana. Bu əkizlər heç vaxt davasız ötüşməz. Heyvərələr, birçə baxın, otağı necə töküb dağıdıbsınız! Həm də, gərək mütləq atanızın kabinetinə soxulasınız...

Pyotr. Biz indi, ana, hamısını səliqəyə salarıq. Sən narahat olma. Kornel, başla görək. (*Hər ikisi tələsik otağı "səliqəyə salmağa" başlayırlar, yixılmış stolu, kürsüləri qaldırırlar və saira.*)

Ana. Əl-ayağa dolaşmasanız daha yaxşı olar. Mən sizin səliqənizi yaxşı bilərəm. Siz kişilər səliqə etmək istədikdə bir az da vurub dağıdırınsınız.

Kornel (*diz çökərək xalçanı düzəldir*). Ana, indi bu dəqiqə hamısı hazır olacaq! Burax, burax!

Pyotr (*diz çökmüş halda onu itələyir*). Yox, sən burax.

Ana. Yaxşı, kiriycin! Bilirəm, siz axırda bir gün bunların hamısını vurub qıracaqsınız! Boyunuzdan utanın, görün nə böyüklükdəsiniz! Toni sizdən nə tərbiyə alacaq?

Pyotr (*qalxır*). Toni, buraya gel, sənə də öyrədim. (*Qılınıcı göstərir*.)

Toni. İstəmirəm.

Ana. Tonidən əl çəkin. Bir də sizin iz-tozunuzu burada görməyim. Toni, onlar nə üstündə dalaşdırılar?

Toni. Pyotr d5-e getmək istəmədi.

Kornel (*döşəmədən şahmat figurlarını yiğir*). Bilirsənmi, d5 atamızın oyunudur. Mən aile ənənəsini müdafiəyə qalxdım.

Pyotr. Düz demir, ana. Məsələni hər iki cür anlamaq olardı.

Kornel (*figurları şahmat taxtası üzərinə düzür*). Elə isə nə üçün atamız oynadığı kimi oynamayaq?

Pyotr. Bəs nə üçün başqa cür oynamayaq? Atam bizim zəmanəmizə qalsa idi, belkə o da mənim kimi oynardı.

Ana. Sakit olun! Mübahisə etdiniz, bəsdir! Birdəş bayıra! Sizin vurub dağıdıqlarınızı yiğışdırımlıyam. Siz kişiler, bir quldur dəstəsi kimi canımı boğazına yiğmişsiniz!

Kornel. Biz size kömək edərik, ana!

Ana. Amma sizdən nə köməkçi çıxar. Siz heç bilirsinizmi səliqə nedir?

Kornel. Şeyleri əvvəl olduqları yere qoymaq.

Pyotr. Şeyleri lazımi yerlərinə qoymaq.

Ana. Yox! Şeyleri daha yaxşı göründükələri və rahat yerləşə bildikləri yere qoymaq. Ancaq siz kişiler bunu qanmazsınız. Bircə tez olun, hər ikiniz çıxın bayıra!

Kornel. Gedək bağa, sildiyim tüfəngdən nişan ataq.

Pyotr. Yaxşı, yüz addımda – butulkaya.

Ana. Qırıb-dağıtmaqdən başqa bir fikriniz olmasın, ha!

Kornel. Toni, sən getmirsən? (*Pərdənin əvvəlində gətirib qoymuş tüfəngi taxtanın üstündən götürür*.)

Ana. Xeyr, sizin nişan atmağınızdan Toninin xoşu gəlmir. Elə dirmi, Toni?

Pyotr. Mən bilirəm. Toni qorxur.

Ana. O, heç də qorxmur. Siz onu anlaşmırınz. O size oxşamayıb, vessalam.

Kornel. Ana, bizim heç birimiz o birinə oxşamır.

Ana. Siz təsəvvür etdiyiniz qədər də deyil. Hə, bəsdir, heyvələr, bayıra!

Kornel (*anasının alnından öpür*). Bize acıqlanmırsan ki?

Pyotr (*anasının yanağından öpür*). Anam acıqlanmır! Yazıq adət etmişdir...

Ana. Siz Yurinin yerini bilmirsiniz?

Kornel. Yuri? Doğrudan da, o görəsən hardadır? Toni, sən bilmirsən ki?

Toni. Deyəsən, görüşə gedib.

Ana. Kim ilə?

Pyotr. Heç deyərmə? Belkə də tanımadiği bir dilber ilə...

İki böyük qardaş bir-birlorunu itələyo-itələya
qapıdan qabaqcə çıxmaga çalışırlar.

Ana. Toni, sən burada nə edirdin?

Toni. Heç nə... Elə-bele gelmişdim... Kitab oxuyurdum...

Ana. Atanın kitablarındanmı?

Toni. Bəli, bir səyyahın xatirələri.

Ana. Yenə də bu uzaq ölkələr... Bu cür kitablar nəyinə lazımdır, Toni! Sən heç vaxt səyyah olmayıacaqsan, deyilmə? (*Otaqda gəzinir, tələsmədən şeyləri səliqəyə salır*)

Toni. Yəqin olmayacağam. Ancaq men oxuduğum bütün şeylər gözümün qarşısında təsəvvür edə bilirəm.

Ana. Məsələn, ney?

Toni. Hər şeyi... düzənlər, yüksək otlar, birdən qaçısan dağ keçisi sūrusu... Ana, bilirsənmi, men anlaya bilmirəm ki, insanlar bu heyvanlara necə qiyib güllə atırlar?

Ana. Atan da güllə atardı... Ancaq sən yəqin ki, başqa cür adam olacaqsan. (*Onu qucaqlayır*.) Mənim bircə arzum var: səni həmişə indi olduğu kimi görmək. Toni, axı heç olmazsa bir nəfər evdə qalmalıdır, ya yox? Yoxsa, dünyada heç kəsin öz evi olmazdı... (*Onu öpür*.) Hələlik get, mən burada bir az yır-yığış etməliyəm...

Toni gedir.

Ana (sakitcə otağı yiğisdirmaqda davam edir). Toni başqa cür olacaqdır. Toni başqa cür olmalıdır. (Atanın şəklinin qarşısında dayanıb ona baxır. Sonra çıyılınlarını qızış pəncərələrin yanına gələrək galın pardələri salır. Otaq alaqqaranlıq olur. Ana atanın şəklinin yanına qaydırıb onun qabağındakı stolun üstüne qoyulmuş lampanı yandırır.) Nə üçün sən onları həmişə bu otağa çəkirsən? Sən, Rixard, bilirsən ki, bu iş mənim xoşuma gəlmir. Hətta sən öləndən sonra doğulmuş Toni belə, bir dəqiqə boş vaxt tapan kimi buraya soxulur. Sən nə üçün belə edirsən? Mən də uşaqlarımın sahibi olmaq istəyirəm. Mən onların həmişə sənin dalınca gəlmələrini istəmirəm.

Ata (yavaş-yavaş qarantalıq bucaqdan çıxır; o, şəkildə göründüyü formada geyinmişdir). Mənim əzizim, mən heç vaxt onları buraya dartıb gətirmirəm. Onlar özləri gəlirlər. Onlar uşaqlıqdan bəri bu zirzibildən başqa oyunaq tapmamışlar... Buna görə də sən nəhaq yerə təccüb etmə.

Ana (atanın gəlməsindən azca da olsa təccüb etməyərək ona tərəf döñür). Hə də, sən elə həmişə bu cür deyirsən. İndi isə artıq onlar böyümüşlər, sənin oyunaqlarınla oynamaq vaxtları keçmişdir, ancaq yenə də buradan əl çəkmirlər!

Ata. Nə etmək olar! Onları buraya öz uşaqlıq xatirələri çəkib getirir. Sən isə bu zirzibili çoxdan bayira ata bilərdin. Bunlar kimin nəyinə gərekdir?

Ana. Elə onu de! Atmaq! Axi onlar sənin yadigarındır! Yox, yox, Rixard, bu şəylər hamısı mənə çatır və mən bunları burada özüm üçün saxlayıram. Bu şəylər mənim gözüm də səni canlandırır. (Kresloya oturur.) Bilirsənmi, uşaqlar hər dəfə buraya gelib gedəndən sonra otağın havasında nə isə bir şey qalır, elə bil sən özün burada olmusan. Sən özün.

Ata (stulun üzərində tərsinə, at minən kimi oturur). Əzizim bu, tütün qoxusudur.

Ana. Tütün və həyat. Belə anlarda sən mənim nələr çekdiyimi təsəvvür edə bilməzsən. Gözlərimi bir an yumunca səni yanımıda hiss edirəm. Mənə elə gəlir ki, mənim Rixardım lap buradaca yanımıda əyləşmişdir. Sən bizim evin canısan, sən bir hava qədər lazımsan, Rixard! Yox, belə demə, bu zirzibilin məsələyə heç dəxli yoxdur. Sən özün, sən özün buradasan... Bununla belə, oğlanları sən xarab edirsən, Rixard!

Ata. Yanılırsan, gülüm, bu fikri başından çıxar. Lütfən söyle görək, mən onları necə xarab edə bilərəm? Günlərin bir günündə mən eger... Doğrudan o zamandan nə qədər keçir.

Ana. Sən məndən yaxşı bilməlisən. On yeddi il.

Ata. On yeddi il?! Görürsənmi, on yeddi il bundan əvvəl, günlərin bir günündə mən həyatla vidalaşmışam. İndi məndən çox az iz qalmışdır. Bu iz getdikcə daha da azalır. Mən artıq, gülüm, heç bir şeye yaramıram. İndi mən ancaq bu köhnə zirzibilin tozu əsgİ ilə təmizlənərkən yad olunuram.

Ana. Fərqi yoxdur. Sən onları buraya dartırsan. Onlar elə bunun üçün də həmişə buraya soxuhurlar. Oğlanlar üçün atalarının hərbi məmər olması, bir qəhrəman kimi tanınması heç də az şey deyil. Sən bir sehr işləmiş kimi onları özünə bənd etmişsən. Bu sehrin təsiri həmişə onların üzerinde hiss olunur.

Ata. Gülüm, bunlara mənim haqqımda danışmaq lazım deyildi. Bu, sənin öz səhvindir.

Ana. Lazım deyildi! Sən bu cür sözləri necə deyə bilirsən! Sənin xatireni mən mühafizə etməsem, kim edər? Rixard, sən öləndən sonra mənim üçün uşaqlardan, bir də sənin xatirəndən başqa heç bir təselli qalmamışdır. Mənim əzizim, mən sənin qarşısında yerinə yetirməli olduğum vəzifəni yaxşı bilirəm. Dünyada hər kəs bizim uşaqlar qədər öz atası ilə haqlı olaraq fəxr edə bilməz; bu cür atası olan uşaqlar çox azdır. Sən bunun oğlanlarımız üçün nə qədər böyük seadət olduğunu təsəvvür edə bilməzsən. Sənin fikrincə, mən onları bu seadətdən məhrummu etməli idim?

Ata. Sən mübaliğə edirsən, gülüm. Açıqlanma, sən həmişə məndən səhbət düşəndə mübaliğə edərdin. Mən hansı qəhrəmanlığı göstərmmişəm? Heç bir qəhrəmanlıq göstərməmişəm. Yerlilər ilə çox adı, həm de uğursuz bir döyüş...

Ana. Biliyəm, biliyəm, sən elə həmişə bu cür danışırsan. Lakin o vaxt sənin generalın özü mənə belə yazmışdı: "Xanım! Biz itirdiyimiz qəhrəman üçün yasa batmışq. Ən tehlükəli nöqtəni elə keçirmək lazım gəldikdə sizin özü könüllü olaraq dillənib getdi..."

Ata. Gülüm, bunlar boş-boş sözlərdir. O, mənə üz veren bədəxtliyi sənə yetirmək isterken bu xəbəri bir qədər bəzəməyi lazım görmüşdür. Yoxsa, qəhrəmanlıq! Oraya bir adam göndərməli idi, mən dillənməsəydim, bir başqası gedəcəkdi.

Ana. O başqası hər halda beş uşaq atası olmayıacaqdı.

A ta. Belkə də. Lakin bəş uşaq anası olan bir adamın heç də pis əsgər olması lazım gəlmir, mənim əzizim, hər halda mən heç bir fövqələdə iş görməmişəm. Lakin sən, gülüm, bunu anlaya bilməzsən. Atışma başlayandan sonra bilirsənmi, insan tamamilə başqa cür düşünür. Bunu izah etmək çox çətindir. Uzaqdan bütün bu işlər başqlarına bir ığidlik kimi görənə biler, döyüşdə iştirak edən adamın özünü isə... bilirsənmi bunlar çox adı bir iş kimi görünür. Qoşunun cinahını tutmaq lazım gəlirdi, vəssalam. Bax, gülüm, buradan əsas dəstələr hücum edirdi, bu terəfdə, cinahda isə dağ keçidi var idi. Biz kiçik bir dəstə ilə bu keçidi tutmalı idik. Bu qədər. Cəmisi əlli iki nəfər oldu. Əhemiyətli bir itki.

A na. Əlli iki nəfər oldu... Bəs cəmisi neçə nəfərdiniz?

A ta. Cəmisi də... elə əlli iki nəfər idik. Lakin biz düz altı gün dayanıb düşmənin qabağını saxladıq. Bilirsənmi, hər şeydən artıq bizi susuzluq incidirdi. Orada su yox idi. Son dərəcə şiddətli bir susuzluq və qəzəb. Mən, gülüm, çox bərk acıqlı idim.

A na. Nə üçün?

A ta. Çünkü bunların hamısı, sözünü düzünü desək, boş və səmərəsiz bir iş idi. Bizim polkovnikin başı kütləşmişdi. Əsas dəstələr bir müddət dərədə gözləməli idil, dağ keçidinə isə azı iki batalyon əsgər və dağ batareyası göndərmək lazım gəlirdi. Mən bunu dərhal anlayıb polkovnikə dedim. O isə mənə cavab verdi: "Siz, deyəsen, mayor, qorxursunuz?"

A na. Sən də elə bunun üçün ölümə getdin, eləmi?

A ta. Əsas etibarilə elə bunun üçün, gülüm, bəli, elə bunun üçün. Polkovnikə mənim haqlı olduğumu göstərmək istəyirdim. O, yekə-bəş və qanmaz bir adam idi! O bizim yerlilərin tələsinə düşəcəyimizi anlamırdı.

A na. Elə bunun üçün... Elə bunun üçün...

A ta. Bu, sənə çox axmaq bir hərəkət kimi görünür, eləmi? Lakin bizim polkda bu cür hərəketləri şərəf və namus vəzifəsi adlandırıdilar. Hərbi vəzifəde olanlar, bilirsənmi, başqa cür də düşüne bilmezlər.

A na. Rixard! Sən heç vaxt bunları mənə söyleməmişdin. Demək sən, polkovnikin sənin barəndə pis bir əmr verməməsi xatırınə canından keçmişən, eləmi?

A ta. Bu cür hallar, gülüm, çox tez-tez olur. Ancaq, heç olmasa, mənim haqlı olduğum aydınlaşdı. Bu da az iş deyil.

A na. Görürsənmi, sən ancaq bircə bu barədə düşünübən: özünün haqlı olduğunu sübuta yetirmek. Bizim barəmizdə isə düşünməmisən. Mənim beşinci uşaqa hamile olduğumu da düşünməmisən?

A ta. Düşünmüşəm, əzizim, əlbəttə, düşünmüşəm. O cür dəlaşiq bir vəziyyətə düşərkən insan istədiyi qədər düşüne bilir. Məsələn, ata minib yol gedirsen, öz-özünə deyirsən: mən üç aydan sonra məzuniyyət alacağam. O vaxta qədər yeni uşaq doğular, qılınçı gərək dəhlizdə astaca çıxarıb barmaqlarının ucunda yeriyərək otağa girəm... yavaş-yavaş, barmaqlarının ucunda. Bizim Andrey isə bir böyük kişi kimi mənim əlimi sıxbı deyəcək: "Salam, ata!", "Salam, Andrey! Məktəbdə nə var, nə yox?". "Bir elə şey yoxdur". Yurka isə mənə bir maşın göstərəcək: "Atakan, bax!" Kornel ilə Pyotr gözlərini üzüümə dikərək, hansının əvvəlcə qucağıma çıxması üstündə dalaşmağa başlayacaqlar. "Yaxşı, yaman şuluqcu imişsiniz, ikiniz də çıxın, ancaq dalaşmayın!" Bəs arvadım... onu görmədiyim yarımlı ildən artıqdır. Yarım ildən artıq. Mən onu qucaqlayanda o yene dərhal mum kimi eriyəcək, bədənidə sümük yoxmuş kimi süstləşəcək və güclə eşidilən bir səslə "Rixard" – deyə köksünü ötürəcək...

A na. Rixard...

A ta (qalxır). Gülüm, söylə, görüm, bəs məndən sonra neçə dolanırdın?

A na (gözlərini yumaraq). Mən səni gözləyirdim, əzizim... Sənin üçün beşinci oğul doğдум... Bu, çox zəif uşaqdır, Rixard. Onun nə üçün bu qəder cansız olduğunu anlamıram. Bəlkə də sənin üçün çox ağladığımı görə o, bu cür sisqa olmuşdur.

A ta. Eybi yoxdur, düzələr. O da qoçaq və qəhrəman olacaqdır. Görərsən, gülüm.

A na (birdən ağlaşmasınaraq). Yox, istəmirəm! Mən Toninin qəhrəman olmasını istəmirəm! Besdir! Artıq başıma gələnlər yetər! Eşidirsənmi, Rixard? Sizin qəhrəmanlığını mənə çox baha başa gəldi. Tək ərimin ölməsi mənim üçün az dərd deyil! Məger sən, məgər sizin biriniz, arvad üçün öz ərinin itirmək nə qədər çətin olduğunu bilirsınız mı? Sən bircə mənim çekdiyim əzablaları bilsəydim... Ah, Rixard, sən mənim başıma nələr getirdin! Sən bu cür mənasız bir iş üçün ölümə getməyə nə üçün razılıq verdin!

A ta. Əzizim, axmaq polkovnik mənə qorxaq deyəndən sonra mən nə edə bilərdim... Mən oraya getməli idim... O, bu sözü... başqa

zabitlərin yanında söyləmişdi. "Siz, deyəsən, mayor, qorxursunuz?" Bilmirəm, gülüm, sən özün orada olsaydın, nə edərdin?

A n a (*ayağa qalxır, asta səslə*). Mən deyərdim: "Get, Rixard, bu təhqirə dözmək olmaz".

A t a. Bax, görürsenmi, əzizim, sən də mənim kimi hərəkət edərdin.

A n a. Elə səni mənə sevdiren də bu mərdlikdir. Rixard, mən indi də bu mərdliyə görə səne vurulmağa hazırlam! Lakin sən bununla hesablaşmamalısan. Yox, yox, bu, mənim yeganə zəifliyimdir... Sən qadınların birisine düşünmədən, qeyri-ixtiyari olaraq, qadıncaşa vurularkən nələr çəkdiyini bilmirsən. Mən özüm də bizim nə üçün belə olduğunu bilmirəm; mən yalnız birçə şey bilirəm ki, mən həmişə səndəki sıfətləri ürekdən xoşlamışam... Sənin hərbi görünüşün, məhmizlerinin səsi, sənin cəsaretin, öyünməyin, sənin öz namus və şərəfini yüksək tutmağın və sənin yüngüllüyü... Mən həmişə bunları xoşlamışam. Bunların nə üçün məni bu qədər heyran buradığını özüm də bilmirəm. Yəqin axmaqlığımdan və ağlımı itirdiyim-dən. Bax indi, lap bu gün belə sən özünü alçaltsan mən buna dözə bilmərəm!

A t a. Bax görürsenmi? Mən o vaxt boyun qaçırsayıdım...

A n a. Yox, yox, Rixard, sözümüz dolaşdırma... Mən ehtimal... Yox, yəqin sənin o vaxt bir hərbi məmur kimi hərəkət etməyini istəməzdəm. Sənin mənim yanımı, uşaqların yanına qayitmağını... hərbi qulluqdan çıxmağını istərdim. Mən bu kədəre dözərdim. Mən yənə də səni əvvəlki kimi sevərdim. Bəlkə də başqa bir məhebbetle, ancaq yənə sevgi sevgi olaraq qalardı. Bilirəm, sən o vaxt öz hərbi hissəniz üçün dərixaçaqdın, ancaq ikimiz birtəhər keçinərdik. Rixard, heç olmazsa sən mənimlə olardın, mən də sənin qayğını çəkərdim...

A t a. Heç bir şeyə yaramayan, ancaq qəm-qüsseyə batıb evdə oturan bir adama dayaqlıq etmək! Sən də bununla kifayətlənərdin, elemi?

A n a. Yəqin ki... Sən mənim halıma bir o qədər də yanma. Mən onszu da həyatda çox az şəylə kifayətlənməyə öyrənmişəm.

A t a. Bilirəm, mənim əzizim. Ürekdən sənə acıyıram. Məndən sonra aldığın çox az mayor pensiyası...

A n a. Beş uşaq saxlamalı idim, Rixard. Sən birçə onlara bax. Sən bunları böyükleyin tək bir qadın üçün nə qədər çətin olduğunu duya bilməzsən. Yox, yox, sən bunu anlaya bilməzsən. Məni bağışla, əzizim, mən bu barədə heç danışmamalı idim, lakin siz kişilər bu dər-

dən xəbərsizsiniz. Pałtar, ayaqqabı, yemek, məktəb, yənə də pałtar, ayaqqabı, yemek, məktəb... Həmişə hesablaşmaq, yənə hesablaşmaq, hər cindir on dəfə üz-astar etmək, hər quruşu xərcləmədən evvəl on dəfə götür-qoy etmək, sizin bunlardan xəberiniz varmı? Söz yox ki, burada qəhrəmanlıq yoxdur, lakin bunsuz da keçinmək olmaz, Rixard. Əzizim, nə üçün mənə bu qədər diqqətlə baxırsan? Görürsənmi nə qədər xarab olmuşam.

A t a. Sən çox gözəlsən, gülüm, sən indi hətta o vaxtkından da qəşəngsən.

A n a. Rixard! Boş-boş danışma. Biz diriler çox tez dəyişirik. Sən isə – heç dəyişməmişsən. Tamamilə olduğun kimi qalırsan. Mən hətta bu qədər qoca gərsendiyimə görə utanıram, halbuki sən yənə də əvvəlki kimi gəncsən. Əzizim, mənim başıma azmı bələlər gəldi, mən sənsiz, tekbaşına bunlara dözməli idim, Rixard...

A t a. Əzizim, onsuza da mənim sənə heç vaxt bir elə yardımum dəyməmişdi.

A n a. Heç olmasa mən tək deyildim! Mən, əzizim, xüsusiilə uşaqlar böyüməyə başlayarkən sənə ehtiyac duyдум. Yox, ürəyinə başqa şey getirmə, uşaqlarımın çox gözəl balalardır. Andrey, Yuri, Kornel, Pyotr, dördü də mənim üçün hər şey etmeye hazır idilər. Lakin onlar böyüməyə başlayınca mənim üçün anlaşılmaz oldular, onlar sanki xarici bir dilde danışırılar. Sən, Rixard, bəlkə onların dilini daha yaxşı başa düşə bilərdin.

A t a. Bilmirəm, gülüm, bilmirəm. Mən də bəlkə heç onlara danışmağa lazımi dil tapmadım. Tibb, aviasiya kimi fənlərdən və ya bizim əkizlərin beynini dolduran axmaq fikirlərdən heç mənim də başım çıxmazdı.

A n a. Sən siyasetimi nəzərdə tutursan?

A t a. Düzdür. Mənim başım başqa cür qurulmuşdur. Mən adı bir əsgər idim, vəssalam.

A n a. Hər halda onlar səninlə daha çox hesablaşardılar. Mən bilmirəm ki, sən onların da hərbi qulluğa getməsini istəyəcəkdin. Lakin... sən müharibədə öləndən sonra mən öz-özümə dedim: yox! Onları söz yox, hərbi məktəbə pulsuz götürürdilər, lakin mən onlara başqa bir ixtisas qazandırmaq istədim, bunun üçün özümü daha artıq əziyyətə salmağı, gecə-gündüz işləməyi üstün tutdum. Bu ixtisasın nədən ibaret olması mənim üçün fərsiz idi... tibb, texnika və ya başqa bir şey, ancaq hərbi qulluq olmamasına çalışırdım. Dedim qoy xeyirli bir

işlə məşgül olsunlar... Ele bir işlə ki, axırı mütləq ölümlə bitməsin. Onlara belə bir təhsil verdirmək üçün sən bircə menim nə qədər əzablar çəkdiyimi bilsəydin! Neticəsi nə oldu?

A t a. Mənə ele gelir ki, sən uşaqlardan şikayət etməməlisən!

A n a. Bilmirəm sənə necə cavab verim... Mən qartal yumurtaların üstündə oturan kürt toyuğa bənzəyirəm. Onlar qanadlarının altından çıxıb bir-birinin dalınca havaya pərvaz edəndə mən qorxumdan yere yapışır və qaqqıldayıram. Mən bəzən öz-özümə deyirəm: bu qədər yumşaqlıq və qorxaqlıq olmaz, onlara mane olmaq lazımdır deyil... Ah, Rixard, bilsən ana olmaq nə qədər çətindir! Axi, bir vaxt mən özüm de erköyün bir qız idim, men de gələcəyim haqqında qəribə xülyalara dairdim. Sən ki, bunları yaxşı bilirsən, ezipim...

A t a. Bilirəm, gülüm, bilirəm.

A n a. Men sənin yolunda evimizdən qaçdım. Heç bir şey məni qorxutmurdu, lazımlı gəlse idi, həyatından belə keçməyə hazırlıdım. İndi isə... indi mən bütün sərvətini sandığa yiğib üstündə oturan bir xəsisə bənzəyirəm. Canım, ruhum bu sandığın içərisindədir, hamiya qarşı "vermərəm! vermərəm!" deyə qışkırmış istəyirəm. Rixard, mən onsuz da çox şey vermişəm. Əvvəlcə səni, sonra Andreyi. Məndən bundan artıq daha heç bir şey tələb etmək olmaz. Sizin qəhrəmanlıq dediyiniz şey mənə çox baha oturdu... evvəlcə sən, sonra da Andrey...

A t a. Yox, gülüm, belə danışma, Andrey çox gözəl bir ölümlə ölmüşdür. Həm gözəl, həm alicənab bir ölüm.

A n a. Alicənab olduğunu mən de bilirəm. Siz bir meqsəd uğrunda ölməyi alicənablıq hesab edirsiniz, lakin heç vaxt ölməklə başqa birisini atıb getdiyinizi düşünməyirsiniz. Tutaq ki, sən əsgər idin, ölümə getməyə məcburdun. Lakin Andreyi məcbur edən yox idi. O, həkim idi, elmi tədqiqatla məşgül idi. O, klinikaların birində işləyə bilerdi... və yəqin ki, heç də azara tutulmadı...

A t a. Gülüm, həkimlərin başına bu cür işlər çox gelir. Polkda da bir həkim bu cür öldü. Çox gözəl bir oğlan idi, mən həmişə onunla şahmat oynardım. Birdən, heç gözlənmədiyi halda xolera tutdu...

A n a. Bizim Andreyin koloniyaya getməsinə heç ehtiyac yox idi. Buna sən müqəssirsən.

A t a. Əzizim, nə deyirsen, men ki o vaxt çoxdan qəbirdə yatırdım.

A n a. Fərqi yoxdur! Sən həmişə onu buraya, öz kabinetinə dardırdın. Sən heç vaxt onu elindən buraxmırıdn. Bax o, daima burada işlər, burada kitabların mütlaliəsinə cumar, burada saatlarca gezişər

və papiroş çəkərdi... O, günlərin bir gündündə, ele bu otaqda menə dedi: "Ana, mən ekvatora gedirəm, mən müxtəlif ölkəleri görmək istəyirəm"... Orada sarı qızdırma ilə mübarizə aparacağını isə söylemədi, görsənir ki, unutmuşdu. Siz həmişə başınızdakı fikri məndən gizlədirsiniz. Siz mənə deyirsiniz: "Ana, mən oraya gedirəm, qayıdım". Sonra isə orada qalırsınız... O, bir oğru kimi məndən qaçıdı.

Qaranlıq bucaqdan Andrey görsənərək söhbət edənlərin yanına gelir, o, ağ doktor xalatı geymişdir.

A n d r e y. Ah, anacan, mən dəfələrlə səni başa salmışam... Men səni nigaran qoymaq istəmədim. Buna görə de sənə heç bir şey demədim. Bu qədər.

A n a. Sən buna "başa salmaqmı" deyirsən? Sən mənim nigaran-çılığım barəsində düşünmüşən, ancaq orada özünün azara tutulmağın və ya başqa bir felakətə rast gəlməyin barədə düşünməmişən. Bilsəydim, bu barədə heç olmasa mən düşünerdim. Belədirmi, ezipim?

A n d r e y. Ancaq bunun bir xeyri ola bilərdimi? Mən hər nə cür olsa gedəcəkdir...

A n a. Ah, Andrey, sən həmişə bu cür ağıllı və ciddi olmuşan! Mən sənsiz çox vaxt özümü şaşırıar, nə edəcəyimi bilməzdəm. Sən qardaşların üçün bir ata yerində idin, – atan kimi ağıllı və düşüncəli idin... Birdən, gözlənilməyen halda – Trax! Ekvatora gedib, orada sarı qızdırmadan öldün. Yox, sən bu cür hərəkət etməməli idin, Andrey. Yox, yox, sus, deyəsi heç bir sözün yoxdur!

A t a. Bilirsənmi, gülüm, doktorun da özüne məxsus vezifələri var. Doktorluq da belə bir ixtisasdır. Ele deyilməli, Andrey?

A n a. Sən nə üçün dinc başını bu sarı qızdırmağa qarışdırın? Evdə qalıb azarlığı müalicə edə bilərdin... və ya doğan arvadlara yardım göstərərdin.

A n d r e y. Ana, qulaq as, özün düşün: sarı qızdırmadan ildə düz minlərce adam olur. Bu azara qarşı bir dərman tapmamaq böyük biabırçılıq olardı. Bu, bizim borcumuzdur.

A n a. Sənin borcundurmu?

A n d r e y. Elmin borcudur. Ana, bilirsənmi sarı qızdırma çox ağır xəstəlikdir. Sən özün orada adamların necə qırıldığını görsəyin deyərdin. "Andrey, sən bu işə bir çare etməlisən!" Bu, çox dəhşətli xəstəlikdir, ana, oraya hər halda bir adam getmeli idi.

A n a. Nə üçün mütləq sən getməli idin? Yox, Andrey, sən məni inandıra bilməzsən?

A ta. Bəs nə üçün o getməmeli idi? Mən Andreyin başının çox yaxşı işlədiyini güman edirəm. Bu cür hallarda, gülüm, həmişə adamların ən yaxşısı işə girişməlidir.

A na. Demək, ən yaxşısı adamlar da ölməlidir?

A ta. Düzdür, nə etmek olar?! Başqa cür də ola bilməz. Adamların ən yaxşları həmişə irəlide getməlidirlər. Andrey, sən tamamilə xatircəm ola bilərsən, düzgün hərəkət edibsen.

A na. Əlbətə. Sən çox asanlıqla "düzgün hərəkət edibsen" deyə bilərsən, ancaq sən birçə o teleqramı alarkən mənim keçirdiyim iztrablardan xəber tutsaydın! Mən ağlıma sığışdırıa bilmirdim: "Xanım, sizin oğlunuz elm cəbhəsində bir qəhrəman kimi öldü"...

A ta. Görürsənmi, gülüm: "qəhrəman kimi!". Bu cür bir iş üçün ölməyə dəyerdi, deyilmi?

Andrey. Yox, ata. Bu, məni her şeydən az maraqlandırırdı. Mən birçə iş üçün çalışırdım: sarı qızdırmanın xüsusiyyətlərini öyrənmək istəyirdim. Burada heç bir qəhrəmanlıq yoxdur. Elmle meşgul olan her kəs şeylərin xüsusiyyətini tədqiq edib aydınlaşdırmalıdır. Qalan işlər isə əhəmiyyətsizdir. Hər bir göza çarpdırılan qəhrəmanlıq və ya "namus" – bunlar hamisi, uşaqqı oyuncaqlarıdır. İnsanlarla bir dari dənəsi qədər olsa belə yeni bilik vermək – çox böyük işdir, bu yolda adam heyif silənmedən canından keçə biler.

A na. Sən yeni bilik əldə edə bildinmi?

Andrey. Yox, anacan, mən edə bilmədim. Başqaları isə etdilər. Bir isveç və bir amerikalı.

A ta. Cox teəssüf. Mən amerikalıları sevmirəm.

A na. Bax, görürsənmi, Andrey! Sənin fədakarlığın tamamilə faydasız, həm de lüzumsuz imiş.

Andrey. Lüzumsuz olmamışdır. Anacan, sən bunu başa düşmürsən.

A na. Yox, qanmiram. Deyəsen mən heç vaxt sizi qanmamışam. Mən həmişə sendən, Yuridən və iki kiçik qardaşlarınızdan da həmişə birçə şey eşidirəm: "Ana, sən qanmırısan" ... Qanmiram! Qanmiram! Qanmiram! Sözün düzü mən doğrudan da özümü qanmağa başlamışam! Sizin ki, canınız canımdan, qanınız qanımdandır... Sən isə Rixard öz varlığını mənə təsir edib canımı, ruhumu öz canın və ruhunla birləşdirmisən... İndi isə mən sizi anlamırıam, eləmi? Bilmirəm sizin özünüze məssus hansı bir "mənliyiniz" vardır ki, mən bu qeyri-adı "mənliyi" anlamayım?

Andrey (ona yaxınlaşır). Anacan, rica edirəm, əsəbiləşməyin. Əsəbiləşmək sənə zərərdir, ürəyin zəifdir.

A na. Yox, dayan! Siz balaca olanda mən sizi çox yaxşı anlaysırdım. Yadındadırı, Andrey? Mən evdə otururdum, sizin biriniz həyətdə qol-qıcıını yaralaşaydı, hełə o, yere yixilməmiş mən özümü yetirərdim. Sizə baxarkən mən özümü görər, özümü hiss edərdim. Sizin hamınız stolun başında oturanda mən çox dərinden öz mənliyimi hiss edərdim. Sizin hamınız mənim idiniz, siz hamınız mənim vücudumun ayrılmaz bir hissəsi idiniz. İndi isə: "Ana, sən bunu başa düşməzsən". Rixard, bir söyle görüm, axı onların vücundlardakı bu yad və mənə düşmən olan şey nədir?

A ta. Bilirsənmi, əzizim, onlar indi böyümüşlər, onların da hər birinin öz arzuları və diləkləri var.

A na. Mən isə həmişə ancaq onların arzularını və diləklərini düşününmüşəm, bilirsənmi? Sizin hər biriniz öz işləriniz, öz şərəfiniz, öz arzunuz və mənim anlaya bilmədiyim bilməm daha nələr haqqında düşünürsünüz. Mən isə ancaq sizin haqqınızda düşününmüşəm. Mənim sizdən başqa heç bir arzum olmamışdır. Bilirəm ki, bu çox da böyük bir iş deyil: mənə ancaq əziyyət və bir də məhəbbət qalır... Ancaq mən bişirdiyim xöreyi stolun üstünə qoyub beş uşağıma verərkən özümü müqəddəs bir iş görmüş kimi hiss edirdim. Ah, Andrey, sənsiz stolunun ne qeder boş göründüyüni təsəvvür edə bilseydin!..

Andrey. Halına yanırəm, anacan!

A na. Siz haqlısınız. Mən bunu yəqin ki, anlaya bilməyəcəyəm. Məsələn, sənin atan afrikalları qırımlı olduğu üçün müharibədə ölmüşdür, sən isə, Andrey, onların həyatını təhlükədən qurtarmalı olduğun üçün ölmüşən. Yox, mən bunları qana bilməyəcəyəm, mən çox kütəm. Siz tamamilə bir-birinə zidd işlər görür və sonra da deyirsiniz: "Bu, əhəmiyyətli və böyük işdir, sən bunu başa düşməzsən". Sizin biriniz tikir, o biriniz söküb dağıdırırsınız və mənə isə belə deyirsiniz: "Ana, bu çox gözəl və görünməmiş bir işdir, biz həyatımızdan keçməli olsaq belə, bu cür hərəkət etməliyik". Həyat! Bu sözü siz çox asanca deyirsiniz. Ölmək, adamın özü üçün çətin deyil, lakin bir qadın üçün ərinin və ya oğlunu itirməyin nə demək olduğunu siz birçə əvvəlcədən düşünsəydiiniz! Qadının nə hala düşdürüyüni əvvəlcədən görə bilsəydiiniz!..

Andrey. Anacan, bu barede sən, əlbəttə, haqlısan...

A na. Tutaq ki, haqlı deyiləm. Onda nə olsun!.. Mən haqlı olmaq istəmirəm, mənə haqlılıq lazımlı deyil, mənə siz lazımsınız, mənə uşaqlarım lazımdır. Sən ölməməli idin, Andrey! Sən yaxşı və ciddi bir gənc idin... Sənin nişanın var idi, sən bir azdan sonra evlənməli idin... Deyəson, axı mən heç olmasa bu məsələni bir az anlayıram, düz deyilmə!

Andrey. Düzdür, ana, düzdür...

A na. Bax, görürsenmi?!

Bağda iki gülle sesi eşidilir.

Ata (başını qaldırır). Bu nədir?

A na. Heç, uşaqların nişan atırlar. Kornel və Pyotr.

Ata. Çox gözəl. Nişan atmağı bacarmayan adam heç bir şeyə yaramaz.

A na. Bizim Tonimiz gülle atmayaqdır, Rixard! Onun xasiyeti bambaşqadır. Andrey də gülle atmağı sevmirdi, düzdürmü? O da Toni kimi kitabdan başqa ayrı bir şey sevməzdi.

Andrey. Ancaq Toni üçün kitab əsrarlı bir şey kimidir. O öz başını kitablarla gicəldir, oyaqkən yuxu görür. Bu isə çox pisdir.

A na. Axı o hələ uşaqdır!

Andrey. Sən həmişə ona bir uşaq kimi baxırsan.

Ata. Əlbəttə, çünki o, çox zərifdir.

Ata. Sən ona təsir etməli idin, bəlkə o da ciddi bir işdən yapışsaydı.

A na. Yox, istəmirəm! Mən Toninin indidən başına heç bir şeylə doldurmasını istəmirəm... Yox, mən onu buraya buraxmayacağam...

Ata. Nə üçün?

A na. Çünki siz ona təsir etməyə çalışacaqsınız. Siz onun qulağına piçıldayacaqsınız ki, "kişi ol, Toni, kişi ol! Bir işdən yapış! Şan, şəref və həqiqət uğrunda çarşı, ölü!" Yox, eşidirsinizmi, mən bunu istəmirəm. Toninin yaxasından el çekin!

Ata. Gülüm, sən Toninin bir qız kimi nərmə-nazik olmasını istəmezdin, deyilmə?

A na. Mən isteyirəm ki, o, mənim oğlum olsun. Rixard, sən ona sahib olmağa haqlı deyilsən! Toni sən öləndən sonra doğulub! Toni mənimdir, ancaq mənimdir, qandınmı? Onun burada işi yoxdur.

Andrey. Anam görənər ki, bizi yaxşı müsahib etmir.

A na. Düzdür. Çünki siz ölüsunüz...

Bağda gülle atıbr.

Andrey. Ana, sən bizdən qorxursan!

A na. Axmaq uşaq, məger mən sizdən qorxa bilerəmmi? Andrey, yaxına gəl, qoy mən sənə bir yaxşı-yaxşı baxım. Bu ağ xalat sənə çox yaxşı yaraşır. Mən isə həmişə son nəfəsimdə uşaqlarla vidalaşkarən səni başımın üstündə dayanmış təsəvvür edirəm.

Andrey. Anacan, nə söyləyirsən! Sən hələ uzun müddət onlardan ayrılmayacaqsan. Sən həmişə onlarla bir yerdə olacaqsan...

Ata. Bizim anamız özünün təsəvvür etdiyindən daha artıq möhkəm və qüvvətlidir. (Şahmat stoluna yaxınlaşır.) Əzizim, burada kim-lər şahmat oynayırdı?

A na. Kornel və Pyotr. Deyəsən sənin məsələni həll edirlər.

Ata. Görürəm. Mən vaxtılı bu məsələnin həlliinə başlamışdım... Gözəl məsələdir...

A na. Uşaqlar bu məsələni həll etmək üstündə bir-birilə dalaşdır. Kornel Pyotrun d5-ə getməsini tələb edirdi.

Ata. Doğrudur. Mən şübhəsiz ki, d5-ə gedərdim.

A na. Pyotr isə dedi ki, məsələni başqa cür də həll etmək olar. O ikisi həmişə bir-birilə mübahisə edirlər.

Ata (taxtaya baxaraq fikrə gedir). Başqa cür həll etmək! Necə həll etdiklərini görseydim pis olmazdı... Görünür bu, yeni şahmat məktəbidir. Bəlkə piyadani irəli vermək isteyir... Maraqlı olar! Deyəsən Pyotr qismən haqlıdır...

Otağın qapısından tamamilə sessiz halda Yuri içeriye girir.
Onun eynində pilot kombinezonu vardır.

Yuri. Axşamın xeyir, anacan! Salam, ata! Salam Andrey!

Ata (döñür). Xoş gördük, Yurka!

A na. Nə üçün belə tez gəldin, Yurka? Sən bu gün uçdunmu?

Yuri. Uçdum, anacan. Bu gün mənə çox uğurlu bir uçuş qismət oldu.

A na. Ən uğurlusu evə gəlib çıxmağındır. Sən uçanda mən döze bilmirəm. Bilsən ne qədər qorxuram... Afərin, yaxşı ki, tez qayıtdın.

Yuri. Görürənəm ən əvvəl sənin görüşünə gəlmışəm.

Ata. Düzdür. Bu geyim sənə çox yaxşı yaraşır!

A na (dəhşətlə yerindən qalxır). Dayan... Yuri, sən atanı və Andreyi görürənəm?

Yuri. Görürəm, anacan. Nə üçün görməyim?

A n a. Yuri, axı onlar, onlar ki ölüdüler, sən onları necə görə bilirsən... Yuri!

Y u r i. Bilirsənmi, ana... Ancaq mənə acıqlanma, yaxşı? Bilirsənmi, heç gözlənmədiyim halda teyyarem xarab çıxıb mənə tabe olmadı. Bu qədər.

A n a. Yuri, sənə bir qəza toxunmadı ki?

Y u r i. Yox, anacan, heç bir şey. Mən hətta heç bir ağrı belə hiss etmedim. Birdən təyyarenin qanadı qırıldı və...

A n a. Sən nəyi isə məndən gizlədirsin?

Y u r i. Anacan, sən acıqlanma, mən yixilib parça-parça olmuşam...

A n a. Sən... sən...

Y u r i. Əziz anacığım, rica edirəm, sakit olasınız...

A n a. Demək, sen də ölmüşən, Yuri?

Y u r i. Bəli, ana. Adamlar buna belə ad vermişlər...

A n a (hiçqırır). Mənim Yurikim? Yurıcığazım!

A n d r e y. Ana, ana, sakit ol, sənə əsəbileşmək yaramaz!

A n a. Yuri, sən məndən ayrıldın. Sən yixilib parçalandın!

A t a. Əzizim, sen bu itkiyə mərdcəsinə dözməlisən! Sən onun bir qəhrəman kimi öldüyünü görmürsənmi? Bu, çox gözəl bir ölümdür.

A n a. Gözel ölüm... Arzuna çat, Rixard! Arzuna çat!

Y u r i. Ana, menim ölümündə heç kəs müqəssir deyil. Mən özüm bir şey təcrübə etmək istədim... Ancaq məni motor aldatdı. Heç mən özüm də nə üçün belə olduğunu anlaya bilməyirəm.

A n a. Mənim Yurikim! (Hiçqıraraq kresləmin üstünə çökür.)

A n d r e y. Ondan əl çəkin. Qoyun ağlayıb ürəyini boşaltsın. (Onun yanında dayanır.)

A t a (Yurini bir tərəfə çəkir). Yuri, sən nəyi təcrübədən keçirmək isteyirdin?

Y u r i. Yüksəklilik rekordu qazanmaq isteyirdim. Yüklə bərabər. Min beş yüz kilogram.

A t a. Bu cür rekordun bir əhəmiyyəti vardımı?

Y u r i. Əlbəttə, ata, var. Məsələn, müharibə vaxtı: maksimum miqdarda bomba yükü alaraq en yüksəkdə dayanmaq.

A t a. Doğrudur. Bu, az iş deyil.

Y u r i. Yaxud hava nəqliyyatını götürək: o qədər yüksəklilikdə külək və bulud yoxdur. Bunun çox böyük əhəmiyyəti var.

A t a. Sən nə qədər yüksəkliyə qalxa bildin?

Y u r i. On iki min metrdən bir az artıq. Bu hündürlüyü qalxandan sonra motorun birdən şıltاقlığa başladı... Sonra da ki, birdən qanad...

A t a. Bu, rekord yüksəkliyidirmi?

Y u r i. Bəli, atacan. Bu kateqoriya uçuşlar arasında dünya rekordudur.

A t a. Çox gözəl. Məni bu çox sevindirir, oğlum.

Y u r i. Ancaq birçə məsələ var ki, mən yerə dəyərkən hər şey xaşlı olub bir-birinə qarışdı. Altimetrin sinmasından qorxuram. Heyifdir, deyilmi?

A t a. Nə üçün?

Y u r i. Menim bu qədər yüksəyə qalxdığımı heç bir şəyle müəyyənləşdirmək olmaz.

A t a. Yuri, bunun əhəmiyyəti yoxdur. Məsələ sənin həqiqətən o qədər yüksəkliyə qalxmağa müvəffəq olmayıındadır.

Y u r i. Təessüf ki, heç kəs bunu bilməyəcək.

A t a. Əsil iş bu qədər yüksəklərə qalxmaqdır, sən də ki, qalixibsan. Sənə baxanda kim sənin bu qədər qoçaq olduğunu ağlına gətirə bilərdi! Yamanca şuluqçu bir oğlan idin... Oğlum, səni təbrik edirəm.

A n a (qalxır). Yuri, Yurican...

A n d r e y. Ana, sakit ol...

A t a. Ağlama, əzizim, ağlama. Ağlamaq lazımlı deyil. İndi sən Yurinin dəfni üçün bir çox əziyyətlərə düşəcəksən...

Y u r i. Ana, məni evə gətirəndə məne baxmazsan, yaxşı? Gətirilən şey – mən deyiləm. Mən hemişə gördüğün Yurikəm. Mən hemişə sənin xeyalında bu cür də qalacağam, deyilmi?

A n a. Sən nə üçün bu qədər yüksəyə qalxmaq istədiyini mənə söyləmədin? Mən səni buraxmaddım.

Y u r i. Nə deyirsən, anacan! Mən bu işi görməli idim.

A n a. Yurican, bu fikir haradan sənin başına gəldi? Bu rekord sənin nəyinə gərəkdir!

Y u r i. Bilirsənmi, gözəl bir maşın əlində olarkən... Yox, ana, sən bunu başa düşməzsən... Belə etmək lazımlı idi... Bu cür bir maşın səni yuxarıya dartır... Maşın özü səni hündürə qaldırır.

Qapı döyüür.

A t a (şəklinin qabağındaki stolun üstünə qoyulmuş lampanı söndürür. Otağı tam bir sakitlik bürüyür). Özünü incitmə, əzizim.

A n a. Mənim Yurikim! Gözəl ve boy-buxunlu oğlum! Nə üçün? Axi nə üçün məhv oldu?

Y u r i (getdikcə səsini daha da alçaldır). Sən bunu başa düşmürsən, ana, sən bunu başa düşməzsən...

A ndrey (piçilti ilə). Sakit ol, anacan, sakit ol.

A ta (piçilti ilə). Salamat qal, əzizim.

Qapı döyüür.

A na (qalxır). Kimdir?

Qapı açılır, astanada, otağa dolan gündüz işığının altında

Kornel dayammışdır.

Kornel. Bağışla, anacan, mən səni narahat etmək istəmirdim... Ancaq sənə deyəsi sözüm var...

A n a. Hə...

Kornel. İndice xəber verdilər... Eşidirsənmi? Bizim Yurinin təyyarəsinə qəza üz verib... Anacan, qorxma, heç bir qorxulu şey yoxdur...

A n a. Hə...

Kornel. Ancaq Yuri... Anacan, sən deyəsən axı hər şeyi bilirsən?!

PƏRDƏ

İKİNCİ PƏRDƏ

Həmin otaq; evvelki şəylərin üstüne radio əlavə olunmuşdur. Toni radionun qabağında oturaraq radionun dəstəyini hərledir. Hərbi marş səsi eşidilir. Toni narazı halda üz-gözünü turşudaraq dəstəyi hərledir. Radiodan danışq səsi eşidilir.

Radiodakı səs. Dıqqət, diqqət, diqqət!

Toni. Dost, sənin səsin lap bizim Kornelinin səsinə bənzəyir.

Radiodakı səs. Bütün əhalini sakitliyə və qayda-qanunu gözleməye çağırırıq; qoy hamı bilsin ki, küçələrdə adamların bir yerə yiğişmasına, komalaşmasına yol verilməyəcəkdir; polis dəstələrinə və ordu hissələrinə tabe olmayanlar ən qəti tədbirlər vasitesilə...

Toni. Bir... (Dəstəyi hərləyir, uzaqda çalınan musiqinin asta və zərif səsi eşidilir. Toni iki dizi üstə oturaraq musiqinin ahənginə uyğun olaraq əllərini oynadır.)

Kornel eynində hərbi paltar daxıl olur; ayağında çəkmə, eynində qalife şalvar, hərbi nişanlar – başla, qaytan tikilmiş köynək vardır.

Kornel. Toni, onunla işin olmasın. Bilirsən ki, radioya toxunnda anamızın acığı gelir. Bu, Yuridən yadigardır.

Toni. Kornel, birçə qulaq as, gör nə gözəl çalınır.

Kornel. Düzdür, ancaq indi gözəllik vaxtı deyil. Dayandır, Toni! Mən qulaq asanda əsəbiləşirəm.

Toni (radionu dayandırır, lakin yenə də oturduğu yerdən qalxmır). Heyif! Bu musiqi sərhəd xaricindən verilirdi, ancaq hansı stansiya olduğunu öyrənə bilmədim. Mənə elə gelir ki, harada isə... şimalda çalışırdılar. Seslər qar kimi zərif idi...

Kornel. Sənin fikrinə hemiŞe qəribe-qəribe şeylər gelər. (Papiroş çəkib təlaşa otaqda gəzinir.) Mənim evde oturmadığım böyük axmaqlıqdır. (Qolundaki saata baxır.) İndi fəhlələr işi bitirib fabrik-dən çıxacaqlar. Yəqin ki, ara qarışacaq... Lənətə gelmiş, mən neçə evdə oturum!.. (Pəncərəyə yaxınlaşıb qulaq asır.)

Toni. Kornel!

Kornel. Nə var!

Toni. Pyotrun başına nə iş gəlib?

Kornel. Bilmirəm. Həbsə alınıb. Burnunu nə üçün hər yere soxurdu.

Toni. Kornel, elə sən də burnunu hər yere soxursan.

Kornel. Bəli, ancaq mən başqa tərəfdənəm: böyük fərq var.

Toni. Nə üçün?

Kornel. Biz qayda-qanun tərəfdarıyıq.... Milletin səadəti üçün çalışırıq. Toni, sən hələ bunu qanmazsan. Bununla da kifayətlən.

Toni. Pyotr da xalqın səadəti üçün çalışırdı. Siz isə onu həbsə alıbsınız.

Kornel. Çünkü o, səadəti başqa cür başa düşmüsdür. O, bir yığın kirli lütün bizi idarə edə biləcəyini düşünürdü... Cox sağ olsunlar, bizim üçün gözəl heyat hazırlayırdılar! Onlar artıq öz ləyaqətlərini göstərdilər, əllərindən yalnız ikicə iş gəlir: talamaq və intiqam almaq... (Papirosovub attr.) Onların qalibiyəti ölkənin tarmar edilmesi deməkdir.

Toni. Pyotr isə hemiŞe mənasız dağıcılığın eleyhinə çıxmışdır!

Kornel. Daha pis! Pyotr bu qara camaatdan təşkilatlı bir hökumət yaradılmasına çalışır. Biz buna yol verə bilmərik.

Toni. "Biz" deyəndə sən kimi nəzerdə tutursan?

Kornel. Bizim partiyamızı. Biz – millet... Onlar, öz xeyalları, arzuları, sülh və bərabərlik ideyaları ilə birlikdə iş başına keçər idilər məmələkətimiz tamamilə dağlıları. Brr! Bu ki, açıqdan-açıga dövlətə xəyanətdir. Onlar açıqdan-açıga bu xəyanət yolunu tutmuşlar. Ümumi tərksilah... dövlət idarətərini öz əllərinə almaq... fabrik və zavodları millileşdirmek... qəribə xam xeyallardır! Bu arzuların həyata keçməsi mədəniyyətin, ümumiyyətlə hər şeyin ölüb məhv olması deməkdir. Yox, Toni, yox, biz öz millətimizin bu cür biabırçı vəziyyətə düşməsinə yol vermərik! Artıq işi gecikdirmək olmazdı. Bu xainların və başkəsenlərin hamısı tutulmalı, cəzalarına çatdırılmalı idi. Ancaq, deyəsən sən bu cür səhbətlərə qulaq asanda darixırsan, Toni, eləmi?

Toni (*qalxır*). Kornel...

Kornel. Nədir?

Toni. Sənəcə Pyotra nə edərlər?

Kornel (*çiyinlərini qısır*). Heç bir şey etmək olmaz. Hələlik gözləmek lazımdır. Bizimkilər onu hebsə alıblar. Hələlik saxlayacaqlar.

Toni. Bir canı kimimi?

Kornel. Bir girov kimi. Qorxma, ona heç bir şey olmaz. Ancaq bu qara zirzibil yenə də küçədə atışmağa başłasa, o vaxt mən zəmin olmuram...

Toni. O zaman siz Pyotru... gülləlersinizmi?

Kornel. Mən – yox. Toni, ancaq bilirsənmi, müharibə ilə zərat etmək olmaz. Pyotr bu hərəkata qarışmamalı, heç yaxınlığını da düşməməli idi. Sən özün bilirsən ki, eyər... eyər onun başına bir iş gəlsə mənim üçün yaxşı olmaz... Lakin bu, artıq bizim ixtiyarımızda deyil. Bu cindir paltaşlılar silahı yere qoysalar, bizimkilər Pyotru da və başqa girovları da azad edərlər. Məsələ belədir.

Toni (*gözləri genişcə açılmış halda*). Kornel sən indi Pyotrun nələr çekdiyini təsəvvür edirsənmi? O, gözünü qapıya dikib gözləyir... həmişə gözləyir... Bax, indicə qapı açılacaq... "Gedək!" "Haraya?" "Tez ol, yubanma. Haraya getməyimizi orada bilərsən".

Kornel. Dayan, görüm. (*Küçayə qulaq verir*.) Yox, sakitdir. Onların tərəfindən gülə atılmır. Əgər birçə yerdə gülə atılsa – iş bitdi. O vaxt bizimkilər tam bir amansızlıqla... Ancaq mən bu lütələrin artıq öz yuvalarına çökildiyini güman edirəm. Qorxurlar! Qoy, heç olmasa, Pyotr öz silahdaşlarının necə adamlar olduğunu anlasın. Eşidirsənmi? Ara sakitdir. Görünür ki, danışq gedir. Hərçənd ki, mən

bu cür quldurlarla danışığa necə girişmək mümkün olduğunu təsəvvür edə bilmirəm!

Toni. Adamı aparanda əllerini bağlayırlarmı?

Kornel. Kimi? Haraya?

Toni. Gülələməyə aparanda?

Kornel. Əlbəttə. Aydın məsələdir ki, qolları bağlı olmalıdır. Sən bunu nə üçün soruştursan?

Toni (*qollarını dahına aparıb bağlanmış kimi saxlayır*). Mən sizin tüfəngli əsgərlərinizin qabağında, bax bu vəziyyətdə duran adamların nələr duyduğunu aydınca təsəvvür edirəm. O, əsgərlərin üzünə baxır, onların başı üzərindən uzaqlara baxır... Serin bir külek onun saçlarını oxşayır... Hələ bir saniyə vardır... "Nişan al!" Artıq az qalıb.

Kornel. Əl çək!

Toni (*dəhşətli bir səslə*). Köpekler. Qan soran köpekler!

Kornel. Toni!

Toni. "Atəş!" (*Yırğalanır və dizi üstə çökür*.)

Kornel (*onun çiyinindən yapışıp silkələyir*). Əl çək, dedim sənə! Qəribə xəste xeyallara qapılırsan, Toni!

Toni (*gözləri yumulu halda ayağa qalxır*). İnsanların bir-birinə bu qədər amansız nifrət bəsləmələrinin səbəbi nədir, Kornel?

Kornel. Sən bunu anlamazsan. Sən son dərəcə sentimental bir ruha maliksen, Toni. Anan səni yamanca xarab edir.

Toni. Nə edir ki?

Kornel. O, öz tərbiyəsi ilə səni korlayır. Geləcəkdə də belə getsə, səndən heç vaxt bir şey uğrunda çarpışa bilən kişi çıxmayacaq. Sülh, sevgi, özgələrin halına yanmaq – bunlar əlbəttə gözəl şeylərdir... Lakin indi bu cür işlərin vaxtı deyil. İndi çox böyük və ciddi hadisələr baş verir. Anamız bunu başa düşmür. Bizim zəmanəmizdə adəmin əlindən hər iş gelməlidir... Qulaq as, Toni, əger Pyotrun başına bir iş gəlsə, anamız bu barədə heç bir şey bilməməlidir. Biz anamıza hələ onun dustaqlı olduğunu söyləməliyik. Yaxşı? Bəlkə doğrudan da vuruşma dayanacaq. Yəqin ki, qara lütlər artıq teslim olmuşlar. Küçələrdə dehşətli bir sakitlik hakimdir. Sən, Toni, evden bayır çıxma!

Toni. Bəs sən?

Kornel (*çiyinlərini qısır*). Mən bizimkilərlə orada olmalı idim. Küçələrdə vuruşma gedərkən mən artıq heveslə onlarla bir yerdə olmaq istədim. Evdə, anamın yanında veyillənməyim böyük axmaqlıqdır. Ancaq nə etmək olar?! Burada bir hadisə baş versə... Anamın

ürəyi o qədər zəifdir ki! Bu lütlər gürühunun hərəkətlərindən heç vaxt baş açmaq olmaz! Sapqulığa başladılar, bitdi!.. Evi mühafizə üçün heç olmazsa evdə bir adam qalmalıdırmi? (*Dalını Toniya çevirərək qutudan tapançanı götürüb doldurur, sonra bir az fikirləşib yerinə qoyur.*) Mən öz yerimin harada olduğunu bilirəm. Ancaq anama veziyətin bu qədər ciddi olduğunu söyləmək lazım deyil... Mən demək, anamın və sənin xatırın üçün evdə qalıram.

Ana daxil olur.

A n a. Kornel, Pyotr hardadır? Nə üçün indiyə qədər gəlib çıxmayıb? Səhər deyirdin ki, bu adı bir dolaşıqlıqdır, axşama qədər yeqin buraxarlar... Kornel, eşidirsənmi?

Kornel. Dündür, anacan... ancaq işlər bu qədər tez həll olunmur. Onlar yüzlərə adam həbs ediblər, bütün işlər təhqiq olunana qədər yeqin ki, aži bir həftə çeker.

A n a. Bir həftə. Kornel sənəcə bizim Pyotru bu qədər uzun müdət saxlaya bilərlərmi? Yox, yox! Mən buna dözə bilmərəm. Mən onların yanına gedib, deyərəm ki...

Kornel. Bu mümkün deyil, Ana! Səni heç yerə buraxmazlar...

A n a. Qəribə işdir, necə yeni məni oraya buraxmazlar! Mən Pyotra paltar və yemək apararam. Heç kəs bunu anaya yasaq edə bilməz. Ananın buna haqqı vardır.

Kornel. Ana, sən hər halda gözləməlisən. Küçələri hər tərəfdən qoşun sarıbdır... Şəherin mərkəzinə heç kəsi buraxmırlar.

A n a. Ananı buraxarlar. Mən onlara deyərəm ki, oğlum üçün xırırm-xırda aparıram... Mən Pyotru görməliyəm, Kornel! Mən onun başına neler gəldiyini bilməliyəm! Pyotr canı deyil ki, onu dustaqla saxlaşınlar? Mən onlara beləcə də deyərəm, sənin fikrin özgələrə getməsin! Mən onlara deyərəm ki, mənim oğlumu həbsdə saxlamağa ixtiyarları yoxdur!

Kornel. Bu sözlərin heç bir xeyri olmaz. Onların buna ixtiyarları vardır.

A n a. Nə üçün, Pyotr canidirmi? O adam öldürmüştürmü və yaxud birisini soymuşdurmu?

Kornel. Yox, elbette, yox... canı deyil. Heç kəs Pyotru bu cür işlərdə təqsirləndirmir.

A n a. Görürsənmi! Heç bir səbəb olmadan onlar oğlumu həbsə salmışlar. Hansı haqla?

Kornel. Ana, görünür ki, sən bu məsələləri lazımlıca başa düşmürsen...

A n a. Bəli, bəli, biliyəm... Toni, sən get, sənin burada işin yoxdur. Ananın axmaqlığına qulaq asmaq sənə lazımdır. (*Toni yavaş-yavaş və havassız çıxıb gedir.*) Kornel, mən hər şeyi anlamağa çalışıram. Ancaq buna müvəffəq ola bilməyirəm. Oğlum heç bir kəsə heç bir zərər yetirmədiyi halda onu tutub dustağa salmağın mənasını anlaya bilməyəm, bunu anlamaq mənim üçün çox çətiindir.

Kornel. Bağışla, eger ciddi bir dillə danışacaq olsaq, sən ölkədə vətəndaş mühərabəsi getdiyini başa düşmək istəmirsen.

A n a: Nə olsun? Yoxsa, sən bu mühərabənin zəruri olduğunu söylemək istəyirsən?

Kornel. Zəruridir. Çünkü insanlar iki lagerə bölünmişlər, hakimiyyət isə ancaq bir tərəfin əlində olmalıdır. Kimin hakimiyyət başında durması məsəlesi silahla həll olunmalıdır.

A n a. Atışma ele bunun üçünmü gedir?

Kornel. Bəli, başqa çıxış yolu yoxdur.

A n a. Yaxşı, söylə bir görək, kimin iş başında durması sizin üçün bu qədər əhəmiyyətli məsələdir? Məgər sizin heç birinizin ailəniz yoxdur? Qoy, hər kəs öz ailəsinin qeydində qalsın.

Kornel. Həyat təkcə ailədən ibarət deyil.

A n a. Bəli, tekçə ailədən ibarətdir, Kornel. Mənim üçün ailə hər şeydir. Sən nəhaq yerə mənə Pyotrun başqalarına ağlıq etmək istəyini söyləmə. Mən onu yaxşı tanıyıram: o, heç küçədəki iti də qıyb vurmazdı... Sənin əlindən hər şey gələr. Pyotrun isə – yox. Onda başqalarına komanda etmək xüsusiyyəti yoxdur...

Kornel. Ola bilər, ancaq onun partiyası hamiya komanda etmək, hər şeyi öz istədiyi kimi alt-üst etmək isteyir. Bu işin baş tutması bütün millətin bədbəxtliyi deməkdir. Məgər sən bunu bilmirsən? Anacan, onlar xainlər və canilər ordusudur. Onlar hər şeyi dağıdırıb talayırlar...

A n a. Yox, düz demirsən, Kornel. Mən buna inanmaram. Mən Pyotru çox yaxşı tanıyıram. Pyotr bu cür adamlara qoşulmaz.

Kornel. Təəssüf ki, Pyotr çox tez inanandır.

A n a. Bu gənclikdəndir. Sən, Kornel, heç vaxt onun kimi genç və adamlara qoşulan olmamışan. Sən heç vaxt onun kimi yoldaşlara mehriban olmamışan. Sən həmişə təkəbbürlü olmuşsan. Sənin xasiyyətində bir ağayanlıq, bir aristokratlıq vardır. Yox, yox! Pyotr heç vaxt pis işden yapışmaz.

Kornel. Demək, ana, mən pis işdən yapışmışam, elemi? Ya onun partiyası haqlıdır, ya biz. Nə qədər ölçüb-biçsən yeno de bizim iki-mizdən birimizin pis yola getdiyimiz aydır. Ancaq mən sədaqətlə səni inandıram ki, Pyotr təhlükeli adamların tərəfindəndir... Nə cür olsa bu güruhun başı əzilməlidir ki, bəlkə dünya nizama düşə bilsin.

Ana. Dayan! Demək, dünyanın nizama düşməsi üçün bizim Pyotrun həbsə alınması lazım gəldi, elemi?

Kornel. Düzdür, lazım gəldi, ana... Pyotr bu yolda gedənlərə qoşulubsa...

Ana. Kornel, bu cür sözler demək heç ayıbına gəlirmi? Bizim Pyotru həbsə alanlar haqq tərəfdarı ola bilməzlər. Yox, Kornel, onu ancaq pis adamlar tutu biler. Pis, amansız və axmaq adamlar. Ah, bircə bu yumruğum ilə onların üzünü döyəcləyə bilsəydim...

Kornel. Ana. Rica edirəm...

Ana. Kornel, Pyotr orada qalarkən biz durub gözləyə bilmerik. Sən birteher mənə kömək etməlisən... Deyirsən ki, onu hələ orada bir neçə gün saxlaya bilərlər?

Kornel. Ola bilər. Sonra şübhəsiz buraxacaqlar. Küçələr artıq sakitleşib. Görürsən, sabaha qədər hər bir şey bitəcəkdir.

Ana. O zaman sən de mənimlə bərabər Pyotrun dalınca gedərsənmi?

Kornel. Gedərəm, anacan...

Ana. Məgər ona bu gün bir şey çatdırmaq olmaz?

Kornel. Bu gün – yox, anacan.

Uzaqdan bir neçə gülə səsi eşidilir. Qaranlıq qovuşur.

Ana. Bu nədir?

Kornel (*əsəbilişarək*). Heç nə, görünür ki, küçədə atırlar. Anacan, evdən bayira çıxmaz ha, bunu yaxşı bil.

Ana. İndi Pyotr yəqin bizi gözləyir.

Kornel. Sən ele öz Pyotrunan dəm vurursan. Məsələ bir Pyotr məsəlesi deyil, anacan.

Ana. Yoxsa sən güman edirsən ki, Toninin və ya sənin də başına bir iş gələ bilər?

Kornel. Bağışla, ana, mən ancaq öz planımız barəsində düşü-nürəm.

Yene de uzaqdan gülə səsleri eşidilir.

Ana. Kaş Pyotrun başına bir iş gəlməsin!

Kornel (*pəncərənin yanında dayanıb qulaq asır*). Kaş bizim planlarımız pozulmasın!.. (Pauza) O tərəfdə, harda isə bir dəstə döyüşə hazır dayanmışdır; bilsən nə qədər səstli oğlanlardır... Onlara qvardiyaçı deyirlər. Diqqətlə seçilmiş nişançılardır. Döyük zamanı qabaq sıradə hücuma keçəcəklər. Onlar gözləyirlər, hücum zamanı çatanda sorucu nəzərlərə bir-birinin üzünə baxacaqlar. Bəs Kornel hanı? Mən buradayam, dostlar. Mən sizinle ola bilmirəm. Mən... evdə oturmaliyam. Hər ehtimala qarşı evdə bir adam oturmalıdır, ya yox? Çalışın, qeyrət göstərin, uşaqlar. Bəs mən... mənim adımı qaralaya bilərsiniz.

Ana. Kornel, sənə nə oldu?

Kornel. Heç bir şey, ana. Qorxma, mən səndən və... Tonidən ayrılmaram. Bilirsənmi, küçələr qarışq olanda hər cür adam ortalığa çıxa biler... Ancaq ana sən heç bir şeydən qorxma. Men evdəyəm... (*Tüfənglərin yanına yaxınlaşır*.)

Ana. Orada nə axtarırsan?

Kornel. Atamın özü ilə Afrikaya apardığı tüfəngini. Onu təmizləmek lazımdır. (*Tüfəngi taxtanın üstündən götürür*.)

Ana. Mən ki hər gün bunların tozunu silirəm.

Kornel. Ana, sən bunları başa düşməzsən. Tüfəng çox təmizlik sevir və hərdən bir tüfəngi atmaq da lazımdır. (*Anasının yanına gəlib əlini onun çiyninə qoyur*.) Ana, sən heç şeydən nigaran olma, hər şey öz qaydasında olacaqdır, görərsən.

Əlinde tüfəng çıxır. Qaranlıq daha berk qovuşur.

Ana (*onun dalınca baxır*). Sən mənə sözün düzünü demirsən, Kornel, mən bilirəm...

Evde gəzişir, orda-burda qabağına keçən şeyleri səliqəyə salır. Uzaqdan bir neçə gülə səsi eşidilir.

Ana. İlahi, göresən Pyotrun başına bir iş gəlmədi ki! (*Kreslonun üzərində əyləşərək dua edirmiş kimi əllərini yuxarı qaldırır*.) Həzrəti-İsa, sən mənim oğluma rəhm et, Həzrəti-Məryem, mənə yazığın gelsin, mənim balalarımı hifz et! Həzrəti-İsa, Həzrəti-Məryem, siz öz mərhəmətinizi mənim balalarımın üstündən əskik etməyin. İlahi, sən özün Pyotrumu özümə qaytar!

Pyotr qapıda görünür, şalvari ezilmişdir ve köynayının yaxası açıqdır, otaq tamamile qaralıqdır.

Pyotr. Salam, ana!

Ana (*yerindən qalxır*). Pyotr! Səni buraxdılarmı?

Pyotr. Hə... Buraxdılardı... ancaq mənim artıq onlara heç bir işim qalmadı.

Ana (*onun yanına tələsir*). Mən səndən nigarandım... Mənim oğlum, yanına gəl.

Pyotr (*ondan kənara çəkilir*). Lazım deyil, ana. Rica edirəm, yerində oturasan.

Ana (*əvvəlki kimi əlini ona uzadır*). Oğlum, sənə nə olub? Bəs pencəyin hanı?

Pyotr (*yenə də ondan kənara çəkilir*). Orada... orada qaldı. Onlar yeqin sənə göndərərlər. Onlar çox bərk qayda-qanun tərəfdarıdlar.

Ana. Kimlər?

Pyotr. Onlar. Ağlar. Ana lampanı yandırma, lazım deyil... Mənim vəziyyətim çox ağırdır, ancaq sənə bir neçə şey söyləməliyəm. Mən elə bunun üçün də gəlmisəm. Bunları mən özüm sənə desəm, daha yaxşı olar.

Ana. Pyotr, nə olmuşdur? (*Əlləri ilə Pyotru tutmaq istəyir, lakin müvəffəq olmur*.) Bura gəl, görüm.

Pyotr (*kənara çəkilir*). Anacan, ancaq sən mənə acıqlanma, mən bu suala cavab verə bilməyəcəm.

Ana. Nə üçün?

Pyotr. Ah, anacan, sən nə qədər çetin anlaysısan! Elə belə də olacaq idi... Kornel də bunu əvvəlcəden bilirdi. Ancaq indi artıq keçmiş ola...

Ana (*coşqun bir həyəcanla*). Nə keçmiş ola, mənim oğlum?

Pyotr. Bir iş çoxdan baş vermişdir, anacan... Yarım saat bundan əvvəl.

Ana. Nə olmuşdur?

Pyotr. Nə olacaq?! Məni gülləleyiblər.

Ana. Pyotr! (*Sarsılır və hissiz halda döşəməyə yixılır*.)

Pyotr. Ah, ana! Mən nə etdim... Orada kim var, yardım edin! Andrey!

Qaranlıqdan Andrey qaçaraq gəlir.

Andrey. Nə olmuşdur?

Pyotr. Bax, anam...

Andrey (*anasının yanında diz çöküb nəbzini yoxlayır*). Anacan, göstər görüm...

Qaranlığın içərisindən Ata görünür.

Ata. Ona nə oldu?

Pyotr. Bilmirəm... Birdən yerə yixildi.

Ata. Ehtiyatlı olmaq lazımdır. (*Ananın yanında diz çökür*.) Gülüm, sənə nə oldu?

Qaranlıqdan Yuri əynində pilot paltarı çıxır.

Yuri. Salam, Pyotr! Anama nə olmuşdur? Deyəsən həli yenə xarabdır? (*Yazı stolunun üstündəki lampanı yandırır*.)

Andrey (*anasının yanında dizi üstə oturaraq*). Ürəyi keçmişdir. Siz bilsəydiñiz yazığın ürəyi ne qəder zəifdir... Yazıq ana!

Ata. Buraya bir adam çağırı bilsəydi!

Andrey. Nə üçün? Özümüz kifayətik. İndi o, bir qədər bu cür huşsuz qalacaqdır. Əsəbləri pozulmuşdur. Ona toxunmamaq daha yaxşıdır. Oradan bir neçə balış verin.

Pyotr (*divan üzərindən bir neçə balış götürür*). Al!

Yuri (*bir yığın balış gətirir*). Al, götür.

Andrey. Ata, onun başını qaldır. (*Balıdı başının altına qoyur*.) Hə, indi rahatca uzan. (*Qalxır*.) Kənara çəkilin, qoyun rahatlaşın.

Ata (*qalxır*). Pyotr, sən ona nə dedin? Onu nə üçün belə qorxutdun! Söylə görək nə cür olub ki, sən de bizim aramızı galib çıxıbsan?

Andrey. Ata, birçə dəqiqə gözlə. (*Pyotrun üzünü işığa təraf çevirib alnına baxır*.) Belə! Biri və ikisi. (*Köynayının yaxasını açır və barmaqları ilə döşünü yoxlayır*.) Bir, iki, üç. Bax bu lap ürəyindən dəyişdir.

Ata. Göstər, görüm! Yaxşı atıblar. Əslinə baxsan bu, vaxtile bizde baş verən bir hadisəyə çox benzəyir. Bizdə də bir ərəbi belə güllələdilər. Onu herbi qayda ilə qurğuşuna qonaq etdilər... Əzizim, bir de görək, bu iş haradan sənin başına gəldi!

Pyotr. Məni de qurğuşuna qonaq ediblər, ata.

Ata. Demək, dostum, səni də herbi qayda ilə gülləleyiblər.

Pyotr. Herbi qayda ilə, atacan.

A ta. Mən inanmırıam ki, sən heç vaxt vətən xaini olmamışan!
Pyotr. Yox, ata. Mən böyük və nəcib bir iş uğrunda çarşıdım.
A ta. Əsgərlərin əleyhinəmi? Mən bunu anlaya bilmirəm.
Pyotr. Bizim tərəfimizdə də əsgərlər vardı. Ata!
A ta. Hər iki tərəfdə də əsgərlər vardımı?

Pyotr. Hə...
A ta. Bizimkilər, bizimkilərləmi vuruşurdu?
Pyotr. Hə, ata, elədir ki, var.

A ta. Bu iş mənim heç xoşuma gəlmədi, Pyotr. Deyəsən, uşaq-lar, sizin işinizdə bir dəlaşıqlıq var... Bələk sən kəşfiyyatçı idin?

Pyotr. Yox, ata. Mən ancaq qəzətlərə yazıldım.

A ta. Yalan danışma, Pyotr. Bunun üçün səni hərbi qayda ilə güllələməzələr. Bizzət ancaq şpiyonları və xainləri güllələyirdilər.

Yuri. İndi, ata, başqa zəmanədir!

A ta. Görünür. Deyəsən indi sizin bir çox yeni oyunlarınız var-dır. (Anaya tərəf döñür.) Hə, neçə oldu?

Andrey (ananın yanında oturaraq ona doğru ayılmış halda). Eybi yoxdur. Hələlik özünə gəlməmişdir. Elə bil yatıb.

A ta. Çox yaxşı. Ancaq birdən o, bizim sözlerimizi eşidə bilər.

Andrey. O bizimlə danişa da bilir. Birçə anamız bizi görə bilir. O heç bir zaman bizimlə əlaqəni itirmir.

Pyotr (dalğın halda yazı stolunun üstündəki globusu hərləyir). Uşaqlar, mən öz məsələmi ona xəber verərkən heç bilirsınız mən nələr çəkdim...

Yuri. Biliyəm, dostum, biliyəm. O vaxt mən də çox iztirablar çəkmişədim. Sanki ona öz ölümüm haqqında deyil, bir xəyanət haqqında danışırdım. (Yazı stolunun siyirməsini açır və nəyi isə axtarır.) Uşaqlar, qulaq asın, siz bilirsınız mən bizim çubuqlarımızı belə saxlayır? Çox qoçaq anadır. Amma sağlığımızda deyərdi: "Öz parovozunu da götürüb buradan redd ol!" (Tütün çəkməyə adət edən bir adam kimi qeyri-ixtiyari olaraq çubuğu ağızına aparır və sorur.) Mmm... Burada olarkən adam özünü lap öz evindəki kimi hiss edir.

Küçəden güllə sesləri eşidilir.

A ta (pəncərəyə yaxınlaşır). Deyəsən harada isə güllə atırlar. Taq-taq! Bu əsgər tüfənglərinin sesidir.

Pyotr (külgəbinə bir tərəfdən o biri tərəfa itələyir). Onlar bizim-kiləldər. O güllələri bizimkilər atır.

Yuri. Mənim dəftərim də buradadır! Doğrudan da bu arvad hər şeyi mühafizə edir. (Dəftəri vərəqləyir.) Hə, bu mənim çizgилərimdir. Ancaq boş şeydir. Mən qanadların yeni profilini çekmek istəyirdim.

Pyotr (skafın başından həbəsi qadın figurasını götürüb stolun üstüne qoyur). Qoy burada dursun!

Yuri. Nə üçün onu buraya getirdin?

Pyotr. Elə belə... Heç özüm də bilmirəm. Bekar qalmamaq üçün.

A ta (pəncərənin yanında dayanmış halda, üzünü bu tərəfə çeviri-r). Yurka, ona toxunma. Bu ölülərin adətidir. Onlar hələ təzə vaxtlarda bir yerə gələrkən orada olduqlarını bildirmək üçün bir iz buraxıb getmək istərlər. Bir azdan sonra bu xasiyyət götürülər. (Pauza) Pyotr, mənə baxorum, sən heç olmazsa... Özünü kişi kimi apara bildinmi?

Pyotr (tütün qutusunun yerini dəyişir). Əlbəttə, ata, mənim yalvarıb-yaxarmadığımı əmin ola bilərsen.

A ta. Afərin! Bizim familiyamızı ləkələmək olmaz!

Andrey (Ananın yanında aylasır). Adam bu cür güllələnərkən çox dəhşətli şeylər hiss etmiş olmalıdır.

Pyotr. Gəl bu barədə dənişmayaq! Qolların dağında bağlanmış halda altı soldatın, kənddən yenice gəlmış altı oğlanın qarşısında dayanırsan... Mən o əsgərlərə çox acıydırdım.

A ta. Sənin gözlerin bağlanmışmamışdı, elemi?

Pyotr. Yox, ata, mən razi olmadım.

A ta. Afərin! Bəs komanda eden kim idi!

Pyotr. Bir aciz-avara cir səsli zabit. O, təreddüd etdiyini gizlətmək üçün özünü çox bərk dartırdı. Gözümüz qabağında tapançاسını doldurdu... Guya əsgərlərin güllələri mənə dəyməsə idi, o özü məni öldürəcəkdi.

Andrey. Lənətə gəlmİŞ!

A ta. Andrey, elə qaydası da belədir. Başqa cür ola bilməz.

Pyotr. Bu alçaq məni çox əsəbileşdirirdi. Mən isə ona dedim: "Avra, müqəvvanın biri, gözümüz qabağında hərlənmə, itil kənara, mən özüm komanda verəcəyəm!"

A ta. Sən bu cür hərəkət etməməli idin, Pyotr. Güllələmək... Cox ciddi işdir.

Pyotr. Ata, mən bir şəylə özümə ürək verməli idim, ya yox? Çox ağır və sıxıcı bir vəziyyət idi. Əsgərlər güldülər, mən də güldüm.

Hamımızın halımız bir az yüngülləşdi. O qızardı, qılıncını çəkib gücü gəldikcə qışkırdı: "Farağat! Nişan al!"

Uzaqdan yaylım atəsi sesi cəsildilir.

A ta. Hə... Hər kəs dünyada bir məqsəd uğrunda ölürlər, ancaq bu məqsədin nədən ibarət olması çox vaxt bəlli olmur... Görünür ki, belə də lazımdır. Bəzən düşünürəm ki, kaş indi mən qalaydım, polkovnik, bəlkə də general olardım, pensiya alıb sizinle bir yerde yaşayardım, öz xatirələrimi yazardım və bostanda lek qazardım... Nə cür olsa, yenə də yaşamaq ölməkdən yaxşıdır. Yaşamaq heç də pis olmazdı. Heç olmazsa adam bir işlə məşğul olardı. Mən yaxşı bilirəm ki, sizin hamınız öz həyatınızı böyük işlər uğrunda qurban vermişsiniz. Andrey – elm yolunda, Yurka – texnikanın tərəqqisi uğrunda, Pyotr ise...

P y o t r (*sahmat taxtasının üzərindən başını qaldıraram*). Bərabərlik və azadlıq uğrunda.

A ta. Belə. Mən isə din, kral və vətən uğrunda. Bəlkə də bizim polkovnikimiz bir axmaq əmr verdiyinə görə. Ancaq bunun heç bir əhəmiyyəti yoxdur. Mənim ölümüm çox yaxşı və alicənab ölüm idil... Ancaq bilirsinizmə mən size görə köhnə ölüyəm və size bir şey demək isteyirəm... dünyada bir az da yaşasaydım, pis olmazdı. Mən artıq həvəslə dünyada yenə yaşamaq istərdim. Artıq həvəslə.

Andrey (*ayağa qalxır*). Başqalarının gördüyü işlərə baxarkən adamı hirs boğur. (*Kitab şkafına yaxınlaşır*.) Uşaqlar, mən indi diri olsaydım, dəli kimi işlərdim. Məsələn, yuxu azarnı götürün, çox maraqlı məsələdir.

Yuri (*mütaliədən ayrılmadan*). İnsan ağlını şaşırı bilər!

A ta. Nə olmuş ki?

Yuri. Sethlərin konstruksiyası haqqındaki bu ideya mənim ideyamdır. Ata, tamamilə mümkün olan bir işdir. Eh, təəssüf ki, mən onu o vaxt qurtara bilmədim! Dayan! Bax, burasını bu cür düzəltmək lazımdı... (*Yazı stolunun dalında oturub cizir*.) Çox yaxşı!

Andrey (*şkafi açır*). Yox, doğrudan da anamıza heyrət etməmək olmaz!

P y o t r. Necə bəyəm?

Andrey. Hələ indiyə qədər mənim tibb jurnallarımın abunəsini kəsməmişdir. Buyurun: "Tropik azarlar əxbarı"nın yeni nömrəsi. Mən də bir vaxt bu jurnalı məqalə yazardım.

P y o t r. Orada sənin barəndə çox yaxşı nekroloq dərc olunmuşdur.

Andrey (*nömrələrin birini alır*). Qoy, burada bir şey var, ona baxım. (*Divanın üstündə rahatca uzanıb vərəqləri həla kəsilməmiş bir nömrəyə baxır*.)

A ta (*ananın başı üzərinə əylərək dayanmış halda*). Görürsənmi, gülüm, sənin burada bir polk oğlun var. Onlar hamısı özlərini doğma evlərindəki kimi hiss edirlər. Gülüm, biz hamımız sənin üçün diriyik, deyilmi?

P y o t r (*şahmat taxtasının başında*). Yox, belə həll olunmaz, çox çətin məsələdir!

Yuri (*cizginin üzərində fikirləşir*). Bu cür etmek olar. Ancaq ağırlıq mərkəzi mütləq aşağıya düşməlidir.

A ta (*kiçik gramofonu açır*). Uşaqlar, mən həmişə bu qrammonu yanımca gəzdirmişəm. Hətta mühabibəyə gedərkən də yanımca götürərdim. (*Sürətlə qrammonu qurur*.) Bu isə mənim ən sevimli plastinkam idil. Ana, yazıq arvad məndən bir yadigarlıq olaraq bu plastinkanı qrammonun üstündə saxlayır.

Yayı buraxır, asta bir bava çalınır. Ata qulaq asır.

Qalanlar öz işləri ilə maşguldur.

Andrey. Hm, görünür ki, cüzam azarını müalicə üçün az-çox dava-dərman tapıblar, çox yaxşı işdir!

Yuri (*cizgi ilə məşğul olduğu halda*). Orada axı, deyəsən, dayanmadan atışırlar.

P y o t r (*şahmat taxtasından ayrılmadan*). Dayan, dayan, görək. Deyəsən, hələ indi başlanır.

Atışma güclənir. Plastinka çalınıb qurtarır, qrammon susur.

A ta. Bu mənim ən sevimli... (*dönüb qulaq asır*). Eşidirsinizmi? Ra-ta-ta. Pulemyotlardır, Pyotr.

P y o t r. Bu, başlangıçıdır! (*Yerindən qalxır*.) Ah, onları bir yerde olmayı mən nə qədər istərdim! Yoldaşlar, bərk dayanın!

Andrey (*yerindən qalxıb jurnalı bir tərəfə buraxır*). Yenə də qəhrəmanlıq, yenə də adam oləcək. Mən bu cür şeyləri eşitmək istəmirəm...

P y o t r. Andrey, birce qulaq as, bu ki musiqidir! Qulaq as! Bizimkiler qalxmışlar. Artıq döyüş başlamışdır. Bizimkiler hücuma keçirlər.

Onlar pulemyotlarla öz yollarını təmizləyərək, dayanmadan irəliyə, irəliyə gedirlər... Nə qədər güclüdürlər! Yox, mən heç də nəhaq yerə ölməmişəm!

Boğuq partlayış səsleri.

Ata. Bunlar tez-tez atan toplardır. Pam-pam-pam-pam. Məsafə – üç kilometr, istiqamət – bu tərəfdən.

Yuri (*qalxır*). Ata, demək şəherin mərkəzinə doğru gedirlər.

Pyotr (*coşqun*). Bu, bizim topumuzdur! Demək, biz qalib gelmişik!

Ata. Bu gurultular ananı qorxutmasa yaxşıdır.

Andrey. O, hełe özünə gəlməmişdir, heç bir şey dərk etmir. (*Dərhal dönür, cibindən çıxardığı yara bağlamağa məxsus tənzif hərəkət ucunu yığır*.) Artıq dəli olmuşlar! Küçələrdə atışırlar. Yenə qan su yerinə axacaq!

Pyotr. Nə etmək olar! Yeni dünyani qurmaq üçün yer təmizləyirlər. Ah, Andrey, Yuri! Bu yolda insan heyisilənməden canından keçər! Hətta insanın min canı olsa belə, yena də... Bu gurultunu eşidirsinizmi? Nə qədər gözəldir. Ah, mən də onlarla ola bilsəydim...

Ana. İndi bax o tərəflərde də atışırlar. Bu, mənim xoşuma gelmir. Bu, dostum, rəsmi ordunun döyüşü deyil. Bu, daha çox kükə dalaşmasına bənzəyir.

Pyotr. Nə etmək! Ayrı cür də ola bilməzdi. Xalq nəhayət bu xainləri cezalarına çatdırmaq istəyir. Qoy xalq onları, bütün bu ağ quldurları gülleleyib ordan süpürsün! Döyüşün neçə qızışdığını eşidirsinizmi? Piyadalar bizim tərəfimizdədir. Matroslar bizim tərəfimizdədir. Xalq bizim tərəfimizdədir. Onların tərəfində isə ancaq bir ovuc zabit vardır. Doğrudur, onların təyyarəleri ve ağır topları vardır, ancaq onlar bunları şəherde ata bilməzler. Yoxsa bütün şəhər dağlıb xarabazarlıqla əvvilər, belə deyilmə, ata?

Ata. Bilmirəm, Pyotr. İndi yeni qaydalar var.

Yuri (*radionun yanına gəlir*). Radio stansiyası kimin əlinədir?

Pyotr. Mənəcə bizimkilerin. Yurka, qulaq as, bəlkə eşitdik.

Yuri. Yaxşı. (*Dəstəyi hərəkət edir*.) Yavaş!

Radio ilə verilən səs (*Kornelin səsinə bənzəyir*). Allo! Ağların şabılı danışır.

Pyotr (*yerində donaraq dayanır*). Ola bilməz!

Radio ilə verilən səs. Allo, allo! Ağların ordusunun komandanlığı son dəfə olaraq qara quldurlara, şəhərin küçələrində qan tökməyi dayandırmağı təklif edir. Beş dəqiqəyə qədər onlar silahlarını yerə qoymasalar artilleriyaya şəhəri topa tutmaq emr olunacaqdır.

Pyotr (*qışqırır*). Bu, ola bilməz. Ata, Andrey, onlar belə bir iş görə bilərlərmi? Deyəsən radiodakı oğlan çəşib!

Radio ilə verilən səs. Allo! Allo! Ağların qoşunlarının komandanlığı bütün əhaliyə tez zirzəmilerde və anbarlarda gizlənməyi təklif edir. Qaralar öz pozisiyalarından sonra artilleriya şəhərin mərkəzini topa tutacaqdır. Lazım gəlsə, hava bombardmanı da tətbiq edilecək.

Pyotr. Vəhşilər! Vəhşilər! Siz bunu edə bilməzsınız! Siz bizi qorxutmaq istəyirsiniz, ağ canavarlar!

Radio ilə verilən səs. Allo! Şəhərin dağılması və insan qurbanları üçün bütün məsuliyyət qaraların rəhbərliyi üzərinə düşür. Biz vaxtında onları xəbərdar etdik. Biz son dəqiqəyə qədər danışığa girişdik, qaralar isə bir cani kimi bizim girovlarımızi, zabitlərimizi, şəhərin əhalisini qırmağa başladılar...

Pyotr. Yalandır! Siz özünüz bu cür hərəkat edirsınız. Köpəklər! Yırtıcı köpəklər! (*Yaxasını açıb döşündəki gülələrin yerini göstərir*.) Sizcə bunlar nədir?

Radio ilə verilən səs. Biz gələcəkdə art. 1 heç bir danışığa girişməyəcəyimizi bildiririk. Əlinde silah tutulan hər kəs, dərhal gülələnəcəkdir. Qaraların tərəfində olanlar hərbi məhkəməyə veriləcəkdir. Allo, allo! İki dəqiqədən sonra artilleriya şəhərin mərkəzini bombardman edəcəkdir. Sonuncu dəfə olaraq qaralara təslim olmayı təklif edirik. Ancaq bu yol ilə siz şəherimizi ağla gəlməyen bir xarabazar vəziyyətə düşməkdən qurtara bilərsiniz.

Pyotr. Yox, yox, yox! Onlara qulaq asmayınız! Yoldaşlar, təslim olmayın! İş bu yere çatıbsa, qoy şəhəri dağıtsınlar! Qaralar irəliyə! Azadlıq uğrunda, qalibiyət uğrunda qəhrəmanca çarpışın! Yoldaşlar, geriye çəkilmeyin! Bu ağ köpəklərə basılmaqdansa birlikdə ölmək daha yaxşıdır!..

Uzaqdan top gurultuları səsi çıxılır.

Ata. Bu, iri toplardır. Altı düyməli. Onlar öz vədlərini yerinə yetirdilər.

Yuri. Bilirsinizmi, dostlarım, mən şadam ki...

Ata. Ölü olduğunumu şadsan? İnanıram. Bum! Bu, doqquzdüymeli top idi.

Pyotr. Qatillər! Alçaq qatillər!

Andrey. Sakit. Anam özünə gəlir.

Yuri. Özü də belə bir dəhşətli dəqiqlidə, zavallı!

Ata. Işığın söndürün.

Tam bir qaranlıq. Top gurultuları ve tüfəng səsləri.

Andreyin səsi. Ana, salamat qal.

Atanın səsi. Qorxma, əzizim. Biz həmisiə səninlə varıq.

Yurinin səsi. Bu, göy gurultusudur, ananan. İndi dayanar.

Pyotrun səsi. Qatillər! Qatillər! (*Top səsləri və tüfəng atışması. Uzaqda alışan yanğının qızartısı pəncəradən görünür.*)

Ana (yavaş-yavaş). Pyotr!.. Kornel!.. Toni!.. Kornel, nə olmuşdur? Pyotr hardadır? Toni, Kornel haradadır? Kornel, eşidirsənmi? (*Toni qapıda görünür.*)

Toni. Ana, ananan, sən buradasanmı?

Ana (gözlərini yumur). Toni, Pyotr haradadır? Hələ qayıtmamışdır mı?

Toni. Yox, ana sən narahat olma...

Ana. Orada nə edirlər?

Toni. Gülə atırlar. Ancaq, buradan çox uzaqda... Qorxma, ananan. Mən sənin yanından heç bir addım da kənara getməyəcəyəm. (*Stolun siyirmasını açır, Kornelin doldurmuş olduğu tapançanı götürmək istəyir.*) Heç bir şeydən qorxma, ananan!

Ana. Toni, oradan götürdüyüün nədir? Lap bu dəqiqə tapançanı qoy yerine! Əl vurma! Bunlar sənin oyuncaqların deyil!

Toni. Ana, mən heç bir şey etmirəm. Dedim, bəlkə bir hadisə üz verdi... Bilirsənmi, Kornel deyirdi ki...

Ana. Bəs, Kornel nə oldu? Korneli buraya çağır!

Toni. Ana, acıqlanmasan, deyərəm...

Ana. Toni, bizim Kornel nə oldu axı?

Toni. Kornel oraya getdi. Tüfəngi də özü ilə apardı, dedi ki, "Toni... anama söyle ki, onu qoyub getdiyime görə mənə acıqlamasın, ancaq mən... oraya getməli idim!"

Top gülələri gurultusu eşidilir.

PƏRDƏ

ÜÇÜNCÜ PƏRDƏ

Hemin otaq, ancaq divardakı silahların hamısı yiğisdirilmiş və taxta üstündeki tüfənglər götürülmüşdür.

Ana (*divardan sonuncu bir cüt tapançanı götürüb yazı stolunun qutusunda gizlədir və qutunu bağlayıb aclarını çıxarır*). Bax belə. Mən hər yerdə Toninin gözünə sılıh sataşmasını istəmirəm. (*Otağı gözdən keçirir.*) Mən bunu istəmirəm. (*Pəncəralərə yaxınlaşış taxtalarını örtür.*) O, küçəyə de baxmayacaqdır. (*Qapıya yaxınlaşış işığın düyməsini basır. Çılçıraq yanır.*) Deyesən, artıq görüləsi iş qalmadı. (*Radionun yanına yaxınlaşır.*) Bəs sən, bundan sonra sən de susacaqsan. Dünyada nələr olduğunu bilmək Toniye lazıim deyil. (*Dalğın halda radionun qabağında dayanır.*) Mənim ise buna ehtiyacım yoxdur. Mən artıq heç bir şey dinləmək istəmirəm. Artıq heç bir şey məni maraqlandırırmır. (*Yenidən fikrə dalar.*) Demək ki, sən artıq sustalmışan. Sən söz yox ki, danışmaq istərdin. Sən söz yox ki, Toninin başını gicəltmək istərdin. Yox, yox, sən artıq burada bağırası deyilsən. Öz yeniliklərini harada istəyirsən elan et, ancaq burada yox. Burada yox. Burada mən varam. Sən artıq mənim Tonimin beyninə heç bir şey yeritməli deyilsən... Cavabın nədir? (*Radionun dəstəyini hərləyir.*) A?..

Radio ilə verilən qadın səsi (*coşğun və inandırıcı*). Bu – cinayətdir. Bütün müqavilələr və bağlaşmalar canicəsinə pozulmuşdur, bütün hüquqlar tapdalanmışdır, qaba bir zoraklıq tətbiq edilir. Dinleyin, dinleyin, dinleyin! Heç bir səbəb olmadan, heç bir mühabibə elan edilmədən, heç bir kəlmə danışılmadan xarici qoşun bizim ölkemizə soxulmuşdur. Düşmən, "nizam bərpa etmək" bahanəsilə şəhərimizi bombardman etməyə başlamışdır. Ona bu haqqı kim vermişdir? Onun intervəsiya üçün hansı əsası vardır? Heç bir əsas və heç bir haqqı yoxdur. Biz bütün dünyaya müraciət edirik: dinleyin, dinleyin, dinleyin. Eşidilməmiş bir cinayət baş vermişdir! *We call the World: hear, hear, it is an outrage it is an awful crime!*¹ *Nous appellons toute l'humanité: voyer, quel crime!*² Bizim xalqımızı, bizim

¹ Biz bütün dünyaya müraciət edirik: Dinleyin, dinleyin! Vəhşi bir zoraklıq tətbiq edilir, dəhşətli bir cinayət baş verir! (ing.)

² Biz bütün insanlığa müraciət edirik: baxınız, nə kimi cinayətlər baş verdiyini görünüz! (frans.)

bədbəxt xalqımızı, vəhşi heyvanları qırıb məhv edən kimi, qırıb məhv edirlər!

A n a (*radionu dayandırır*). Sən nə üçün mənim üstümə qışqırırsan, men səni dinləmək istəmirəm! Cinayət, cinayət! Məyər mənim Pyotrumu gülələmək cinayət deyilmə? Mənim oğlum, mənim Pyotrum! İndi sənmi mənə cinayətlər haqqında danışacaqsan. Mən cinayətin nə olduğunu çox yaxşı bilirəm. Hər kəsden artıq bir ana olaraq, men çox əzab çəkmişəm. Düzdür, sən mənim uşaqlarımı tanımırıdn. Sən bircə onları görseydin, bircə öz varlıqları ilə evimizi nə cür doldurduqlarını bilseydin... Səsin göldikcə bütün dünyaya qışqır. Mən də qışqdım, ancaq səs verən oldumu? (*Yenidən radionun dəstəyini hərləyir*.)

Radio ilə verilən qadın səsi. Biz özümüz, biz özümüzə yardım etməliyik. Biz son qətrə qanımıza qədər özümüzü müdafiə etməliyik. Biz öz vücuḍalarımız və qəlbərimizdən keçilməz bir sədd qururuq. Düşmənin qarşısına gedən qoşunlarımız misilsiz bir igidliliklə döyüşür; lakin onlar arxadan yardım almasalar davam getirə bilməzler. Biz bütün kişilərə müraciət edirik: siz onların yanında olmalısınız. Dinleyin, dinleyin! Biz istisnasız bütün kişilərə müraciət edirik. Ölkəmizin kişiləri, biz size müraciət edirik: hamınız, hamınız, hamınız silah başına! Ölkəmizin qadınları, biz size müraciət edirik: hamınız işdən yapışın, bayraq altına göndərdiyiniz ərlərinizin və oğullarınızın yerini tutun!..

A n a (*radionu dayandırır*). Yox, yox! Bu sözlər gərəksizdir. Mən sənə heç kəsi verə bilmərəm. Artıq mənim heç kəsim yoxdur. Toni bacarmaz. Toni uşaqdır. Uşaqların müharibəyə getməsi heç bir qanunda yazılmayıb. Bu, boş işdir. Bir də sən nə üçün özgələrin ərlərini və oğlanlarını bayraq altına göndərirsən? Onlar sənin deyil, buna görə də sən sus! Sənin oğlun vardırmı? Yox, olsayıdı, sən başqa səsle danışardın. (*Radionu qurur*.)

Radio ilə verilən qadın səsi. Sizi səsləyen bir insan deyil, vətenin özüdür. Mən sizin vəteninizəm, bütün kişilərə müraciət edirəm. Mən ana vətenəm, öz oğullarına yalvarıram, məni müdafiə ediniz! Menim balalarım, məni qoruyun!..

A n a (*radionu dayandırır*). Yox, ana sən deyilsən, mənəm. Men, mən, anlayırsanmı? Sən hansı haqla mənim uşaqlarımı sahib çıxırsan? Sən heqiqi ana olsaydın, onları müharibəyə göndermezdin. Sən onları mənim kimi bağlardın və mənim kimi qışqırdın: vermərəm,

vermərəm! Artıq bir dəfə anla ki, mənim daha bundan sonra verməyə adamım qalmayıb. Artıq burada heç kəs yoxdur. Burada yalnız mən qalmışam – qoca, dəli bir qadın. Mənim artıq oğlum yoxdur, yoxdur...

Toni qapıda görünür.

T o n i. Anacan...

A n a (*dönür*). Nə deyirsən? (*Dəhşətli bir səslə qışqırır*.) Toni, sendəmi? (*Onun yanına yürüüb əlləri ilə hər yerini yoxlaysın*.) Yox, Allaha şükür, sənsən, sənsən! Sən dirisən, deyilmə? Toni, buraya nə üçün gəldin, burada görmədiyin bir şey varmı? Bilirsən ki, men sənin... mən senin buraya gəlib bu qadına qulaq asmağını istəmirəm. İstəmirəm, Toni, bildimmi?

T o n i. Ancaq, ana, onun çox gözəl və dəhşətli səsi var! Bilirsənmi, men onu dərhal gözümün qarşısında təsəvvür edə bilirəm: hündürboy, solğun sıfətli... irigözlü...

A n a. Sən onun barəsində düşünmə!

T o n i. Axi o, məni çağırır.

A n a. Çağırışın sənə dəxli yoxdur, Toni. Qoy kefi istədiyi qədər danişsim. Sən isə bir də buraya gəlmə, mənim oğlum. Mən bu otağı bağlı saxlayacağam.

T o n i. Nə üçün?

A n a (*əyləşir*). Hər nə üçün... Sözün qisası, bağlayacağam... Mən buraya bəzi ərzaq ehtiyatı yiğacağam... Yeməyimiz üçün ərzaq. Müharibə başlansa, mənim kiçik oğlum, səni yedirmək üçün ananın bir şeyi olmalıdır, ya yox? Onsuz da bu otaq bize lazım deyil... Yaxşı ki, ərzaq ələ getirə bildim! Sənlə ikimiz aşağıda, zirzəmədə yaşayacaq. Qoy heç kəs bizi görməsin. Ev başdan-başa ölmüş kimi görünsün.

T o n i. Ana, bəs...

A n a. Dayan, sözümü kəsmə. Qorxma, mən səni elə gizlədərəm ki, heç kəs sənin evdə olduğunu bilmez. Sən ancaq heç bir yere çıxmamalısan. Birtəhər dözməlisən... Bütün bu işlər qurtarana qədər birtəhər dözerik. Sənin hətta müharibədən heç xəberin də olmayaçaq. Qanırsanmı, müharibənin sənə dəxli yoxdur. Sən hələ müharibəyə gedəcək yaşda deyilsən, çox gəncsen. Hər ikimiz bir siçan kimi zirzəmədə gizlənəcəyik, sən orada öz kitablarını oxuyacaq və günəşin nə cür işiq saçdığını xatırlayacaqsan. Özün söyle, bu cür daldalansaq pis işmi görmüş olarıq?

Toni. Ana, rica edirəm... Rica edirəm ki, məni buraxasan!

Ana. Sənin başına qeribə fikirlər gelir! Bu barədə danışma, kifayətdir.

Toni. Ana, rica edirəm, məni buraxasan. Məni burax, könüllü yazılımaq isteyirəm. Mən burada qala bilmərəm!

Ana. Ağlını başına yiğ, Toni! Səni onsuz da aparmazlar. Hələ sənin heç on sekkiz yaşın da tamam deyil...

Toni. Ana, bunun indi heç bir əhəmiyyəti yoxdur. Hamı gedəcək, görərsən, bizim məktəbin son sinif şagirdləri hamısı könüllü yazılır... Anacan, rica edirəm, məni də buraxasan!

Ana. Bu, mənasız işdir, axmaq uşaq! Sən orada kimə fazımsan?

Toni. Sən nahaq yerə belə düşünürsən, ana. Mən döyüşü olmaqdə bizim məktəbin heç bir şagirdindən geri qalmayacağam! Mən artıq söz vermişəm...

Ana. Kimə?

Toni. Məktəb yoldaşlarımı, anacan.

Ana. Toni, mən elə bilirdim ki, bu məsələ yoldaşlarından daha çox anana aiddir.

Toni. Bağıyla, ana, ancaq hamı gedərsə...

Ana. Sən getməməlisən, mənim kiçik balam. Sən evdə qalmalısan.

Toni. Axı nə üçün bircə mən getməməliyəm?

Ana. Çünkü senin xasiyyətin bu cür işlərə uyğun gelmir. Çünkü sən çox zeifsen, herbi xidmətə yaramazsan. Çünkü mən buna razı deyiləm, mənim oğlum! Kifayətləndinmi?

Toni. Ana, sən mənə acıqlanma, ancaq... özün bir fikirləş, axı doğrudan da her şey... vətən... və xalq məhv ola biler.

Ana. Demək, sənsiz xalqı xilas edə bilməzler? Dostum, qorxram ki, bu işlərə sənin gücün çatmasın.

Toni. Əgər bütün analar bu cür düşünsə...

Ana. Mən onlara azca da olsa təəccüb etmərəm. Sən elə bilirsən ki, dünyada, bir-birinin dalınca bütün uşaqlarının əlindən alınmasına razı olan bir ana tapılarmı? Bu cür bir işlə razılaşan anaya heç vaxt ana demək olmaz.

Toni. Ana, bu cür dəhşətli mühəribə getdiyi bir zamanda...

Ana. Mühəribəyə mən müqəssir deyiləm. Biz analar heç vaxt, heç bir mühəribəyə sebəb olmamışq. Mühəribə isə həmişə bizim

uşaqlarımızı əlimizdən almışdır. Ancaq mən artıq axmaq olmayıacağam, mənə qalan son uşağımı əlimdən buraxmayacağam. Qoy mənsiz keçinsinlər. Mən artıq heç bir şey verən deyiləm. Toni, mən səni vermərəm.

Toni. Ana, sən acıqlanma, ancaq mən getməliyəm. Bu, ümumə aid olan bir hökmədir. Bütün kişilər getməlidir...

Ana. Sən kişi deyilsən, Toni, sən mənim balamsan. Gözlerimi bircə balaca yumnaq kifayətdir. Bilirsin mi nə görürem? Döşəmədə oturub, öz-özüne mirildayan və oyuncağını ağızına soxan balaca bir uşaq. Olmaz, Toni, olmaz! Əsgərciyəzi ağızından çıxart.

Toni. Ana, artıq mən uşaq deyiləm.

Ana. Yox? Bircə bura gəl, dayan gözümün qabağında. Demək, sən mühəribəyə getmək istəyirsən? Doğrudan da mənim iri bir oğlum var imiş, Toni! Ancaq bu oğlum mənə başqa bir vədə vermişdi, yadindadır mı? Mənim bir oğlum var idi, mən ona mühəribəyə nifret etməyi öyrətmədim, o da mənə deyirdi: "Ana, mən böyüyəndə artıq mühəribə olmayacaq. Biz mühəribə etmək istemirik, biz artıq bir-birimizi öldürməyəcəyik. Biz özümüzün od-alov içərisinə atılmamıza razi olmarıq. Ana, mən bircə şeyi anlamırəm. İnsana qarşı silah işlətmək mümkün olan işdirmi?" Yadindadır mı, Toni?

Toni. Yadindadır, ana. İndi isə vəziyyət tamamilə başqa cürdir. İndi qarşida zəruri müdafiə məsəlesi durur.

Ana. Sən indi birisini öldürə bilərsənmi?

Toni. Bəli, ana... yəni demək istəyirəm ki, lazımlı gəlse...

Ana. Bu işə həvəslə gedərdinmi?

Toni. Artıq həvəslə, ana!

Ana. Görürsənmi, Toni? Görürsənmi? Demək, sən artıq məndən uzaqlaşmışsan, mənim oğlum. Mən indi səni də artıq anlaya bilmirəm. Mənim kiçik balam, de görüm, sənin bu cür dəyişilməyinə sebəb nədir?

Toni. Ana, sən ağlayırsan? Demək, sən... sən məni buraxacaqsan?

Ana. Yox, Toni. Mən bir qoca və inadlı qadınam. Mən oğlumu həmişə lənətlər yağırdırdığım bir iş dalınca getməyə buraxmaram. Oğul, sizin bu mühəribələriniz mənə çox baha tamam oldu. Sən getməyəcəksən. Mən səni buraxmırıam.

Toni. Ana, sən məni saxlaya bilməzsən. Mən sənin əlindən qurtarıb qaçaram, bilirsin mi, qaçaram! Qaçaram!

A n a (qalxır). Beləmi? Toni, bircə gözlərimin içində bax! Gözlerimin içində bax!

T o n i. Anacan, rica edirəm...

A n a. Sən məni tek qoyub getmək istəyirsən? Bəs sən mənim necə olacağımı düşünürsənmi? Sən məni atıb getsən, mən yaşaya biləremmi? Yox, sən bunu etməzsən, Toni! Mənim səndən başqa adamım qalmayıb.

T o n i. Ana, inandırıram ki, mənə heç bir şey olmaz. Səni inandırıram ki, mənə heç bir şey olmayıcaq... Mən bunu hiss edirəm, mən bunu yəqin bilirəm... Mən heç vaxt başıma bir bədbəxtlik gələcəyini təsəvvür belə edə bilmirəm.

A n a. Düzdür, sən bunu özün təsəvvür edə bilməzsən... Sən edə bilməzsən, ancaq mən edərəm. Toni, mən etməyi bacararam. Sizin hər biriniz evdən çıxanda, gəzməyə gedən bir adam kimi çox xatircəm danışırsınız: "Ana, sən nigaran qalma, gözünü açıb yummamış mən evdəyəm". Mən sizi yaxşı tanıyıram, dostum. Məni dile basmaq lazımdır.

T o n i. Ana, mən heç vaxt səni dile basmaq istemirəm. Əlbette... mən də ölü bilərəm. Mən hətta bu mənzərəni çox aydın təsəvvür edirəm... Getməyə qərar verəndən sonra mən bir neçə dəfə ölmüşəm... Söz yox ki, xəyal aləmində... Ancaq mən bunu özüm üçün çox aydın təsəvvür etmişəm... Yaxud mən öz məktəb yoldaşlarının necə uzandıqlarını təsəvvürümə gətirmişəm... Guya onlar müharibədə ölüblər. Bilirsənmi? Bir yiğin cəsəd yan-yana yatır, ancaq onların barmağından mürekkeb ləkəsi hələ də getməmişdir... Ancaq bunun fərqi yoxdur. Bunlar məni heç qorxutmur. Mən heç bir qorxu hiss etmirəm. Bu da mənim həqiqətən getməli olduğumu sübuta yetirir. Mən hətta özümü getməyen vəziyyətdə təsəvvür edə bilmirəm. Biz qərara almışıq ki, getmək bizim hər birimizin borcudur.

A n a. Toni, sən öz şəxsi borcunun nədən ibarət olmasını bilmək isteyirsənmi? Bu borc mənim yanımda qalmaqdən ibarətdir... Sən atanın və qardaşlarının evezinə mənə borclusən. Mənim yanımda heç olmazsa bir adam qalmalıdır. Bu, sizin borcunuzdur. Mənim də özümə görə bir para hüququm vardır.

T o n i. Biliyəm, ancaq, ancaq daha yüksək bir vəzifə...

A n a. Yüksək, yüksək... Demək, mən sənin üçün heç nəyəm? Mən elə həmişə sizin üçün... artıq bir şey olmuşam. Bəli, bəli, mən sizin kişilikdən doğan yüksək vəzifənizi yaxşı biliyəm. Ancaq mən

bu kişiliyə heç də sizin özünüz qədər hörmət bəsləyə bilmərəm. Bunu məndən tələb etmək olmaz. Mən artıq çox qocalmışam, Toni. Mənim minlərcə yaşım vardır, mənim bala...

T o n i. Sən məni buraxmasan, bəs onda... onda...

A n a. Onda nə olacaq? Artıq məni sevmeyəcəksən? Mənə nifret besleyəcəksen? Məndən və özündən zəhlən gedəcək, əl-qolu bağlanmış bir adam kimi çırpinacaqsən? Toni, mən bunların hamisini biliyəm. Mənim bala, istərsən heç məni sevmə, ancaq yanından uzağa getme. Müharibə bitəndən sonra sən özün deyəcəksən: "Sən haqlı idin, ana, həyat üçün də kişi lazımdır". (*Əlini onun çıynına qoyur.*) Buna sözün nədir, Toni?

T o n i (ondan kənara çəkilir). Ana, rica edirəm, məni yubatma...

A n a. Yaxşı. İstərsən, mənə nifret et. Mən öyrənmiş canam... buna da dözerəm. Məhəbbət özü də çox amansız və kinli bir şeydir. Mən özüm öz ayağıma balta çalıram. Dünyada anadan başqa heç kəs bu cür dəli bir hərəkətə razı olmaz. (*Pauza*) Nə etmək, istəyirsən get, Toni, get, ancaq unutma ki, bu gedişinlə məni öldürürsən. Dillən! Bəs nə üçün dinmirsən?!

T o n i. Anacan, rica edirəm, mənə acıqlanma, mən öz fikrimi lazıminca izah edə bilmirəm. Sən qoy o danışın... (*radionu göstərir*) radio danışsa, görərsən ki... mən də başqaları kimi getməliyəm... Sən özün görərsən ki...

A n a. Heç bir şey görmərəm, Toni, sən bilmirsən ki, ağlamaqdan gözlərimin işığı çəkilib! Mən dünyada heç bir şey görməli deyiləm. Mən, qoca ana, ancaq sizi görmüşəm, körpə vaxtı, çılpaq, əyninidə bir köynək... Bəlkə mən sizi böyükmiş görməyə adət etməmişəm. Buraya gəl, balam, sənə bir yaxşı-yaxşı baxı! Sən böyükcə bir oğlan olmusan! Bəli, Toni, sən indi özünü böyük bir kişi kimi apar malısan!

T o n i. Bəli, anacan. Elə aparmalıyam.

A n a. Görürsənmi? Demək, sən qoca, deli, xəstə ananı təkbaşına izzirablar içerisinde buraxıb gedə bilməzsən. Sən mənim nələr edəcəyimi bilirsənmi? Sən getsən, mən bir sərsəri kimi küçələrə düşər, müharibəyə və sizi güllə qabağına göndərənlərə lənətlər yağıdıraram.

T o n i. Ana!

A n a. Toni, sən məni bu hala getirməməlisən. Sən ananın dayağı və müdafiəçisi olmalıdır. Mənim səndən başqa adamım yoxdur. Mən, getməmək fikrindən əl çəkməyin səndən ötrü böyük fədakar-

lıq olduğunu anlayıram... ancak bir kişi kimi hər bir fədakarlığa dözməlisən...

Toni (*dodaqlarını dışlayır və ağlamağını güclə saxlayır*). Ana, mən... men sənə lazımsa, bilmirəm... bilmirəm nə edim.

Ana (*alnını öpür*). Görürsənmi?! Mən bilirdim... Sən ağıllı və mərd oğulsan. Atan səndən razı idi. Gedək Toni, biz bu müharibəyə qarşı olmalıyıq. (*Toninin çlyninə söykənir, bərabər otaqdan çıxır. Qapının yanında işığın düyməsini basıb söndürür*.)

Tam qaranlıq. Ananın bayırdan qapını bağlaması, açarı qapıdan çıxarması səsi eşidilir.

Andreyin səsi. Yaziq ana!

Atanın səsi. Yaziq Toni!

Pauza. Baraban səsi və keçən qoşunun müntəzəm addımları eşidilir.

Pyotr'un səsi. Eşidirsinizmi? Qoşun keçir.

Yurinin səsi. Cəbhəyə gedirlər.

Atanın səsi. Yaxşı yeriylər. Bir-iki! Bir-iki!

Pauza. Baraban səsi getdikcə uzaqlaşır yavaşır.

Atanın səsi. Radio ilə yeni xəbərlər verməmiş olmazlar. Yuri, bir bax gör.

Yurinin səsi. Baş üstə, ata. (*Radionun səsi eşidilir*.)

Radio ilə verilən kişi səsi (*alçaqdan*). ...Şərq cəbhəsin-deki qoşunlarımız qızığın vuruşmalar içərisində geriyə çekilirlər; sağ cinahda qoşunlarımız dağ silsiləsinə yapışan pozisiyanı saxlayır və düşməne inadlı müqavimət göstərirlər.

Atanın səsi. Bircə bizi ötməyyedilər.

Radio ilə verilən kişi səsi. Hava vuruşması zamanı on yeddi düşmən təyyarəsindən doqquzu qayitmamışdır.

Yurinin səsi. Doqquza qarşı on yeddi – pis nisbet deyil.

Radio ilə verilən kişi səsi. Düşmən müdafiəsiz şəhələrimizi bombardman etməkdə davam edir. Sekkiz minə qədər əhali qırılmışdır. Düşmən aeroplantlarının hücumuna məruz qalmış Vilyamedı şəhərinin müqəddəratı haqqında hələlik ətraflı məlumat yoxdur...

Atanın səsi. Yuri, dayandır. Gələn var. (*Radionun hərlənən dəstəyinin səsi eşidilir*.)

Sakitlik. Açıq səsi eşidilir. Ana tam qaranlıq otağa daxil olur.

Ana (*dalınca qapını bağlayır, bir neçə addım irəli gedib, tərpənmədən dayanır*). Bilirom ki, buradasınız. Qara qurdular çörəyin üstünə komalaşan kimi siz də buraya yığılırsınız... Deyin görüm, məndən nə isteyirsiniz?

Atanın səsi. Biz, gülüm, elə belə... sənin yanına gəlmışik...

Ana. Rixard... Siz heç də mənim yanımı gəlməmişsiniz... (*Yazı stolunun üstündəki lampanı yandırır və atrafına baxır*.)

Otaqda Qoca, Ata, Andrey, Yuri, Kornel və Pyotr müxtəlif yerlərdə oturub və ya dayanmışlar.

Kornel. Axşamın xeyir, ana.

Ana. Deyəsən hamınız buradasınız!

Ata. Əzizim, sən hamını görmürsən: baba da buradadır.

Qoca (*kreslo üzərində əyləşmişdir, əynində qara köynək, döşündə ordenlər*). Axşamın xeyir, qızım.

Ana. Atakan, sən də buradasan? Mən çoxdandır, səni görməmişəm.

Ata. İndi gördün, qızım! Mən çox dəyişilməmişəm, elədirmi?

Ana. Heç dəyişilməmişən. Nə üçün... (*Adamları bir-bir gözdən keçirir*.) Nə üçün hamınız buraya yığılmışınız? Yoxsa, aile müşaviri keçirmək fikrindəsiniz?

Andrey. Yox, anacan. Biz bu ağır günlərdə sizin yanınızda olmaq istədik.

Ana. Sən yalan danışmırsan ki, Andrey? Mən heç vaxt sizin mənimlə bir yerde olmağa çalışığınızı xatırlamıram... Burada nə barədə səhbət edirsiniz?

Yuri. Heç bir barədə. Son xəbərləri dinləyirdik.

Ana. Bircə bunlara baxın, ha! Bu məsələlərin sizi bu qədər maraqlandırmamasına inanmaq istəmirəm.

Pyotr. Bizi? Ölüleri? Çox bərk maraqlandırır. Sənin təsəvvür edə bildiyindən qat-qat artıq.

Ana. Ancaq, Allaha şükür ki, siz artıq bu işlərə qarşı bilməziniz.

Ata. Əzizim, sən düşündüyündə qat-qat artıq qarşı biterik. Müharibə başlananda biz ölülər qəbirdən qalxırıq...

Pyotr. Axı bizim müqəddəratımız, bizim işlərimiz həmin mühabələrdə hell olunur.

A n a. Sizin işlerinizi men bilirem. İşleriniz bu cür getse, siz de öyünmeli olmayacağınsınız.

A t a. Ancaq, ezipizim, unutma ki, müharibə hələ bitməmişdir. Cox gözəl bir qalibiyət qazanmaq üçün hələ böyük imkanlar vardır. Yalnız ordunu yeni qüvvələrlə doldurmaq lazımdır... Bu sol cinah məni çox narahat edir. Qarı, söyle görüm, mənim ştab xəritələrimi haraya qoyubsan?

A n a (yazı stolunun siyirməsini açır). Hamısı buradadır. Söyle görək, neyləyirsən?

A t a. Orda bir şey var, ona baxmaq isteyirəm. Cox sağ ol. (Xəritəni stolun üstüne açır. Pauza.)

P y o t r. Bu dağidiciliğə siz müqəssirsiniz, Kornel.

K o r n e l. Pyotr, biz yox. Bunların hamısına sizin anarxizminiz, sizin lütleriniz, sizin insanın intihar dərəcəsinə gətirib çıxaran sülh ideyalarınız... müqəssirdir.

P y o t r. Siz də öz toplarınızla. Sözün doğrusu budur.

K o r n e l. Mən topları çox bəyənirəm. Sənin fikrinə biz sakitcə oturub, xalqın düşüncələrini necə korlamanıza tamaşa etməli idik?

P y o t r. Biz xalqa döyüşməyi öyrətmışık.

K o r n e l. Lakin tabe olmayı yox.

P y o t r. Düzdür. Xalq sizə tabe olmayıacaqdır. Mühəribədən sonra görərsən.

K o r n e l. Mühəribədən sonra sizin mənasız utopiyanızla məşğul olan bir sarsaq tapılacaqmı? Bunun üçün heç kəsin vaxtı olmayıacaq.

P y o t r. Olacaq, mənim əzizimi! Onda daha çox olacaq! Madam ki, xalq silahlanmışdır... Sən bu mühəribənin xeyrini ancaq o vaxt görərsən.

A n a. Uşاقlar, siz elə həmişə mübahisə edirsiniz? Ayıb deyilmi: hər ikiniz bu yolda öldünüz, yene də el çəkmirsiniz? Babanız sizə baxıb nə deyər?

Q o c a. Qızım, mənim bu işlərdən heç başım çıxmır. Bilirsənmi, bunların hamısı gəncliyin coşan qanı...

P y o t r. Anacan, bağışla, ideyalarımız yaşadıqca, uğrunda çarpışlığımız işlər həll olunub qurtarmayınca biz, hətta ölükdən sonra belə soyuqqanlı ola bilmerik.

A n d r e y. Ana, biz axı hələ də öz mübarizəmizi davam etdiririk. Həqiqətin qalibiyəti, xalqın seadəti, insanlığın işıqlı günlərə çıxması uğrundakı... mübarizə davam edir. Biz əvvəlcə olduğu kimi

yene də öz işimizin qalib gəlməsini arzu edirik. Biz yene əvvəlki kimi... ölmüş olsaq belə, yene də uduza bilerik.

A t a (stab xəritəsi üzərinə ayılarək). Bax, bu xətdə düşməni dəf etmək olardı. Uşاقlar, bu klassik bir manevrdır. Mərkəzi möhkəmləndirib orada yerleşmək, cinahda isə düşmənin cəbhəsini pozmaq... Sonra o avaraları denizə doğru qovmaq! Söz yox ki, bunun üçün böyük qüvvə lazımdır. Biz hamımız gedərik, deyilmə!

A n a. Hamımız deyənde, kimi nəzerdə tutursan?

A t a. Ümumiyyətlə, hamını, hamını, mənim ezipizim. Bizim özümüzü, hamımızı.

A n a. Siz orada kimə lazımsınız?..

A n d r e y. Anacan, biz orada sənin düşündüyündən daha çox lazımiq. Xalqın ölüleri də onun özü ilə bir yerdə getməlidir. Bu, xalqa lazımdır.

A n a. Xalq elə bunun üçünmü bu qədər ölü hazırlayırlı?

P y o t r. Bilirsənmi, anacan, bu məsələ bize də aiddir. Mühəribə məğlubiyyətlə bitərsə... belə çıxar ki, biz nəhaq yere ölmüşük, belə çıxar ki, biz özümüzdən sonra dünyada heç bir iz buraxmamışıq... ümumiyyətlə, dünyada heç bir şey qalmaz.

A n a. Rixard, uşاقlar, siz doğrudan da getmək isteyirsiniz?

Y u r i. Getməliyik. Bu, bizim vəzifemizdir. Sən bilirsən ki, hamının çağırınları. Atam öz əvvəlki polku ilə gedə...

P y o t r. Mən könüllüllerə getmək istərdim...

Y u r i. Mən də yəqin həmişə pilotlarla bir yerdə olacağam.

A t a. Toni mənim polkuma düşsəydi, daha yaxşı olardı.

A n a. Rixard!..

A t a. Nə olardı? Gülüm, bu polk həmişə gözəl polklardan biri olmuşdur. Şanlı və şərəflü bir polk. Həmişə bu polkda ölenlərin sayı başqa polklarda ölenlərdən daha artıq olmuşdur.

A n a. Demək, siz buraya bunun üçün gəlmişsiniz? Mənim ürəyimə dammışdı... Ancaq Tonini sizə vermərəm! Eşidirsınız mı? Toni geda bilməz! Toni bacarmaz!

A t a. Bu, eyər doğrudan da belə isə çox təəssüf. Mən uşağı ürəkden acıyıram.

A n d r e y. Ana, bircə başa düş, Toni evdə qalmağa məcbur olsa özünü çox pis hiss eder. Toni hər şeydən çox tez müteəssir olur. Bu onun üçün vicdan məsəlesidir.

Yuri. Axı nə cür olsa... o mayor oğludur. Onun atası döyük meydanında bir qəhrəman kimi ölmüşdür. Ana, bircə özün fikirleş, bizim Toni çağırışa getməsə nə qədər böyük qəbahət olar! Bu, namus məsəlesi idir.

Piotr. Ana, mən də səndən rica edirəm. Əlbəttə, mən həmişə müharibənin əleyhinə idim, indi də əleyhinəyəm. Ancaq biz bu cür zorakılığa qarşı çıxmaliyiq. Bu sözləri mən demirəm. Bunlar bizim məsləkimizin səsidir.

Ana (*zəhərlənmiş kimi dörd tərafına baxır*). Demek, siz onun da məhv olmasını istəyirsiniz? Siz buraya onun dalınca gelmişsiniz? Bəli, indi siz hamınız mənim əleyhimesiniz! Siz hamınız mənim əleyhimesiniz?

Ata. Gülmə, burada senin əleyhine nə var ki?

Ana. Var! Mənim əleyhimə gör nə qədər məsələlər irəli sürdürlər. Namus! Vicdan! Vəzifə! Məslək! Daha başqa sözünüz yoxdurmu? Ehtiyatda daha bir şeyiniz qalmadı ki?

Andrey. Bu sözlərə nə demək istəyirsən?

Ana. Siz bir şeyi əlavə etməyi unutdunuz. "Sən, ana, bunu başa düşmürsən. Bu, kişi işidir".

Ata. Əzizim, düz deyirsən, bu, kişi işidir.

Ana. Belə... Ancaq bilirsinizmi, bu məsələ menim üçün qadın işidir. Mənim analıq işimdir. Biz, görünür ki, bir-birimizi qanmayaçağıq, Rixard. Uşaqlar, mən artıq sizinlə də danışmağa dil tapmırıam. Mənə elə gəlir ki, biz səhbəti buradaca kəsməliyik.

Yuri. Ancaq, anacan...

Ana. Məndən el çəkin! Cehennəm olun, çıxın gedin! Mən bir də sizi görmək istəmirəm. (*Üzünü onlardan döndərir*.)

Pauza. Ölüler çəşmiş halda bir-birinin üzüne baxırlar.

Andrey. Anamız bize inanır...

Ana. Andrey, mənim buna əsasım var.

Andrey. Toninin bizim yolumuzla getmesini istəmirsen, elemi? Babamız da biz deyəni təsdiq etsə, onda nə deyərsən?

Qoca. Kim? Mən?

Həm qocaya tərəf dönür.

Qoca. Bilirsinizmi, mən çox çətinlik çekirəm... Mən nə herbi adam olmuşam, nə də qəhrəman. Mən hətta öz vaxtimda müharibənin olub-olmamasını da yaxşı xatırlamırıam.

Ana. Atakan, sən öz sonuncu oğlunu müharibəyə göndərerdinmi?

Qoca. Bizim dünyamızın çox köhnə qayda-qanunları var idi. İndi siz tamamile başqa cür adamlarınız. Siz müharibəyə və bu cür şeylərə öyrənmişsiniz. Sizin üçün bir ölüün, min ölüün, yüz min ölüün heç bir əhəmiyyəti yoxdur. Biz isə yazıq adamlardıq. Bizim üçün müharibe həqiqətdə baş verə bilməyən nağıl kimi bir şey idi.

Ana. Atakan, eger baş versəydi? Əger baş versəydi, nə edərdiniz?

Qoca. Dayan, tələsmə, biz məsələləri bu cür trax-traxla həll etməzdik. Müharibə haqqında məlumatı biz daha çox kitablardan alardıq. Bize də öyrədirdilər ki, vətən uğrunda ölmək ən şərəflə bir işdir. Biz qocalar, buna inanırdıq, qızımız. Doğrudur, o zaman indiki qədər adam qırılmırı... Buna görə də o zaman dava çox tez nəzərə çarpırdı. Mən nahaq yerə fikrimi dəyişə bilmərəm. Vətən yolunda ölmək lazım gəlsə idi, əlbəttə, gedərdim, qızımız. Lap düzünü deymim, yeqin gedərdim.

Ana. Mən buna inanıram, ata. Söyle görək, öz oğlanlarını müharibəyə göndərərdin, ya yox?

Qoca. Dayan, bu ayri məsələdir. Sən qarışdırma. Mən demək istəyirəm ki, Toninin yerində olsayıdım gedərdim. Uşaqlar, mən qocagyam, heç vaxt bir qəhrəmanlıq göstərməmişəm. Ancaq... yenə nə cür olsa sağlığında az-çox bəzi xidmətlərim olub... Mən özümü gözəl mövqə sahibi hesab edirdim: yüksək vəzifəm, rütbəm, ordenlərim var idi. Hə... Mən ne barədə danışmaq istəyirdim?

Ana. Ata, sən öz uşaqlarını ölümə göndərərdinmi?

Qoca. Hə, yadına düşdül.. Hə, demək, mən en qoca bir sinnə qədər yaşadım, her şeye nail oldum... və dünyada yaxşı bir ad qoyub getdim. Sözün qisası, xoşbəxt bir həyat sürdüm. Buna baxmayaraq, bəzən düşünürəm: bunlarla kifayətlənmək düzgün olarmı? Qızımız, bax məsələ beledir...

Ana. Bu sözlərə nə demək istəyirsən? Bu səhbətlərin Toniyə bir dəxli varmı?

Qoca. Bu sözləri deyirəm ki, sən hayatın mənasını anlayasan. Bilirsənmi, sən dünyaya gələrkən senin doğulmağın anana bir həyat bahasına otura biledi. Mən onun yanında dizi üstə dayanmışdım... Ona çox acıyır və xəcalət çəkirdim. Öz-özümə deyirdim: Arvadım

uşaq doğmaq üçün canını təhlükə qarşısında buraxır, mən nə edirəm?..” Görürsənmi, həyat elə bir qiymətli şeydir ki, onun yolunda bəzən hər şeydən... hətta həyatdan belə keçmək lazımlı gəlir. Bu da qadın işidir, qızım. Hər iş də belədir. Vətən yolunda həyatdan keçməsəyidilər... namus, həqiqət, azadlıq yolunda həyatdan keçməsəyidilər, bunlar bizim gözümüzdə bu qədər yüksək qiymətli olmazdır. Sən... Öz oğlunu burax, o zaman hər şey öz qaydasına düşər...

Ana. Ata, daha başqa sözün yoxdur ki?

Qoca. Daha bilmirəm, sən nə deyim. Bu müharibədə mən də azdan-çoxdan iştirak etmək istərdim. Mən oraya birçə nəvəmi... heç olmazsa, birçə nəvəmi göndərə bilsəydim, özümü bu qədər köhne ölü, bu qədər aciz, avara hesab etməzdim! Söz yox ki, mənim kimi qoca bir ölüdən bundan artıq bir şey gözləmək olmaz...

Ana. Ata, sən heç mənim Tonimin üzünü də görməmisən! Sənin bu cür danışmağa haqqın varmı?

Qoca. Düzdür, görməmişəm. Ancaq bu, mənim nəslimdir. O, bizim hamımızın əvəzine gedə bilər. Bizim nəslimiz qocaman və nəcib bir nəsil olmuşdur, qızım...

Ana. Yox, atacan. Toni getməyəcək!

Qoca. Kef sənindir. Ancaq adamın ürəyi qəbul etmir... Bu cür qocaman və nəcib bir nəsil... (Pauza)

Ata. Gülüüm, bura bax, ciddi deyirəm. Oğlanı burax, getsin.

Ana. Rixard, sən ki onu heç tanımirsan. Sən heç vaxt onu qucağına almamışsan, dizlərinin üstündə oturtmamışsan... O, doğularkən sən onun nə qədər cılız olduğunu bilsəydin, sən onun birçə o kiçik əllərini görseydin... Yox, sən bunu anlaya bilməzsən! Sən onu tanışdırın bu cür danışmadın! Toni gedə bilməz. Toni hərbi xidmətə yaramaz, o çox zəifdir. Andrey, sən ki onu tanımirsan: sən doktorsan, sən Toninin həmişə nə qədər zəif olduğunu onlara nağıl edə bilərsən. Sən özün ona bir çox dərmanlar yazmışan, yadindadırı? Andrey, sən ona ata evəzi olmusan, onlara söylə, söylə ki, Toni gedə bilməz!

Andrey dinmədən çıyınlarını qısrı.

Ana. Sən demək istemirsən? Yuri, elə isə sən söyle! Sən de təsdiq edə bilərsən... Sən uşaqların hamisindən şüluqçu idin. Toni şüluq etməyi bacarmadığına görə sən onu az elə salmamışan. Sən həmişə deyirdin: “Toni heç bir şeyə yaramaz əsgər parçasıdır. Toni – qızdır. Toni – qorxaqdır”... Ona nə qədər açıq verdiyini yadına sal. İndi,

Yuri, özün söylə, bu cür qorxar bir oğlan müharibəyə necə gedə bilər? Sən heç Tonini tüfəngli tasavvür edə bilərsənmi?

Yuri dinmədən çıyınını qısrı.

Ana. Demək, sən də söylemək istəmirsin! Öyle isə, Kornel, sən və ya Pyotr, sən danış. Siz Tonini yaxşı tanıyırsınız, siz onun necə təəssürata qapılmaq azarına tutulduğunu yaxşı bilirsınız. Siz döyüşməyə və dalaşmağa başlayanda dərhal Toninin bənizi tabaşır kimi ağarırdı, o özünü saxlaya bilmeyib ağlamağa başlardı... Yadınızda dirmi, o bir dəfə bir sürücünü öz atını döyəndə görərken nə hala qalmışdı? Azqala ürəyi keçəcəkdi. O hətta bir ay sonra belə gecə yuxuda qışqırırdı... Kornel, sən özün razı ol ki, ondan müharibəyə gedən çıxmaz! Pyotr, heç olmasa, sən danış!.. Axi siz ikiniz onu hamidən yaxşı tanıyırıdnız... (Pauza)

Ana. Yox, siz Tonini sevmirsınız. Sizin heç biriniz onu sevmir.

Ata. Yox, mənim əzizim, biz onu sevirik, əsil və həqiqi bir məhəbbətlə sevirik... ancaq... O, müharibəyə getməyib evdə qalmalı olsa, çox əzab çəkəcəkdir. Heç olmasa, onun öz xatirəsi üçün...

Ana. O, əgər doğrudan da belə isə... Doğrudan da, anasının yanında qalmaq onun üçün bu qədər böyük bir fədakarlıq isə, qoy iztirablar içərisində çırpınsın... Beli... artıq Toni də məni sevmir.

Andrey. Sevir, anacan, o sən çox sevir. Bizim hamımız səni sevirik.

Ana. Yox, Andrey! Siz mene onu deməyiniz! Siz ümumiyyətə sevginin nə olduğunu bilmirsınız. Sizin qəlbiniz hər zaman başqa bir şeylə, dediyinizə görə, sevgidən daha ehemiyətli bir şeyle məşğul olmuşdur. Mənim qəlbim isə, yox. Men Rixard, dünyada sevgidən artıq bir şey tanımırıam. Sən eyer uşaq doğularkən ananın nələr çəkdiyini bilsəydin! Ah, Rixard, sən birçə Tonini doğularkən görseydin! O nə qədər zərif və nə qədər şirin idi. Sən birçə onun saçlarının nə qədər gülünc olduğunu baxsaydın!.. Siz ele təsəvvür edirsınız ki, Toni müharibəyə gedə bilər?!

Yuri. Yox, anacan. Toni artıq böyümüşdür.

Ana. Bu, size yalnız belə görsənir. Siz heç bir şey anlamırsınız. Toni mənim gözümüzdə həmin doğduğum ağlağan uşaqdır. Əmizdir-diym, zərif əllərindən yapışdığını kiçik körpədir... Yox, düzünü deyirem. Siz dəli olmuşsunuz! Mən bu cür körpəni haraya buraxa bilərem!

Yuri. Bəs bizi?! Sən ki bizi buraxdin.

A na. Düz deyil! Mən sizi buraxmadım... Sizin xüsusi bir aləminiz var idi ki, mən oraya daxil ola bilmirdim. Sizin xüsusi aleminiz var idi... Siz bu aləmdə böyükərə məxsus işlərlə meşğul idiniz. Siz nə fikirdəsiniz... Elə bilirsınız ki, mən size böyük və yaşılı adam gözü ilə baxmışam? Ya mən size bir qehreman kimi baxmışam? Yox, balaşlarım! Mən size həmişə ölmüş oğlanlarım, başlarına bədbəxtlik gəlmış kiçik uşaqlar kimi baxmışam. Sən isə Rixard, mənim üçün nə qədər qiymətli olduğunu yaxşı bilirsən. Sən yanında ağızlaçıq yatarkən, mən sənin tənəffüsünü bütün vücudumla duyur, bütün sevincimlə hiss edirdim. Bilirdim ki, sən mənim sən. Birdən harada isə, uzaqda səni öldürdüllər. Məger siz bunun nə qədər mənasız bir şey olduğunu dərk etmirsınız? Sizin işlərinizin mənə heç bir dəxli yoxdur. Siz küt və anlaşılmaz Afrikanız mənim nəyimə gərəkdir? Halbuki mən bu Afrika üçün, özümə məxsus olan istəkli bir adamımı qurban verməli idim.

A ta. Əzizim, bu ki çoxdan olmuş əhvalatdır.

A na. Yox, Rixard, mənim üçün yox, mənim üçün bu, indinin məsələsidir. Yaxud səni götürək, Andrey. Sən mənim üçün yenə həmin deyingən, həmişə tükləri qabarmış və öz yaşına görə çox ağılli bir çocuqdun. Mən səninlə bağımsızda gəzir, əlimi sənin ciyinə qoyub dolanırdım... Yaxud, Yuri sən... sənin tumanın mənə az eziyyət verməmişdir. Həmişə sən ağaclarla dırmaşardın. Yadindırmı, hər axşam sənin bədənində olan siyrıntı və yaralara yod sürtdim. Sən isə deyirdin: "Anakan, ağrımır, boş şeydir, ağrımır". Yaxud səni götürək, Kornel!..

Kornel. Ana, bunlar nəyə gərəkdir! Bunlar hamısı xırda məsələlərdir...

A na. Bunlar nəyə gərəkdir?! Siz hələ bunu qanmırıñız. Hər bir belə xırda məsələ mənim üçün sizin müharibələrdən və ekspedisiyalardan daha min qat əhəmiyyətlidir. Bilirsənmi nə üçün? Çünkü siz mənim üçün, ananız üçün ancaq bu xırda cəhətləri qoyub gedibsiniz. Mən ancaq sizin bu xırda cəhətlərinizə xidmət etməli olmuşam. Onlar mənim üçün böyük bir aləm idi. Siz başınıza böyük şeylər doldurandan sonra mənim əlimdən sürüşüb getdiniz. Lakin siz vicdanınızın təmiz olmadığını bilirmişsiniz kimi, heç vaxt gözümüzün içine baxmağa cəsaret etmirsınız. "Sən bunu başa düşməzsən, anakan!"

Siz indi də kənara baxırsınız. Bəli, sizin hamınız! Bilirəm, sizin beyninizdə yenə nə isə özünüzü məxsus, nə isə böyük bir şey vardır.

Andrey. Sən, anakan, acıqlanma, bu dəfə söhbət çox ciddi bir məsələ haqqındadır.

A na. Mən bu barədə heç bir şey eşitmək istəmirəm. Andrey, söhbət Toni barəsində isə mən heç bir şey eşitmək istəmirəm. Sizin öz düşüncələriniz var. Mənim öz düşüncələrim. Siz öz böyük məsələlərinizdən, öz şan-şöhrətinizden, öz namusunuzdan, öz vətəninizdən... Daha bilmirəm nələrdən...

A ta. Öz vezifənidən, əzizim.

A na. Bəli, öz vezifənidən başqa bir şey bilmirsiniz... Mənim də şan-şöhrətim var idi. Bu, siz idiniz. Mənim də vezifəm var idi. Bu, siz idiniz, siz, siz, siz. Anladınız, nə üçün ancaq mən, həmişə, bütün qədim, orta və yeni tarix boyunca, mən, bir ana, bir qadın olaraq sizin böyük işləriniz uğrunda qurban verməliyəm!

Qoca. Qızım, sən nə üçün onlara acıqlanırsan?

A na. Düzdür, onlara acıqlanıram, ata. Mən bütün dünyaya acıqlanıram. Çünkü dünya həmişə mənim uşaqlarımı böyük bir məqsəd, insanlığın xilası və ya şan-şöhrət uğrunda, daha bilmirəm nələr uğrunda ölümə göndərir. Sənin fikrincə, ata, bu qurbanlar dünyyanın azca da olsa yaxşılaşmasına yardım etdimi? Ümumiyyətlə, bu qurbanların bir şeyə xeyri oldumu?

Qoca. Olar, qızım, olar. İnsanlar üçün böyük keçmişin də əhəmiyyəti vardır.

A ta. Əzizim, mən bilirəm ki, bunlar sənin üçün çox ağırıdır... Mən sənə baxanda...

A na. Mənə baxma, Rixard! Uşaqlar, siz də mənə baxmayıñ! Mən acıqlananda sit-sifətdən dönürəm...

A ta. Gülüm, ümumiyyətlə, sənin xasiyyətin çox tünddür. Axı lazımlı gelse... sən özün də ölümə gedərsən.

A na. Ancaq sizin yolunuzda! Ancaq sizin yolunuzda, başqa heç bir kəsin yolunda yox. Öz ərimin, öz ailəmin, öz uşaqlarının yolunda... Bir qadının başqası ilə nə işi ola bilər! Yox, yox, mən Tonini size vermərem! (Pauza)

Andrey. Bilirsənmi, ata, anam qismən haqlıdır. Toni doğrudan da... bədəncə zəifdir. Bu cür cılız və yaxşı inkişaf etməmiş bir gənc...

Yuri. Andrey, bu hər şeydən əvvəl psixoloji zəiflikdir. Bir tərəfdən yüksək ruh, o biri tərəfdən isə görünməmiş bir qorxaqlıq. Mən heç vaxt bu cür kişilik duyğularından məhrum olan çocuq görmemişəm...

Kornel. Bunun üçün o müqəssir deyil. Onun əsəbləri belədir. Toni talentlı uşaqdır. Ancaq son dərəcə əsəbidir. Ondan nə çıxıa bileyəcini anlamamaq çətindir.

Piotr. Zavallı, zavallı, yazıq. Belə qalarsa, ondan heç bir şey çıxmaz.

Ana. Sizin bu cür danışmağa da haqqınız yoxdur! Siz ona böhtan atırsınız. Rixard, onlara inanma, onlar həmişə Toniye alçaq nəzərlə baxmışlar Toni... çox təəssürata qapılındır. İndi artıq onun başqa nöqsanı yoxdur. Sən onun nə qədər qüvvətli ve sağlam olduğunu görsən, razı qalarsan. Bilmək istesən... o özü könüllü olaraq müharibəyə getmek isteyir... Yanına gəlib məndən təvəqqə etdi.. Yox, Toninin bu işdə heç bir qorxusu yoxdur. Onu mən buraxmadım və buraxmaram.

Ata. Nə üçün, əzizim?

Ana. Çünkü mən yalqız, tək-tənha qalmaq istəmirəm. Bəlkə də bu, məni sizin gözünüzdə bir xudpesənd kimi göstərər... Ancaq mənim Tonidən başqa adamım qalmamışdır. Atacan... uşaqlar, mənə qulaq asın, sizdən rica edirəm, balamı elimdən almayıñ. O gedərsə, mən artıq kimin üçün yaşamalı, mən kimin qayğısına qalmalıyam. Artıq həyatda mənim heç bir şeyim olmayıacaq. Məgər mən özüm həyat verdiyim bir adamı öz ixtiyarında saxlaya bilmərem? Məgər min illər müddətində mən özüm üçün heç bir haqqı qazanmamışam. Sizdən, uşaqlar, sizdən rica edirəm, mənə, ağlım itirmiş və əzablara qatlanmış anaya rəhminiz gəlsin. Özünüz deyiniz ki, Toni getməməli, Toni evdə qalmalıdır. Dillənin! Bəs nə üçün susursunuz?! (Pauza)

Qoca. Nə qədər çətinlik çekirsen! Qızım, bu qədər iztirab əbəsdir. Bəlkə də heç Toninin getməsi lazım gelməyəcək. Kim bilir, bəlkə də gedcirdi... Bəlkə biz artıq basılmışq...

Ata (xəritənin üzərinə ayılır). Hələ yox, baba! Bu xətdə düşməni dəf etmək mümkündür. Yalnız bizim bütün qüvvələrimizi oraya toplamaq lazımdır...

Piotr. Ata, mən xalqımıza inanıram, xalq silahlanmışdır... Adamlar hər küçəni müdafiə edəcəkdir. Görərsən, uşaqlar belə gedəcəkdir. Onlar atasının silahını yerdən qaldırıb, güllə atacaqlar...

Kornel (atrafi gözdən keçirərək). Ana, sən otaqdakı silahları nə edibsen?

Ana. Nə dedin, əzizim?

Kornel. Atamın silahlarını haraya qoyubsan?

Ana. Gizlətmisəm. Toni görməsin.

Kornel. Təəssüf. Orada bir tüsəngi yağlamaq lazımlı gəlirdi.

Yuri (yazı stolunun siyirməsini dərtir, ordan köhnə bir dəftər çıxarıb vərəqləyir). Heyif ki, bu konstruksiyani sona qədər işləyib qurtara bilmədim. İndi lap yerinə düşərdi. (Əlində dəftər, kresloya oturur.)

Ata (xəritənin üzərinə ayılır). Bax uşaqlar, mən bu pozisiyanın müdafiəsini məmnuniyyətlə öz üzərimə götürürədim. Bəlkə gözlə dag keçidi...

Kornel. Ana, söyle görüm, o tüsəngi haraya qoyubsan?

Ana. Heç vaxt rahat oturmazsınız. (Pahid taxtasından qayrılmış sandığı açır.) Burdadır, götürə bilərsən.

Kornel. Sağ ol. (Sandıqdakı tüsəngi götürüb gözdən keçirir. Stolun siyirməsindən kılka və yağ götürüb, tüsəngi silməyə başlayır.)

Qoca. Qızım, görürsənmi, bütün ailə sənin başına yiğişib...

Sakitlik.

Piotr. Eşidirsinizmi?

Yuri. Nəyi?

Piotr. Bu sakitliyi?

Andrey. Gərək ki, kim isə danışmaq isteyirdi.

Piotr. Kim? (Adamları bir-bir gözdən keçirir, axurda gözü radioya sataşır.) Bilirəm, kim danışmaq isteyir.

Ata (başını qaldırır). Nə olub? (Radioya tərəf döñür.)

Yuri (başını qaldırır). Nə olmuşdur? (Gərgin baxışlarla radionu seyr edir.)

Hamı radioya baxır. Pauza.

Ana. Siz əyər sözün doğrusunu bilmək istesəniz... Artıq sizi müharibədən başqa heç bir şey maraqlandırmır. (Radionu qoşur.)

Radio ilə verilən kişi səsi. Avanqard artıq çaya yaxınlaşır. Könüllü dəstələri körpünü partladıb, körpünün ətrafindakı

sənərləri son qətrə qanlarına qədər müdafiəyə hazırlaşırlar. Hər nə cür olsa düşmənin irəliləməsinə yol verilməməlidir. Kənfüllülər öz vədlerini xalqa yetirməyi rica edirlər: "Biz son nəferimizə qədər oləcəyik, ancaq geri çəkilməyəcəyik".

Radio ilə verilən qadın səsi. Dinleyin, dinleyin, dinleyin! Bütün kişiləri silah altına çağırıraq. Bütün kişiləri çağırıraq. Artıq biz öz taleyimizi düşünmürük, atalarımızdan qalan doğma yurdumuzun və uşaqlarımızın taleyini düşünür və bunların yolunda çarpışırıq. Bütün xalqı, ölülerimizin xatirəsinə, gələcəyimizi qazanmaq xatirəsinə silahlanmağa çağırıraq!

Ana. Yox, Toni getməyəcək. Mən onu sənə vermərəm.

Radio ilə verilən kişi səsi. Allo, allo, şimal ordusu komandanlığının verdiyi məlumatə görə ordumuz döyüše-döyüše geriyə çekilir. Hər qarış torpaq üstündə, hər lək, her koma uğrundə inadla vuruşma gedir. Kəndlilər öz evlərində el çəkmir və əllerində silah olaraq hər bir komanı müdafiə edirlər. Düşmən, bir kendi bele, yerlə yeksan olmamış əline keçirə bilmir. Qurbanların sayı hədsiz-hesabsızdır.

Andrey. Yaziq kəndlilər!

Ata. Çarə nədir? Yaxşı da edirlər. Hər halda düşmənin irəliləməsinə mane olmaq özü də böyük işdir.

Radio ilə verilən qadın səsi. Dinleyin, dinleyin! Biz bu dəqiqli "Korkona" gəmisindən radiotelegramı qəbul edirik. Bir dəqiqli bağışlayın... çətin oxunur: "Bizim "Korkona" gəmimiz"... Aman Allah! (Səs kəsilir.) Bağışlayın, oğlum ordadır! (Bir neçə saniya sükut.) Dinleyin, dinleyin, dinleyin! "Bizim təlim gəmimiz "Korkona" dəniz məktəbinin aşağı sinif tələblərindən dörd yüz nəfəri içərisində olduğu halda, öz limanına çatmaq üçün birtəhər düşmən mühəsiresindən çıxmak istərən, düşmənin göndərdiyi torpedo ona dəymmişdir. "Korkona" batmaq üzrədir. (Dərin bir köks ötürməsi.) Deniz məktəbi tələbləri son salamlarını evlərinə yetirməyi rica edirlər. Onlar son nəfəslərində bizim himnimizin çalınmasını xahiş edirlər"... Mənim oğlum! Mənim balam!

Ana. Demək, senin də oğlun varmış! Sənin də balan var imiş!

Radio ilə verilən kişi səsi. Allo, allo! Müvəqqəti olaraq verilişi dayandırıram. Allo, allo, allo! "Korkona" təlim gəmisini çağırıraq... Allo! Allo! Bizi dinleyin. "Korkona"dakı genç denizçilər,

dinleyin! "Korkona" gəmisində olanlar, vətən size son salamını göndərir! (Himm səsi eşidilir. Bütün ölürlər səssiz ayağa qalxaraq hərbi nizamda dayanırlar.)

Ana. Dörd yüz oğlan, bu, olası işdirmi?.. Bu cür uşaqları öldürmək?

Piotr. Ana, səssiz!..

Həm azca da olsa tərpeşmədən axıra qəder dayanır. Imm bitir.

Radio ilə verilən kişi səsi. Allo, allo, allo! "Korkona" təlim gəmisi artıq cavab vermır.

Kornel tūfəngi divardan asır.

Radio ilə verilən qadın səsi. Dinleyin, dinleyin, dinleyin! Bütün kişiləri silah başına çağırıraq. Bütün xalqı mübarizəye çağırıraq. Vətən öz oğullarını gözləyir. Silah başına! Silah başına!

Ana. Sən hələ də qışkırsan? Bir oğlunu itirdin, bəs olmadımı? Sən axı anasan! İndi də oraya başqalarını göndərirsən?

Radio ilə verilən kişi səsi. Allo, allo! Qərb sektoru komandanlığı xəbər verir: "Bütün cəbhə boyu döyüş davam edir. Hər yerdə düşmənin bizdən çox güclü olan qüvvələrlə vuruşmağa məcbur oluruq. Hər iki tərəf görünməmiş bir şiddetlə vuruşur. Pilotlarımız düşmənin yeni diviziyaların gəldiyini xəbər verirlər..."

Qapı bərk döyüür.

Toninin səsi. Ana! Anacan!

Ana (radionu dayandırır). Sakit! (Yenə də bərk qapı döyüür.) Toninin səsi. Anacan, burdasanmı?

Ana. Nədir, gülüm. (İşığın söndürülməsinə işarə edir.) Bu dəqiqli gelirəm.

Tam qaranlıq. Pauza.

Ana (qapını açır). Toni, nə deyirsən?

Toni. Sən burada, qaranlıqda nə üçün oturubsan?

Ana. Yandır.

157

Toni (*işığın düyməsini basır, çilçiraq yanır; otaqda heç kəs yoxdur, ancaq ştab xəritələri stolun üstüna sarılmış halda qalıb*). Ana, kiminlə danişirdin?

Ana. Heç kiminlə, oğlum.

Toni. Men səs eşitdim.

Ana. Danışan o idi... (*Radionun dəstəyini hərləyir*.)

Toni. Bəs bu xəritələri nə üçün buraya açıbsan?

Radio ilə verilən kişi səsi. Allo! Baş komandanlıq qərar-gahı xəbər verir ki, "Düşmən aeroplaneləri bu gün səhərki son hücumlarında Vilyamediya şəhərini başdan-başa dağıtmışlar. Əhali arasında ölenlerin sayı səkkiz yüz nəfərdən artıqdır. Ölenlərin çoxu qadınlar və uşaqlardır. Keçmişin qiymətli abidələri ilə dolu olan məşhur qədim şəhər bir xarabazara çevrilmişdir..."

Toni. Ana, eşidirsənmi?

Radio ilə verilən kişi səsi. Bombaların biri xəstəxanaya düşməşdər. Altmış xəstə ölmüşdür. Şəhər alışib yanır.

Toni. Ana, rica edirəm...

Radio ilə verilən qadın səsi. Dinleyin, dinleyin, dinleyin! Biz bütün dünyaya müraciət edirik! Dünyanın bütün insanları, dinleyin! Bu gün səhər düşmən aeroplaneləri Borqa kəndini bombardan etdi, düşmən pilotları kənd məktəbinin üzərinə bomba saldılar. Məktəbdən qaçıb canlarını qurtarmaq istəyən uşaqları aeroplandan vurub qırıldılar. Seksən uşaq yaralanmışdır. On doqquz uşaq ölmüşdür. Otuz səkkiz uşağı məktəbə düşən bomba parça-parça etmişdir.

Ana. Sən nə deyirsən? Uşaqlar? Məger uşaqları da qırırlarmı?

Toni (*xəritədə axtarır*). Hardadır... Bu kənd hardadır...

Ana (*yerində donmuş kimi hərəkətsiz dayanır*). Uşaqlar! Kiçik və yardımşız uşaqlar!..

Pauza. Dərin bir səkitlik.

Ana (*divardan tüsəngi götürür, ikiəlli, əzəmatli bir hərəkətlə Tonuya təraf uzadır*). Get!..

PƏRDƏ

MÜNDƏRİCAT

Ön söz 4

HEKAYƏLƏR

Professor Roussun eksperimenti (tərc. Rəfail Nağıyev)	9
Şair (tərc. Rəfail Nağıyev)	16
İtmiş məktub (tərc. Rəfail Nağıyev)	23
Dirijor Kalinanın sərgüzeşti (tərc. Rəfail Nağıyev)	29
Aktyor Bendanın yoxa çıxması (tərc. Rəfail Nağıyev)	34
Oğurlanmış qətl (tərc. Rəfail Nağıyev)	44
Qəsd (tərc. Rəfail Nağıyev)	49
Rekord (tərc. Rəfail Nağıyev)	54
İynə (tərc. Rəfail Nağıyev)	61
Mavi xrizantema (tərc. Rəfail Nağıyev)	65
Dövrün tənezzülü haqqında (tərc. Adigözəl Qəmbərov)	70
Prometeyin cezalandırılması (tərc. Adigözəl Qəmbərov)	75
Arximedin ölümü (tərc. Adigözəl Qəmbərov)	79
Qeyri-adi yanğıntörədən haqqında hekayə (tərc. Adigözəl Qəmbərov)	82
Mezhekeli parçalar (tərc. Rəfail Nağıyev)	87

PYES

Ana (tərc. Əvəz Sadıq) 95

Buraxılışa məsul: *Əziz Güləliyev*
Texniki redaktor: *Rövşən Ağayev*
Tərtibatçı-ressam: *Nərgiz Əliyeva*
Kompyuter səhifəleyicisi: *Ələkbər Kərimov*
Korrektor: *Pərinaz Səmədova*

Yığılmağa verilmişdir 07.11.2006. Çapa imzalanmışdır 30.11.2006.
Formatı 60x90 $\frac{1}{16}$. Fiziki çap vərəqi 10. Offset çap üsulu.
Tirajı 25000. Sifariş 233.

Kitab “Şərq-Qərb” mətbəəsində çap olunmuşdur.
Bakı, Aşıq Ələsgər küçəsi, 17.